

வேதாந்த பாஸ்தரன்

R6

N18

85754.

மேலா பஞ்சம்!

கவனியுங்கள் கொஞ்சம்!!

சோதி சோநபமே துணை.

1

# Vedanta Baskaran

FIRST PART.

❖ வேதாந்த பாஸ்கரன் ❖

முதற்பாகம்.

482  
2.18

By

Sri Karunaiyananthar

First Edition.

1918.

All Rights Reserved.

PRICE ONE RUPEE.

சோதி சொருபமே துணை.

# வேதாந்த பாஸ்கரன்

முதற்பாகம்.



நாகபட்டினம் தாலுக்கா கிழ்வேளூர் நிவாரணப்பகுதி.

பெருநாழி,

ஸ்ரீ கருணையானந்தர் அவர்களால்

இயற்றப்பெற்றது.

(இந்நூல் பக்குவிகட்கு மாத்திரம்)

முதற்பதிப்பு.

பேரளம் திருமீயச்சூர்

பிரீம் வித்தியர் அச்சுக்கூட்சி

அச்சிடப்பெற்றது.

1918.

[ரிஜிஸ்தர் காப்பிரைட்]

[விலை நபாய் ஒன்று]

5  
9-MAY-1918

# நா லி னு ட் பி ரி வு.

அத்.	விஷயம்.	பக்கம்.	அத்.	விஷயம்.	பக்கம்.
1	முகவுரை	1	19	அன்பு	73
2	பாயிரம்	6	20	மனோவாயு	85
3	கடவுளிலக்கணம்	10	21	மனம்	89
4	ஆசிரியரிலக்கணம்	12	22	சீவகாருண்யம்	101
5	சீடரிலக்கணம்	18	23	துறவு	106
6	சரியை	27	24	வந்துசெயம்	124
7	கிரியை	28	25	சத்துவாதிமுக்குணம்	138
8	யோகம்	29	26	ஆத்மஞானநிஷ்டை	139
9	ஞானம்	30	27	ஞானவிவசாயம்	148
10	அஷ்டாங்கயோகம்	31	28	பெண்ணானம்	151
11	பிராணாயாமயோகம்	38	29	மூலாதாரம்	158
12	காயகற்பசாதனை	53	30	சுவாதிட்டானம்	161
13	தசநாடிகள்	61	31	மணிபூரகம்	162
14	தசவாயுக்கள்	62	32	அநாகதம்	163
15	சரவிலக்கணம்	64	33	விசுத்தி	164
16	வாரசரநிர்ணயம்	66	34	ஆக்கினை	165
17	சரத்தைமாற்றும் வகை	68	35	பிரம்மரந்திரம்	165
18	சரலாபநஷ்டம்	72			

இரங்கோன், தப்பிக்கான் வாசியும், இந்துலாசிரியரின்

மாணவர்களிலொருவருமாகிய

க. கு. குழந்தைச்சாமிபிள்ளை அவர்களியற்றியது.

எழுகீர்க் கழநேடி லடி யாசிரிய விநீதம்.

தக்கசா தனச துட்டய மேயோர்

சடமெடுத்ததுவென வயங்கும்

பக்குவ ரெனும்பைங் கூழ்க்கு வேதாந்த

பாஸ்கரன் எனுமழை பொழிந்த

கக்குறை தவிர்க்கும் அற்புத முகிலே

கருணையா னந்தகண் மணியே

சற்குண நிதியே சிற்பர வடிவே

சமரச ஞானதே சிகளே.



சாதி யிரண்டொழிய வேறில்லை சாற்றுங்கால்  
நீதி வழுவா நெறிமுறையின்—மேதினியில்  
இட்டார் பெரியோர் இடாதா ரிழிசுவத்தோர்  
பட்டாங்கி லுள்ள படி.

இந்நூலை அச்சியற்றும்படி தனோபகாரம் புரிந்தவர்கள் பெயர், ஊர், முதலியன.


மகா-ந-ந-நீ.	அ. அருணாசலமுதலியார் அவர்கள்,	கீழ்வேளூர்.	20
"	ச. விருத்தாசலம் பிள்ளை அவர்கள்,	கோடிமங்கலம்.	20
"	ரா. சா. வீரப்பிள்ளை அவர்கள்,	திருமதிக்குன்னம்.	25
"	K. சுப்பையா முதலியாரவர்கள்,	குருக்கத்தி.	10
"	அ. சுப்பையா பிள்ளை அவர்கள்,	புலிவலம்.	10
"	எ.ராம.அ. எல்லப்பசெட்டியார் அவர்கள்,	புலிவலம்.	11
"	செ. இராமையாபிள்ளை அவர்கள்,	புலிவலம்.	10
"	S. V. S. அண்ணாமலை வயித்தியரவர்கள்,	விஜயபுரம்.	10
"	S. இராமசாமி பிள்ளை, அவர்கள்,	பட்டமங்கலம்.	5
"	S. பிச்ச முதலியார், அவர்கள்,	கீழ்வேளூர்.	5
"	சீ. சுப்பிரமண்யபிள்ளை, அவர்கள்,	நாகப்பட்டணம்.	5
"	மு. அ. முறம்மது உசேன்சாயபவர்கள்,	கீழ்வேளூர்.	4
"	சொக்கப்பா முதலியார், அவர்கள்,	கூத்தூர்.	3
"	ப. உ. செய்யதவி சாயபு அவர்கள்,	கூத்தூர்.	3
"	ஓ. கா. செய்குதாவுது சாகிபு, அவர்கள்,	கூத்தூர்.	3

கையொப்பக்காரர்கள்.

17	க. மு. உவன்ஹான் சாஹிபு,	ஆழியூர்.	2
17	வா. தா. ஹமீதுசுல்தான் ருவுத்தர்,	ஆழியூர்.	2
17	து. சிவசுப்பிரமணிய பிள்ளை,	கீழ்வேளூர்.	2
17	மு. மதாறுசாருவுத்தர்,	கீழ்வேளூர்.	2
17	முருகைய பிள்ளை. வளையற்கடை,	விஜயபுரம்.	2
17	ப. வைத்திலிங்கம்பிள்ளை,	கீழ்வேளூர்.	2
17	ச. ரா. முத்தைய செட்டியார்,	கீழ்வேளூர்.	2
17	விசுவலிங்கம்பிள்ளை,	திருமதிக்குன்னம்.	2
17	சோமசுந்தர முதலியார்,	கூத்தூர்.	2
17	ச. சிதம்பரவயித்தியர்,	கீழ்வேளூர்.	2
17	மு. நெயினமுஹம்மது சாஹிபு,	ஆழியூர்.	2
17	அ. சதாசிவ முதலியார்,	திருக்கண்ணன்குடி.	1
17	சோ. சுப்பராய முதலியார்,	திருக்கண்ணன்குடி.	1
17	வீ. கோவிந்தசாமி செட்டியார்,	ஆழியூர்.	1
17	தி. சின்னசாமி அய்யங்கார்,	திருக்கண்ணன்குடி.	1
17	மாணிக்கம் பிள்ளை,	பட்டமங்கலம்.	1
17	கா. மு. செய்யதுமுஹம்மது தாஜுதசாஹிபு,	ஆழியூர்.	1
17	சீ. மீனாட்சிசுந்தரம் பிள்ளை,	கோடிமங்கலம்.	1
17	கிருஷ்ணபிள்ளை,	திருமதிக்குன்னம்.	1
17	சேஷபிள்ளை,	புலிவலம்.	1
17	ரா. சுப்பிரமணிய பிள்ளை,	கீழ்வேளூர்.	1
17	மா. கோதண்டராம பிள்ளை,	கீழ்வேளூர்.	1

# முகவுரை.

MADRAS

 நெடிய கடல்குழந்த இந்நிலவுலகின்கண் “எண்ணரிய பிறவிதனின் மானிடப் பிறவிதான் இயாதினும் அரிதரிதுகாண்” என்னுந் தாயுமானப் பெருமான் அமுத வாக்கியத்திற்குலக்காக விளங்கும் அளவிறந்த ஆன்ம கோடிகளுட்குடைத்தற்கரிதாகிய இம்மானிட யாக்கையே ஒப்பிகந்து சாலவுஞ்சிறந்தது.

அத்தகைய அருமையான இந்தச்சரீரம் அவரவர்கட்குக் கிடைக்கப் பெற்றிருந்தும், ஓர் வீரன், பகைவர்கள் சரீரத்தைத் துணிப்பதற்காகத் தன் கையில் தாங்கிய வாளாயுதத்தால் தன்னுடலைத் துணித்துக்கொள்ள முயல்வதைப்போல், அநித்தியமான ஈடணுத் திரவியங்களைப் பெரும்பாலும் கருதுகிறார்களேயன்றி,

சிவஞான வள்ளல்.

உலகநெருப்பைக் கடந்தொழியா ஞானவுததி மடுப்பேனோ!  
இலகுகுடும்பத் துயர்நீங்கி யெந்நாட்டுறவி யாவேனோ!  
திலகமறையின் பொருளிதெனத் தேற்றுவஞ்ரவற் காண்பேனோ!  
கலகவுடல் பிணிதணந்து கடவுள்தனையான் காண்பேனோ!.

என்னுங் கருத்திற்கு நிகராக, நான் யார்? நான் உலகத்திற் பிறக்கவேண்டிய காரணமென்ன? எனக்கு இந்தச் சரீரம் எதற்காகக் கிடைத்தது? இந்தத்துக்க சம்சாரசாகரம் வந்ததேன்? இராட்டினத்தின் சீழலைப்போல் நீங்காத ஜனனமரணங்கள் வரவேண்டியது யாது காரணம்? அவற்றைத் தவிர்ப்பதற்கு என்னவுபாயஞ் செய்யவேண்டும்? ஞானசிரியரை எவ்வாறு நாம்

அடைவது? என இடையறாத ஆத்மவிசாரம் தலைப்பட்டுத் தனக்கு அந்நியமான புறக்கருமங்களைத் தணந்து, தனது எதிர்த்த சொருபத்தை அனவாதமும் நோக்காமல் நோக்கி, நித்யமனந்த சைதன்ய விதேக கைவல்யத்தை நாம் எப்போது சேர்வோமெனக் கருதுபவர்கள்; கோடியில் ஒருவராவது, இக்காலத்தில் இருக்கின்றார்களெனக் காணுவது, மிகவும் அருமையாக இருக்கின்றது.

சிவஞான வள்ளல்.

மருவிய வுடல்வெறுப்பும் வையக வெறுப்பும்வந்தால்  
இருவினை யொப்பும்ங்க னெய்திடும் எய்துங்காலை  
கருமல பாகமுண்டாம் பாகத்தாற் கடிதிற்சேருந்  
திருவருட் சத்திபாதஞ் செறிந்திடுங் குருவுமன்றே.

மேற்கூறிய இருவினையொப்பு மலபரிபாக சத்தினிபாதி முண்டாகும்படி, எல்லாம் வல்ல சித்தர்களாகிய சுப்பிரமணியர் அகஸ்தியர், திருமுலர், சட்டமுனி, நந்தீசர், உரோமர், போகர், திருவள்ளுவர் முதலிய நவகோடிசித்தர் குழாங்களும், மாணிக்க வாசகர், பட்டினத்தடிகள், சிவஞானவள்ளல், தாயுமானவர், குணம குடி மஸ்தான்சாகிபு, தற்கரைப் பீர்முகம்மதுசாகிபு, வடவூர் இராம லிங்க வள்ளல், துறைமங்கலம் சிவப்பிரகாச சுவாமிகள், சாந்தலிங்க சுவாமிகள், குமாரதேவர் முதலிய பேரின்ப மஹான்களும், ஜீவ காருண்யம் பாலித்து, லோகோபகரமாக, ஏனையோர்களும் சாயுச்யபதவி அடையும்பொருட்டு, மொழிக்குமொழி நித்தியமும் மதுரமொழுகிய அழகிய அநேக திருப்பாசரத் தொகுதிகளைத், திருவாய்மலர்ந்தருளி வெளியிட்டிருக்கின்றார்கள்.

அத்தகைய சிதந்த சாஸ்திரங்களை வாங்கி வாசிப்பவர்களோ, இக்காலத்தில், மிக அருமையாகச் சிற்சிலர்களே காணப்படுகிறார்கள். அங்ஙனம் வாங்கி வாசிப்பினும், எம்போலியாகட்டு, அந்நூற்களின் ஆழ்ந்த கருத்துகள் செவ்வனே விளங்குதில்லை. அக்குறையை நீக்கக்கருதி, இக்காலத்தில் வேதாந்த சித்தாந்த சாஸ்திரங்களை வசனரூபமாக வெளியிட்டிருப்பவர்களோ; அவர்களால் எழுதிய சாஸ்திரங்களைப் பார்ப்போர், பிற

ருதவியின்றித் தெரிந்துகொள்ளாத விதமாயும்; நிகண்டு, அகராதி முதலிய இலக்கிய நூற்களைத் தேடிப்பார்த்துணரும் விதமாயும், தான் கற்ற கல்விப் பாண்டித்துவத்தைப் பிறருக்குத் தெரிவிக்கக் கருதியோ? அல்லது அவர்கட்கியற்கையாயுள்ள தமிழ்ப் பாஷாலட்சணமோ? கற்கண்டு என்னும் பதத்திற்கு, கன்னகட்டி எனவும்; நேற்று என்பதற்கு, நெருநல் எனவும்; தாமரை என்பதற்கு; இண்டை, குசேசயம், சதபத்திரி, சூது, பற்பம் எனவும்; பொன் என்பதற்கு, அரி, அத்தம், இரணியம், தேசிகம், ஆடகம் எனவும்; எஞ்ஞான்று, நிற்புழி, வந்துழி, அண்மை, சேய்மை, இவைபோன்ற கர்னகரோமான பதப்பிரயோகங்களைச் சாஸ்திரமுழுவதும் சரமாரியாக உபயோகித்து வரையுந்து வெளியிட்டிருக்கின்றார்கள். அத்தகைய நூற்கள், மிகுந்த இலக்கிய, இலக்கணப் பயிற்சியுள்ளவர்கட்கன்றிச், சாமான்யர்கட்கு நன்குவிளங்குவது அசாத்தியம்.

இதுகாரணத்தை யுத்தேசித்துப், பெரும்பாலும் கடினசந்திகளும், கடினமான வாக்கியங்களும் வராமல் சாமான்ய கல்வியறிவுடைய ஆண்பெண் இருபாலரும் எளிதிலுணருமாறு வசனரூபமாக ஓர் சாஸ்திரம் எழுதி வெளியிடவேண்டும் என்னும் அவாவானது சிறிது காலத்திற்குமுன் எனக்கேற்பட்டிருந்ததனாலும்,

பிரபலங்கலை.

கன்றிய வையிகள் காதுங் காதையும்,  
வன்றுயர் மதனநோய் வளர்க்கு மாற்றமும்,  
புன்றொழி வினர்வறும் பொழுது போக்கலும்,

என்று சொல்லாநின்ற யுத்த சரித்திரங்களும், மதனாகமங்களும், கட்டுக்கதை (Novels) களும், இக்காலத்தில் எளிய தமிழ் நடையிலேயே எழுதப்பெற்றிருப்பதால், அவ்வித நூற்களை வாங்க வாசிப்பவரும், வெள்ளிடை மலைபோல் நன்குணரும்படி, இனிய செந்தமிழ் நடையில், ஓர் வேதாந்த நூலைத் தாங்கள் எழுதி வெளியிடத்தானே வேண்டுமெனப் பல அன்பர்கள் சதா என்னைக் கேட்டுக்கொண்டு வந்ததனாலும்; அன்பர்கள் வாக்கி



யத்தை மறுக்கமுடியாததனாலும், என் சிற்றறிவிற்கெட்டிய வளவில் “அவசரக்கோலம் அள்ளித்தேளி” என்னும் பழமொழி போல் வெகு துரிதத்தில் இந்நூலை எழுதி, பக்குவர்களின் மன மாயையென்னும் அந்தகாரத்தை நீக்குவதனால், இந்நூலுக்கு “வேதாந்த பாஸ்கரன்” என்னும் நாமகரணஞ்சூடி ஒருவாறு வெளியிடத் துணிந்தேன்.

இந்நூலிற் கூறப்பட்ட கருத்துக்கள் சர்வ சமயங்கட்கும் சகல ஞானாகமங்களின் கருத்துகட்கும் முற்றிலும் பொருத்த மாகவேயிருக்கும்; சிற்சில கருத்துக்கள் சில ஆகமபுராண இதி காசங்கட்கு முரணாகக் காணப்படின் அஃதே பெரியோர்கள் கருத்தாதலால் யானும் அவ்வாறு வெளியிடலானேன்.

பல சாஸ்திரங்களையும் ஐயந்திரிபறக் கற்றுணர்ந்த பெரி யோர்களாகிய கல்விமான்கள்,

கைவல்ய நவநீதம்.

பொய்யை மெய்யென்ற மூடர் புண்ணியரென்று

புராணங் கூப்பிடுமானால்

மெய்யை மெய்யென்ற ஞானிக்குக் குற்றங்கள்

விதித்த சாத்திரமுண்டோ?

மஹாராஜாதுறவு.

பொய்யை மெய்யன்றறிந்து போதமின் மையாலே

மெய்யைப்பொய் யென்றெண்ணி மெலிந்தேயுழல்வ ருலகர்

பொய்யைப் பொய்யென்றறிந்து போதகுருவி னருளின்

மெய்யை மெய்யென்றறிந்தே மெலிவுதீர்வ ருயர்ந்தோர்.

என்னும் அமிர்த வாசகங்களை யுணர்ந்து ஒப்புக்கொண்டிருப் பார்கள் ஆதலால், அங்ஙனமே எனது வாசகத்தையும் மிகை யெனக் கருதமாட்டார்க ளென்பதற்கு, யாதோர் பிரமேயமு மில்லை.

இந்நூலை, இதனினும் மிக்க தெளிவாயும், நன்றாயும் எழுதலா மென்பது கல்விமான்களின் அபிப்பிராயமாயினும், அஃதென் சிற்றறிவிற்கியலாமையால்,

‘கான மயிலாடக் கண்டிருந்த வான்கோழி

தானு மதுவாகப் பாலித்துத்—தானுந்தன்

பொல்லாச் சிறகைவிரித் தாடினாற் போலுமே

கல்லார்தான் கற்ற கவி.

சோதி சொரூபமே துணை.

# வேதாந்த பாஸ்கரன்.

பா யி ர ம்.

பிரணவ சொரூப வணக்கம்.

வேன்பா.

வேதமறை நாலுணர மெய்ப்பொருளா மெய்ஞ்ஞான  
பாதமறை வேதாந்த பாஸ்கரனைப்—பூதலமே  
லார்த்தருளு மாறறைய வன்னையென வெண்ணைக்கன்  
பார்த்தருளுஞ் சோதிசொரு பம்.

இதுவுமது.

முத்திதரு மத்துவித மோனைலை தானுணரப்  
பத்திதரும் வேதாந்த பாஸ்கரனை—வித்தகமாய்ச்  
சாதப் பிரணவமேற் சாற்றிடவெற் காருதவி  
சாதப் பிரணவமே தான்.

மஹான்கள் பொதுவணக்கம்.

தாண்டற் கரியபவ சாகரத்தைப் பேரன்பாந்  
தாண்டற் பஹீரிகொடு தாண்டியசே—ராண்டகைசேர்  
சித்தரடி யார்குழுபொற் சேவடிபை யாவலுறப்  
பத்தியுடன் புத்தியுள்வைப் பாம்.

பிரதம துருப்பிதா வணக்கம்.

அறசீர்க்கழி நெடிவடி விருத்தம்.

கத்துநிரைச் சலந்திருழ் புடவியிடைப் பலதவங்கள்

கருதி யாற்றிப்

பத்தியுட னடியேனைப் புத்திரனா கப்பயந்து

பலநூல் பேர்தித்

தத்துவித வித்தையெனக் கறிவித்தந் நிலையற்றா

னழுந்தி மாத

வத்திரஞ்சேர் அப்துர்றகு மானெனுமெய்ஞ் ஞானிபதம்

வணங்கி வாழ்வாம்.

மலுபுருவணக்கம்.

வெண்பா.

அத்துவித வித்தாம் அவரையா நந்தகுரு  
பத்திவழு வாமனிதம் பாவித்தான்—முத்தமிழுஞ்  
சித்திகளு மெய்த்தவமுஞ் சேர்ந்துநமை வாழ்வித்து  
மெத்திறந்து மோர்பயமு மில்.

சிறப்புப்பாயிரம்.

எண்சீர்க்கழிநெடிலடியாசீரிய விருத்தம்.

பத்திமிகு முத்திபெற நினைந்து வாடும்

பக்குவர்க ளெனும்பைங்கூழ் செழிப்புற் றோங்கத்  
தத்துவமெய்ஞ் ஞானேப தேச மாரி

ததியறிந்து பொழியவந்த கருணை மேகம்  
எத்தலமும் புகழ்செயுங்கீழ் வேனூர் வாழும்

எழில்முஹம்ம திபுறஹீம் இயற்கை நாம  
முத்தமிழ்க்கு வித்வசிரோன் மணியென் றுன்றோர்

மொழிகருணை யாநந்தப் பெயர்பெற் றோனே.

அவையடக்கம்.

நத்தையிடை முத்துதித்தால் நல்லரசு ரெள்ளாமற்

சித்தமகிழ்ந் தேமுடியிற் சேர்ப்பதுபோற்—சத்துகடா

னென்றமிழை யெஞ்ஞான்னு மென்னுவரோ புன்றமிழென்  
றின்றமிழென் றன்புறுவா ரே.

இந்நூற்று வேதாந்தபாஸ்கரன் என்னும் பெயர் வந்ததற்குக்  
காரணமிஃதேனல்.

போதாந்த காரமிலார் புத்தியை மறைத்திருக்குந்

நீதாந்த காரமெலாந் தீர்ப்பதனால்—வேதாந்த

பாஸ்கரனைன் றின்னுற்குப் பான்மையி தானமுற்ற

நாஸ்தியிது பக்குவருக் காம்.

இந்நூற்பெருமை யிஃதேனல்.

எந்தாலு மிந்தாலுக் கீடல்ல வென்றுரைப்பார்

பன்னூலு நன்குணர்ந்த பாவலர்க—ணன்னூலாம்

வேதாந்த பாஸ்கரனை மிக்குணர்ந்தால் வேறில்லை

நாதாந்தம் வேதமொரு நால்.

## மு க வு னை.

என்னும் வெண்பாவிற்கு கலச்சணமாகவும், காவேரி முதலிய நதிசட்கு முன்னே சிறிய வாய்க்கால்களும் ஓடிக்கொண்டிருப்பதுபோலவும் இந்நூலைச் சமர்ப்பிக்கலானேன்.

இந்நூலிற் பிரயோகிக்கப்பெற்ற வாக்கியங்கள் தமிழ்ப் பாஷா வட்சணப்போக்கின் உருவழகுக்கு விகற்பமாயிருப்பின் அவற்றையும், அங்காங்கு காணப்பெறும் பிழைகளையும், அவற்றின் திருத்தங்களையும் கற்றுணர்ந்த விவேகிகள் தயைபுரிந்து எமக்கறிவிப்பாராயின் மகிழ்வோமேற்று மறுபதிப்பில் திருத்தி யச்சிடப்படும்.

இந்நூலை அச்சிடுவதற்கு வேண்டிய முயற்சிகள் செய்த கோடிமங்கலம். ச. விருத்தாசலம்பிள்ளை அவர்கட்கும், திருச்சி டிஸ்ட்ரிக்ட் கோர்ட் பிரசுசஸ்சர்வர் கிருஷ்ணசாமி நாயுடு அவர்கட்கும், மதுரை S. I. ரெயில்வே கன்ஸ்ட்ரக்்ட் மேஸ்திரியர் குரு நாதம்பிள்ளை அவர்கட்கும், புலிவலம் எ. ராம. அ. எல்லப்ப செட்டியாரவர்கட்கும், ரெ. இராமையா பிள்ளையவர்கட்கும், ஆழிபுர. வா. தா. ஹமீது கல்தான் ருஷுத்தர் அவர்கட்கும், திருமதிக்குன்னம், ஜெ. கலியபெருமாள் நாயுடு அவர்கட்கும், கீழ்வேளூர். மு. இராஜகோபால நாயுடு அவர்கட்கும், K. இராம சாமிப் படையாச்சி அவர்கட்கும், இந்நூலைப் பற்றிய விளம்பரங் களைப் பல பத்திரிகை வாயிலாய் வெளியிட்ட திருமதிக்குன்னம் ரா. சா. வீரப்பிள்ளை யவர்கட்கும், முசுத்தனம். மா. வ. நடராச பிள்ளையவர்கட்கும், இந்நூலை எழுதும்போது இடைக்கிடையே யாம் சொல்வதை எழுதிக்கொடுத்த புலிவலம் தி. மு. ராம. தனக்கோடியாபிள்ளை அவர்கட்கும், கீழ்வேளூர் K. கலியபெரு மாள் பிள்ளை அவர்கட்கும் மறவாத நன்றியுடையவரைக் கிருக் கின்றேன்.

இந்நூலை வாசிக்கும் அன்பர்கள் அன்னப்பட்டியானது பாவிற்கு கலந்தநீரைப் பிரித்துவிட்டுப் பாலைமாத்கிரம் பருகுவது போலவும், பூவோடுசேர்ந்த வாழைநாரையும் அங்கீகரிப்பதுபோ லவும், அத்துவிதச் செல்வர்களாகிய மஹான்களின் என்னிறந்த திருப்பாடல்களுக் கிடையே எனது புன்மொழியும் செறிந்தி ருப்பதால், அந்த விசேஷத்திற்காகவாவது இந்த நூலை அங்கீகரித் துக், குற்றத்தை நீக்கிக் குணத்தைக் கைக்கொள்வார்களெனப் பிரார்த்திக்கின்றேன்.

கீழ்வேளூர்,  
பிங்களாறு தைமீ.

கருணையா நத்தன்.



இந்நூற்பயனித்தன்மைத்தெனல்.

மாயை யிருளில் வழிதெரியா மற்றிகைத்தாற்  
நூயவொளி காட்டியதர் தோற்றிவிக்கு—நேயமுடன்  
பார்த்தவர்க்கு வேதாந்த பாஸ்கரனைப் பாரார்க்கோர்  
மாத்திரையும் ஞானமுண்டா மா.

\*இந்நூல் ஜனன மரணங்களைத் தவிர்க்குமெனல்.

பிறப்பகற்று மத்துவிதப் பேரின்ப நல்கு  
மிறப்பகற்றும் வேந்தருங்கண் டேத்துஞ்—சிறப்புவிதிச்  
சாந்தமுறும் வேதாந்த பாஸ்கரனைத் தான்பார்த்துக்  
கூர்ந்துளத்தே தேர்ந்தறிவார்க் கு.

இந்நூலைக் கற்றுணர்ந்து அதன்படி நடப்பவர்க் கூழின்றெனல்.

பொய்ம்மையறுங் காமத்தைப் போக்குவிக்கு மெய்ஞ்ஞான  
மெய்ம்மைவரு நல்லறிவு மேற்கொள்ளுந்—தெய்வமறை  
வேதமெலாம் போற்றுமிந்த வேதாந்த பாஸ்கரனை  
யோதிநடப் பார்க்கினியே தூழ்.

இந்நூலை மனவொருமையுடன் வாசித்து அதன்படி நடப்பவர்கள் முன்

யோகம்பயின்று, விட்டதுறையை முடிக்கவந்தவர்களேயன்றிச்  
சாதாரண மனிதரன்றெனல்.

கைக்குளின்பந் தாரபொய்யாங் காமநூற் கத்தைவிட்டு  
மெய்க்குளின்பந் தாரனின்நூல் வேதாந்தத்—திருகருத்தை  
வாதித்தி டாதகற்றி வாசிப்போர் யோகமுனஞ்  
சாதித்து விட்டவர்க டான்.

பல சாஸ்திரங்களை ஜயந்திரிபயக் கற்றுணர்ந்தவர்களும் இந்நூலை  
வாசிப்பதால் ஞானவாயிய மேல்மேலு முடையவர்களாவாரெனல்.  
பாரதாற் கற்றவரும் பார்த்துணரில் ஞானமகா  
விரவயி ராக்கியத்தை மேற்கொண்டு—காருணிய  
வித்தாய் விளங்குமிந்த வேதாந்த பாஸ்கரனைச்  
சத்தாய் விளங்கிடுவர் தான்.

இந்நூலைக் கருதாதவர்கள் பிரயோசனமடைய மாட்டாரெனல்.

புதலத்தா ரோதுகின்ற புன்னெறியாஞ் சாத்திரங்கள்  
வாதமிட்டுத் தார்க்கித்து வாய்விடா—வோதுகிக்கும்  
வேதியர்கள் காதலுறும் வேதாந்த பாஸ்கரனை  
யோதுவதால் மோனம்வரு மோர்.

இத்துல் பலதூல்கடதும் ஒப்பற்ற மானிக்கக் கீர்டமாமேனல்.

சாற்றரிய மோனதில் சாதித்தார் சொல்லியபன்  
 னூற்றலைமேல் ரத்தினத்தா னுட்பமுற—வாற்றியிக  
 வைத்தமுடி வேதாந்த பாஸ்காணை மானிலத்தி  
 லொத்தவொரு நூலுமுள தோ.

இத்துல் அந்நூலிகடதும் ஐந்மநான்மடைந்த மெய்தூலிகட்துத்  
 சமர்ப்பித்ததன்று; நாள் எப்போது அத்துந் தமடைவேன் என்று  
 சதா ஐந்மவிசாரம் செய்யப்பட்ட பரிபக்தவர்க் காமேனல்.  
 அங்கணந்தே றுற்றெரியா தாதவினால் ஞானமிலார்க்  
 கங்குரைத்த தன்றிந்நூ லேதமறப்—பங்கயஞ்சேர்  
 தெண்ணீரிற் கென்னபயன் சில்லமநால் ஞானியர்க்கென்  
 றெண்ணியான் செய்ததுவு மில்.

இதுவுமது.

நிம்பங்கா யாக நினைப்பா வபக்குவர்கள்  
 சம்பழம் விஷத் தளிப்பிச்சு—நம்பியிறை  
 பக்கலிலே செல்லுமதி பக்குவர்க்கு முக்கனியுஞ்  
 சர்க்கரையு மாருமிந்நூ றுன்.

தமதாசிரியர் அநங்கிதிக்ந பேருநரிததுக்கைமொறு வெறன்றேன்  
 வியந்து குதித்தல்.

கைத்தலத்து கெல்லிபெனக் கண்டிடுவான் பக்குவர்க்குப்  
 பத்திதரும் வேதாந்த பாஸ்காணை—பொத்துரைக்கக்  
 கைம்மாறு காணென்மெய்க் கன்னியரு டேசிகர்க்கு  
 மைவானுக் காருதவு வர்.

தூயமேத காலமெனேனல்.

உலகுநில் சுகனாண்டோ ராபிரத்தென் னூற்றமுப்பத்  
 தொன்பா னு.

விலகியபிங் கனவாண்டித் கிம்பரன் மீதுமன  
 திரக்கங் கொண்டு

பலகலையுந் துருவியுஞ் சலியாமற் பக்குவர்க்குப்  
 பகர்ந்தா னேனி

லலகில்புகழ் வேதாந்த பாஸ்காமெய்த் தவநாள்  
 பயனறி மீதே.

சோதி சொருபமே அணை.

# வேதாந்த பாஸ்கரன்.

கடவுளிலக்கணம்.

முதலாவது அத்தியாயம்.

பலவளஞ்செறிந்த நிலமகடமக்கு இலகியவுடையாம் அலைகடலானது ஏகமாயிருந்தும் பற்பலவென்று பொருள் தோன்றும்படி இந்து மஹாசமுத்திரம், அராபிக்கடல், வங்காளக் குடாக் கடல் முதலிய பல பெயரிட்டு வழங்கப்பெறுகின்றது. பொன்னானது ஒரே உலோகமாயிருந்தும் கம்மாளர்கள் கைத்தொழிலினால் காப்பு, தன்டை, கொலுசு, பாடக முதலிய நானாவித நாமரூபங்களமைந்த ஆபரணமாக விளங்குகின்றது. மண் ஒரே தன்மையாக இருந்தும் குயவர்கள் தொழிலால் பாணை, சட்டி, குடம், தொட்டி முதலான பல பெயரிட்டு வழங்குகின்றது. அதுபோல் முழுமுதற் கடவுளானவர் ஒருவராயிருந்தும் சமயபேதத்தால் முஹம்மதியர்கள் அல்லா எனவும், சைவர்கள் பரமசிவன் எனவும், வைஷ்ணவர்கள் நாராயணன் எனவும், கிறிஸ்தவர்கள் இயேசுகிறிஸ்து எனவும் இன்னும் எண்ணிறந்த சமயகோடிகள் தம் தம் சமயத்திற் கிசைந்த வெவ்வேறு நாமங்கரிட்டு வழங்கப் பெறுகின்றார் ஆயினும் கடவுள் ஒருவரேயன்றிப் பலரல்ல.

சிவவாக்சியர்.

எங்கள் தேவ ருங்கள்தேவ ரென்றிரண்டு தேவரோ?  
ஆங்குமிங்கு மாயிரண்டு ஆதிமூர்த்தி யொன்றலோ?  
இங்குமிங்கு மாய்கிறைந்த ஏகமூர்த்தி ரண்டென  
வங்கவாரஞ் சொன்னபேர்கள் வாய்ப்புழுத்து மாள்வரே.

கடவு, நிலை, சன்னல் முதலியவைகளை ஓர் தச்சுவேலைக்காரனிருந்து செய்திருப்பானேயன்றி, அவைகள் தானாகவே அந்தந்த

ருபங்களை யமைந்திருக்கமாட்டாது. அதுபோல் யானைமுதல்  
எறும்பீழை \* எழுவகைத் தோற்றத்திலுண்டான § என்பத்து  
நான்குலட்சம் ஜீவராசிகளையும், கடல், மலை முதலியவைகளையும்  
† கிருட்டி, திதி, சங்காரம், திரோபவம், அநுக்கிரகம் என்  
னும் பஞ்சகிருத்தியங்களைச் செய்யும் கடவுளென்னும் ஓர் தேவ  
தச்சனிருந்து செய்திருக்கவேண்டுமேயன்றி, அவைகள் இயற்  
கையாகவே அமைந்திருக்கமாட்டாது.

கடவுள் சர்வ ‡ சராசரப் பொருள்களிலும் அங்கு இங்கு  
என்று சுட்டிச் சொல்லாதவிதமாய் எங்கும்; பூவில் வாசமும்,  
எள்ளில் எண்ணெயும், பாலில் நெய்யும், உடலில் உயிரும், ஆகா  
யத்தில் வாயுவும், மண்ணில் ஜலமும், தாய்வயிற்றில் சிசுவும்,  
நீரில் உப்பும் எப்படி அபேதமாய்க் காணப்படுகிறதோ அப்ப  
டியே (சர்வேந்தரியாமியாகியவராதலால்) நிர்விகற்பமாய் விவா  
பித்திருக்கின்றார்.

ஒரு நகரத்தைநோக்கிப் பிரயாணிகள் பலதிசைகளிலி  
ருந்து பல பாதைவழியாக வந்தாலும் முடிவில் அவர்கள் எல்  
லோரும் ஒரே பட்டினத்தை அடைகின்றார்கள். காவேரி  
முதலிய நதிகள் அநேக பிரிவாய்ப் பற்பலதிசையை நோக்  
கிச்சென்றாலும் அவையனைத்தும் முடிவில் சமுத்திரத்தையே  
சேர்கின்றன. ஒரு மனிதனை வெவ்வேறு முறைமையால்;  
தந்தையென்றும், மாமனென்றும், மைத்துனனென்றும், அன்  
னனென்றும், தம்பியென்றும் பலபேர் பலவிதமான பெயரிட்  
டழைத்தாலும் அவையெல்லாம் அம்மனிதன் ஒருவனையே  
குறிக்கப்படுகின்றன. அதுபோல் இவ்வுலகத்திலுள்ள சமய

\* எழுவகைத் தோற்றம், தேவர், மக்கள், விலங்கு, புன், ஊர்வன,  
நீர்வாழ்வன, தாவரம். § 84 நூறுயிரம் ஜீவராசிகளாவன; தேவர் (மலா  
யிக்கத்துகள்) பதினான்கு இலட்சம், மக்கள் ஒன்பது இலட்சம், விலங்கு  
பத்து இலட்சம் புன், பத்து இலட்சம் ஊர்வன பதினொரு இலட்சம்  
நீர்வாழ்வன பத்து இலட்சம், தாவரம் இருபது இலட்சம். † கிருட்டி-  
படைத்தல், திதி-காத்தல்? சங்காரம்-அழித்தல், திரோபவம்-மறைத்  
தல் அநுக்கிரகம்-அருளல். ‡ சரம்-இயங்குவது. அசரம் - இயக்கமின்றி  
நிற்பது. சரம், அசரம்; என்பது: சராசரமென்றாயிற்று.



கோடிகள் தம்மெய்வம் எம்மெய்வம் என்று அதேவேலையாகப் பிரசங்கமேடைகளிலும், தெருக்களிலும், சுத்துப்பாந்துகளிலும் நின்றுகொண்டு பேரோலமிட்டு வாதம்புரித்து தத்தம் சமய நூல் விதிவிலக்கும்படி வெவ்வேறு கடவுளாகப்பாலித்து வணங்கினாலும், அந்வணக்கமெல்லாம் ஒரே கடவுளைச்சார்ந்த வணக்கமெய்நிர்ப் பவ்வணக்கமாகாது.

சுருமந்திரம்.

சத்துக் கழுதைகள் போலுங் கலதிகள்  
சத்த சிவனைஞ்சுத் தொய்வற்று நிற்கின்றான்  
குந்தித் தெரியாதார் ஞானக்கொண்டு கோதாட்டார்  
இத்தேசி காணும் பிறந்திறப் பாரே.

நாமராவணி.

சாதிகுலம் பிறப்பிதப்புப் பந்தமுத்தி யருவருவத் தன்மை நாமம்  
எதுமின்றி எப்பொருட்கு மெவ்விடத்தும் பிரிவறகின் நியக்கஞ் செய்யுஞ்  
சோதியைமாத் தூவெளியை மனதவிழ் நிறைவான தூரிய வாழ்வைத்  
தீதில்பர மாம்பொருளைத் திருவருளே ினைவாகச் சிந்தை செய்வாம்.

ஆசிரியரிலக்கணம்.

இரண்டாவது வகுதியாயம்.

ஆசிரியர்களில் மதாச்சாரியர்கள், காரியக்குருக்கள், காரணக் குருக்கள் என மூன்றுவகையுண்டு. அவர்களில்,

மதாச்சாரியர்கள்: — தனக்கு வரும்படிக்குண்டான அநுஷ்டானங்களைச் சீடர்கள் அநுசரிக்கும்படி கட்டளையிட்டு வீணை பற்பல கருமங்களை அவசியம் செய்துதான் தீரவேண்டுமென்று போதிப்பார்கள். அப்படி நடந்துகொள்வதால், 'மரணமானபின் இந்நிரலோகம், பிரமலோகம் முதலியவைகள் கிடைக்குமென்றும், தேவமகளிர்களாகிய அரம்பையர்களுடன் சுகித்துப் பல கோடி வருடங்களையும் ஒருநாளாகக் கழிக்கும் தேவவருடங்க ளாற் சதாகாலமும் சுவர்க்காதிபோகத்துடன் வாழலாமென்றும் ஆசைவார்த்தை சொல்லித், தனக்குவிண்டிய பொருளைப் பகற் கொள்ளைக்காரர்கள்போல் அபகரித்துச், தான் கெட்டுப்போ வதுமன்றித் தன்னைப் பின்பற்றியவர்களையும் கெடுத்து, அவர்க

ளாற் புகழப்பட்டு வாழ்வார்கள். அப்படிக்கொத்த ஆசிரியர்கள் வேடதாரிகளாவார்கள்.

தசேலோபாத்தியானம்.

ஓங்குபெரு ஞானியர்போற் பேசுவா ரவருண்மை வேடம் போலப் பாங்குபெற வுடற்புனைவார் சற்கருமஞ் செய்வார்தம் பக்க மேகி நீங்குகவென் றொழிப்பாரிநீ நிலைமேலாம் பிரமத்தி நிலையேயென்பார். சங்கிவர்கள் தாங்கெடுவ தன்றிமற்றோ ரையுங்கெடுக்கு மெண்ணம் பூண் [டோர்.

காரியக்குருக்கள்:—ஆரம்பத்திற் சகல பற்றும் அற்றவர் போற் பேசி நட்புமுற்றியபின் தம்பி! நீ நல்ல பிள்ளையாயிருக்கின்றாய்! இந்தத் தொழிலை உனக்குத் தான் காட்டிவைக்க வேண்டுமென்று பரிந்துசொல்லி முக்கோணம், நாற்கோணம், அறுகோணம் இவைகளைக் கிறி, அதிஸ் நசி, மசி, சிவயவசி இதுபோன்ற அட்சரங்களை அடைத்து அதை அவன் கையில் கொடுத்து இதைப் பத்திரமாய் வைத்துக்கொள்? பிறருக்குக் காட்டாதே? இதனால் சர்வதொழில்களும் சித்தியாகும்; ஆனால் தட்சணை கொடுக்காவிட்டால் சித்திக்காது எனக்கூறிப் பணம் பறிப்பார்கள். மனிதரிடத்திற் பேசும்போது இவர், அவர் என்று சொல்வதற்கு பதிலாய் இது, அது என்று பேசிக் கொள்வார்கள். இதுமட்டுமல்ல பலவித ஜாலமெல்லாம் செய்வார்கள்.

தசேலோபாத்தியானம்.

பொன்முதல் பொருளிடத்து மிச்சையற்றார் போற்றறவு பூண்டு பின்னர்

வன்மைசெறி மனத்தபக்கு வர்க்குபதே சமுநவிறி

வருவ தெல்லாம்

நன்மைதரு முன்னோரென் காருமுகப் பள்ளையென

நயந்தோ ராயன்

புன்மையறப் பற்றியஓ துடனழிந்தா னென்றகதை

போலு மாதோ.

மிக்கவறி வுடையாரைப் போன்றுமுடற் பற்றினைத்தும்

விடுத்தார் போன்றும்

தக்கவழக் கிடத்தினுயர் திணைவினையஓ நினைவினையாக்

சமையச் சொற்றும்

தொக்கபடர்க் கைப்பெயர்முன் னிலைப்பெயராக் கிடவுரைத்துஞ்

சூழ்வ தெல்லாம்

பக்குவமின் மடவோரை மயக்கியவர் கைப்பொருளைப்

பறித்தற் கன்றோ?

காரணக் குருக்கள்: — இவ்வுலகத்திற் காணப்பெற்றவையெல்லாம் அழியப்பெற்றவை என்றும், தான் வேறு கடவுள் வேறாய்ப் பாவித்து வழிபடுத்தவமானது கைகூடாதென்றும், தனது யதார்த்த சொரூபத்தையே ஈசனாகப் பாவிக்கவேண்டுமென்றும் நிராசையாய் உபதேசிப்பார்கள்.

சந்திரர்களுக்கு உபதேசஞ் செய்யத்தகுந்த ஞானாகிரியர் மாசில்லாத மனமுடையவராயிருக்கவேண்டும். மனம் களங்கரகிதமாகாதவரையில் அவரால் போதிக்கப்படும் உபதேசத்தால் ஞானோத்யமாவது துர்லபம்.

வனத்திற் சஞ்சரிக்காநின்ற புழுவைக் குளவியானது எடுத்துவந்து தனது பஞ்சரத்திலடைத்து அந்தப்புழுவைத் தனது ரூபத்தை யடையும்படிச் செய்வதுபோலவும், ஆமையானது கரைக்குப் புறம்பாக முட்டையிட்டுத் தான் நீரிற்சூள்ளிருந்து கொண்டே முட்டைகளை நினைந்துகொண்டிருக்க, முட்டையானது ஆமையினது வடிவத்தையடைவதுபோலவும், கோழியானது முட்டையிட்டு அவைகளைத் தன் வயிற்றோடு அணைத்துக்கொண்டிருக்க வெப்பமடிகரித்துக் குஞ்சுகளாவதுபோலவும், ஜலத்தில் சஞ்சரிக்காநின்ற மச்சங்கள், தன் கருவைத் தண்ணீரில் பிச்சிவிட்டு, அவை தன் வடிவத்தை யடையவேண்டுமெனக் கண்களாற் கூர்மையாகப் பார்த்தவுடன் அவை மீன்குஞ்சுகளாக மாறுவதுபோலவும், ஊசிக்கார்தமானது சமீபத்திலிருக்கும் இரும்புத்துண்டுகளைத் தன்னிடம் வரவழைத்துக்கொள்வதுபோலவும், தன்னை அடுத்துத் தொண்டுகூறிந்த மாணவன்மீது சற்குருமூர்த்தியானவர் கிருபாநோக்கம்பாலித்து; மானத, நயன, பரிச தீட்சைகள் செய்து தன்னுடைய அருட்சக்தியிற் சிறிது உதவி “சுடர்விளக்காயினுந் தூண்டுகோல்வேண்டும்.” என்பதற்கிணங்கச் சீடனிடத்துள்ள இயற்கையான சக்

தியைத் தூண்டி உபகாஞ்செய்யவேண்டும். அப்படிச் செய்  
பவரே சிறந்த கனிந்த ஞானாசிரியர்.

சிவநானவள்ளல்.

சிவத்துவ மசிசி வோக மத்துமி சிவோய மத்தி  
நவத்துதி வாக்கி யத்தை நவையறு சீடற் கோதி  
யவற்றுறு பொருளைத் தேற்றி யாங்கவன் கிலேசம் போக்கப்  
பவத்துயர் நசித்தான் றன்னைப் பரமவா-சிரிய னென்ப.

ஞானாசிரியர் சீடனிடத்தில் எவ்விதப் பிரயோசனத்தையுங்  
கருதாமல் நிராசையாய்ப் போதிக்கவேண்டும். சீடனுடைய  
உடல், பொருள், ஆவி மூன்றும் ஆசிரியருக்குச் சொந்தமா  
யினும் அவற்றைச் செய்யப்படுந் தொழிலைச் சீடனுடைய  
மனதைச் சோதிக்கும்பொருட்டு (அவசியமானால்) செய்யவேண்  
டுமேயன்றிச் சொந்தப் பிரயோஜனத்திற்காக நடத்தப்படாது.  
புகழுக்காகவோ! பணத்திற்காகவோ! உபதேசிக்காமற் கிருபா  
நோக்கம் ஒன்றினாலேயே உபதேசிக்கவேண்டும்.

சுருதியின் முடிவைத் தெற்றெனவுணர்ந்து மனமாசு நீங்  
கக் காமக்குரோதாதினை வென்று நிர்ச்சலனமாயிருப்பவர்  
எவரோ? அவரே! தன்னையும், தலைவனாகிய கடவுளையும் நன்க  
றிந்தவர். அவரே மாணக்கனுக்குப் பரமகருணாகிரியாகிய கட  
வுளின் சொருபத்தைக் காட்டவல்லவர். மேற்கூறிவந்த குணங்  
குறிகள் ஆசிரியரிடத்தில் உளவாயின், அவரால் சீடனுக்கு  
யாதோர் அபாயகரமுமில்லை. அவ்வாறில்லாத ஆசிரியரிடம்  
உபதேசம் பெறுவதில் நன்மையுண்டாகாவிட்டாலும், தீமை  
யுண்டாவது திண்ணம்.

தீருமத்தியம்.

குருடர்க்குக் கோல்காட்டிச் செல்லுங் குருடர்  
முரளும் பழங்குழி வீழ்வரா முன்பின்  
குருடரும் வீழ்வரா முன்பின் னறவே  
குருடரும் வீழ்வார் குருடரோ டாகியே.

ஆகையால் சகல ஆசைகளையும் அசத்திலடக்கிக்கொண்டு  
புறத்திற் பற்றற்றவர்போல் நடக்கும் ஆசாடபூதிகளாகிய வேஷ



தாரிகர், பேதைச்சனங்களை மயக்கும்பொருட்டு படாடோப  
மாய், சாமியார், மஸ்தான் என்று வாய்ப்பறையடித்துக்கொண்டு  
தண்டு கமண்டலதாரியாய் ஊர்ஊராய்த் திரிந்து எளியவர்கள்  
பாவமெல்லாங் கைக்கொள்பவர்களிடத்தில் தீட்சைபெறக்கூடா  
தென்பது இதன்மூலமாய் வெள்ளிடைமலைபோல் விளங்குகின்ற  
தல்லவா?

குளவேட்டி.

மண்டலத்திற் குருக்களென்று பேரும் பெற்று  
மகத்தான தூளிதழு மணீந்து கொண்டு  
குண்டலங்கள் செவியலீட்டிக் குல்லாச் சாத்திக்  
கோகரணங் கெஜகரண மிரண்டுங் கற்றுத்  
தெண்டிரையிற் பலவிதமாய்ப் பொய்கள் சொல்லிச்  
சீடருக்கு முபதேசம் தெரியச் சொல்வார்  
ஒன்றுமில்லை யவர்கள்கையில் வித்தை யாச்சு  
உள்ளவர்த்த மானமிதை யுரைசெய் வேணே.

உற்றுநின்ற சாஸ்திரத்தைப் பார்த்துப் பார்த்து  
ஊறுகிடை யாமலுந்தான் புறட்டிப் பேசிப்  
பத்தரென்றுங் குருக்களென்றும் வருத்துச் சொல்வார்  
பாக்நியுந் தருவமென்று பணம் பறிப்பார்  
வித்துநின்ற விடங்காளூர் வேருங் காணார்  
விளங்குபரந் துலங்குகின்ற வீடுங் காணார்  
எத்தவமுந் தருவமென்று உலகஞ் சற்றி  
எளியோர்கள் பாவமெல்லா மிணிக்கொள் வாரே.

குளமதியுள்ளல்.

வாசிய லேகினம் வாழ்த்தோமென் றேசொல்லி  
வையகத் தோரை மயக்கித் தியக்கியே  
தேசிய லேறும் வசையறி யாமலே

சீடர்க் குபதேசம் செய்பவன் பேயன்

(எனடர்)

பாஷிலே தண்ணீரைக்கலந்து அன்னப்பட்சியின் முன்னே  
வைத்தால் நீரைப் பிரித்துவிட்டு பாஸ்யமாதிரம் பருகிவிடும்.  
அதுபோல் சற்சிடனிடத்திற் சிற்சில குற்றங்கள் காணப்படி  
னும், அவைகளைத் தனது கருணையால் விலக்கிக், குணத்தைப்  
பாராட்டி, சற்குருமூர்த்தியானவர் கிடைத்தற்கரிய தத்துவோ  
பதேசஞ் செய்பவென்றும்.

தருமந்தரம்.

கறுத்த விரும்பே கனகம் தானால்  
மறித்திரும் பாகா வகையது போலக்  
குறித்தவப் போதே குருவருள் பெற்றான்  
மறித்துப் பிறவியில் வந்தனூ கானே.

பொன்னரிக்குங் கம்மிபன் கம்மாளர்களித்திலுள்ள  
பொன்கலந்த மண்ணைவாங்கித் தனக்குப் பிரயோஜனமான  
பொண்ணைமட்டிலும் அரித்துக்கொள்ளுவான். அதுபோல் சற்  
சீடனைவன் காலவேறுபாட்டால் அஞ்ஞானிகளுடன் கலந்து  
வாழ்ந்தாலும் அவனை அந்தக்கூட்டத்திலிருந்து விலக்கி அரு  
மைமான சகசநிஷ்டையை ஞானாசிரியர் உபதேசிக்கவேண்டும்.

விஷந்திண்டிபவனை மந்திரசக்தியாலும், ஓடைதப் பிரயோ  
கத்தாலுந் தெளிவிப்பார்கள். அதுபோல் பிறவித்துன்பமென்  
னும் சுழலில் அகப்பட்ட நன் மானவனை மெய்கண்ட தபோ  
தனர்கள் சிந்தனையாலும் திருநோக்கத்தாலும் அஸ்தமஸ்தக  
சையோகத்தாலும் தனது திருவடிப் பரிசத்தினாலும் மெய்ஞ்  
ஞானியாக்கிவிடுவார்.

ஓழில் லோகத்தார்.

பரிசித்துஞ் சிந்தித்தும் பார்த்தும் மலமாயைக்  
கருமத்தை யெல்லாம் கழற்றிச்—சரிதாதி  
வாதனையாம் போத மயக்கத்தை வாக்காலே  
போதைசெய்து போக்கிவிடப் போம்.

இந்தப் பூமியினிடத்தில் ஒருவனுடைய வியாதியை நிச்  
சயம்பண்ணி, இத்தனைநாளான்குப் பிறகு தான் இவனுக்கு ஓடை  
தங்கொடுக்கவேண்டுமென்று வைத்தியர்களை நியமிக்கப்பெற்  
றாலும் ஒவ்வொரு அசாத்தியமான வியாதிபுடையவனுக்குப்  
பிணிசம்பவித்த அந்த நியமிக்க \* பூபதிமுதலிய அரிய ஓடை

\* பூபதி செந்தூரத்தின் முறை. பதங்கவெள்ளை, லோகவெள்ளை,  
காந்தவெள்ளை, நாகவெள்ளை, செம்புவெள்ளை, வகைக்கு களஞ்சு 2,  
இவைகளை ஒருசாமம் காமகபால்விட்டரைக்கவும். அதன்பின் வயிரம்,  
பவனம், முத்து, புஷ்பராகம், மரகதம், மாணிக்கம் வகைக்கு களஞ்சு 4,  
கெந்தகம் களஞ்சு 4, முப்பூ களஞ்சு 4, இரசம் களஞ்சு 8, தாளகம்,

தங்களைக் கொடுத்து அவனுயிரை உடனே திருப்ப முயல்வார்கள். அதுபோல் சாதன சதுட்டயமே ஓர் வடிவெடுத்து வந்ததுபோன்ற தீவிரதா பக்குவனுக்கு ஓரண்டேனுஞ் சோதனை புரிந்து அதன்மேல் ஞானாகிரியர் அதுக்காகப் பண்ணவேண்டுமென்று சாஸ்திரங்கள் முறையிட்டிருப்பினும் ஒவ்வோர் அதி தீவிரதாபக்குவனுக்கு அந்தச்சணமே அல்லமதேவர் அச்சமா தேவிக்கு உபதேசஞ்செய்ததுபோல் உபதேசிக்கவேண்டும்.

பாதாநிகேசபரியந்தம் அக்கினி பற்றிக்கொண்டவனுக்கு மடுவில் விழுந்து மூழ்கினான் கொஞ்சசலத்திற் பிரவேசித்தால் அந்த அக்கினியின் வெப்பந்தணியாது. அதுபோல் பிரபஞ்ச மாயையென்னும் கொடிய வேங்கைக்குப்பயந்து சரணாகதியடைந்த சீடனுக்கு, அவனை விழுங்கி மேலிடப்பெற்ற அகண்டாகார ஞானநெறியைச் சற்குருவானவர் உடனே அதுக்காகச் செய்யவேண்டும்.

### சீட ரி ல க் க ண ம்.

ழ ள் ற வ தி அ த் தி ய ர ய ம் .

சீடன், மாணக்கன், என்பன ஒரு பொருட்கிளவி.

மாணக்கர்கள்: உத்தமமாணக்கர், மத்திமமாணக்கர், அதம மாணக்கர் என மூவகைப்படும்.

மனோசிலை, வெள்ளைப்பாஷாணம், துத்தம், துரிசு, நவச்சாரம், சீனக்காரம், வீரம், பூரம் வகைக்கு களஞ்சி 1, இவைகளைப் பொற்றலைக்கையான் சாற்றால் 1 சாமம் அரைத்து அமுரியில் சுருக்குக்கொடுத்து எடுத்து பழச்சாற்றால் 1 சாமம் அரைத்து கில்லைசெய்து ரவியில் காய வைத்தெடுத்துப் புதுக்கலசத்திற்குள் வைத்து வலுவாய் மூடி 7 சீலை மண் வலுவாய்ச்செய்து 5) எருவில் புடம்போடப் புகையாமற்கட்டி நீதும். புடம் ஆறின்னின் எடுத்துப்பார்க்கச் செந்தூரம் அருளுதையம் போல் சிவத்திருக்கும். செந்தூரத்தின் எடைக்குப்பாதி சாதிவிங்கஞ் சேர்த்து முலைப்பால் விட்டரைத்து விரல்களும் கம்பிபோல் செய்து உலர்த்திவைத்துக்கொண்டு குருபதத்தை வணங்கி அனுப்பானத்தில் அரிசி எடை கொடுத்தால் இறந்தவனுக்கும் தாது உண்டாகும் என்பர் சூன்றோர்.

உத்தமமாணக்கன்:—இவனே முதன்மாணக்கன்; இவன் அன்னப்பட்டியையும், பசுவையும்; நிகர்த்தவன். அன்னப்பட்டியானது பாலுடன்கலந்த நீரைப் பிரித்துவிட்டுப் பாலைமாத்நிரம் பருகுமாப்போல் ஆசிரியரிடத்திலுள்ள நற்குண நற்செய்கை, தீசுக்குண தீச்செய்கைகளில் தீக்குண தீச்செய்கைகளைப்பற்றி இகழாமல், நற்குண நற்செய்கைகளுக்காகமட்டும் புகழ்வான். பசவானது அதிகமான புல்லுள்ளவிடத்தைக் கண்டால் வயிறு நிரம்பமேய்ந்து, பின்பு ஓரிடத்தில் படுத்துக்கொண்டு சிறிதுசிறிதாகவாயில் வருவித்து மென்றுதின்று ஜீரணப்படுத்துவதைப்போல், ஞானாசிரியரிடத்திற் கேட்ட உபதேசத்தை ஓர் எகார்த்தமான விடத்திலிருந்து சிந்தித்து நிஷ்டைகூடுவான்.

மத்திமாணக்கன்:—இவனே இடைமாணக்கன் இவன் உழுதிற நிலத்துக்குச் சமானமானவன். உழுநிலமானது உழவர் வருந்திப் பயிர்செய்யும் முயற்சிக்குத்தக்கவாறு விளைவைத் தருவதுபோல் ஞானாசிரியர் சீடன் சமீபத்திலிருந்துகொண்டு எவ்வளவுக்கு இகழ்ந்துபேசி ஆத்மவிசாரமுண்டாக்குகின்றாரோ? அவ்வளவுக்கு (நிர்ப்பந்தத்திற்காக) சிறிதுசிறிது அநுஷ்டிப்பான்.

அதமமாணக்கன்:—இவனே கடைமாணக்கன்; இவன் பன்னுடையையும், வெள்ளாட்டையும், எருமையையும், பலதுவாரமுள்ள இல்லிக்குடத்தையும், உண்ணியையும்; மரத்துண்டையும், சரீரத்தையும் நிகர்த்தவன்.

பன்னுடையானது நெய், தேன் முதலியவைகளை வடிக்கட்டுதற்பொருட்டுத் தன்மேல் வார்க்கும் போது மனாரமான சாரத்தைக் கீழே ஓழுகவிட்டுச் சாரமற்ற கசட்டையே தன்னிடத்தில் தங்கச்செய்யும். அதுபோல், ஆசிரியர் திருவாயிலிருந்துவந்த உசிதமான சம்பாஷணையை மறந்து விட்டு அதுசிதமான சம்பாஷணையையே! சிந்தித்துக்கொண்டிருப்பான். வெள்ளாடானது, ஒரு செடியிலேயே தன் வயிறு நிரம்பும்படி தழை நிரம்பியிருக்கப் பெற்றாலும் அதனை வயிறுநிரம்ப மேயாமல் “கன்றுமனத்துடனாடு தழை தின்றற்போல்” என்னுந் தாயுமானவர் வாக்கியம்போன்று பல செடிகளிலுஞ்சென்று சிறிது சிறிது தின்று வயிறு நிரம்பா

மல் அலையும். அதுபோல் தான் இரண்டறக்கலத்தலாகிய பிரம்ம ஞானம் அடைவதற்குண்டான தவநெறிகள் ஒரே ஆசிரியரிடத் திற் காணப்பெற்றாலும் அவரிடத்திற் சிற்சில விஷயங்களைக் கேட்ட மாத்திரத்திலேயே அவரிடத்தை நீங்கிப் பல ஆசிரியர்களிடத்திலும் அலைந்து உண்மையை அறியாமல் மயங்கித்திரிவான். எருமையானது தெளிந்த நீரைக் கலக்கி அதன் பின்னரே பருகு வது போன்று, ஞானாசிரியர் இதயத்தை மகிழும்படிச் செய்து: அவராலுபதேசிக்கப்படும் ஞானமீர்த்தத்தைத் தெளிவுபெறவுண் னானது அவர்சித்தத்தைத் தனது விபீத வினாவாற் கலக்கிச் செவி வாயினாலுண்பான். பலதுவாரங்கடையுடைய இல்லிக்குடமானது, தன்னுள் வார்க்கும் நீரைப் புறத்தில் ஒழுகவிட்டு நிரம்பாமலிருப் பதுபோன்று, ஆசிரியர் இரவும் பகலுமாக ஞானமிருதத்தைப் பல திருட்டாந்த தாட்டாந்தங்களைக் கொண்டு பலகாற் புகட்டி னும், புகட்டும் அக்கணத்திற்குள்ளே அந்த வாக்யாமிருதத்தை மறந்துவிடுவான். உண்ணியானது, பசுவின் முலைக்காம்பின் பால் வரும் துவாரத்திற்கடித்து பரிசுத்தமும் மதுரமும் பொருந்திய அந்தப்பாலை புண்ணாவதை தெரியாமல், அசுத்தமாயும், துர்க்கந்தமாயு மிருக்கின்ற அப்பசுவின் இரத்தத்தைப் பருகி ஆனந்தமடைவதுபோல், ஆசிரியர் வாக்கியத்தின் ஞானமீர்த்தஞ் சுரந்து பெருகுவாரின்ற அர்த்தத்திலமூந்திச் சுகாநந்தம்பெறு மல், அனர்த்தத்தையே பொருளாகக் கொள்வான். மரத்துண் டானது, பல மனிதர்களுடிக் தன்னை நீரிற் பூமி மட்டத்திற்கு அழுத்தினாலும், அவர்கள் கையைவிட்டவுடன் கனவேகமாய்க் கிளம்பி நீர்மட்டத்திற்கு வந்துவிடுவதுபோல், ஆசிரியர் மாணக் கன் அறிவைப் பற்பல சாஸ்திர உவமான உபமேயங்களினதர வைக்கொண்டு ஞானானந்த சமுத்திரத்தில் முழுக்கீச்செய்யினும் அவர் போதனை நீங்கிய அக்கணத்திற்குள்ளே விடய இச்சையாற் பகர்முதக் தாராய்ச்சியிற் சிக்கி வருந்துவான். சரீரமானது, பலவிதமான சுகந்தப்பொடி, சந்தன முதலிய களபகஸ்ஸூரிக ளாற் பரிமளிக்கச்செய்து, திவ்யமான வாசனைநீரில் ஸ்நானஞ் செய்து, பரிசுத்தப்படுத்தி வைக்கப்பெற்றாலும்; மீண்டும் வேர் வையாதிகளால் துர்க்கந்தம் விசுத்தல்போன்று, ஆசிரியர் கீடன்

மனத்தை ஞானோதகத்தாற் பலதடவைகளிலுஞ் சுத்தப்படுத்தி வைத்தாலும் மீண்டும் மும்மலாதிகளின் விடய தூர்க்கந்தத்திற் பொருந்தி வருந்துவான்.

ஓழிவிலோடுக்கம்.

முலையுண்ணி நீருண்ணு மோட்டெருமை மூடர்  
சலமின்றிச் சந்துரைப்பார் தர்க்கர்—பலதாரை  
வட்டிலே போலுமவர் மாயோக வாசகத்தைக்  
கிட்டி னரகங் கிடர்.

நன்னூல்.

அன்ன மாவே மண்ணெடு கிளியே  
இல்லிக் குடமா டெருமை நெய்யரி  
அன்னர் தலையிடை கடைமா னைக்கர்.

சரற்காலத்து முகிலைக்கண்டு குதூகலித்து நடனமாடும் பசிய கலாபத்தைபுடைய மயிலைப்போலவும் தியாகங்கொடுக்கும் செல்வவந்தர்களை ஆராய்ந்து தேடுங் களிவாணர்களைப்போலவும் நாயகனைச் சிந்தித்துக்கொண்டிருக்குங் குலமகள் போலவும், சூரியனைக்கண்டு இகழ்கள் விரியாநின்ற சரோருகம் போலவும், சந்திரனைக்கண்டு மடலவிழும் நீலோற்பலம் போலவும், தனது குருமூர்த்தியை இடைவிடாமற் சிந்தித்து தரிசித்தமாத்நிரத்தில் ஆனந்தபாஷ்பம் சொரிந்து ஆனந்த நிர்ந்தனம் செய்பவனே சற்சீடன்.

நான் யார்? எனக்கு ஆசான் யார்? நீங்காத ஜனனமானங் கள் எனக்கு வந்தது யாதுகாரணத்தால்? நான் எப்போது ஆத்ம லாபம் அடைவேன்? என்று தனக்குட்டானே ஆத்மவிசாரத் தையடைந்து, தேனைத்தேடித் திரியும் வண்டினங்களைப்போல் தனது சற்குருமூர்த்தியைப் பலவிடங்களிலும் தேடியலைவனே சற்சீடன்.

சிவகுளவள்ளல்.

மண்ணுக்கிரையாமிவ்வுடம்பை மாற்றவேண்டிவனமலைகள் மொண்ணைப்பொதும்பரிந்தவன மூதூர்தனித்தவிடந்தோறும் உண்ணைக்குருகித்தேசிகளைத் தேடிவாடியுயிர்ப்பெறிந்து கண்ணிலருவியொழியானாய்க் கலங்கிமலங்கிக்கதறினனே.

ஒவ்வோர் மனிதரும் அரசன் சமுகத்திலும், இயமன் மூன்  
னிலையிலும் மீறாமல் அடங்கிவிடுவார். அதுபோல், ஞானசிரியர்  
திருவாக்குக்கு எதிர் வாக்கின்றிப் பாகன்தீழ் யானை அடங்கி  
அவனிட்டவேலையைச் செய்துமுடிப்பதுபோற் குருமூர்த்தியின்  
மனோபீஷ்டத்திற்கணங்கி அடங்கி நடப்பவனே சந்தீடன்.

இரவெல்லாம் சமீபத்திலிருந்து குருபரனது உபயத்திருவ  
டித்தாமரைகளை வருடிக்கொண்டிருந்து பகலெல்லாம் சூத்தேவல்  
புரிந்து; மனம், வாக்கு, காயமென்னும் திரிகரணசத்தியாக அன்  
புடன் பணிசெய்பவனே நன்மாணவன்.

விஞானவள்ளல்.

குருவாக்கமுதமெனக் கொண்டுவந்தசீடன்  
குருவாக்கையன்றி மற்றைக்கொள்ளான்—குருவாக்கால்  
உயந்தோமென்றிந்த வுலகறியப்பன்முறையும்  
தொந்தோமென்றாடித் தொழும்.

ஒற்றுமையில் உடலுக்கு உயிரைப்போலவும், பாதுகாத்த  
லிற் கண்ணுக்கு இமையைப்போலவும், நடையில் ஊசியும்  
தூலும்போலவும், சர்ப்பத்தைப் பிடியென்று சொன்னமாத்தி  
ரத்திற் பிடிக்கவும், புலியைக் கட்டித்தழுவென்றவுடன் அங்ங  
னஞ்செய்யவும், நெருப்பை எடுக்கச்சொன்னால் அவ்வாறு எடுக்  
கவும், மதகரியின் முன்னே நில்லென்றால் அஞ்சாமல் நிற்கவும்,  
இவனது சித்தம் மஹா! திடச்சித்தமென்று கண்டோர் வியந்  
துசொல்லும்படியான பரிபக்குவனுக்கு சற்குருமூர்த்தியானவர்  
ஆத்மஞான நிஷ்டையை உபதேசிப்பார்.

குணங்குடியார்.

வஞ்சவேல்கொடு மார்பிலெறியினும்  
மிஞ்சவேதழல் மீட்டியெரிக்கினும்  
கஞ்சிராழல் காகம்வலியினும்  
அஞ்சிடாதவர் ஆனந்தமாவரே.

அசிரியர் மானவனுடைய பரிபாக பக்குவத்தைப் பரிசோ  
திக்க எண்ணிச் சீடன் பயம்படும்படியாகத் தன்னாலவது பிற  
ரைக்கொண்டாவது கேவலமான தொழில்களேச் செய்யும்படி



உத்தரவு செய்தும், காருண்யமில்லாதவர்போன்று கல் முதலியவைகளால் எறிந்தும், இழிவான சொற்களால் வைதும், மானக் குறைவு தோன்றும்படிச் செய்தாலும்; அவ்வமயத்திலும் குருபத்தி வழுவாமற் பணிபுரிபவனுக்கே சிற்சகோதயப் பிரம்ம நிஷ்டையை உபதேசிப்பார்.

சீவநெறிப்பிரகாரம்.

தேசிகரு மாணவர்கள் செய்தியுணர்ந் திடவே  
 சிறியோரைப் பெரியோர்செய் தொழிலதனிற் செறித்தும்  
 சிலிராம் பெரியோரை மீனமாந் தொழிந்நே  
 யிசைத்தும்அடித் தும்வைதும் இவ்வாறு செயவும்  
 கூசியிடா திட்டபணி செய்துகுரு பத்தி  
 குறைவிலராய் கம்பினராய்த் துரோகமென்ப தின்றி  
 மாசிலராய் மனம்வாக்காற் காயத்தாற் குருவின்  
 வாக்கியம்பா லனஞ்செய்யும் மதிமானு மாமே.

அநுப்பிரகாரம்.

குருபர னுக்கவன் கெஞ்சகம் போலனு கூலத்தனய்க்  
 கரசர னுதியி னேவல்செய் தேதினங் கட்கிமைபோல்  
 உரிய மனைமுதல் யாவையங் காத்துண்மை யாயொருதத்  
 பரமிவ னேயெனக் காண்பான்சற் சீடன் பகர்த்திடினே.

தேசிகன் பாற்பற் பலதீக் குணங்கள் செறியினும்  
 பாசப் பிராந்திக் கிவைதோற் றியவிறை பாலிலையென்  
 ருசறு பத்தியி னோர்த்தெவ் விதத்து மவனருளைத்  
 தேசங் குலவ வளர்ப்போன் சற்சீடன் செறித்திடினே.

நெருப்பில் நடந்தவர்களும், நீர், நிழலில்லாத கொடிய பாலு  
 வனத்திற் செல்பவர்களும், குளிர்ந்த ஜலத்தைத் தேடியலைவார்  
 கள். அறுபோற் சற்சீடனாவன் உலககியாபாரமாகிய வெப்  
 பத்தைச் சுகித்தற் கியலா னு, குருமூர்த்தியாகிய கருணைத்  
 தேவ விருட்சத்தின் திருவடி நீழலைத் தேடிக்கண்டு வணங்கிப்  
 புகழுவேண்டும்.

சீவநெறிப்பிரகாரம்.

கண்டான் குருவைக் கண்ணாக் கதறிவீழ்ந்தான் கமலமிசை  
 அண்டா வானே! நெடுமாலே! அயனே! என்ற நகமகிழ்ந்தான்  
 தொண்டா லியலும் பணிசெய்யத் துணிந்தான் பணிந்தான் மும்முறையே  
 பண்டால் நிறைந்த பாவாலும் காவாமென்னப் பாடினான்.

அஸ்திபுரியில் இராச்சிபரிபாலனம் புரிந்த திருதராஷ்டிர மஹாராஜனது தூறு புத்திரர்களாகிய கௌரவர்கட்கும், பாண்டமஹாராஜன் புத்திரர்களாகிய பஞ்சவர்கட்கும், துரோணாச்சிரியர் வில்வித்தை கற்பித்து வந்தார். அவ்வித்தையைக் கற்றுக்கொள்ள அநேகர் ஆர்வங்கொண்டார்கள். அவர்களில் வேடஜாதியில் தலைமையுண்ட ஓர் சிற்றரசனது செல்வக்குமாரனாகிய ஏகலைவன் என்பவனும் கற்றுக்கொள்ள எண்ணி, துரோணரையடுத்து, அதைத் தனக்குக் கற்றுக்கொடுக்கும்படி வணங்கிக் கேட்டுக்கொண்டான். அவனுக்குக் கற்றுக்கொடுப்பது முறைபன்றெனக் கருதி, தனக்கு அவகாசமில்லையென்று துரோணர் சொன்னார். அதனால் ஏகலைவன் மனச்சோர்வடையாமல் அவருக்குச் சாஷ்டாங்கதண்டஞ் சமர்ப்பித்து, அவரது உபய திருவடிகளைத் தன் தேந்திரங்களில் ஒத்திக்கொண்ட பின்னர் விடைபெற்றுத், தனது ஏதாஸ்தானத்திற்குச் சென்று, அங்கோர் சிலம்பக்கூடம் கிறுமித்து, அதில் துரோணரைப்போன்ற விக்ஞரகம் ஒன்று ஸ்தாபித்து, தினந்தோறும் அதை வணங்கி, வில்லைக் கையிற்பிடித்து ஆசிரியர் தனக்குக் கற்பிப்பதுபோல் மானதமாகப் பாவனைசெய்து வந்தான்.

இஃதிங்ஙனமிருக்க; ஒருநாள் அர்ச்சுனன் தனது வேட்டை நாயுடன் காட்டுக்குச் சென்றான். அந்தநாய் அங்கும் இங்கும் ஓடித்திரிந்து, முடிவில் ஏகலைவன் சிலம்பக்கூடத்திற் புருந்து, துரோண விக்ஞரகத்தை அசுத்தப்படுத்தினிட்டது. அஃதுணர்ந்த ஏகலைவன் சினங்கொண்டு ஓர் அஸ்திரத்தை அந்த நாயின் மேற் பிரயோகித்தான். அந்த ஓரே அம்பு நாயின் சரீரமெங்கும் ஊடுருவிச் சல்லடைக்கண்போலாக்கி, முடிவில் அதன் வாயின் வழியாய் வெளிவந்தது. அவ்வருத்தத்தைச் சகிக்காமல், அந்த நாய் அர்ச்சுனன் சமுதந்தை யடைந்தது. அதைக்கண்ட அர்ச்சுனன், தன் நாய்ப்படும் அவஸ்தைக்காக வருந்தியதுமன்றி, ஓரே அம்பு உடலெங்கும் பாயும் வித்தையை, நமக்கன்றிப் பிறர்க்குப் போதிப்பதில்லை யென்று கூறியிருந்த நமதாசிரியர், நம்மைவஞ்சித்து மற்றொருவருக்கும் கற்றுக்கொடுத்திருக்கிறார் என்பது;

இந்த நாயின் மூலமாய் விளங்குகின்றதல்லவா? ஆயினும் இது னுண்மையை முற்றிலுங் கவனிப்போம் எனக்கருதித், தனது நாபுடன், ஏகலைவன் இருப்பிடத்தை நாடிச்சென்றான். அர்ச்சனன் வரவை ஏகலைவன் கண்டு, எதிர்சென்று வணங்கி, ஓர் ஆசனத்தில் அமர்த்தி, நடந்தவைகளை மீகுந்த பணிவுடன் ஆதியோடந்தமாய்ச் சொன்னான். அதைக் கேட்டுப்போய் அருச்சுனன் துரோணருக்கு அறிவித்தான். உடனே துரோணர், ஏகலைவனிடத்திற்கு வந்தார். அவர் வரவைக்கண்டு ஏகலைவன் அடங்காமகிழ்ச்சிகொண்டு, எதிர்சென்று பன்முறை வணங்கி, ஓர் சிறந்த ஆசனத்திலிருத்திக் கைகட்டி, வாய்புதைத்து நின்றான். துரோணர் ஏகலைவனை நோக்கி, நீ! எவ்விதமாய் இவ்விதத்தையைக் கற்றுக்கொண்டாய்? என வினவினார். அவரிடத்திலும் ஆதியோடந்தமாய்ச் சவிஸ்தாரமாகச் சொல்லிக், குருதட்சணையும் சமர்ப்பிக்க விரும்புகிறேன்? தேவரீர் ஸ்ரூப்பம் எவ்வாறென்று விண்ணப்பித்து நின்றான்.

துரோணர் அர்ச்சுனனது தூண்டுதலின்பேரில், அவனது வலதுகைப் பெருவிரலைத் தட்சணையாகக் கேட்டார்; ஏகலைவன் முன்பின் ஆலோசிக்காமல், அவ்வாறே கொடுத்து வணங்கினான்.

ஆகையால் முத்தியைக்கருதி ஞானாகிரியை அடையவிரும்பும் பக்குவிகளாகிய மாணவர்கள், ஏகலைவன் பத்தியைத் தத்தம் மனதிற்ப் பசுமரத்தாணியைப்போற் பதிய வைக்கவேண்டும்.

நலிப்பாகரத்தோகை.

தந்தைக்குதவுத் தனிமகன்பேரல், வீந்தைக்களத்தின் மேதகவெய்தியும் தலைவனை விழையுந் தலைமகன்புரையக், கலைவலாசாணைக் கண்டுகளிகிறந்தும் உருவவிட்டகலா வெண்ணிழவொப்பச் சூருவையடுத்துக் சூத்திரவல்செய்தம், பரமனைவழிபடுதும் பத்தன்மானக் குரவனைமனத்திற் கொண்டுதுதித்துங், கார்பெயச்செழிக்குங் கழனிகடுப்ப ஏர்பெறுமவன்சொலை யினிதளமடுத்தம், அரசத்திறையிடு மவன் குடியியையப் பரசுபுநற்பதம் பைம்பொன்கொடுத்தம் னன்னுரன்மாணவன் என்ன வகுத்தன ரியல்புணர்ந்தோரே. [தும்

வியாகமம்.

அடுத்ததின் நன்மை யான்மா வாகுமென் றறிந்து நல்லோர் நடித்திடுஞ் சமய வாந நற்றவஞ் செபந்தி யானம் படிந்துல கியற்கை யாவும் பரகதி விலக்கா மென்றே விடுத்தருட் சூர்வன் பாந மேவிமெய்ப் பணிசெய் வாரே.

சிவநாஸவள்ளல்.

காசிவாஞ்சியங் காளத்தி கழுக்குன்றங் காஞ்சி  
மாசிலாருறை பருப்பதங் கோகன மறைக்கா  
டேசிலாதுறை மூர்த்திதத் தெரிசன மெல்லாங்  
தேசிகன்றிருச் சேவையை கீர்க்குமோ செப்பில்.

தன்னால்.

அழல்வீங்கான் அணுகான் அஞ்சி கிழலிவீங்கான் நிறைந்தநெஞ்சமோடு  
எத்திறத்தாகா னுவக்குமத்திறம் அறத்தின்றிரியாப் படர்ச்சிவழிபாடே.

ஆசாரியனிடத்திற் பத்தி விரவாசமும், தாழ்மையும், சீட  
னுக்கு இல்லாவிடின்; அந்தச் சீடனுக்கு ஞானோதயமாவது தூர்  
லபம். ஓர் எழுத்தாகினும், ஓர் சொல்லாகினும் தனக்கு உபதே  
சித்தவரைச் சற்குருவாகப் பாவித்துத் திரிகரண சுத்தியாக  
வணங்கித், நன்னூலையன்ற ஒத்தாசைகளைச் செய்து வழிபட  
வேண்டும். அவர் நீங்கியகாலத்தினும், மனத்தில் மானதமாகச்  
சிந்திக்கவேண்டும். அங்ஙனமின்றி, அவர் மனது நோகும்படி  
நடந்துகொண்டால், வேறெந்தக் குருவினாலும் அதுகூரக்கப்  
பெருமல் பிறவித்துன்பத்தில் வருந்துவான்.

தீருமத்தியம்.

ஓரேழுத் தோருபொரு ளுணரக் கூறிய  
சீரேழுத் தாளரைச் சிதையச் செப்பினோர்  
வழிடைச் சுணங்கனய்ப் பிறந்தங் கோருகம்  
பாரிடைக் கிருமியாய்ப் படிவர் மண்ணிலே.

மந்திர மோரேழுத் துரைத்த மாதவர்  
சித்தையில் கொத்திடத் தீமைகள் செய்தவர்  
சுந்திய சுணங்கனய்ப் பிறந்து நூறுரு  
வத்திடம் புலையாய் மாய்வர் மண்ணிலே.

ஆண்டா னடியவர் யார்க்கும் விரோதிகள்  
ஆண்டா னடியவ ரையமேற் றுண்பவர்  
ஆண்டா னடியாரை வேண்டா து நேசினோர்  
தாத்தாம் விழுவது தாழ்வா ராகமே.



## ச ரி யை .

நா ன் க ா வ து அ த் தி யா ய ம்.

ஞானமென்னும் வீட்டிற்கு, சரியை, கிரியை, யோகம் என்னும் மூன்று முதன்மைபான படி-கள் உண்டு. அப்படி-கள் ஒவ்வொன்றிற்கும் உட்படிகள் நான்குபடிகள் வீதம் உண்டு. அவை பின்வருமாறு:—

சரியை:—சரியையிற் சரியை, சரியையிற் கிரியை, சரியையில் யோகம், சரியையில் ஞானம் என நான்குபடிகள்.

சரியையிற் சரியை:—கோளில், பள்ளிவாசல் முதலியவற்றிற்குத் திருவலகடுதல், திருமெழுக்கடுதல், திருவிளக்கடுதல், (விதானம்) மேற்கட்டி கட்டுதல், தோரணம் நாட்டுதல், தூபமிடுதல், நந்தவனம் வைத்தல், பூக்கொய்தல், மாலை தொடுத்தல், (மக்கா, மதினா) காசி, இராமேச்சரம் முதலிய புண்ணிய ஸ்தலங்களுக்கு யாத்திரைசெய்தல், நதிகளில் மூழ்குதல், ஆலயப்பிரதக்ஷணஞ்செய்தல், தோத்திரம் பாடல், புல்லுச் செலுக்குதல், திருக்குளமுதலியவை சுத்திசெய்தல், பசுக்காத்தல் முதலியன.

சரியையிற் கிரியை:—சந்திரசேகரர் முதல் இலிங்கோற்பவர ஈருகவுள்ள இருபத்தைந்து முகூர்த்தங்களுள் ஒன்றையாகிலும், விநாயகக்கடவுள், முருகக்கடவுள் என்னும் ஆவரணமூர்த்திகளில் ஒன்றையாகிலும் வழிபடுதலாம்.

சரியையில் யோகம்:—இருதயத்தில் ஒரு சொரூப பாவனையைத் தியானஞ்செய்தல்.

சரியையில் ஞானம்:—அந்தத் தியானபாவனையின் முகிர்ச்சியினால் ஓர் ஆனுபவவுணர்வு நிகழ்தல்.

சரிதையை வேதாகமங்களிற் கூறிய விதிப்படி ஒருவன் தவறாமற் செய்தாலும், அவன் செய்வதிற் பல \*சங்கற்ப மனதுடையவனான சரிதையை ஒருங்கே முறைப்படி புரிந்தவனாகமாட்டான். தனக்குக் கிடைத்ததை மனோதிருப்தியாகச் செய்து கடவுளுக்கு அர்ப்பணம் எவன் பண்ணினானே? அவனே, அச்சரிதைக் குடையவனாவான்.

கிரியை.

ஐந்தாவது அத்தியாயம்.

கிரியை:—கிரியையிற் சரியை, கிரியையிற் கிரியை, கிரியையில் யோகம், கிரியையில் ஞானம் என நான்கு படிகள்.

கிரியையிற் சரியை:—பூசைக்கு வேண்டப்படும் உபகரணங்களைச் செய்துகொள்ளல்.

கிரியையிற் கிரியை:—\* சிற்சத்தி, † பராசத்தி, ‡ இச்சாசத்தி, § ஞானசத்தி, ¶ கிரியாசத்தி என்னும் பஞ்சசத்திகள் முன்னிலையிற் சிவலிங்கவடிவிற் செய்யும்பூசனை.

கிரியையில் யோகம்:—அகத்தினிடத்தே, பூசை, ஓமம், தியானம் என்னும் மூன்றற்கும் முனிடம் வகுத்துக்கொண்டு செய்யும் அந்தரியாகம்.

கிரியையில் ஞானம்:—அந்த அந்தரியாக உறைப்பின்கண் நிகழும் ஓர் அநுபவவுணர்வு.

கிரியையை விதிப்படி செப்கின்றவன் தான் பூசிப்பதிற் குறைவு நிறைவு வருங்கால் இதாகூதமாகிய சித்தத்தை யுடையவனானும், கிடைத்தமட்டும் பூசித்துத் திருப்தியடைந்து அப்பூசையினிடத்திற் காமிய மனதுடையவனானும், கிரியா மார்க்கத்தை முற்றுந்தெரிந்து பிறருக்கு உபதேசிக்கத்தக்கவனானும், அவன் அக்கிரியைக்குப் பாத்திரவாகுமாட்டான். எவன் நிட்காமிய மனத்துடன் ஆராதனை பண்ணுகிறானோ? அவனே! அக்கிரியா பூசையிற் சிறந்தவனாவான்.

யோகம்.

ஆறாவது அத்தியாயம்.

யோகம்:—யோகத்திற் சரியை, யோகத்திற் கிரியை, யோகத்தில் யோகம், யோகத்தில் ஞானம் என நான்கு படிகள்.

யோகத்திற் சரியை:—இயமம், நியமம், ஆதனம், பிராணயாமம் என்பன.

\* சிற்சத்தி, உயிர்க்கொளியாக நிற்பது. † பராசத்தி, பிராணன் முதலிய வாயுக்களாக நிற்பது. ‡ இச்சாசத்தி, பஞ்சபூதமாக நிற்பது. § ஞானசத்தி, பஞ்சேந்திரிய வுணர்ச்சியாக நிற்பது. ¶ கிரியாசத்தி, இதரவினை கட்டுத்துணையாகநிற்பது.

யோகத்திற் கிரியை:—பிரத்தியாகாரம், தாரணை என்பன.

யோகத்தில் யோகம்:—தியானம்.

யோகத்தில் ஞானம்:—சமாதி.

அஷ்டாங்கயோக விதிப்படி ஹறவறத்தைப் பொருந்தி, சரீரத்தை மெலிந்து வாடச்செய்து, கற்பகாலம் தியானநிட்டையைப்புகின்ற யோகீஸ்வரனானாலும், அவன் போகமுடிந்தவனாகான். எவன் தனது தியானசமாதியில் வைத்திருக்கிற சித்தம் வேறுபட்டபையாமற் பரிசுத்தம்பொருந்தி, அவ்விடத்திற் பொருந்தியதே! \*சாட்சாத்காரமென்று உண்மையாகக் கருதுகின்றானே அவனே பரமயோகியென்னும் கடவுள் தன்மையுடையவனாவான்.

## ஞானம்.

ஏழாவது அத்தியாயம்.

ஞானம்:—ஞானத்திற் சரியை, ஞானத்திற் கிரியை, ஞானத்தில் யோகம், ஞானத்தில் ஞானம் என நான்குபடிகள்.

ஞானத்திற் சரியை:—ஆசிரியரிடம் உபதேசங்கேட்டுதல்.

ஞானத்திற் கிரியை:—அங்ஙனங் கேட்டதைச் சிந்தித்தல்.

ஞானத்தில் யோகம்:—அவ்வுபதேசத்தை ஐயந்திரிபறத்தொளித்தல்.

ஞானத்தில் ஞானம்:—தெளிந்தபின் நிஷ்டைகூடல்.

சகலமும் பிரம்மமயமாகச் சுருதி, குரு ஐசுவானுபவத்தால் நோக்குகின்ற ஆத்மஞானி, பிராரத்துவ வசத்தில் அனுவளவும் பேதமில்லாமற் சுயஞ்ஞைசதன்யமாகப் பிரகாசிக்கின்ற மனதுடன் விளங்குவாராகில், அவரே மேலான பரமஞானியாகும்.

மேற்கூறிவந்த யோகத்திற் சரியையாகிய இயமம், நியமம், ஆதனம், பிராணாயாமம் என்னும் நான்கின் விபரமும், யோகத்திற் கிரியையாகிய பிரத்தியாகாரம், தாரணை என்னும் இரண்டின் விபரமும், யோகத்தில் யோகமாகிய தியானத்தின் விபரமும், யோகத்தில் ஞானமாகிய சமாதியின் விபரமும், பின்வரும் அஷ்டாங்கயோக அத்தியாயத்திற் பார்த்துணர்க.

\* சாட்சாத்காரம், மருவிகரணதிகட் கெல்லாஞ் சாட்சியாயிருக்கின்ற சுயம்புவாயிருப்பது. ஐசுவானுபவம், சொந்த அனுபவம். † சைதன்யம், சர்வேந்தரியாமியாகிய கடவுள்.

## அஷ்டாங்கயோகம்.

எட்டாவது அத்தியாயம்.

அஷ்டாங்கயோகம்:-இஃது எட்டுவிதயோகம்; அதனாலேயே அதற்கு அஷ்டாங்கயோகம் என்று சொல்லப்படுகிறது. அவை இயமம், நியமம், ஆதனம், பிராணாயாமம், பிரத்தியாகாரம், தாரணை, தியானம், சமாதி என்பனவாம்.

இயமம்:-எவ்வயிரையும் கொல்லாதிருத்தல், சத்தியம் தவறாமல் உண்மைபேசுதல், பிறர்பொருளைக்கவராதிருத்தல், பிறர்மனை வியரையும் பொதுமகளிரையும் விரும்பாதிருத்தல், சகலவுயிர்கள்மீதும் கருணைபாவித்தல், வஞ்சகமில்லாதிருத்தல், பொறுமையுடைத்தாயிருத்தல், துன்பம் வந்தகாலத்திலும் மனங்கலங்காதிருத்தல், அற்ப ஆகாரம்பிசித்தல், சுகீகரமோடிருத்தல், என்னும் பத்துமாம்.

நிருமந்திரம்.

கொல்லான் பொய்கூறான் களவிலா நெண்குண  
நல்லான் அடக்க முடையான் நடுச்செய்ய  
வல்லான் பகுந்துண்பான் மாசிலான் கட்காமம்  
இல்லான் இயமத் திடையில்நின் றானே.

நியமம்:-தவம்புரிதல், மனமுவந்திருத்தல், கடவுளுண் டென்னும் விசுவாசம் வைத்தல், பாவத்திற்குப் பயந்து சம்பாதித்த பொருளைச் சற்பாத்திரமா யுள்ளவர்கட்குக் கொடுத்தல், தன்னில் உயர்ந்தோரைக் கண்டால் வழிபடுதல், உயிர்கட்கு உறுதிபயக்கும் உண்மையான தத்துவநூற்களைக் கேட்டல், குலம், செல்வம், அதிகாரமுதலியவைகளினால் செருக்கடையாமல் அடங்கியொழுகுதல், தக்கது இன்னதென்றும் தகாதது இன்னதென்றும் பகுத்தறிதல், செபம், விரதம் என்னும் பத்துவிதக் கிருத்தியங்களாம்.

நிருமந்திரம்.

தாய்மை யருளுண் சுருக்கம் பொறை செம்மை  
வாய்மை நிலைமை வளர்த்தலே மற்றிவை  
காமங் களவு கொலையெனக் காண்பவை  
நேமியீ ரைந்து நியமத்த னுமே.



ஆதனம்: — சித்தாசனம், சிங்காசனம், சுவத்திகாசனம், செளவியாசனம், சூலாசனம், சுகாசனம், சருவதோபத்திராசனம், கோமுகாசனம், கருடாசனம், மயூராசனம், மச்சேந்திராசனம், மற்சாசனம், முற்கராசனம், மண்டிகாசனம், மிருகாசனம்: நாகாசனம், குக்குடாசனம், குஞ்சராசனம், கூர்மாசனம், காஷ்டாசனம், கிரவுஞ்சாசனம், கடகாசனம், காமதகனாசனம், யோனியாசனம், வியாக்கிராசனம், வைநிகாசனம், வத்திராசனம், வாசலாசனம், வீராசனம், வராகாசனம், பரியங்காசனம், பதுமாசனம், பதாசனம், பச்சிமத்தானாசனம், திரிபதாசனம், அத்தனாசனம், அயிம்மாசனம், ஆர்த்தாசனம் என முப்பத்தெட்டாசன பேதங்கள். இவ்வாசனங்கள், வசிட்டர், மச்சேந்திரர் முதலிய மகான்களால் எண்பத்துநான்கு ஆசனபேதங்கள் என்றும் சொல்லப்பட்டிருக்கின்றன. அவைகளை எழுதப்புகுந்தாற் சாஸ்திரம் அதிக விரிவாகிவிடுமென் றெண்ணிச் சில யுக்தமான ஆசனங்களின் விபரத்தைமட்டிலும் இதன்கீழ் எழுதலாயிற்று.

இக்காலத்தில் யோகிகள் அநுஷ்டானத்திற் கொண்டு வரப்பட்ட சிறந்த ஆசனங்கள் ஒன்பதுவகை. அவை சுவத்திகம். கோமுகம், பதுமம், வீரம், கேசரி, பத்திரம், முத்தம், மயூரம், சுகம் என்னும் ஆசனங்களாம். அவை பின்வருமாறு:—

சுவத்திகாசனம்: — தொடைக்கும் முழந்தாளுக்கும் மத்தியில் இரண்டுபாதங்களையும் செலுத்திச் சரீரத்தை நிமிர்ந்திருக்க வைத்து இருமாப்புற்றிருத்தல்.

கோமுகாசனம்:—ஆசனபக்கத்தில் இரண்டுகாலின் பரட்டையும் மாறவைத்து இரண்டு காற்பெருங்காலையும் கையினுள் பிடித்துக்கொண்டிருத்தல். இவ்வாசனம் மூலபந்தத்தால் அபான சித்தியைத் தருவதுடன் பகந்தாமென்னும் குதநோயையும் தவிர்க்கும். இது, கோமுகம்போன்றிருப்பதாற் கோமுகாசனமெனக் கூறப்படுகின்றது.

பதுமாசனம்:—வலது பாதத்தை இடது தொடையினீழும், இடதுபாதத்தை வலது தொடையினீழும் வைத்து இரண்டு பாதங்களையும் ஆகாயத்தைப்பார்க்கும்படி வைத்திருப்பது.

வீராசனம்:—வலதுபாதத்தை இடதுதொடையிலும் இடது பாதத்தை வலதுதொடையிலும் வைத்து இருமாப்புற்றிருத்தல்.

சிம்மாசனம்:—பரடுகளிரண்டையும் பீசத்தின் கீழ்ப்பாகத்திலுள்ள நரம்பின் இருபக்கங்களிலும் சேர்க்கவேண்டும். அஃதாவது விலப்புறத்தில் இடதுகாற் பரட்டையும் இடப்புறத்தில் வலதுகாற் பரட்டையும் சேர்த்து நாகினுணியை நோக்கி முழந்தாளிற் கைகளை நீட்டியிருத்தல்.

பத்திராசனம்:—பீசத்தின்கீழ் ஆசனப்பக்கத்தில் இருகாற் பரட்டையும் வைத்து இருகாலையும் இருகரத்தாலியுகப் பிடித்து அசையாது முழந்தாளிற் கைகளைநீட்டி யிருமாந்திருத்தல்.

முத்தாசனம்:—இடக்காற்பரட்டினால் சீவனியை அழுத்தி வலக்காற் பரட்டை இடக்காற்பரட்டின்கீழ் உந்தவிருத்தல்.

மயூராசனம்:—முழங்கையிரண்டும் உந்திப்புறத்தில் அழுந்தப் புவியிற் கையையுன்றிக் காலேநீட்டித் தலைநிமிர்திருத்தல்.

சுகாசனம்:—சுகமுந் திடமும் எவ்வாறிருக்கின் எய்துமோ அவ்வாறு இருத்தல்.

நிருமத்திம், பதுமாசனம்.

சூரணைப்பத மூருவின் மேலேறிட்  
டார வலத்ததன் மேல்வைத் தழகுறச்  
சீர்திகழ் கைக ளதனைத்தன் மேல்வைக்கப்  
பார்திகழ் பத்மா சனமென லாகுமே.

பத்திராசனம்.

துரிசில் வலக்காலேத் தோன்றமேல் வைத்து  
அரிய முழந்தாளி லங்கை களைநீட்டி  
உருகி யிடுமுடற் செவ்வே யிருத்திப்  
பரிசு பெறுமது பத்திரா சனமே.

சீங்காநலம்.

பாத முழந்தாளிற் பாணி களைநீட்டி  
ஆதர் வோடும்வா யங்காந் தழகுறக்  
கோநில் நயனங் கொடிமூக்கி லேயுறச்  
சீர்திகழ் சிங்கா தனமென லாமே.

மேற்சொல்லிவந்த உசிதமான நவாதனங்களாற் பற்பலவியா  
திகள் வராமல் தடுக்கப்படுகின்றது. இதற்காகவே, ஆதனங்களை  
அவசியமென்று முன்னோர்களால் ஏற்படுத்தப்பட்டிருக்கின்றன.

பிராணாயாமம்:—இஃது பிராணவாயுவை பூரக, கும்பக, இரே  
சகஞ்செய்தல்; இதன் விபரம் பிராணாயாமயோக அந்தியாயத்  
தில் பார்த்து நன்குணர்க. அதற்கு உதாரணம்.

திருமந்திரம்.

வளியினை வாங்கி வயத்தி லடக்கிற்  
பளிங்கொத்துக் காயம் பழுக்கினும் பிஞ்சாம்  
தெளியக் குருவின் நிருவருள் பெற்றால்  
வளியினும் வேட்டு வளியனு மாமே.

ஏற்றி யிறக்கி யிருகாலும் பூரிக்குங்  
காற்றைப் பிடிக்குங் கணக்கறி வாரில்லை  
காற்றைப் பிடிக்குங் கணக்கறி வாளர்க்குக்  
கூற்றை யுதைக்குங் குறியது மாமே.

பிரத்தியாகாரம்:—உபாதிபை நீக்கி உள்நோக்கல்.

திருமந்திரம்.

நாபிக்குங் கீழே பன்னிரண் டங்குலம்  
தாபிக்கும் மந்திரத் தன்னை யறிகிலர்  
தாபிக்கும் மந்திரத் தன்னை யறிந்தபின்  
கூவிக்கொண் டசன் குடிபுகுந் தானே.

மூலத் திருவிரல் மேலுக்கு முன்னின்ற  
பாலித்தயோனிக் கிருவிரற் கீழ்நின்ற  
கோலித்த குண்டலி யுள்ளே செழுஞ்சுடர்  
ஞாலத்து நாபிக்கு நால்விரற் கீழே.

நாசிக் கதோமுகம் பன்னிரண் டங்குலம்  
நீசித்தம் வைத்து நினையவும் வல்லையேல்  
மாசித்தி மாயோகம் வந்து தலைப்பெய்தும்  
தேகத்துக் கென்றுஞ் சிதைவில்லை யாகுமே.

மூலத் துவாரத்தை முக்கார மிட்டிரு  
மேலத் துவாரத்தின் மேல்மனம் வைத்திரு  
வேலொத்த கண்ணை வெளியில் விழித்திரு  
காலத்தை வெல்லுங் கருத்திது தானே.

தாரணை:—கண்டம், இதயம், நெற்றி, கபாலம், நாபி இவை  
கொன்றிற் சதா சிந்தை வைத்திருத்தல்.

நிருமந்திரம்.

கோண மனத்தைக் குறிக்கொண்டு கீழ்க்காட்டி  
வேணத்தண் டுடே வெளியுறத் தானேக்கிக்  
காணுக்கண் கேளாச் செவியென் றிருப்பார்க்கு  
வாண ளடைக்கும் வழியது வாமே.

தியானம்:—பஞ்சேந்திரியங்களை அடக்கி யோகஞ்செய்தல்.

நயன மிரண்டும் நாசிமேல் வைத்திட்  
டுயர்வீழா வாயுவை யுள்ளே யடக்கித்  
துயரறு நாடியே தூங்கவல் லார்க்குப் .  
பயனிது காயம் பயமில்லைத் தானே.  
கடலித்த நாபிக்கு நால்விரல் மேலே  
மடலித்த வாணிக் கிருவிர லுள்ளே  
கடலித் திருந்து கருதவல் லார்கள்  
சடலித் தலைவனைத் தாமறிந் தாரே.

சமாதி:—இந்திரிய முதலிய தத்துவச் சேட்டைகட்கு ஏது  
வாகிய யாக்கையுள் நின்று, அவற்றோடு கூடினும் அவற்றிற் பற்  
றின்றியிருக்கும் ஆன்மாவாகிய தன்னைத்தான் காணுதல்.

சமாதிசெய் வார்க்குத் தகும்பல் யோகம்  
சமாதிகள் வேண்டாமிறையுட னேகிற்  
சமாதிதா னில்லைத் தானவ னாகிற்  
சமாதியி லெட்டெட்டுச் சித்தியு மெய்துமே.

மேற்சொல்லிவந்த சரியை, கிரியை, யோகம் என்னும்  
மூன்றும், ஞானமென்னும் வீட்டிற்கு உதவியான படிகளென்று  
முன்னமே சொல்லியிருக்கின்றோம். அல்லவா?

ஒவ்வொர் படியாகப் படிக்கைக்கடந்து வீட்டிற்குள் பிரவே  
சித்தாலன்றி வீட்டுக்குள்ளிருக்கும் பொருளைக் காணமுடியாது.  
படிகளில் ஏறிய மாத்திரத்தினாலேயே வீட்டுக்குள்ளிருக்கும்  
பொருளைக் கண்டு கொண்டதாகப் பாவிக்கிறவனுக்கு யானு பிர  
யோசனமுண்டாகும். அதுபோற் சிலர் சரியை, கிரியைகளைத்  
தன் ஆயுள் வரையிலும் புரிந்துகொண்டிருப்பதனாலேயே சாயுச்  
யம் அடைந்துவிடலாமென அபிப்பிராயப்படுகிறார்கள். அவர்

கள் அவ்வாறு பகற்கனவுகண்டு மனப்பால் குடித்துக்கொண்டிருக்க, ஆன்றோர்கள் பின்வருமாறு கூறியிருக்கின்றார்கள்.

**பிரமகதை.**

சரிதையாதி யொருமூன்றுஞ் சவுபாணங்கள் பயனில்லை  
அரியும்பிரம ரானாவும் அறிதற்கரிப தாரணங்கள்  
உரையுமில்லை முடிவறியா வொன்றாய்நின்ற தனிஞானப்  
பொருளையிருளும் வெளியுமில்லாப் போதமருவிக் களியென்றான்.

**சிவநூல்தீபம்.**

சாத்திரம்புத் தகம்பூசை சமயமதத் தருக்கம்  
தத்திரமத் திரயோகத் தவவிராதஞ் சீலம்  
எத்தரிய பாவனையெண் சித்திகளே முதலாம்  
எப்பயனும் முத்திவிலக் கெனவொருசொல் லதனால்  
தீர்த்தவன்மெய்த் தேசிகளும் அவனருளால் அகலாச்  
சித்தமல மறுத்துலகிற் தீமைநன்மை செயினும்  
வாய்த்தகதி ரவன்செயல்போல் இசைந்திசையா தொழுகும்  
வண்மையரே மெய்ஞ்ஞான வுண்மைநிலை யினரே.

**பிரபுலிங்கலீலை.**

உரைசெயிற் பரம ஞானம் ஒன்றுமே முத்திக் கேது  
சரியைநற் கிரியை யோகந் தாமொரு மூன்றும் ஞானம்  
மருவுதற் கேது வென்று மறைபுகன் றுரைக்கு மித்தக்  
கருவியைப் பொருளென் றெண்ணிக் களிப்பவர் கயவ ரன்றே.

பிறப்பொரு கோடி பிறந்து பிறந்து  
புறக்கரு மங்கள் புரிந்திடி னும்பொய்  
மறப்புறும் ஆணவ வல்லிரு ளின்றிச்  
சிறப்புறு முத்தி செறித்திடு வாரோ.

மரிப்பொ டுதிப்பு மறிக்குது மென்று  
கருத்தை வெளிக்கரு மத்தில் விடுத்த  
விரிக்குதல் செய்யை விடுத்தெரி கின்ற  
நெருப்பை யறிப்ப நினைப்பதை யொக்கும்.

**தாயுமானவீ.**

பத்திரேறி நிலைநின்று சுவகண்ட பூமிப்  
பாப்பைவலு மாகவந்தும்  
பரவையிடை மூழ்கியும் நதிகளிடை மூழ்கியும்  
பசிதாக மின்றியெழுநா

மத்தியிடை நின்றுமுதிர் சருகுபுனல் வாயுவினை

வன்பசி தனக்கடைத்தும்

மௌனத் திருந்துமுயர் மலைநுழைவு புக்கியும்

மன்னுதச நாடிமுற்றும்

சுத்திசெய் தும்மூல ப்ராணனோ டங்கியைச்

சோமவட் டத்தடைத்தும்

சொல்லரிய அமுதுண்டும் அற்பவுடல் கற்பங்கள்

தோறும்நிலை நிற்கவீறு

சித்திசெய் தும்ஞான மலதுகதி கூடுமோ

சித்தாந்த முத்திமுதலே

கிரகிரி விளங்கவரு தட்சணை மூர்த்தியே

சின்மயா னந்தகுருவே.

ஓர் சிறிய குழந்தையானது, மண் முதலியவைகளைத் தின்று, அதனால் மாந்தம்முதலான வியாதிகள் சம்பவிக்க, அதையுணர்ந்த தாயானவள் மனமிரங்கி இஞ்சிச்சாறு, வேப்பஞ்சாறு முதலிய ஓஷதப் பிரயோகஞ்செய்ய எத்தனிக்கையில், அம்மருந்தின் அருமையை அறியாத அக்குழந்தை பயந்து வெளியில் ஓடிப் போக மாதாவானவள் வாழைப்பழம் முதலிய தின்பண்டங்களைக் காட்டி, என் கண்ணே?! என் செல்வமே?! இங்கே ஓடிவா? மிட்டாய் தருகிறேன்! கடலை தருகிறேன்! என்று குழந்தையை ஏமாற்றிக் கூப்பிட்டுப் பிடித்து மருந்தைப் புகட்டுவாள். அதுபோல் அறிவில்லாத சிறிய மதலைப்பிள்ளையை நிகர்த்த இப்பிரபஞ்சத் தார் மாயாருபமாகிய இவ்வறித்தியப் பிரபஞ்சத்தையே சதமௌ நம்பியிருப்பவர்களாதலால் அவர்களுக்கு வண்டிச்சக்கரம் போல் மாறிமாறி வரும் பிறவிநோய்க்கிரங்கி மகான்களானவர்கள் ஞானபோதகமென்னும் மருந்தைச் செவியென்னும் வாயின்வழியே புகட்ட எண்ணினால்,

குணங்குடியார்.

நஞ்சுன்னு மாப்போலும் நாத னருள்பெறவென்

நெஞ்சேநீ புண்ணாய் நினைப்பதென்—அஞ்சாதே!

என்னும் வாக்கியம்போல் ஞானமானது வேப்பங்காயிலும் கசப்பாக அவர்களுக்குத் தோன்றுகின்றது. நாக்குப்பூச்சியை தூண்

டி.லிற்போட்டு பெரிய மீன்களைப் பிடிக்க எத்தனிப்பதுபோல் வாழைப்பழம் மிட்டாய்போன்று தித்திப்பதாகிய இவ்வுலக வியாபாரத்தையுஞ் செய்துகொண்டு அத்துடன் இன்னின்ன கருமங்களை யுஞ் செய்துவா எனச்சொல்லியது எதற்காகவென்றால் ஞானமென்னும் மருந்தைத் தந்திரமாகப் புசட்டுவதற்கே ழுன்றி வாஸ்தவத்தில் யாகாதி கருமங்களைச் செய்வதற்கல்லவென்னுங் கருத்தையடக்கி,

கைவலிய நவீதம்.

தினமும் மண்ணுகர் பின்னோடோய்க் கிரங்கியே தீம்பண்ட மெதிர்காட்டிக் கணம ருந்துகள் ஒழித்துவைத் தழைக்கின்ற கருணையாக் தாய்போல மனைய றங்கள்செய் மகங்கள்செய் நன்றென்று மலர்ந்தவா சுகஞ்சொல்லு நினைவு வேறுகாண் சவர்க்ககா மிகளந்த நிர்ணயந் தெரியாரே. எனவும்,

சிவஞானவள்ளல்.

ஆல யந்தொழு அறந்தலை நிறப்புநல்-லருச்சனை புரியென்றே ஓல மிட்டுநான் மறையெலா முறைப்பது வலகரைக் குறித்தன்றோ மூல காரண பரம்பர சூக்கமாய் முழுதையுங் காணென்னைச் சீல முற்றிய அறிஞரைக் குறித்துரை செய்ததம் மறையன்றே. எனவுங்கூறுகின்றது.

“வண்ணாதிடத்தில் வஸ்திரத்தைப் போட்டுவிட்டுக் கோக்குப் பின்னே ஓடியிலைந்தான்” என்ற பழமொழிபோல் ஒருவன் தன் வீட்டிற்குள் அலமாரி பிரோவ் முதலிய எவ்விடங்களிலாவது ஓர் வஸ்துவை வைத்து மறந்துவிட்டு அப்பொருளை வயல், வாய்க் கால் முதலிய விடங்களில் தேடியும் காணப்பெறாமல் யோசித்துப்பார்த்து மறதி நீங்கி நினைப்பு வந்தவுடன் தான் வைத்த விடத்திலிருந்து எடுத்துக்கொள்வதுபோல் ஞானமென்னும்பொருளைப் பிரபஞ்சமாயென்னும் இராக்காலத்திற்றேட எண்ணினால் அறிவென்னுந் தீபத்தைக் கொளுத்திப் பிரகாசிக்கச்செய்து மறதியென்னும் இருளை நீக்கிப்பாராமல், இருட்டிலே பொருளைத் தேடுவதுபோன்ற பல புறக்கருமங்களைப் புரிவதனால் சாயுச்சயபதம் எங்ஙனம் கிடைக்கும்.

சாயுச்சய பதமாவது, — ஞானானந்தத்தில் அநீதப்படுவது. அஃது, சாலோகம், சாமீபம், சாஸ்பம், சாயுச்சயம் என்னப்படும். அவையாவது: முப்பத்தாறு தத்துவங்களையும் நியதிகளைவது சரியை; அவற்றை நன்

கைவலிய நவநீதம்.

மனைக்குள் வைத்தபண் டங்களை மறந்தவன் வருடநூ றழுதாலும்  
நினைத் துணர்ந்தபின் கிட்டும் படியிந்த நின்மல வாண்மாவும்  
அார்த்த மானதன் மறதியைக் கெடுக்குந்தன் அறிவினாற் பாராமற்  
கனத்த கர்மங்கள் தூறுக்கு செய்யினுங் காணுமோ காணாதே.

## பிரானுயாம யோகம்.

உ ள் ப த ா வ து அ ந் தி யாய ம் .

பிரானுதைத் தன் வசப்படுத்திபாள்வதனால், சுவாசபந்தனத்  
திற்குப் பிரானுயாமம் என வழங்கப்படுகின்றது; இது பூரகம்,  
கும்பகம், இரேசகம் என மூன்றுவகை.

பூரகம்:— வெளியிலுள்ள வாயுவை நாசித்துவாரத்தின் வழி  
யாகத் தன் உடலுக்குள் 16 \* மாத்திரை நேரம் வரையில் சரீர  
அசைவின்றி இழுத்துவாங்குவது.

கும்பகம்:—உள்ளுக்கீழுத்த வாயுவை வெளியில் விடாமல்  
64-மாத்திரைநேரம் நிறுத்திவைப்பது.

இரேசகம்:—கும்பித்த (உள்ளுக்கீழுத்து நிறுத்திய) வாயுவை  
32-மாத்திரைநேரம் மெல்லமெல்ல வெளியில் விடுவது.

கறிந்து நீங்கிய தன்னை அருளாலறிந்து அவற்றின் முடிவில் நிற்பது சா  
லோகபதம். ஆங்கு தனக்கறிவித்த அவ்வருளைத் தெரிசித்து அதன்பின்,  
அருள்வேறென்றும் தான்வேறென்றும் பகுத்துநோக்காமல் தற்போதத்  
தை அடக்குவது கிரியை; அந்த அருள் வடிவாயிருப்பது சாமீபபதம். அவ்  
வீதமிருந்து கிஞ்சிற்றேனும் தற்போதம் வராதபடி ஒழிப்பது யோகம்; அவ்  
விடத்தில் மனோன்மணியே தான் என்றிருப்பது சாஸ்பபதம். அந்தமனோ  
ன்மணி நீக்கத்தில் உண்டாகும் பேராணந்தத்தைப் பெறுவது ஞானம்;  
அந்த ஆனந்தத்தில் அநீதப்பட்டுப் பிரகாசியா நிற்பது சாயுச்சபதம்.

\* மாத்திரையென்பது. ஒருவர் நித்திரைசெய்யும்போது சுவாச  
மானது எவ்வளவுநேரம் இயற்கையாய்ச்சென்று நிரும்புகிறதோ? அதுவே  
பிரானுயாமமாத்திரை. இதைக் கண்ணிமைப்பொழுதென்றும் கைந்நொ  
டிப்பொழுதென்றுஞ் சொல்லிக்கொள்வதுண்டு.



அகஸ்தியர்.

என்னவேரேசக முப்பத்திரண்டு ஆயலானபூரகமோபதினாரும்  
உன்னவேகும்பமறுபத்துநாலு உயர்ந்துநின்றபிரானாயங்குருசொற்கேட்டு.

நிருமத்திரம்.

ஏறுதல் பூரக மீரெட்டு வாமத்தால்  
ஆறுதல் கும்பக மறுபத்து நாலதி  
ஊறுதல் முப்பத்தி ரண்டதி ரேசகம்  
மாறுத லொன்றின்கண் வஞ்சக மாமே.

வாமத்தி லீரெட்டு மாத்திரை பூரித்தே  
மேழுற்ற முப்பத்தி ரண்டு மிரேசித்துக்  
காமுற்ற பிங்கலைக் கண்ணை விவ்விரண்  
டோமத்தா லெட்டெட்டுக் கும்பிக்க வண்மையே.

ஊவைவத்துறள்.

இரேசக முப்பத் திரண்டது மாத்திரை, பூரகம் பத்தாறு புரும்.

கும்பகம் நாலோ டறுபது மாத்திரை, தம்பித் திடுவது தான்.

மேற்கூறிய மாத்திரை அளவின்படி அப்பியாச ஆரம்பத்திற்  
செய்வது அருமை. ஆதலாற் சதாவேபோயிலும் காலவரையின்றி,  
இருக்கும்போதும், நடக்கும்போதும், எனைய சமயங்களினும்  
(உண்ணும்போதும் அதுபோக காலத்திலுங்கூட) வாயுவை மெல்  
லமெல்ல அப்பியாசிக்கவேண்டும். அங்ஙனமின்றித் தொனியுண்  
டாரும்படிச் சீறிச்சீறி இழுத்துக் கடினமாக ஏற்றினால் வாயுவா  
னது என்றும் வசப்படாது. சிங்கம், புலி, யானை முதலிய துஷ்ட  
விலங்கினங்களைப் பிடித்து எப்படி நாளடைவின் கொஞ்சங்கொஞ்  
சமாய் வசப்படுத்துகிறார்களோ? அப்படியே சுவாசத்தையும் சிறு  
கச்சிறுகச் செலுத்தி வசப்படுத்தவேண்டும். அங்ஙனமின்றி  
விரைவாகப் பூரித்தால் சிங்கம், புலி முதலியவற்றைப்போல் அப்  
பியாசியைக் கொல்ல எத்தனிக்கும். யுக்தமாகப் பூரிக்குஞ் சுவா  
சமானது சிறிய துவாரத்தையுடைய சுழிமுனைவழியாகச்சென்று  
மூளையைக் கடந்து பிரம்மகபாலத்தைத் தாக்கிப் பிடரிவழியாக  
முதுகுப்புறத்திலிறங்கி எழுபத்திராயிரம் நாடிகளிலும் சென்று  
மூலாதாரத்தையடைந்து ஈரற்குலையின் வழியாகத் திருகத்திருகிச்

சென்று, வெளியேறாமல் தசநாடிகளை அவைகளிருக்குமிடத்தை விட்டு அலையும்படிச் செய்வதால் அந்த நாடிகள் வெளிக்கிடம்பிச் சர்ப்பத்தைப்போற் சிறிக்கொண்டு ஓங்காரத்துடன் 25-வது அத்தியாயத்திற் கூறியிருக்கின்றபடி மணி, சமுத்திரம், மேகம், மத்தளம், பேரிகை, சங்கு, கைத்தாளம், விளை, சிலம்பு, வண்டு முதலிய பத்துவித நாத கீதங்களுங் கேட்கும்படிச் செய்யும்.

விஞ்ஞானநிபம்.

செறுகச் சிறுக மேல்வாசல் செலுத்தப் பழுத்துச் சூடேறி உருகி மூளை தனைத்தாண்டி உனது பீடரி வழியிறங்கி மருவி மூலத் தனிற்சேர்ந்து மாறிக் குலையின் வழியாகத் திருகித் திருகி யிவ்விதமுட் டிரும்பும் வெளியிற் நிரும்பாதே.

பொருத்தமான அப்பியாசத்தால், சர்வரோகங்களும் நாசமாகும். பொருத்தமின்றிய அப்பியாசத்தால் சகல பிணிகளுஞ் சம்பவிக்கா நிற்கும்.

மிருகங்களை நன்றாய்ப் பழக்கியபின்னரே அதைத் தன் இஷ்டம்போல் 'கோலாடக் குரங்காடும்' என்பதற்கிணங்க ஆட்டிலைக்கின்றான். அதுபோல் அப்பியாசியானவன் வெகுகாலம் சுவாசத்துடன் நன்றாய்ப் பழகியபின்னரே முன்சொல்லியிருக்கிற மாத் திரையளவிற்படி அப்பியாசிக்க முயலவேண்டும்.

சூர்யோதயத்திற் கு முன்னதாகவே ஐந்து நாழிகைவரையிலும், நண்பகலிலும், சாயங்காலத்திலும் அப்பியாசஞ்செய்துவருவதால் சரீரத்திலுள்ள சர்வரோகங்களும் நிவர்த்தியாகின்றது. ஆனால் கற்பசாதனையுடன் பழகுவா வேண்டும்; இன்றேல் சரீரத்தை வருத்தும். இதன் முழுவிபரம் காயகற்பசாதனை அத்தியாயத்திற் பார்த்துணர்க.

திருநாநிபம்.

அஞ்சனம் போன்றுட லையறு மந்தியில்  
வஞ்சக வாத மறுமத்தி யானத்தில்  
செஞ்சிறு காலையிற் செப்திடிற் பித்தறும்  
நஞ்சறச் சொன்னோம் நரைநிறை நாசமே.

பிராணவாயுவானது நம்மிடத்திலுள்ள சாதாரணமான சுவாசத்தானே? இதனாலேயா அதுகூலமுண்டாகப்போகின்றது? என்று

ஏன்ணி அதை அலட்சியம் செய்யப்படாது. ஒருவனுக்குச் சுகல பந்துதவினும் மேலான பந்துதலையுடைய இந்தச் சரீரமா ன்னு எந்தப்பொருள் நீங்கினுப் பிரயோசனமற்ற பிணமாகின்றது? சுவாசமென்னும் அரும்பெரும்பொருள் நீங்கினதினால்லவா? என்பதைக் கொஞ்சநேரம் ஆழ்ந்த யோசனையுடன் யூசித்துணர வேண்டும்.

வீடுநாளதீபம்.

இடதலையும் பின்கலையும் வெறுங்காற் நென்று  
எண்ணாதே நான்குசத்து மிதற்குள் ளாச்சு.

இவ்வித மகத்துவம் வாய்ந்து யோகிகளால் அப்பியாசிக்கா தின்ற பிராணயாமம்:—உத்தமப்பிராணயாமம், மத்திமப்பிராணயாமம், அதம (மந்த) ப் பிராணயாமம் என மூவகைப்படும். அவற்றில், உத்தமப்பிராணயாமத்தால் சுவாசமானது பிரம்மரந்திரத்திற்குச் செல்லும். மத்திமப்பிராணயாமத்தாற் சரீரத்தில் நடுக்கம் (கம்பலை) உண்டாகும். அதம (மந்த)ப் பிராணயாமத்தால் வியர்வையுண்டாகும். அந்த வியர்வையை உடனே தைலத்தைத் தேய்ப்பதுபோல் சரீரத்தில் நன்றாய்த் தேய்க்கவேண்டும். அதனால் உடம்புக்குத் திடத்தன்மையும், இலகுத்தன்மையுமுண்டாகும். உத்தமப்பிராணயாமம் 36 மாத்திரைநேரம். மத்திமப்பிராணயாமம் 24 மாத்திரைநேரம். அதம (மந்த)ப் பிராணயாமம் 12 மாத்திரைநேரம் என்றழிக.

பிரதமத்தில் வியர்வையும், இரண்டாவது நடுக்கமும், மூன்றாவது தவணைத்தத்தும் சரீரத்திலுண்டாகும். மிகுந்த அப்பியாசத்தாற் சரீரத்தினை உயரக் கிளப்பச் செய்யினுஞ்செய்யும்.

பிராணயாம யோகத்தின், மாத்திரையென்னுங்கால அளவைக் கணக்கெடுக்கும் விதம்:—

சுமார் இரண்டுநாழிகைநேரம் அப்பியாசஞ்செய்வதில், மனமானது எவ்வளவுநேரம் ஏகரூப சித்தமாயிருந்ததோ, அவ்வளவு நேரந்தான் பிராணயாம மாத்திரையாகும். ஆனால், மாத்திரை அளவை ஒரு உத்தேசமாய் இவ்வளவு நேரந்தான் அதுஷ்டிதி

ருப்போம் என்று முடிவில் நிதானிக்கவேண்டுமெய்ன்றி, அப்பியாசத்தின்போது சிந்திக்கப்படாது. அங்ஙனஞ்சிந்திக்கின், மனமானது பகிர்முகத்திற் சென்றுவிடும். அதனால், அப்பியாச பங்கமுண்டாகும். அப்பியாசிகள் இந்த வசனத்தை எல்லா வசனத்திற்கும் முதன்மையாகக் கருதவேண்டும்.

பன்னிரண்டரைச் சவாசங்கொண்ட பிராணாயாமம் பன்னிரண்டினுற் பிரத்தியாகாரமும், பிரத்தியாகாரம் பன்னிரண்டினுல் தாரணையும், தாரணை பன்னிரண்டினுல் தியானமும், தியானம் பன்னிரண்டினுற் சமாதியும் ஆகின்றது.

கொழுப்பும், கோழையும் (கபம்) அதிகமாயுள்ள சரீரிகள் பிராணாயாம அப்பியாசத்திற்கு முன்னதாகவே \* தெளதி ஸ்பஸ்தி முதலிய கொழில்களைச் செய்துகொண்டு அதன் பின்னரே அப்பியாசந் தொடங்கவேண்டும்.

கோங்கணர், கடைக்காண்டம்.

கேளப்பா குரியன்ற னுதிக்கு முன்னே

கெட்டியாய்ப் படுக்கைவிட்டுத் தடாகஞ் சென்று

வாளப்பா பூரித்துக் கும்பி ரேசி

மலமெல்லாம் வரையறவே யுட்சா டிக்கும்

வேளப்பா வல்லாமல் வேரோர்சேதி

மேற்குமுகப் பிறவிவட்ட மிட்டி ருத்து

கோளப்பா கும்பித்து ரேசித் தேதான்

கோடுமுச்சா டனங்கொண்டு மலத்தைப் போக்கே.

\* தெளதி என்பவை:—ஜலதெளதி, குஸ்திரதெளதி, வஸ்திரதெளதி, பவனதெளதி என நான்குவகை. அவை முறையே; நீரினாலும், துறக்க யிற்றினாலும், வஸ்திரத்தினாலும், வாயுவினாலும் குடலிலுள்ள பக்குவப்பட்டதும், பக்குவப்படாததும், இளகினதும், இறுகினதுமான மலங்களை வெளியேற்றிச் சுத்தம் செய்வது. ஸ்பஸ்தி என்பவை:—ஜலஸ்பஸ்தி, வாயுஸ்பஸ்தியென இருபாற்று. இவற்றில் ஜலஸ்பஸ்தி, அபானத்துவாரத்தால் ஜலத்தை உடலுக்குள்ளிழுத்து, நாபிமுதல் இருதயம்வரையிற் செலுத்தி, வயிறு முழுவதையுஞ் சலத்தால் நிரப்பிச் சுழற்றி, மலங்களை வெளியேற்றிக் குடலைச் சலவைசெய்த வஸ்திரம்போற் சுத்தப்படுத்துவது.

அபானத்துவாரத்தால் வாயுவை உடலுக்குள்ளிழுத்துக், குடலைச் சுத்திசெய்வது வாயுஸ்பஸ்தி. இவற்றின் இரகசியம் பலவுள, அவற்றைக் குரு முகத்தாற் கேட்டுணர்க.

போக்கடா வெள்ளத்தா லாகிருஷ்ணஞ் செய்து

புத்தரசு சுற்றடியின் பிறத்தி வாங்கி

தேக்கடா ஜலத்தாலே வச்சா டித்துத்

திடமாகத் தற்சனையா லிரேசு கஞ்செய்

வாக்கடா மலசத்தி யான பின்பு

வாய்கழுவிச் கால்கழுவிச் சத்த மாக்கி

நாக்கடா தந்தமுத லுத்தை வாங்கி

நலமாகக் கையாணை யன்பால் வேண்டே.

பிராணயாமம், யோகிகளுக்கே உரித்தானதென்றும், இல்லறவாசிகட்கு உரித்தன்றென்றுங் கருதவொண்ணாது. அஃது பிராணனை இரட்சிக்கப்படும் அரும்பொருளாதலால், ஒவ்வொரு மக்கட்கும் இன்றியமையாதது. பிராணயாமத்தை அப்பியாசிப்பதால் இல்லறவாசிகட்குப் பாபவிமோசனமும், ரோக நிவர்த்தியும்; யோகிகட்கு யோகசித்தியும், தெரிசனூந்தமும் உண்டாகும். பிராணயாமத்தை அப்பியாசிக்கும்போது, இல்லறவாசிகளும் ஏதாந்தமான விடத்திலிருந்தே தொடங்கவேண்டும். அதன்பின் எழுந்து (அவசியமானால்) ஐன சமூகத்திற் கலக்கவேண்டும். அங்ஙனம் செய்துவருங்காலத்தில் “நண்ணுவதும் சிற்சில சமயத்தில் அட்சரமாகிலிவேதுபோல்” கிரகஸ்தர்களும அப்பியாசமுதிர்ச்சியால் யோகிஸ்வரர்களாகிறார்கள். எவ்விதமெனில், விடாமல் யுக்தமான பிராணயாமத்தை ஆறுமாதம், அல்லது ஒருவருடம் வரையில் ஏகாக்ர சித்தமுடையவராக அப்பியாசித்துவந்தால், ஆனந்த சுகோதயமுண்டாகும்.

பசுவந்திதை.

இப்பரிசி லெப்பொழுது மென்னைநினை கிற்பார்க்

கப்படியொ ராண்டொரது திங்களாள் வுள்ளே

கைப்படுவன் யானெனியல் கைப்பட் விருக்தோர்

பொய்ப்பிறவி யானவை மறுத்தடைதல் பூணர்.

அப்பியாசஞ்செய்து வருங்காலங்களில், இராசத, தாமதகுணேதயத்தாலும், பூநியுப்பிரிவினாலும், இஃது என்னயோகம்? இந்த யோகப் பழக்கத்தினால் ஞானேதயமாகுமா? எனப் பற்பல விதமாக எண்ணிச் சலிப்பு உண்டாகினும் உண்டாகும். அக்கா

லத்திலும், வைராக்யங்கொண்டு, யோக, ஞான சாஸ்திரங்களின் ஆதரவினாலும், சாதுசங்கப் பழக்கத்தின் உதவியினாலும், “மந்திக் குருளையோத்தேனில்லை” என்னும் ஆன்றோர் வாக்கியம்போற், ஞாங்குப்பிடிபோன்று விடாமற் பழகுவரவேண்டும். ஆரம்பத்திற் சிறிது கடினமாகத் தோன்றினாலும், பழகப்பழக ஆனந்தமுண்டாகும்.

விஞ்ஞானநீபம்.

வாங்குவாய் நடக்கையிலே யடிக்கொன்றாக  
வாய்வதனை யுள்ளிழுத்து வழக்க மாக்கு  
வங்குவாய் யோகமிது தானே வென்று  
எண்ணுதே ஆதியீ தெவர்க்குந் தானே.

சர்க்கஸ்வித்தைக்காரர்கள் யானையைத் தூக்கவும், கற்களைத் தூள் தூளாய்த் தகர்க்கவும், கயிற்றின்மேல் நடக்கவும், அக்கயிற்றில் துவிச்சக்கர (சைக்கிள்) வண்டியை நடத்தவும், இன்னும் அநேக ஆச்சரியகரமான வினோதங்களைச் செய்யவும் வன்மை பெற்றிருப்பதை நாம் எத்தனையோமுறை பார்த்தும் கேட்டுமிருக்கின்றோம். அவர்கள் அப்பியாசகாலத்தின் ஆரம்பத்தில்; கஷ்டநஷ்டங்களைப் பொருட்பண்ணாமல், மேன்மேலும் விடாமுயற்சி செய்ததினாலல்லவா? இப்போது அத்தகைய வன்மை யடைந்திருக்கின்றார்கள். அதுபோலவே, நமக்கும் அப்பியாச ஆரம்பத்தில் கொஞ்சம் கஷ்ட நஷ்டங்களைப்படினும் ஆலசியஞ் செய்வாமல் விடாமுயற்சி செய்யவேண்டும்.

திருத்திறன்.

தெய்வத்தா லாகா தெனினு முயற்சிதன்

மெய்வருந்தக் கூவி தரும்.

முயற்சி திருவினை யாக்கு முயற்றின்மை

யின்மை புகுத்தி விடும்.

முயற்சியின்றிச் சோம்பேறிகளா யிருப்பவர்கட்கு எந்தக் காரியமுங் கைகூடாது. பாடுபட்டால் தானே? பலனடையலாம். வேலை செய்தாலல்லவா? கூவிபெறலாம். “உழுகிறநாளில் ஊருக்

குப்போய்விட்டு அறுக்கிறநாளில் அரிவாளோடுத்துவந்தானும்” என்கிற முதுமொழிக்கிணங்க, வாய்ஞானம் பேசுவீட்டுக் “கலியாணச்சந்தடியில் தாலிகட்ட மறந்துவிட்டதுபோல்” மனத்தையடக்கிப் பிராணயாம அப்பியாசத்தைச் செய்யாமல், சிந்திப்போன இரசம் சிதறியோடுவதுபோல் மனத்தை அலையவிட்டவருக்கு யாது பிரயோசனமுண்டாகும்.

பட்டினத்துப்பிள்ளை.

கையொன்று செய்ய விழியொன்று நாடக் கருத்தொன் றெண்ணப் பொய்யொன்று வஞ்சக நாவொன்று பேசப் புலால் கமழு மெய்யொன்று சாரச் செவியொன்று கேட்க விரும்பு மியான் செய்கின்ற பூசையெவ் வாறுகொள் வாய்வினை தீர்த்தவனே.

இதைவிட்டு ஒருவர் நமக்குத் தூக்கிக் கையில் கொடுப்பா ரென்று எண்ணிப் பல பெயர்களிடத்திலும் அலைந்து திரிவது, பெரும்பாலும் நன்மையைத் தரத்தக்கதல்ல.

விஞ்ஞானதீபம்.

அங்கமதா வெளியதனை வாயா லுண்ணு

அடங்கவென்றால் நாசியின லுள்ளே வாங்கு

பங்கமொன்று செய்யாமல் நெடுநாள் நீயும்

பழகிவரி லிதுவுனக்குப் பலித மாகும்

இங்கனநீ நடவாம லெவரா லேனு

மெய்துமென்று தொண்டுகெய்தா லிசைப்பார் யாவர்

தங்கள் தங்க ளறிவாலே யுற்று நோக்கித்

தனையுணர்வார்க் கிதுகிட்டந் தப்பா தன்றே.

கப்பிரமணியர் குறும்.

கொள்ளடா வாசியொன்றே முத்தி யாகும்

கொடியதொரு நற்றவமுஞ் சித்தி யில்லை.

பல மனிதர்களாலும் இலகுவாக விவசாயஞ்செய்யாநின்ற சாமான்ய நெற்பயிருக்கு, நெல்மணிகளைக் காணாமலே ஐந்து, ஆறுமாதம்வரையிற் பொறுமையோடு முயற்சிசெய்கின்றார்கள். அங்ஙனமிருக்க, எவராலுஞ் செய்வதற்கரிய யோக, ஞானமென் னும் மோட்சப்பயிரை வினைவேற்றக் கருதி அப்பியாசஞ்செய்ப

வர்கள். அந்த நிமிஷத்திலேயே பிரயோசனங் கிடைக்கவில்லை யென்று நினைந்து, குருமூர்த்தி சொன்ன உண்மை நிலையையும் அசட்டை செய்யலாமா?

ஒரு நாள் தச்சனுக்கும், அவன் கருவிகட்கும் சண்டையுண்டாயிற்று. 'அவன், தன் கருவிகளைப்பார்த்து, அரம்பமே! நீ நன்றாய் அறுக்கவில்லை; வாய்ச்சியே! நீ நன்றாய்ச் செதுக்கவில்லை; இழைப்புளியே! நீ நன்றாய் இழைக்கவில்லை; துறப்பணமே! நீ நன்றாய்த் துளைக்கவில்லை என்று ஒவ்வொன்றையுங் கடுமமாக நிந்தித்துவைதான். அந்த நிந்தனையைப் பொறுக்கமாட்டாமல் ஆயுதங்கொல்லாம் ஒன்றுசேர்ந்து, தைரியங்கொண்டு, தச்சனைநோக்கி, அடே? மூடா! உன்வேலை உனக்கு நன்றாய்த் தெரியுமானால், நாங்களும்தான் எங்கள் வேலையைச் செவ்வையாய்ச் செய்வோம்; சூற்றம் உன்னிடத்திலேயே யல்லாமல் எங்களிடத்திற் கிஞ்சிற்றுமில்லை யென்றன.

அதுபோல் அவ்வாங்கட்குக் குருசொன்ன மார்க்கத்தைச் சிரத்தையுடன் அப்பியாசித்துப் பார்க்காமல், குருவானவர் சரியான "முத்திரெறிப்படி உபதேசிக்கவில்லையென்று அவதூறு சொல்வதிற் பயனென்றுமில்லை.

### திருமந்திரம்.

சத்தியார் கோயி விடவலஞ் சாதித்தால்  
மத்தியா னத்திலே வாக்கியங் கேட்கலாம்  
தித்தித்த கூத்துஞ் சிவனும் வெளிப்படும்  
சத்தியஞ் சொன்னோம் சதானந்தி யாணையே.

### உரோமம்.

மேலென்ன வீருக்கையிலு நடக்கும் போதும்  
வேறுரையால் சரமதனை விடாம வேற்று  
நாலென்ன எட்டென்ன எல்லா மொன்று  
நலமான அஷ்டாங்கம் அப்பா சித்துக்  
காலென்ன பிராணய முன்னே செய்யிற்  
கணக்காகப் பூரசமாங் கும்பம் நாலு  
கோலென்ன ரேசகத்தான் என்று மூன்று  
குறையாமற் சரபீசங் கூட்டித் தீரே.



போகர்.

போச்சென்று விடுகாதே மூலத் தன்னைப்

போகையிலு மிருக்கையிலு மனத்தை யூனு  
பூச்சென்ற பிறசத்தங் கேளாப் பக்கம்

புறத்திருந்து லட்சியத்தைப் பூட்டி வாங்கு  
மாச்சென்று வாசியைநீ தவறெட்டாதே

மனந்தன்னை மூலத்தில் மருவிச் சேர்க்கும்  
வேச்சென்று கடினம்போல் முன்னே காணும்

விடுகாதே மாச்சலாய் விரைந்து வுன்னே.

உன்னியே பழகும்புங் கடிசாய்க் காணும்

உட்புகுந்து பார்த்துவந்தா லுறுதி கூடும்

வன்னியே துலங்குமட்டு மனஞ்ச லிக்கும்

மாசற்ற வெளிவுகண்டால் மகிழ்ச்சி யாகும்

பின்னியே பின்கலையி னிடைபிற் கூடும்

பேரான சுழினைதன்னில் நெட்டிட் டேறும்

நன்னியே நமன்வெருண்டு அப்பாற் போவான்

நானெல்லாங் கடினையுமாய் நாட்ட மாமே.

நாட்டமாய் லகுவாக மூலம் பாரு

நலமான வாசிகொண்டு ஓதி யூதி

ஊட்டமாய்ச் சாக்கிரத்தில் நின்று நின்று

உத்தமனே நந்திகண்டால் வாழங் காணும்

தூட்டமாய் வெறும்பேச்சாம் வார்த்தை சொன்னாற்

சுடுகாட்டுப் பிணமான சொல்லுக் கொக்கும்

பூட்டுவாய் மூலத்தில் ஒளிகாண் மட்டும்

பொற்கொடிபோற் சுழிமுனையுந் திறந்து போமே.

சுழிமுனையே திறந்தாக்கால் மனமொ டுங்கும்

சுழியிலே அகப்பட்ட துரும்பு போலாம்

வழிமுனையே ஆதார மேற லாகும்

மகத்தான சித்தியது எட்டு மாடும்

கழிமுனையாஞ் சுழியுள்ளே யழித்தி டாது

கணக்கோடே வாசியென்ற குதிரை யேறு

இழிமுனையி லிறந்தாலங் கொன்று மில்லை

ஏறுவது கடினமெத்த விதத்தோ டேறே.

அகஸ்தியர்.

ஆச்சப்பா இந்தமுறை பதினெண் பேரும்

அயன்மாலு மாளேடு தேவ ரெல்லாம்

மூச்சப்பா தெய்வமென்று அறியச் சொன்னார்

முனியோர்கள் நிஷ்டியோர்க ளிப்படியே சொன்னார்.

சுவாசமானது சூறைவுபடாமற் பூரணமாயிருப்பதற்காகவே  
யோகாப்பியாசிகள்; பிறருடன் பேசுதல், கடினவேலை, கோபம்,  
அதிக நித்திரை, ஸ்திரீ சங்கமம், மனிதசஞ்சார முதலியவைகளை  
நீத்திருக்கின்றார்கள்.

ஞானவெட்டி.

மழைகன நடையும் ரவிபனி காற்று மனிதர்சஞ் சாரமு மாய்கைப்

பிழையகன் றிடவுஞ் சோம்பலுந் தூக்கம் பிதற்றலுங் கோபமா காதே.

சுவாச அப்பியாசம் முதிர்ச்சியடைந்தபின்னர்; முன் அங்க  
யோக அத்தியாயத்தில் ஆசனபேதம் பீரில் சொல்லியிருக்கிறபடி,  
பதுமாசனமிட்டு, \* சின்முத்திரையுடன் வடக்குமுகமாயிருந்து,  
தேற்றுகொட்டையின் சந்தனத்தினால் தெளிந்த நிர்மலமான  
சலத்தைப்போற், பிரபஞ்சவாழ்க்கையினின்றுந் தெளிந்த மன  
தைப் பிரபஞ்சத்தைப் பார்த்துக்கொண்டிருந்தும் மனத்திற்குப்  
பற்றாத அகக்கண்ணோடு புருவமத்தியாகிய சிதாகாயத்திற் பிற  
ழாமல் நிறுத்திச், சரீரத்தை அசைவற இருத்தி, இடை, கண்  
டம், தலை, கண் ஆகிய நான்கையும் சோர்வடையாமல் நிறுத்தி,  
சந்திர, சூரியகலைகளின் வழியேசென்று திரும்புகிற சுவாசத்தை,  
முன் சொல்லியிருக்கிற மாத்திரையளவன்படி பூரக, சும்பக, இரே  
சகஞ்செய்து, நடுநாடியாகிய சுழிமுனையிற் செலுத்தி ஒப்புவமை  
யற்ற அம்சகாயத்திரி மந்திரத்தைச் செபியாமல் செபிக்க  
வேண்டும்.

\* சின்முத்திரை:—பெருவிரலின் அங்குலக்கோடென்னும் இறையில்  
ஆட்காட்டி துனிவிரலை வைத்து இதர மூன்றுவிரல்களையும் ஆகாயத்தைப்  
பார்க்கும்படி நீட்டி இரண்டு கைகளையும் இரண்டு முழந்தாளின்மேல்  
வைத்து நிஷ்டை செய்வது. இதைப் பதுமாசனமிட்ட படங்களில் அநேக  
மாய்க் காணலாம்.

1. அம்சகாயத்திரி' மந்திரம்.

ஓம் புஷ்ணா ஹம்ஸஸ் ஸோஹம் ஓம் புஷ்ணா ஹம்ஸஸ் ஸோஹம்  
ஓம் சுவாஹா ஹம்ஸஸ் ஸோஹம் ஓம் மஹாஹா ஹம்ஸஸ் ஸோஹம்  
ஓம் ஜகஹா ஹம்ஸஸ் ஸோஹம் ஓம் ஸத்யம் ஹம்ஸஸ் ஸோஹம்  
ஓம் தத்ஸ விதுர்வரேணியம் ஹம்ஸஸ் ஸோஹம்  
ஓம் பர்கோ தேவஸ்ய திமஹி ஹம்ஸஸ் ஸோஹம்  
ஓம் தியோயோநஹா பிரசோதயாத் ஹம்ஸஸ் ஸோஹம்  
ஓம் பரோஜஹி ஸாவதோம் ஹம்ஸஸ் ஸோஹம்  
ஓம் ஆபோஜ்யோதி ரஸோம்ருதம் ப்ரஹ்ம  
பூர்புஷ்வரோம் ஹம்ஸஸ் ஸோஹம்.

2. காயத்திரி மந்திரம்.

ஓம் பூர்வஸ்வ மஹாஜன தமஸத்தியம்  
ஓம் தத்ஸ விதுர்வரேணியம்  
பர்கோ தேவஸ்ய திமஹி தியோயோநஹா ப்ரசோதயாத்  
ஓம் ஆபோஜ்யோதி ரஸோம்ருதம் ப்ரஹ்ம பூர்புஷ்வரோம்.

3. காயத்திரி தியாராம்.

முத்தாலித்ரும ஹேமலீலதவளச் சாயைர்முகை ஸ்ரீக்ஷணை  
யுக்தாமிந் துநி பத்நரத்நமகூடாம் தத்வார்த்த வர்ணாத்மிகாம்  
காயத்ரீம் வரதாபயாம் ருசகசகப்ரங்க பாலங்கதாம்  
சங்கம்சக்ர மதாரவிந்தயுகளம் ஹஸ்தைர்வஹந்தீம் பஜே.

மேற்கூறிய மூன்று 'காயத்திரிகளை வெளியிற் சொல்லக்  
கூடாதென்பதும், அதிக ரஹசியமென்பதும் அந்தணர்கள் கரு  
த்தாயினும், அங்ஙனம் வேளிப் படையாய்ச் சொல்லக் கூடாதே  
யன்றி, சாஸ்திரங்களில் எழுதலாம் என்பது ஆன்றோர் துணிபு.  
இதுபற்றியே விஸ்வமித்திரமஹரிஷி இருக்கு, யசர், சாமம்,  
அதர்வணம் என்னும் சதுர்மறையில், முதன்மறையாகிய இரு  
க்குவேதத்தில் தோத்திரித்துள்ளார்.

முன்சொல்லியிருக்கின்ற 1-வது அம்சகாயத்திரி மந்திரத்  
துடன் ஒருமொழியாகிய பிரணவ மஹாமந்திரத்தை உச்சரிக்க  
காமலுச்சரித்து; பிராணயாமுவை நிறுத்தி; அதன்படியே மன  
தும், மனத்துடன் பஞ்சேந்திரியங்களும், அவற்றின் சேஷ்டை  
களும் நிற்க, பிரபஞ்சமென்பதே தோன்றாமல் சமாதியிலிருந்து,

ஆறுதாரகமலங்களைக் கடந்து, நெற்றியின் மேற்பட்டிருக்கும் சகஸ்த்ரதளமாகிய பிரம்மரத்நிரத்திற் பிரகாசித்துக்கொண்டிருப்பின்ற, சுயம்புஷ்டிவாகிய பிரம்மசைதன்ய சொரூபத்தைத் தரிசித்து நித்திபரானந்தமடைய முயலவேண்டும்.

சரீரத்தையும், இடை, கண்டம், தலை, கண் இவைகளையும் அசையாமல் திறுத்தவேண்டுமென்று முன் சொன்னதற்குப் பிரமாணம்.

பிரபுலிங்கலீலை.

தறிபோ லுடல நேரிருந்து தயங்கு மருங்கு விருநாடி  
நெறிபோய் மீழும் வளியதனை நிறுவி நடுநாடியிற்செலுத்தி  
அறிவோர் சிறிதுஞ் சலியாமல் \*அன்னப் பெயர்மந் திரமாறிக்  
குறிபோ யிருந்த வொருகுறியைக் குறித்துக் கொண்டங் கிருந்தனரால்.

பகவத்கீதை.

தலையுங் கழுத்து முடம்புமிவை செவ்வே தளரா தேயிருக்கு  
நிலையி லிருந்து கண்களைத்தன் மூக்கு நுனிமே லேநிறுத்தி  
அலையுங் கடல்போற் காமமுமெய்ப் பயமும் தன்னை விட்டகல  
உலையு மனமுன் ளடங்கவெனை யுணர்ந்தே யிருக்கு மதுயோகம்.

ஞானிகள் நிலைமை.

அத்தனுமெய்ஞ் ஞானியரு முரைத்த வாறே  
ஆகமுடி யிடையசையாத் தறிபோ லாக்கிப்  
பத்திரங்கோ முகம்வீரம் பதுமத் தோடு  
பகர்குலவு மாதனத்திற் படிந்தே கார்த்த  
முத்திரைசாம் பவியான நோக்க தாகி  
முயல்கருத்து நடுநிலையி லிருத்திராளு  
மித்தகைய சிவயோகத் திருப்பார் ஞானி  
யினியவர்க்குப் பிறவியுமுண் டென்ன லாமோ.

அமுத்தாரம்.

செவ்வே யுடலுங் கழுத்துஞ் சிறமுமுற  
வெவ்வா தனத்தே யிருந்தெவர்க்கு—கைவந்தால்  
வாத முதனோய் நலியா மதியுடையோர்  
ஆதன மென்ப தது.

\* அன்னம், என்பது தமிழ்மொழி; அம்சம் என்பது சம்ஸ்கிருத மொழி; ஆதலால், அன்னப்பெயர் மந்திரம், அம்சகாயத்திரி மந்திரமென்றாயிற்று. இஃதே மேற்கூறிய 1-வது அம்சகாயத்திரி மந்திரம்.

பிரமசீதை.

தக்கஞா னத்தைத் தான்பெற்றப் பொருட்டுத் தனியிடத் தனையடைந் திய  
துக்கமே வாமற் சகாசனத் திருந்து தோள்தலை கழுத்துடம் பிவைநே  
ரொக்குமா றிருத்திப் பூதிக்கொண் டிந்த வுடம்பையுத் தூளனம் பண்ணி  
மிக்கவாய் வருமிந் தியங்களை யெல்லாம் விடயமே லெழாவகை மீட்டு.

யோகாப்பியாசிகள் இரேசக, பூரகஞ் செய்துவருங்காலங்க்  
ளில், சரீரத்தில் உஷ்ணமதிசுரித்தால், அடியிற்கண்டிருக்கிற விப  
ரப்படி தலை முழுக்கிக்கொள்வதுடன், மூதண்டக்கஷாயமும் பருகி  
வரவேண்டியது.

தலைமுழுதும் விதி.

கஸ்தூரிமஞ்சள், வெள்ளைமிளகு, கடுக்காய்த்தோல், கெல்லிமுள்ளி, வேப்பம்பருப்பு,	}	பஞ்சகற்பம்.  இவை வகைக்குப் பலம் கால் ( $\frac{1}{4}$ )
--	---	--

இவைகளை மேற்கண்டபடி நிறுத்தெடுத்து, மூதனாள் இரவி  
லேயே அமுரியிலாவது, அ ல் ல து பசும்பாலிலாவது ஊறப்  
போட்டு; மறுநாள் பசும்பால் விட்டரைத்து; சுமார் காற்படிபா  
லிற் கலக்கிக் கொதிக்க வைத்துச் சேறுபதத்தில் இறக்கிச், சரீர  
மெங்குந்தேய்த்து, 2-மணிநேரம் வைத்திருந்து வெந்நீரில் ஸ்நா  
னம் பண்ணவேண்டும். போசனத்தில் நெய், பால் முதலியவை  
களை அவசியஞ் சேர்த்துக்கொள்ளவேண்டும். அதனாற் கபாலம்  
இருகும், குளிர்ச்சியுண்டாம்.

நீருமந்திரம்.

அளக ஈன்னுத லாயோ ரதிசயத்  
களவு காயங் கலந்தவிந் நீரிலே  
மிளகு கெல்லியு மஞ்சளும் வேம்பியு  
விளகு மேனி யிருகங் கபாலமே.

சட்டழனி கற்பவிதி.

தானென்ற தலைமுழுத வரிசை கேளு  
சாதகமாய் மிளகோடு கடுக்காய் மஞ்சள்  
வேனென்ற வேப்பரிசி கெல்லி முள்ளி  
மீருத சம்பாகம் நிறுத்துக் கொண்டு

கோனென்ற ஆலின்பால் விட்டு ஆட்டிக்  
குமுரவே முழுகிவரப் பட்சந் தோறும்  
ஊனென்ற நெய்வார்த்து வாரந் தோறு  
முத்தமனே பசும்பயர்க்காய்ப் பாகம் பண்ணே.

நந்தீசர் ஞானம்.

சார்ந்துபார் தலைமுழுக விபரங் கேளு  
தப்பாது நெல்லியொடு மிளகு மஞ்சள்  
கூர்ந்துபார் வேப்பரிசி கடுக்கா யோடு  
குறையாம லமுரியிலே குளிரப் போட்டு  
ஆர்ந்துபா ராலின்பால் விட்ட ரைத்து  
அப்பனே அக்கினியில் வைத்து வாங்கித்  
தேர்ந்துபார் சிரசுதிலே சீராய்த் தேய்த்துத்  
திறமாகச் சுடுவெந்நீர் முழுகு வாயே.

முழுகிவர மண்டலத்தில் தேகங் கல்லாம்  
முக்கியமாய் வாதபித்தம் நிலையில் நிற்கும்  
கழுகிவர ஆலின்செய் கூட்டி வாரீ  
கமலமெனக் கண்குளிரும் விந்து கட்டும்.

மூதண்டந்தஷாயம்.

அறுகம்பேர் பலம் ஒன்று, மிளகு நூற்றெட்டு, சீரகம் களஞ்  
சுமூன்று: இம்மூன்றையும் சிதைத்து, மூன்றுபடி ஆற்றுச்சலத்தி  
லிட்டு அடுப்பேற்றி, முக்காற்படியாக வற்றவைத்து, அதில் ஒரு  
\* வெருகடிப் பிரமாணம் பசுவெண்ணெய் போட்டு இளஞ்சூடா  
யிருக்கும்போதே குடித்துவிடவேண்டியது.

நந்தீசர் ஞானம்.

அறைகிறேன் அறுகம்பேர் பலந்தா னென்று  
அப்பனே மிளகதுதான் நூற்றெட் டாகும்  
பறைகிறேன் சீரகந்தான் முக்க ழஞ்சு  
பாங்காக மூன்றுமொன்றாய் நறுக்கி யிட்டு  
நிறைகிறேன் மூன்றுபடி வெள்ள நீரில்  
நேராக முக்காலாய்க் குறுக்கிப் பின்பு  
குறைகிறேன் வெருகடிதான் வெண்ணெ யிட்டுக்  
கூசாமற் குடித்துவிடு குணமுண் டாமே.

\* வெருகடி:—பூனேயின் பாதக்குறி.

உண்டான குணமகூதான் சொல்லக் கேளு  
உஷ்ணத்தின் காந்தலெல்லா மோடிப் போகும்  
பண்டான மேகமது பறந்து போகும்  
பாரப்பா கண்குளிருந் திரேகம் பொன்னும்  
துண்டான தேகமது இறுகிக் காணும்  
சொல்லாத ஆனந்தத் துலக்க மாகும்  
தண்டான உந்தியிலே தாது நிற்குந்  
தப்பாது இந்தமுறை சார்ந்து பாரே.



### காயகற்பசாதனை.

பத் தாவது அந் தியாயம்.

சகல பற்றுக்களையுந் தவிர்த்து, திருவருளைச் சிந்தித்து, கிடைத்தற் கரிதாகிய மெய்ஞ்ஞான நிலையைச், சொல்லாமற் சொல்லிக் காட்டிய குருமூர்த்தியின் உபயதிருவடித் தாமரை களைச் \* சகுணமாகவும், நீ நிற்குணமாகவும், மனோவாக்குக் காய மென்னுந் திரிகரண சத்தியுடன் வணங்கி, ஓர் ஏகாந்தமான விடத்தில், ஏகாக்ரசித்தனாகப் பதுமாச் சனமிட்டுச், சின்முத்திரையிற் பொருந்தி, இடகலையில் வருஞ்சுவாசத்தை, இரேசக, பூர கஞ்செய்து, குருமுகத்தாற் கேட்டறிந்த ஒப்பற்ற, மும்மூல கற்பசாதனையை அறுஷ்டித்து ஐதசநாடிகளின் மர்மத்தை அறிய வேண்டும். ஆனால் கற்பசாதனை செய்வதற்கு ஆரம்பிக்கு முன்னதாக,

கப்பிரமன்யநோனம்.

நாட்டா நாற்கோண முன்னே யிட்டு  
நலமான வட்டமிட் டற்கோண மிட்டுப்  
பூட்டா முக்கோணம் அதுமே விட்டுப்  
புகழான பிறைவட்ட மேலே போட்டு  
மாட்டா எந்தாயாள் முகந்தான் வைத்து  
மதிக்கவே ஆறெழுத்தை யதிலே சாத்தி  
வாட்டா கற்பமதை மனதில் வைத்து  
வாலேதனைப் பூசைசெய்து வணங்கிக் கொள்ளே.

\* சகுணம்:—ஜடரூபம், அல்லது ஸ்தூலம். நீநிற்குணம்:—ஆத்மரூபம், அல்லது சூக்ஷ்மம். ஐதசநாடி:—இதன்விபரம், பின்வரும் 11-வது, அத்தியாயத்தின் பார்த்துணர்க.

என்னுஞ் செய்யுளின்படி செய்துகொண்டு, அதன்பின் கற்ப சாதனைக்கு ஆரம்பித்தால், மகான்களது சாபநிவர்த்தியாகும்; ஆறாதார விடுகளும் பிரகாசிக்கும்; யாதொரு விக்கினமும் நேரிடாது. இன்றேற், சாதனைபுரிவது மிக அருமைபாகும்.

இந்த மும்மூலகற்பத்தைச் சூரியகலையில் உதயாதி மூன்றே முக்கால் நாழிகைவரையிலும் உபயோகித்து, அதன்பின், இடகலையில் இரேசக, பூரகஞ்செய்து, கருங்குருவையரிசி படி அரைக்கால், பாசிப்பயறு படி அரைக்கால், இவைகளை வெண்மையான பசுமாட்டின் பாலிற் கலந்து பொங்கல் செய்து, தினம் ஒருவேளை அரையிறு போசனம், உப்பில்லாமல் சாப்பிடவேண்டியது. இராக்காலத்தில் மிளகுப்பொடியிட்டுக் காய்ச்சிய பசும் பால் சாப்பிட்டுத், தன்னையறிந்த நித்திரையுடன் கொஞ்சநேரம் தூங்கவேண்டும். அங்கனமின்றித் தன்னை மறந்து தூங்கினும், கனவிற் பெண்போல் வந்துமருவி இரத்திரிய ஸ்கலிதம் பண்ணிவிடும்; இரத்திரிய ஸ்கலிதமானால் தவம் அழிந்துபோகும்.

அகஸ்தியர், பூணதூந்திம்.

கற்பந்தான் தின்பதற்கு மூன்றே முக்கால்  
கடந்தமின்பு பத்தியங்கொள் கனலே ருது  
உற்பனமாங் கற்பத்தைச் சூரியனிற் கொள்ளு  
உண்பதுவு முறங்குவது மொன்றே மார்க்கம்  
நற்புடனே பூசைசெய்வார் கால மூன்றும்  
நாளொன்றுக் கிருநேரம் நாட்டம் பாரு  
சொற்பமென்ற பெண்ணுசை விட்டா லுந்தான்  
சுகமான சயனத்திற் பெண்தான் வந்தே.

வந்துதான் மருவிடவே விந்து வீழும்  
மகத்தான தவமெல்லாம் அழிந்து போகும்  
கொந்துதா னழியாமல் நினைவாய்த் தூங்கு  
குறியான புருவமையங் குறியைப் பாரு  
வெந்துதான் போகுமடா மூலத் தீதான்  
மேற்கொண்டால் மாயையெல்லாம் வெளியு மாகும்  
உந்திதான் பசியாம லிருக்க வென்றால்  
உறைப்பான வாசிகொண்டு அமிர்த முண்ணே.



மேற்கண்டபடி கற்பமுண்ணுங் காலத்தில், மழை, அதிக நடை, வெயில், பனி, காற்று, வாடை, மனிதர்கூட்டம், மாயை, சோம்பல், அதிக தூக்கம், அதிகப்பேச்சு, அறுசுவை, குளிர்ந்த சலம் முதலியவைகளைத் தள்ளிவைக்கவேண்டும்.

நாமமணிமலை.

நீபெருக்கத் தின்றாக்கால் நித்திரையுங் கோபம்தாம்  
நீசுவிர்க்கத் தேகாம லேநிறுத்தும்—நீபெருக்க  
வுண்ணும லுண்டு வறங்கா திறையையனக்  
கண்ணுலே கண்டு களி.

வாசியோகம் செய்துவருங் காலத்தில் மும்மூல கற்பத்தை உபயோகித்து வரவேண்டும். கற்பத்தைச் சாப்பிடாமல் வாயு வைமட்டும் ஏற்றியிறக்கிக் கொண்டுவிந்தால், சரீரத்தில் உஷ்ண மதிகரித்துச் சிலரோகங்கள் சம்பவக்கும். அதனால், இரோசக, பூரகஞ்செய்ய முடியாமற்போகும். வாசியும் வசப்படாமல் குதித்துவோடும் ஆதலால், தினந்தோறும் தவறாமல் கற்பமுண்டுவர வேண்டும். இப்படிப் பதின்மூன்று வருடஞ் சாதனைபுரியவேண்டும்.

சுப்பிரமணியர் நாமம்.

கொள்ளடா மும்மூலங் கொள்ளா விட்டால்  
குறுகிநின்ற காமமுந்தான் குதித்தே யோடும்  
அள்ளடா அம்மூலங் கொண்ட ராஜல்  
அனுவளவுங் காமமுந்தான் அசையா தையா  
மெள்ளடா பதின்மூன்று வருடங் கொள்ள  
மேதினியிற் சுஞ்சரித்து விரும்பி நில்லு  
வள்ளடா வல்லவனா யேர்கம் பார்த்து  
வாய்வான சமுத்தன்னில் வருந்தி நில்லே,  
நில்லடா மும்மூலங் கொண்டு தானும்  
நிலையான வாசியைத்தா னினைத்துப் போற்று  
அல்லடா கற்பமுந்தான் கொள்ளா மற்றான்  
அறிவான வாசியைத்தான் ஏற்றி னுக்கால்  
மெல்லடா தேகமுந்தான் பொத்துப் போகும்  
மேன்மையுள்ள வாசியுந்தான் குதித்து வோடும்  
வல்லடா வல்லவனாக் கற்பங் கொண்டு  
வாய்வான வாசியைத்தான் வாங்கு வாயே.

திர்க்கமாய் மும்மூலந் தினந்தோ றுந்தான்  
தின்னமல் விடாதேஐயா திடமாய்ச் சொன்னேன்  
ஆர்க்குமடா அவனுயிரும் போகா தப்பா  
அகண்டவெளிக் குள்ளிருந்து ஆடச் செய்வான்.

மும்மூல கற்பசாதனையின் மர்மத்தை வெளிப்படையாய்க் காட்டி எழுதவில்லையே எனச் சில பரிபக்குவர்கட்கு மனோசாஞ் சல்யமுண்டாகலாம்; அது என்னுடைய குற்றமேயன்று. ஏனெனின், கற்பசாதனையின் முழு அந்தரங்கத்தைக், குருமுகத்தாழ் கேட்டுணர வேண்டுமென்றும், சாஸ்திரங்களில் வெட்டவெளியாய் எழுதக்கூடாதென்றும் ஆன்றோர்கள் மிகப்பயங்கரமுண்டாகும்படிப் பின்வருமாறு கூறியிருக்கின்றார்கள். அதையெல்லாம் பொருட்பண்ணாமல், பொதுநலத்தைக் கருதி வெட்டவெளியாய் எழுத ஆரம்பித்தேன். அப்போது, என்னையறியாமல் நானெழுதிவந்த எழுதுகோல் (பேனா) நடுங்க ஆரம்பித்தது; யாதொரு காரணமும்இல்லாமல் மனதிலும் ஓர்வித்த் திகிலுண்டாயது. அதிலிருந்து, வெட்டவெளியாய் எழுதக்கூடாதென்று ஆன்றோர்கள் கூறியிருக்க, நாம் அதைமறுத்து எழுத ஆரம்பித்ததாலல்லவா? இச்சம்பவம் நிகழ்ந்ததென்று கருதி, அவ்வாறு எழுதாமல் யானும் மர்மமாகவே எழுத ஆரம்பித்தேன். நான் அவ்வாறு எழுதாமல் நிறுத்தியதற்கு, பின்வருஞ் செய்யுட்களே போதிய சான்றாகும். அப்போது, சரி, சரியல்லவென நன்குவிளங்கும். ஐஹ மர்மங்களை எப்படித்தான் தெரிந்துகொள்வதெனக் கேட்கில், குருமூர்த்தியை அடுத்ததுத் தொண்டுபுரிந்தால், அவர்கள் சீடனைக் கவனித்து, இவன் பாத்திரவானா? அபாத்திரவானா? என யூகித்தறிந்து, அதன்பின்னர் அநுகரகம் பண்ணுவார்கள்.

நாயுமானவர்.

என்னையுன்னை யின்னதிது வென்னமல் நிற்கும்நிலை தன்னையரு ளென்ற தருணத்தில்—அன்னேபெற்ற பிள்ளைக்குஞ் சொல்லாத பெற்றிகண்டா யையனே உள்வத்தி னுள்ளே யுணர்.

பகவத்கீதை.

மற்றுனக்குச் சொல்லியவீம் மறைப்பொருள்மா தவமிலர்க்குங் குற்றமறுத் தறிவருளுங் குருவழிபா டிலாதவர்க்குஞ் செற்றமனச் சழக்கினர்க்கு மெனையினையாத் திறத்தினர்க்கும் பற்றமறத் தெரிந்துரைக்கப் படாதென்றே யறிகண்டாய்.

மிகக்காண்ட நீருமத்தியம்.

சோதி யான தூரிசியைச் சொல்லொன  
பேதி யான குரிசியைப் பேசொன  
ஆதிதான் சொன்ன அரும்பொருள் தன்னை  
வீதியாய்ச் சொன்னால் விண்ணிடி வீழுமே.  
விண்ணிடி வீழும் வெளியிட்ட பேர்க்குத்  
தன்னடி தானாய்த் தனக்குச் சரியாய்க்  
கண்ணடி கண்ணாய்க் கற்றுணர்ந் தோர்க்குப்  
பொன்னடி மூலம் பொருள்சொல்ல லாமே.  
சொல்லா ரணமாஞ் சுருதி முடிந்திடம்  
எல்லாரும் காண எடுத்தே யுரைத்தவன்  
பொல்லாத சென்மம் புகுந்து புலையனாய்  
எல்லா நரகத்துக் கேருவார் காணுமே.

சொல்லா ரணமாஞ் சுருதி முடிந்தவிடம்  
எல்லார்க்குள் சொன்ன லெழுநாகம்—நல்லா  
ஆளாக்கிச் சொன்னால் அவனே யிவனாகும்  
பாழாக்கிப் போட்டகுரு பாழ்.

கட்டமுனிவர் கற்பவந்தி.

காணப்பா யிதிற்பிறகு தூறு பாட்டுக்  
கைமுறையாய்த் தீட்சைபா டியதைப் பார்த்து  
காணப்பா தீட்சைவிதி சத்தி மார்க்கம்  
உத்தமனே பூசைவிதி சிவசத்தி மார்க்கம்  
தோணப்பா வெட்டவெளி யாகச் சொன்னேன்  
சொன்னதொரு யிருதூறு பாட்டும் பார்த்து  
காணப்பா ஆணவத்தாற் சொன்னே நென்று  
அரைச்சுணத்தி லென்னையங்கே அழையென் றாரே.  
அழைத்துள்ளை மச்சமுனி கூட்டிப் போனார்  
அப்பவல்லோ ஜனகாதி சித்த ரெல்லாம்  
குழைத்தகுரு வலக்காதிற் சொல்லுந் தீட்சை  
கொழுப்போடா பாடினது என்று கேட்டுத்  
துழைத்தகுரு சித்தருக்கு நீரா லீரோ  
சொற்பெரிய பூரணத்தைத் தள்ளி லீரோ  
இழைத்தகுரு சித்தருக்கு நீரா லீரோ  
இடும்போடா பாடினது எனச்சொன் னாரே.

சொன்னமொழி கேட்டயர்ந்து நிற்கும் போது  
துடியான மூலகுரு இருநூற்றை வாங்கிப்  
பன்னகல்ல பாழுன்று கிழித்துப் போட்டார்.

உரோமிஷி 100.

வாய்க்கொழுப்பாய்ப் பேசினால் வருமோ வாதம்  
வாசிதனைச் செலவழித்தால் வருமோ யோகம்  
காயில்லாப் பழமாமோ வேதை மார்க்கம்  
காலடக்க மில்லாட்டால் ஞான மாமோ  
தாயில்லாப் பிள்ளையுண்டோ வலக வாசந்  
தழுவுகின்ற குறிபோலே சமாதி காணும்  
பேயனுக்குச் சொன்னதின லொன்று மில்லை  
பிடரிவழி மார்க்கத்தைப் பேசொண் ணாதே.

பேசினது முன்னுரைத்த ஐந்துந் துள்ளே  
பேசுவதே னதினாலே மறைத்தார் சித்தர்  
காசினியிற் சட்டமுனி தீட்சைக் குள்ளே  
கறுப்பில்லா மல்வெளியாய்க் காணச் சொன்னார்  
மோசமென்று திருமூலர் கிழித்துப் போட்டார்  
மூலகுரு வர்க்கமெல்லாம் மோசக் காரர்  
பாசையினற் பாடிவைத்தார் நூல்கள் தோறும்  
பற்றிநின்று பார்த்தாலும் பனிரெண் டாண்டே.

ஆண்டுபன்னி ரண்டுக்கும் வேறே சித்தம்  
ஆகாமற் சேகரித்துப் பலநூ லெல்லாம்  
பூண்டிருந்து பார்த்தாக்காற் குருத்தா னாகிப்  
புத்தியெனும் அறிவாலே தோன்றுந் தோன்றும்  
நுண்டுவது சொர்க்கபதம் அடைந்தாப் போலே  
சுருக்கமதி லிதுதோன்றுந் தோன்று மப்பா  
மாண்டதனற் பலனென்ன? ஞான மென்ன?  
மரணமடைந் தாப்போலே மனிதர் வாழ்வே.

மனிதரெல்லாம் மரணமடைந் தார்க ளொன்று  
மனதிரங்கி யைந்துற்றில் வழியாய்ச் சொன்னேன்  
சனியனைப்போற் சித்தரெல்லாங் கூடிக் கொண்டு  
சமாதிக்குள் ளடக்கிவிட்டார் சட்டை நாதர்  
கனிவுவந்து சொன்னதையுங் கிழித்தா ரையோ!  
கண்ணாவி! கண்ணாவி! யென்ன சொல்வேன்

அனீதமாய்ப் போகுதையோ! மனிதர் வாழ்க்கை  
ஆனாலும் புத்தியில்லை சண்டா எர்க்கே.  
சண்டாளா! பெரியோரை மடுத்துக் காரு  
சாஸ்திரத்தை வினையம்வைத்துத் தாக்கிப் பாரு  
பெண்டாட்டி பிள்ளையுட கழுத்தைக் கட்டிப்  
பிதற்றுகிறும் போனவயிர் கொடுப்பா னோசொல்  
நிண்டாட்டம் பண்ணாதே வுனக்கே புண்யம்  
சேரடா வலையினுள்ளே சாரைப் பாம்பைக்  
கண்டாக்காற் சந்திரனும் ஒடுக்க மாவான்  
கவசமிடாச் சாதிலிங்கப் பற்ப மாச்சே.

அநல்தியர் புரண நுநீதம்.

உண்மையாம் இந்நூல்தான் கிட்டாத் தோஷம்  
உலகத்தில் மானிடர்க ளுளறிப் போனார்  
தண்மையுள்ள விந்நூல்யார் கொடுக்கப் போனார்  
சாத்திரந்தான் மெத்தவுண்டு சமுசயந் தீராது  
வெண்மையாய்ச் சட்டைமுனி தீட்சை யிருநூலும்  
விளம்பினார் வெளியாமி தென்று முலர்  
அண்மையாய்க் கிழித்தாரோ ஐயோ! ஐயோ!  
அல்லாம வின்னமொரு ஆகங் கேளே?

சீவநூலவள்ளல்.

யானென தெனுஞ்செ ருக்கை யிரித்தொளி யாயெ றிக்கும்  
ஞானதே சிகர்க்குத் தன்னை நதிர்கொடுத்தி றைஞ்சா நின்ற  
ஆனமா ணக்கற் கிந்த அனுபவம் அறைய லாகும்  
ஏனையோர்க் குரைப்பி னன்னேன் இருள்புறா நிரையத் தெய்தும்.

நூளமணிமாலை.

கோன்கண்ட ஞானக் குருவருள்வா ராப்பொருளை  
நான்கண்டே னென்று நவிலாதே?—எனென்றால்!  
வெண்கலத்தி னேசை வெகுவாய் முழங்கும்பசும்  
பொன்கலத்தி னேசைப் பொருள்.

மிக்க சிறியோர்க்கும் மெல்லியர்க்கும் வீணருக்கும்  
சற்குருவி னுபதேசஞ் சாற்றரிது—மக்கபி  
வாகா யெடுத்துரைத்தார் வான்பொருளைக் கண்டிறைஞ்சும்  
சாகாமற் செத்தவர்துதேதான்.

ஆவென் றதிற்பொருளை யார்க்கும் நவிலாதே?  
ஊவதனுக் கப்பாலென் றோதிவிடு—நீயெவர்க்கும்.

மேற்சொல்லியபடி, குருநாதனிடத்தில் தொண்டுபுரிந்து வாங்கிய நிலையை, பத்துமாதம் வரையில் ஒருமை மனத்துடன் அநுஷ்டித்துவந்தால், \*தசவாயுக்களும் வசப்படும். அவற்றில், பிரிதிவு, அப்பு, தேயு, வாயு, ஆகாயம் என்னும் பஞ்சபூதியங்களுண்டு. அவற்றிற்கு, முறையே, வல்லுறு, ஆந்தை, காகம், கோழி, மயில் என்னும் பஞ்சபட்சிகள் தொழிற்பட்சிகளாகும். அப்பட்சிகளைக் கொண்டு தொழிற்செய்வதற்கு முறையே, அ, இ, உ, எ, ஓ என்னும் பஞ்சாட்சரங்கள் பொருந்தியதாகும். அவற்றால் || அட்டகர்மங்களும் செய்யலாம். அதன் முழுவிபரம் விரிவாகுமாதலால், அகஸ்தியர் பஞ்சபட்சி, உரோமர் விநாடிபஞ்சபட்சி, மச்சமுனிவர் பஞ்சபட்சி, போகர் பஞ்சபட்சி முதலிய சாஸ்திரங்களிற் சவிஸ்தாரமாய்க் காணலாம்.

பஞ்சபட்சிகளால், அடியிற்கண்டிருக்கிற செய்யுட்படிக்கும் சில தொழில்களைச் செய்யலாம்.

வன்னியில் நீரை வைக்கில் வருஞ்சரம் மாறிப் போகும்  
வன்னியிற் பூவை வைக்கில் வசிகர மிகவுண் டாகும்  
வன்னியில் வானை வைக்கில் வச்சிர சரீர மாகும்  
வன்னியிற் காலை வைக்கில் மகாயோகஞ் சித்தி யாமே.

காலிலே தீயை வைக்கிற் கலத்திடும் விஷந்ச னென்ன  
காலிலே நீரை வைக்கிற் கனமுக வசிய முண்டாம்  
காலிலே பூவை வைக்கிற் கதித்தம் பனமே யாகும்  
காலிலா காய மாகிற் கடிவிடங் கொடிய தாமே.

வானிலே காலை வைக்கில் வலியரா வேடு மென்ன  
வானிலே தீயை வைக்கில் வல்வினை பலவுண் டாகும்  
வானிலே நீரை வைக்கில் மருவுமோ கனமுண் டாகும்  
வானிலே பூவை வைக்கில் வசிகர மிகவுண் டாமே.

நீரிலே பூவை வைக்கில் நித்திய வசிய முண்டாம்  
நீரிலே வானை வைக்கில் நின்றவன் ஓடு வானே  
நீரிலே காற்றை வைக்கில் நின்றவன் னிலையே நிற்கும்  
நீரிலே தீயை வைக்கில் நெருங்கிய பிணிகள் போமே.

\* தசவாயுக்கள்: இதன் விபரம் 12-வது அத்தியாயத்திற் பார்த்துணர்க.

|| அட்டகர்மங்கள்:—வசியம், மோஹனம், தம்பனம், பேதனம், ஆகி ருஷணம்; உச்சாடினம், வித்துவேஷணம், மாரணம் என்பன.

பூமியில் வாளை வைக்கிற் பொருந்திய விஷங்கள் தீரும்  
பூமியிற் காலை வைக்கிற் பொருந்துதம் பனமே யாகும்  
பூமியில் தீயை வைக்கிற் பொருந்துச்சா டனம தாகும்  
பூமியில் நீரை வைக்கிற் புகழ்பெறு வசிய மாமே.

இதில் அனேகவித அந்தரங்கங்களுண்டு. அவற்றைக் குரு  
மூர்த்தியிடத்தில் தொண்டுசெய்து, அவர்கள் மனதுவந்து சொன்  
னபின் கேட்டுணர்க.

சற்குருமூர்த்தியிடத்திலும், மாதர்களிடத்திலும் வலிந்து  
இன்பமடைய முடியாது. ஆதலால், குருமூர்த்தி மனமகிழ்ந்தே  
சொல்லவேண்டும்.

பிரபுலிங்கலீலை.

கோயிலின் மேலி யிருந்துயர் ஞானக் குறிகூறும்  
தூயவ ராகிய வாரியர் தாமுஞ் சுடர்செம்பொற்  
சேயிழை யாரும் வலிந்துறி லின்பு செயாரென்று  
வாயிலி னுலனை வேனென மன்னன் மனத்தெண்ணி.



த ச ந ட ி க ள் .

பதினேராவது அத்தியாயம்.

இடைகலை, பின்கலை, சுழுமுனை, சிசுவை, புருடன், காந்தாரி,  
அத்தி, அலம்புடை, சங்கினி, குகு ஆக நாடிகள் பத்து.

இடைகலையானது, இடதுகாற் பெருவிரலிலிருந்தும், பின்  
கலையானது, வலதுகாற் பெருவிரலிலிருந்தும், சுழுமுனையானது,  
மூலாதாரத்திலிருந்தும் உதயமாகி, இடகலையும், பின்கலையும்  
சுழிமுனையோடு கலந்து, கண்டத்திற் கத்தரிக்கோல்போல் மாறி,  
துரியாதீதம் வரையிற்சென்று கபாலத்தை முட்டி, குதிரையின்  
முகங் கவிழ்ந்து கொண்டிருப்பதைப்போல், இரண்டு நாசிவரை  
யில் இயங்கிக்கொண்டு நிற்பது.

சிசுவை: — மூலாதாரத்தில் உற்பத்தியாகி, அன்னபானுகி  
களை விழுங்கும்படிச்செய்வது.

புருடன்:—மூலாதாரத்தி லுற்பத்தியாகி, வலது கண்ணை  
வில் நிற்பது.

காந்தாரி.—மூலாதாரத்தில் உற்பத்தியாகி, இடது கண்ணை  
வில் நிற்பது.

அத்தி.—மூலாதாரத்தில் உற்பத்தியாகி, வலது காதளவில்  
நிற்பது.

அலம்புடை.—மூலாதாரத்தில் உற்பத்தியாகி, இடது காதள  
வில் நிற்பது.

சங்கினி:—மூலாதாரத்தில் உற்பத்தியாகி, குறியளவில்  
நிற்பது.

குது:—மூலாதாரத்தில் உற்பத்தியாகி, அபானத்தின் அள  
வில் நிற்பது.

மேற்சொல்லிய தசநாடிசுவானது, சரீரத்தில் அன்னபானாகி  
கள் செல்லவும், ஓடவும், நடக்கவும், குனியவும், நிமிரவும் உதவி  
யாகி; சுப்பிக்கயிற்றைப்போலும், சூத்திரப்பாவை நடிப்பதற்கு  
நரம்புகள் இணைக்கப்பெற்றிருப்பதுபோலும் நமது சரீரத்தை  
இழுத்துப் பிடித்துக் கட்டி வைத்திருக்கின்றது.

#### ஞானவெட்டி.

இடகலையும் பின்கலையும் இரண்டுங் கூடி  
இருகாலின் பெருவிரலின் மேலே நின்று  
நடுவிலொரு சுத்தரிக்கோல் மாறலாகி  
நாகிமுனை முட்டிநிற்கும் நயந்து பார்க்கத்  
திடமுடைய சுழியின்முனை மூல நோக்கிச்  
சிரசளவு மாதார மாறி நிற்கும்  
அடைவான சிங்குவைத்தா னுவக் குள்ளே  
அன்னமுடன் தண்ணீரும் அமைத்த தாண்டே.



#### தசவாயுக்கள்.

பன்னிண்டாவது அந்தியாயம்.

பிராணன், அபானன், வியானன், உதாணன், சமானன், நாகன்,  
கூர்மன், கிரிகரன், தேவதத்தன், தனஞ்சயன், எனத் தசனித வாயுக்  
கள்; இவையுடலில் நிற்பவை.



பிராணவாயு:—மூலாதாரத்தில் தோன்றி 12 அங்குலம் ஓடிக்கண்டமென்னும் இடத்தில் 4 அங்குலம் கழிந்துபோய், 8 அங்குலம் மீந்து தானுதித்தவிடத்தில் வந்துநிற்கும்.

அபானவாயு:—உந்திக்கமலத்தின்கீழ் குதந்தையுங் குய்யந்தையும் பற்றிநின்று, மல, மூத்திரங்களைக் கழிக்கும்.

வியானன்:—சாப்பிட்ட அன்னபானுதிகளைப் பிரித்து, எழுபத்திராயிரம் நாடிகட்கும் செலுந்திவைக்கும்.

உதானன்:—புசித்த ஆகாரங்களைச் சீரணிக்கும்படி செய்து நிற்கும்.

சமானன்:—புசித்த அன்னபானுதிகளைச், சகல் கருவிகளுக்கும், நியாயாதிபதிபோற் சமபாகமாகப்பிரித்து நிரப்பிவைக்கும்.

நாகன்:—விக்கல், முக்கல், வீங்கல், திமிரல் முதலியவைகளை யுண்டாக்கும்.

கூர்மன்:—கண்களித்தல், கண்சிமிட்டல், சிரித்தல், புளகாங்கிதமுறல், கொட்டாவிவிடல், மயிர்விதிர்த்தல் முதலியவைகளை யுண்டாக்கும்.

கிரிகரன்:—ஆபாசம், சோம்பல், தும்மல், இரங்கல் முதலியவைகளை யுண்டாக்கும்.

தேவதத்தன்:—ஓடல், உலாவல், இளைத்தல், வியர்த்தல் முதலியவைகளை யுண்டாக்கும்.

தனஞ்சயன்:—உடலைவிட்டு உயிர்நீங்கிய பின்னும் தான்போகாமல், உடலை நீங்கும்படிச்செய்து, உச்சிவழியாய்க் கபாலந்தைப் பிளந்துகொண்டு செல்லும்.

நூளவேட்டி.

பேரான பிராணன்பெரு மூலத் தன்னில்  
பெலத்தவீரா றங்குலத்தில் மீள வாய்க்  
பேரான கண்டமதி லோரெட்டாகி  
நிலைபசகா றாதுமது வெளியி லோடும்  
சீரான அபானனுந்திக் கமலத் தின்கீழ்  
திரமாக மலசலத்தைக் கழித்து நிற்கும்  
சீரான வியானனுண்ட வன்னத் தண்ணீர்  
எழுபத்தி ராயிரா டியிலுஞ் சென்றே.

நின்றிலங்கும் நாடியது பிரித்து வைக்கும்  
 நிகழ்ந்திடுமு தானன்செரிப் பித்தே நிற்கும்  
 ஒன்றிலங்குஞ் சமானனுண்ட வன்னந் தண்ணீர்  
 ஒருவருக்கு மேறவொட்டா திருக்கு மாகில்  
 தன்றிலங்கும் நாகனுமே விக் கல் கக்கல்  
 தணைமிகுத்த கூர்மனிநு விழிநீர் பாய்ச்சல்  
 அன்றிவிழி சிமிட்டிவிக்குங் கிரிக ரன்றான்  
 ஆயாசஞ் சோம்பல்தும்ம லசதி யாமே.

ச ர வி ல க் க ண ம்.

ப தி ன் ழ ள் ற வ து அ த் தி யா ய ம்.

வலது, இடது என்னும் உபயநாசிகளிலிருந்து இயங்கிக்  
 கொண்டிருக்கும் சுவாசத்திற்கு சரம் என்று பெயர்.

சரம், கலை, வாசி, நாடி, கால், மூச்சு, வாயு, சுவாசம், வளி  
 முதலியன ஒருபொருட் பலபெயர்.

சரதூல் சாஸ்திரத்தில், இடதுநாசியில் இயங்குஞ் சுவாசத்  
 தை சுந்திரகலையெனவும், வலது நாசியில் இயங்குஞ் சுவாசத்  
 தைச் சூரியகலையெனவும், இரண்டு நாசியிலுங்கலந்து நடக்கும்  
 சுவாசத்திற்குச் சுழி முனை பெனவும் கூறப்பட்டிருக்கின்றது;  
 அவையாவன:---

நாஸபதூல்.

பார்க்கிலிடை யிடமதுவே திங்க ளாகும்  
 பகலவனும் பின்கலையே வலம தாகும்  
 ஏற்கவுரை சுழிமுனைதா னடுவா மங்கி  
 இடையான சுந்திரனே அமுத மாகும்.

இஃகிவ்வாறிருக்க,

வித்நானத்பம்.

வலங்கொண்ட இடகலையைப் பற்றி யேறி  
 வாகான சுழிதனிலே நின்ற யானால்  
 கலங்கொண்டு பொழிவதுபோ லுள்ளே மாறும்.

அன்றியும்

தூயரவி ஞாயிர்செவ்வாய் சனிவி யாழ்  
 தூலங்குபுதன் வெள்ளிதிங்கள் மதியந்மென்றே  
 தாயகமாய்ச் சிவனுமையான் தனக்குச் சொன்னார்  
 தப்பிதென்று வுணராமல் அவனங் கேட்டான்

வாய்ஞான மல்லவிது யோக மார்க்கம்

வழுவாதே கலையதனை வசமாய் மாற்று

காயமதாய்ச் சிவன்மொழிபேற் கலையை மாற்றிக்

கலக்கி லுனைக்கலக்குங் கருத்தாய் நில்லே.

எனவும்

நூலமணமாலை.

இடப்புற மியங்கும் போது இறையவ னெளியைக் காட்டும்

கடற்பெறு வலது பாகங் கக்கிற சூலைக் காட்டும்.

எனவுங் கூறியிருத்தலால், ஞானசரநூலில், இடதுநாசியில் நடக் கும் சரம் சந்திரகலையெனவும், வலதுநாசியில் நடக்கும் சரம் சூரியகலையெனவும் கூறியிருப்பதை யோசிக்குமிடத்திற், சுருதி, யுத்தி, அதுபவம் இம்முன்றிற்கும் வேறுபட்டிருக்கிறது. இவ் வாக்கியத்தைச் சரசாஸ்திரத்தில் அதுபவமும், பாண்டிங்வமு முடையவர்கள் ஒப்புக்கொள்வார்களென்பதற் கையிமில்லை.

நூலவேட்டி.

கத்தரிக்கோல் மாறல் கனகசபை வீட்டினுள்ளே

வித்தாய் விளைந்ததுகாண் விர்து.

என்னுங் கருத்தின்படி, மூலாதாரத்திலுதித்த சுவாசம், கண்டத் திற் கத்தரிக்கோல்போன்று இடதுநாசியிலுள்ள சுவாசம் வலது நாசியிலும், வலது நாசியிலுள்ள சுவாசம் இடதுநாசியிலும் மாறி விட்டபடியால், சரநூலுக்கு விரோதமாகவே வலது நாசியில் நடக்கும் சுவாசம் சந்திரகலையாகவும், இடதுநாசியில் நடக்கும் சுவாசம் சூரியகலையாகவும் பெயர்பெறும்.

கலைகளுக்குப் பால், திணை, இராசி இவைகள் கூறுமிடத்து, சந்திரகலை, பெண்பால்; சூரியகலை, ஆண்பால்; சுழிமுனை, அலியா கும். சந்திரன், சூரியன் இரண்டும் உயர்திணை; சுழிமுனை, அஃ திணை. இராசியில் சந்திரன், சாராசி; சூரியன், திராசி; சுழிமுனை, உபயராசி. இவைகள் முறையே, சோம, சூரிய, அக்கினியெனப் பெயர்பெறும். ஒவ்வொரு நாடிகளுக்குள்ளும்; பிரிதிவு, அப்பு, தேயு, வாயு, ஆகாயம் என்னும் பூதியங்களுண்டு; அவை முறையே, மண், நீர், நெருப்பு, காற்று, வான் என்று பெயர்பெறும். அவை களை எப்படித் தெரிந்துகொள்வதெனில்,

மூக்கிலிருந்து வருஞ்சுவாசம் மூக்குத்தண்டைச் சார்ந்தோ  
டினால், பிரிதிவிபின் கூறு. கிழ்நோக்கி யோடினால், அப்புவிந்  
கூறு. மேற்புறமாகப் பாய்ந்தோடினால், தேயுவிந் கூறு. மூக்குத்  
தண்டிற்கு நேராகப் பற்றொரு புறத்தைச் சார்ந்தோடினால், வாயு  
விந் கூறு. நான் குபக்கமூங் கீழ்நோடினால், ஆகாயத்தின்  
கூடுமன்றிக்.

பிரிதிவு சரம் பொன்னிறம்; அப்பு வெண்மை; தேயு செம்மை; வாயு கறுமை; ஆகாயம் படிசு. அப்போது சரம் பார்ப்பவர் கண்டத்தில் எவ்விதவுணர்ச்சி தோன்றுமெனில், பிரிதிவுக்குக் கண்டந்தத்திக்கும்; அப்புவிற்குத் துவர்க்கும்; தேயுவிற்கு உவர்க்கும், அல்லது அழற்சிபாயிருக்கும்; வாயுவிற்குப் புளிக்கும்; ஆகாயத்திற்குக் கசக்கும்.

சரத்தின் வடிவம் எவ்விதமாயிருக்குமெனில், பிரிதிவு நாம்  
கோணம், அப்பு அட்டமிச்சந்திரன்; தேயு முக்கோணம்; வாயு  
அறுகோணம்; ஆகாயம் வட்டம். இஃதன்றிச், சரம் ஒடுகன்ற  
நீட்சியைக் கூறுமிடத்து:—

பிரிதிவு 12 அங்குலம் ஒடும்: அப்பு 16; தேயு 8; வாயு 4; ஆகாயம் 1 என்பதிக.

இவ்விதமான குணங்கூறியுள்ள சுவாசத்தை, ஒவ்வொருநாளும் அருணோதயத்திற்கு ஐந்து நாழிகைக்குமுன், அதாவது காலை 4 மணிக்கே எழுந்திருந்து, சூரியோதயமாகிற வரையிற் பின்வரும் வாரசர நிர்ணய அட்டவணையின்படி சரியாக நடந்து வருகிறதா! என்பதை யோகாப்பியாசிகள் எச்சரிக்கையுடன் கவனிக்கவேண்டும்.



வ ர ட ச ட நி ர் ன ட ம் .

பதினாறாவது அத்தியாயம்.

நிநுமத்திரம்.

வெள்ளிவெண் மங்கள் விளங்கும் புதனிடம்  
 ஒள்ளிய மந்த னிரவிசெல் வாய்வலம்  
 வள்ளிய பொன்னே வளரும் பிறையிடம்  
 செள்ளிய தேய்பிறை தான்வல மாமே.

வெள்ளிவெண் டிங்கள் விளங்கும் புதன்மூன்றாம்  
தள்ளி யிடத்தே தயங்குமே யாமாசில்  
ஒள்ளிய காயத்துக் கூன மிலையென்று  
வள்ளல் நமக்கு மதிழ்ந்துரைத் தானே.

ஓளவை துறள்.

வெள்ளி புதனொடு திங்க னிடமெனத்  
தள்ளுமின் கால சரம்.

செவ்வாய் சனிஞா யிறுவல மாகவே  
சொள்ளிலிவ் வாறிடரு மில்.

வளர்பொன் னிடம்பிறைத் தேய்வ வலமாம்  
வளர்பிறை யென்றே மதி.

வலத்திற் சனிக்கே யிராப்பகல் வாயு  
செலுத்துபே ராது செயல்.

மேற்கூறிய செய்யுட் கருத்தை இன்னுஞ் சுலபமாகத் தெரி  
ந்துகொள்ள வேண்டுமாகில், அடியிற் காட்டியிருக்காநின்ற வார  
சர நிர்ணய அட்டவணையிற் பார்த்து நன்குணர்க.

வார சர நிர்ணய அட்டவணை.

வாரங்கள்.	காலங்கள்.	நாடிகள்.	நாசிகள்.
செவ், சனி, ஞாயி.	காலமணி 4-முதல் 6-வரை	சந்திரன்.	வலது.
வெள், புத, திங்.	„ „	சூரியன்.	இடது.
வளர்பிறை; வியாழன்.	„ „	சந்திரன்.	வலது.
தேய்பிறை; வியாழன்.	„ „	சூரியன்.	இடது.
சனி.	இராப்பகல்.	சந்திரன்.	வலது.

மேற்காட்டிய அட்டவணையின்படி, சரம் நடக்காமல் மாறுத  
லாக ஓடத்தொடங்கினால், கால 4 மணிக்கே நித்திரையை விட்  
டெழுந்துட்கார்ந்து, மாறுதலாக நடக்கும் சரத்தை, 12-வது  
அத்தியாயத்திற் கூறியிருக்கும் விபரப்படி மாற்றிவிட்டு அப்பி  
யாசஞ் செய்யவேண்டும்.

உரோமர்.

பண்ணை தெரிசனேதான் வகையாய்க் கேளு  
பண்பாக வுதயத்தி லேந்து நாழி  
பண்ணை விரண்டெழுத்தங் குலத்திற் றுக்கி  
நயந்ததைநீ வெருவாக எடுத்துப் பாரு  
விண்ணோடு கடந்துவிடுஞ் சோதி யப்பா  
விள்ளார்கள் மகத்தான பெரியோ ரையா  
அண்ணலெனும் அரனுமைக்குச் சாநூல் சொன்னார்  
அக்குறியு மிக்குறியு மொக்கும் பாரே.



சரத்தை மாற்றும் வகை.

பதினேந்தாவது அத்தியாயம்.

வலது நாசியில் நடக்கும் சுவாசத்தை இடது நாசிக்கும்,  
இடது நாசியில் நடக்கும் சுவாசத்தை வலதுநாசிக்கும் மாற்றி  
விடலாம். அஸ்தேப்படியெனில்,

வலது நாசியில் நடக்கும் சுவாசத்தை இடது நாசிக்கு மாற்  
றவேண்டுமானால், வலப்புறமாக ஒருக்கணித்துச் சாய்ந்துட்  
கார்ந்து, வலது காலின்மேல் இடது காலைப் பெருவிரலோடு பெரு  
விரலும், முழந்தாளோடு முழந்தாளும், பொருந்தும்படியாக வை  
த்து; வலக்கரத்தைப் பூமியிலுன்றிக்கொண்டு, இடதுகாற் பெரு  
விரலின் பெரிய நரம்பைக் கணுக்காலென்று சொல்லுமிடத்திற்  
குச் சமீபத்தில், இடக்கரத்தின் நடுவிரலினுற் சற்றுநேரம் அசைத்  
துவருடிக்கொண்டிருக்கின் இடது நாசிக்கு வந்துவிடும்.

இடது நாசியில் நடக்கும் சுவாசத்தை வலது நாசிக்கு மாற்  
றவேண்டுமானால், இடப்புறமாக ஒருக்கணித்துச் சாய்ந்துட்  
கார்ந்து, முன்சொல்லியபடியே இடதுகாலின்மேல் வலதுகாலைப்  
பெருவிரலோடு பெருவிரலும், முழந்தாளோடு முழந்தாளும் பொ  
ருந்தும்படியாக வைத்து; இடக்கையைப் பூமியிலுன்றிக்கொ  
ண்டு, வலதுகாற் பெருவிரலின் பெரிய நரம்பைக் கணுக்காலின்  
சமீபத்தில், வலக்கரத்தின் நடுவிரலினுற் சிறிதுநேரம் வருடிக்  
கொண்டிருக்கின் வலது நாசிக்கு வந்துவிடும்.

சுவானுபவ விளக்கம்.

வலதுநா சியிலோடுஞ் சுவாசந் தன்னை  
மறுநாசி தனிற்செலுத்த மனமுண் டானால்  
வலப்புறமா யொருக்கணித்துச் சாய்ந்துட் கார்ந்து  
வலக்கான்மே லிடக்காலப் பொருந்தச் சேர்த்து  
வலக்கரத்தை நிலத்தூன்றி யிடது காலின்  
மணிநரம்பை யிடக்கரத்தால் வருடி நோக்க  
வலதுநா சியில்நடந்த சுவாச மப்போ  
மறுநாசி தனிலியங்கும் வகையாப் பாரே.

இஃதன்றி, வலப்புறமாக ஒருக்கணித்துப் படுத்து வலக்கை யைச் சிரசின்கீழ் வைத்துச் சயனித்திருந்தாலும், வலக்கரத்தைப் பூமியிலுன்றி வலது பக்கத்து முதுகு, சுவர், அல்லது தூண் முத லியவைகளிற் படும்படி சாய்ந்துகொண்டிருந்தாலும் இடப்புறத் திற்குச் சுவாசம் மாறிவிடும். இங்ஙனமே இடப்புறத்திற்செய்ய, இடது நாசியிலோடிய சுவாசம் வலது நாசிக்கு வந்துவிடும்.

சுவாசமானது, ஒரு நாசியிலிருந்து மற்றொரு நாசிக்கு மாற வேண்டுமாகில், மேற்கூறிய மாநிரியன்றி மற்றொரு விதமுஞ்செய்யலாம்; அஃது சாமான்யர்கட்கு இயலாது. அஃதாவது:—

ஒரு சுவரின்மீது, சுமார் ஒருரூபாயகலமுள்ள சாந்துத்தில தத்தைத் தீட்டி, மனத்தை எணைய விடயங்கலிற் புகவிடாமல் அந் தத் திலத்தின்மீதே செலுத்திக்கொண்டிருக்க, அஃது ஒருரூபா யகலத்திலிருந்து முக்கால்ரூபாய் வடிவாகவும், சில நாளில் அரை, கால், அரைக்கால் ரூபாய் வடிவாகவுந் தோன்றி முடிவிற் ருனிய மாகிவிடும்.

அப்போது எந்த நாசியிலிருக்கும் சுவாசத்தை எந்தநாசிக்கு மாற்றவேண்டுமென்று நினைத்தாலும் அங்ஙனமே மாறிவிடும். அதற்கு, முன் சொன்னமாதிரி கை, கால் முதலிய அவயவங் களின் ஒத்தாசை தேவையில்லை. அந்தத் திலதம் உண்மையில் ஒரு ரூபாய் வடிவினதாயிருந்தும், அப்பியாசஞ் செய்தவர்களுடைய மனசைக்கீழின் முதிர்ச்சியால் அஃது ருனியமாகிவிட்டது. அது போலவே, தனது எதார்த்த வடிவத்தைச் சிந்தித்துப் பாவனை முற்றிய அதுஷ்டானிகள், தன் அபிப்பிராயம்போல் நினைத்தமாத்

திரத்திலேயே ஒரு நாசியிலிருந்து மற்றொரு நாசிக்காவது, அல்லது, இடகலை, பின்கலையென்னும் உபயநாடிகளைச் சூனியம்பண்ணிச் சுழிமுனை நாடியின் சிறிய ரந்திரத்திலாவது சுவாசம் மாறிச் செல்லும்.

எதார்த்த வடிவம் இஃதென்பதற்குப் பிரமாணம்:---

ஞானவாசிபட்டம்.

உன்னுருவை நீகாணும் ஞானக் கண்ணில்

ஒன்றலா ஆசையெனுங் காஃ மூலம்

அன்னதுதீர்த் துளக்கமலத் துள்ளே கொய்ய

அறிவுடைய வன்மனத்தா லுன்ன லுன்னை

இன்னபடி யெனகோக்கி மயக்க மெல்லாம்

இறையுமற வொழித்தின்ப மெய்தி நிற்பாய்

பின்னவனே யெனமுன்னே னுரைத்தா னென்று

பெருந்தகைக்கு வசிட்டமுனி பேசி னுனே.

கைவல்ய நவநீதம்.

உன்முகம் போற்கண் ணடிக் குள்ளொரு முகங்கண் டாற்போற்

சின்மய வடிவின் சாயைச் சித்துப்போற் புத்தி தோன்றும்

நின்மனோ விருத்தி யந்த நிழல்வழி யாயு லாவும்

தன்மகன் மகனே யித்தைத் தானன்றோ ஞான மென்பார்.

நடக்கும்போது துணியைப் பந்துபோற் சுருட்டியாவது அல்லது குடைமுதலிய வஸ்துக்களையாவது கழுக்கட்டில்வைத்தழுத்திக்கொண்டு நடந்தாலும், மற்றொரு பக்கத்து நாசிக்குச் சுவாசம் வந்துவிடும். இதையுத்தேசித்தே யோகாப்பியாசிகள், வாசிக்கோலென்னும் யோகதண்டத்தைச் சதா தமது கக்கத்தில் வைத்து, சுருதி, அதுபவப்படி சரத்தை மாற்றிக்கொண்டிருக்கின்றார்கள். முற்கூறிய அட்டவணையின் விபூரப்படி வாரங்களு்தோறுங் கண்ணுங் கருத்துமாயிருந்து சரத்தை நிதானித்து அப்பியாசித்து, சந்தேகமானவைகளைக் குருமூர்த்தியின் கருணையால் நிவர்த்தி செய்துவராரின்ற அதுபவிகள், காயசித்தியும், மனோல்லாசமும் பெறுவார்கள்.

பாலையாநந்தி.

மடைவாயிற் பட்சிபோல் நடைபார்த் திராமலே

மற்றென்ன கற்றறிவையோ.



குணங்குடியார்.

புன்னிரு கால்வெளி மாணே—வெளி  
பாயாம லுள்ளே மடக்கிடத் தானே  
சென்னியி லூறுஞ்செந் தேனே—என்று  
சிந்தைவைத் துக்கட்டித் தந்தரு ளித்தான் (எங்கள்)  
கட்டுப் படா அச்ச மட்டங்—காலைக்  
கட்ட வறியாரைக் காலினால் வெட்டும்  
வெட்டிய கால்களை வெட்டும்—என்று  
வேகச் சூடன விதித்தரு ளித்தான் (எங்கள்)  
எட்டெட்டை யோரெட்டுக் கட்டும்—அந்த  
எண்ணென்கை யும்த வேரெட்டுக் கட்டும்  
முட்டி ரெட்டையுங் கட்டும்—என்று  
முன்னன்கைக் கட்டி முடித்தருளித்தான் (எங்கள்)

என்று கூறிவருவதாம் சகல சந்தேக விபரீதங்கோயும், குரு  
மூர்த்தியையயடுத்து, அவருக்கு மனது வரும்படி நடந்து, அவ  
ரார் சொல்லக்கேட்டுணர்க.

யோசாப்பியாசிகள், தனக்குச்சென்ற ஆயுள்போக எஞ்சிய  
ஆயுள் எவ்வளவு இருக்கிறதென்று அறிந்துகொள்ள \* அயனசரம்  
பார்ப்பதுண்டு. ஆலிது தையீர் முதற்றேநீ உத்தராயனகாலத்  
தினும், ஆடிமீர் முதற்றேநி தட்சணாயன காலத்தினும் ஒருநாளே  
க்குமுன்னதாகவே ஒருவேளை அரைவயிறு அன்னமுண்டு, தந்து  
வங்கனாகிய கருவிகரணதிகளைப் பரிசுத்தமாக்கி, முற்கூறிய கால  
வரையாகிய காலை 4 மணிக்கே எழுந்திருந்து சரத்தைக் கவனிப்  
பார்கள். அப்போது தையீர் இடதுபக்கமும், ஆடிமீர் வலது  
பக்கமுமாகச் சரம் ஓடவேண்டும். அங்நனமின்றி முரணாகிய  
ங்குமாகில், அபாயக்குறி யென்றுணர்ந்து சதாப்பியாசஞ் செய்  
யத் தொடங்குவார்கள்.

உத்தராயன காலமாகிய தைமாதத்தில் அப்பியாசந்தொ  
டங்கும் அதுஷ்டானிகள், இருவினையிற் சிக்கி யுழலமாட்டார்கள்.  
தட்சணாயன காலமாகிய ஆடிமாதத்தில் அப்பியாசந் தொடங்  
கும் அதுஷ்டானிகள், அவதாரத்தைப் பொருந்துவார்கள்.

\* அயனம் என்பது, ஆடிமாதங்கொண்ட கால அளவு.

பகவத்கிதை.

அங்கியொளி பகல்வெண்மை யாங்காலத் தேவதையா மவைத் ளோடு  
தங்கியறு திங்களுடை யுத்தரா யனஞ்சார்வர் மறித்துஞ் சாரார்  
கங்குல்புகை கறுப்பென்னுங் காலத்தே வதையடைந்து பிறக்குங் கண்டா  
யெங்குமறு திங்களுடைத் தெட்சனா யனத்திறந்த யோகி யென்பாம்.

சர லாப நஷ்டம்.

பதி னுற வது அந் தியாயம்.

இப்பிரபஞ்சத்தின் கண்ணுள்ள சகல சீவராசிகட்கும், ஒரு  
நிமிஷத்திற்குப் பதினைந்து (15) சுவாசங்கள் வீதம், தினமொன்  
றிற்கு இருபத்தோராயிரத்து அறுநூறு (21,600) சுவாசங்கள்  
நடக்குமென்று முன்னமே கூறியிருக்கின்றோம். அந்தச் சுவா  
சங்கள்.

(1) சாதாரணமாக இருக்கும்போது, 12 அங்குல சுவாசம்  
வெளியில் வந்து, 8 அங்குல சுவாசம் உட்செல்வதால், 4 அங்குல  
சுவாசம் நஷ்டமாகின்றது.

(2) பேசும்போது 16 அங்குல சுவாசம் வெளியில் வந்து,  
8 அங்குல சுவாசம் உட்செல்வதால், 8 அங்குல சுவாசம் நஷ்ட  
மாகின்றது.

(3) நடக்கும்போது 20 அங்குல சுவாசம் வெளியில் வந்து,  
10 அங்குல சுவாசம் உட்செல்வதால், 10 அங்குல சுவாசம் நஷ்ட  
மாகின்றது.

(4) கடினமான வேலை செய்யும்போது 24 அங்குல சுவா  
சம் வெளியில்வந்து, 12 அங்குல சுவாசம் உட்செல்வதால், 12  
அங்குல சுவாசம் நஷ்டமாகின்றது.

(5) சண்டையில் 36 அங்குல சுவாசம் வெளியில் வந்து, 24  
அங்குல சுவாசம் உட்செல்வதால், 12 அங்குல சுவாசம் நஷ்டமா  
கின்றது.

(6) நித்திரையில் 48 அங்குல சுவாசம் வெளியில் வந்து, 30  
அங்குல சுவாசம் உட்செல்வதால், 18 அங்குல சுவாசம் நஷ்டமா  
கின்றது.

(7) வேகமாய் ஓடும்போது 56 அங்குல சுவாசம் வெளியில் வந்து, 28 அங்குல சுவாசம் உட்செல்வதால், 28 அங்குல சுவாசம் நஷ்டமாகின்றது.

(8) ஸ்திரீ சைபோகத்தில் 64 அங்குல சுவாசம் வெளியில் வந்து, 24 அங்குல சுவாசம் உட்செல்வதால், 40 அங்குல சுவாசம் நஷ்டமாகின்றது.

இவ்விதம் தினமொன்றிற்கு 7,200 சுவாசங்கள் செலவழிந்துபோக, எதுசிய 14,400 சுவாசங்கள் உள்ளடங்கும்.

மெய்நூறு சபதால்.

விதமாக வடலுக்குள் அடைந்த மூச்சு  
விர்த்தியொடு சூஸ்திரமா யிருக்கும் போதே  
இதமாக வீராறங் குலமே யோடும்  
இருநான்கா மங்குலமே யேழ முள்ள  
துதியாகப் பேசுகையிற் பதினா றேடும்  
துடியாக விருநான்கு துடித்துள் ளேழும்  
கதிரடையி லிருபதுபாய்ப் பத்து மீளும்  
கடும்வேலைக் கறுநான்கில் முக்கான் கேறும்.

முன்னேழுஞ் சண்டையிலே யாறு றேடி  
மூவெட்டா மங்குலமே முறையிற் செல்லும்  
கண்மூடிச் சபனமிடி லாறெட் டோடி  
கருதிவரு மையாறு சகுதிப் பாராய்  
உன்னியுன்னி யோடுகையி லைம்பத் தாழ்  
ஒன்றுக்குப் பாதியடா வுரை வேறும்  
இன்முலையாள் சேர்க்கையிலே யெட்டெட் டோடி  
யெண்மூன்று மங்குலமே யேறும் பாரே.



அ ன் டி .

பதினேழாவது அத்தியாயம்.

அன்பென்று சொல்லப்படுவது: பக்தி முதிர்ந்த ஆசையாகும். அது, தலையன்பு, இடையன்பு, கடையன்பு என மூவகைப்படும்.

தலையன்பு:—கண்ணப்ப நாயனருடைய அன்பையும், தன் பிராணநாயகன் உயிர் நீங்கினானென்று காதிற்கேட்டவுடனே, தன்னுயிரையும், இழக்கின்ற நாயகியின் அன்பையும் தலைமையான பேரன்பு என்று சொல்லப்படும்.

இடையன்பு:—அரக்கும், மெழுகும் அனலைக்கண்டபோது சிறிது சிறிதாக மெல்லவருகுதல்போலத், நமக்கன்பாயுள்ள ஓர் வஸ்துவை நேரிற் காணுங் காலத்தில்தாத்திரம், மனமானது உருகிப் பரவசம் அடையும். அவ்வஸ்து பார்வையாளிக்கு நீங்கினால், அந்த அன்பும் அங்ஙனமே நீங்கிவிடும். அதையும், தன் நாயகன் மரித்தபின் உடன்கட்டையேறுபவருடைய நடுத்தரமான அன்பையுமே இடையன்பு என்னப்படும்.

கடையன்பு:—ஓர் ஆயுதத்தை நெடுநேரத் திட்டத்திட்டக் கூர்மையுண்டாவதுபோல், அன்பனும், அன்பிற்குரிய வஸ்துவும் நெடுங்காலம் பழகியபின்னரே அந்த அன்பு உதயமாகும். அஃது எவ்வளவுக் கெவ்வளவு பிரிவேற்படுகின்றதோ, அவ்வளவுக் கவ்வளவு அந்த அன்பும் நீங்கிவிடும். அதையும், நாயகனது பிராணன் பிரிந்தபின் சிலமாதம் வரையில் நினைப்புவந்த சமயத்தில் அவனை நினைந்து நினைந்து அழுதுகொண்டிருக்காநின்ற நாயகியின் மந்ததரமான அன்பையுமே கடையன்பு என்று சொல்லப்படும்.

முதன்மையான தலையன்பு என்பதை இக்காலத்திற் காணுவது மிகவும் அருமை.

நாயுமாவவர்,

காக மோடுகழு கலகை நாய்நரிகள்  
சுற்று சோறிடு துருத்தியைக்  
காலி ரண்டுநவ வாசல் பெற்றுவளர்  
காம வேண்டன சர்லையை  
மோக வாசைமுறி யிட்ட பெட்டியைமு  
மலமி குந்தொழுகு கேணியை  
மொய்த்து வெங்கிருமி தத்து கும்பியை  
முடங்க வார்கிடை சரக்கினை

மாக வந்தார்தனு மின்னை யொத்திலக  
வேத மோதிய குலாலனர்  
வனைய வெய்யதடி கார னுனயமன்  
வந்த டிக்குமொரு மட்கலத்  
தேக மானபொய்யை.

என்று ஆன்றோர்களால் இதழ்ந்துரைக்கப்பட்ட இம்மானிடசரீர  
மானது, பரிசுத்தமடைந்து எல்லோர்களாலும் வியந்து பாராட்  
டத்தக்க அரும்பொருளாவது யாதினாலென்று ஆராய்ந்துணரு  
மிடத்து, 'அன்பு' என்னும் அரும்பெருஞ் செல்வத்தினாலென்  
பது செவ்வனே விளங்குகின்றது.

ஆதரவில்லாத ஏழை எளியவர்களிடத்தில் எவ்விதப் பிரதி  
பிரயோசனத்தையுங் கருநாமல் மனமிரங்கி, அவர்கட்கு உணவு  
முதலியவைகள் கொடுத்து நாம் உபசரிக்கும்போது, ஒருவரை  
யான உள்ளக்கிரர்ச்சி நமதிதயத்தில் தோன்றக் காண்கின்றோம்.  
அஃது, கல்வி, கேள்வி, சற்சங்கமுதலிய நல்லொழுக்கங்களால்  
உண்டாகும் ஓர் அருமையான அன்பென்னும் அறப்பொருள்.

நெல்மணிபுடன் பிறந்த கருக்காயை வித்தின்மைபற்றி நெற்  
பதரென்று சொல்லுகின்றோம். அதுபோற், கடவுளிடத்தில்  
வைக்கவேண்டிய அன்பென்னும் வித்தில்லாத மனிதர்களை மனி  
தப்பதரென்று சொல்லப்படும்.

தலையன்பானது ஒருவருக்குத் திடீரெனவுண்டாவது அரு  
மையானதுபற்றி, அவரவர் தாய், தந்தை, மனைவி, மக்கள், பந்து,  
மித்திரர்கள் மூலமாய் இயற்கையிலேயே யுண்டாகும் அன்பை,  
இல்லறதர்மத்தின் வழியாகக் கடவுள் திருவடிபைநாடி மெல்ல  
மெல்லச் செல்வதற்காகவும், அன்பென்னும் பயிரைப் பூரணமாய்  
வளர்ப்பதற்காகவுமே, நமது முன்னோர்கள் இன்றியமையாத  
இல்லற தர்மத்தை ஏற்படுத்தியிருக்கின்றார்கள். இதுகாரணம்  
பற்றியே! ஒளவைப் பிராட்டியாரும், "இல்லறமல்லது நல்லற  
மன்று" எனக் கூறியுள்ளார்.

சிங்கம், புலி, கரடி முதலிய துஷ்டஜாந்துக்களும், தன் தன்  
குட்டிகளிடத்தில் அன்புசெலுத்திப் பாலுணவுகொடுத்துக் காப்

பாற்றுவதைப்போல், நாமும் முதலில் நமது, தாய், தந்தை, மனைவி, மக்கள், விருந்தினர், சுற்றத்தார், நண்பர் மூலியமாய் அன்பென்னும்பயிர்முனைத்துத் தலைகாட்டும்படிச்செய்து, அதன் மேல் “ஏனையோரிடத்திலும் ஆற்றுச்சலம் பல கிராமங்களிலுள்ள வயல்கள்தோறும் பாய்ந்து, முடிவிற சமுத்திரத்தைச் சேர்வது போல்,” அவ்வன்பு முதலில், இனசனத்தார்மீதும் அதன்மேற் சகல வுயிர்கள்மீதும் பரவி, முடிவிற கடவுள் திருவடியை நாடும்.

எனும்பில்லாத புழுவை வெய்யில் காய்ந்து கொல்லுவது போல், தருமதேவதையானது அன்பில்லாதவரைக் கோபித்துத் தண்டனைசெய்யும் என்னுங் கருத்தையடக்கிப் பொய்யாமொழிப்புலவர்,

என்பி லதனை வெயிற்போலக் காயுமே

அன்பி லதனை யறம்.

என்றுதமது திருக்குறளில் திருவாய்மலர்ந்திருக்கின்றார். அன்பி லவரை, அல்லது அன்பிலவனை என்று சொல்லாமல், அன்பிலதனை என்று கூறியமையால், அன்பில்லாதவரை உயர்திணைப்பொருளாகக் கூறப்படாதென்று, அஃறிணைப்பொருளாக, அது; அதனை என்று இழிவுதோன்றக் கூறியுள்ளார்.

மூன்று லோகங்களிலும் பரீட்சிக்கமுடியாத அருமையான அன்பென்னும் வித்து, மனமென்னுங் கழனியில் முளைக்க ஆரம்பிக்கும்போது, சாந்தகுணமென்னும் தண்ணீர் விட்டுப்பாய்ச்சி, சுயப்பிரயோசனமென்னுங் கஹ முளைகளைக், கல்வி, கேள்வியின் பயனாகிய நல்லொழுக்கமென்னும் கருவியாற் கிண்டியெறிந்து, மாய்யென்னும் பல மிருகங்கள் அணுகிப் பயிரைத் தின்று விடாதபடி, வைராக்யமென்னுங் காவலேற்படுத்தி, அருளென்னுங் கதிர்வாங்கிப், பாளைப்பருவ முற்றிய ஞானானந்தமென்னும் நெல்மணியைச், சூக்கும், காரண சரீரமென்னும் களஞ்சியத்திற் போட்டு நிரப்பிவைக்க, ஒவ்வொருவரும் முயற்சிக்கவேண்டியது அத்தியாவசியம்.

சில பிராணிகளைச் சிலபாதகர்கள் வருத்தும்போது அதைக் கண்டு ஆனந்தமடையும் கன்னெஞ்சகர்களைக், கை, கால் முதலிய

மனித அவயவம் இருப்பதைக்கொண்டு, அவர்களை இரண்டுகால் மனித மிருகமென்றே சொல்லவேண்டும்.

தலைமையான பேரன்பே! ஓர் வடிவமாகவந்த ஸ்ரீகண்ணப்ப நாயனார், சீகாளத்தி மலையில் எழுந்தருளியிருக்கும் ஸ்ரீகாளத்தி யப்பரைத் தரிசித்தபோது, அப்பெருமானின் திருநெத்திரங்களி லீருந்து இரத்தம் பிரிட்டோடுவதைக்கண்டு, “ஆட்டுகின்ற கயிறு அற்றபொழுது வீழ்ந்துவிடுகின்ற நாடகப் பாவையைப்போன்று” பதைப்பதைத்து, நெடுநேரம் உள்ளாயிர் தத்தலின்று இறந்தவர்போ லக்கிடந்து, ஒருவாறு தெளிந்தெழுந்து, பன்முறை தமது கையி னால் உதிரத்தைத் துடைத்தும் மாறாததைக்கண்டு, மீட்டும் விழுந்து புரண்டெழுந்து, தமது முகமெல்லாம் உதிரஞ்சோர அம், மார்பு வீங்கவும், கைகளாலறைந்து கொண்டும், தலைபிளந்து போகும் விதமாய்க் கற்களில் மோதிக்கொண்டும், எமது பெருமா னுக்கு இத்திங்கு விளைந்தது எனக்குப் பகைவர்களாகிய வேடு வர்களாலோ! அல்லது இம்மலையிற் சஞ்சரிக்கும் கொடிய மிரு கங்களினாலோ! தெரியவில்லை. அப்பகையைக் காண்பேனாயின் கொல்லாமல் விடுவேனோ! என்று, நெடுந்தூரம் ஓடித்தேடியும் பகையைக் காணாமையால் மனம்வருந்தி, மீண்டும்வந்து தோத் திரஞ்செய்யலாயினர்.

#### சீகாளத்திப்புராணம்.

மலையிடை எனக்கு வாய்த்த மரகத மணியே! செம்பொன் இலகொளிக் குன்றே! யெந்தா யெம்பிரா னின்கண் புண்ணீர் கலுழ்தாற் கென்னை கொல்லோ! காரணந் திருவாய் சற்றும் அவர்கிலை யென்கொ லென்றான் ஆவிசோர்ந் தருகு சென்றான்.

கையினற் றுடைத்தான் பல்தூற் காலுதல் தவிரா தாக வையனைத் தழுவிக் கொண்டான் அலறினன் னெடும்போ தெல்லாம் பையென விடுத்துப் பின்பு'பச்சிலை மருந்து தந்து பெய்யினோய் தீரு மென்று பெயர்ந்தனன் மருந்து கொய்ய.

மேற்கூறிய விதமாகத் தோத்திரஞ்செய்து, கண்ணினது புண்ணுக்கு மருந்து பிழிந்தாற் சௌக்யமாகிவிடுமென்று அடவி முழுதுந்திரிந்து, கண்டயிலைகளை யெல்லாம் பிடுங்கி ஓடிவந்து பிழிந்தும் குருதி நிற்காமையைக்கண்டு ஆவிசோர்ந்து, இனி,

இதற்கு யானென் செய்வேன்! என்று நெடுநேரம் ஆலோசித்து, “ஊனுக்கு ஊனிடல்வேண்டும்” என்னும் பழமொழி ஞாபகத் திற்குவர, உடனே தன் கண்ணைத் தன் கையிலிருந்த அம்பினால் தோண்டி, இறைவர் கண்ணிலே அப்பினார். உடனே இரத்தம் நின்றவிட்டதைக்கண்டு அடங்காத ஆனந்தமென்னும் சந்தோஷசாகரத்தில் மூழ்கி, ஆனந்தநீர்த்தனம் ஆடினார், நான் செய்த பாக்கியமே! பாக்கியம்! நல்லவுபாயஞ் செய்தேன்! என்று வியந்தார்.

\* சீகாந்தநிப் புராணம்.

ஓடினான் றிசைக ளெல்லாம் உடம்பெல்லாங் குலுங்க நக்கான் பாடினான் வாழில் வந்த படியெல்லாங் கைகள் கொட்டி யாடினான் துள்ளித் துள்ளி யாரவா ரித்தா னின்று நாடினான் செய்த செய்கை நன்றுகன் றென வியந்தான்.

அப்படிக் குதூகலம் அடைந்துகொண்டிருக்கும் வேளையில், இடக்கண்ணிலிருந்து இரத்தம் வடியக்கண்டு, “அக்கினி நரகத்தில் வீழ்ந்து நெடுங்காலம் துன்புற்று, அதனினின்றும் நீங்கிச் சுவர்க்க இன்பத்தை அடையுமொருவன் மீண்டும் அந்நரகத்தில் வீழ்ந்துவிட்டாற்போல,” திண்ணனார் மகிழ்ச்சிமாறிக் கங்குகரையில்லாத துயர்க்கடலில் அழுந்தி ஏங்கி, ஒருவாறு தெளிந்து, “மருந்தைக் கண்டுகொண்டேன்! மருந்தைக் கண்டுகொண்டேன்!” அதாவது எனக்கு இன்னுமொரு கண்ணிருக்கிறது ஆகையால் இதற்காக அஞ்சமாட்டேன் எனத்துணிந்து, தன் கண்ணைத் தோண்டியபின் இறைவர்கண் இன்னளிடத்திலிருக்கிற தென்று தெரியும்பொருட்டு, தன் ஒரு செருப்புக்காலைப் பெருமான் கண்ணினருகே ஊன்றிக்கொண்டு, அம்பைத் தனது கண்ணிலே வைத்தார்.

கிருபாசமுத்திராகிய பெருமான் அதைச் சகித்தற்கியலாதவராகி, கண்ணப்ப நிற்க! என்று மூன்றுமுறை வெகு துரிதமாகச் சொல்லி அவர் கையைப் பிடித்துக்கொண்டார்.

\* சீகாந்தநிப் புராணம்.

மறைமொழி பிறந்த தம்வாய் மலர்திறத் தருட்பே ராழி யிறைவர்கண் ணப்ப நிற்க! வெனமுக்கால் மொழிந்து கொண்டே



கறையணற் கங்கணத்த கையினற் பிடித்தார் செங்கை  
யுறநறைப் பொலம்பூ மாரி யும்பர்மண் புதையப் பெய்தார்.

மதுரையிற் கடைச்சங்கத்துத் தலைமைப் புலவராகிய நற்கீர  
தேவர் பாடியருளிய திருக்கண்ணப்பதேவர் திருமறத்துள்,

நில்லுகண்ணப்ப! நில்லுகண்ணப்ப! வென்  
அன்புடைத்தோன்ற! நில்லுகண்ணப்ப! வென்  
நின்னாரையதனோடு மெழிற்சிவலிங்கந்  
தன்னிடைப்பிறந்த தடமலர்க்கையால்  
அன்னவன்றன்கையம் பொடுமகப்படப்பிடித்தருளினன். எனவும்  
ஹீ மணிவாசகப் பெருமான் தப.து திருவாசகத்துள்,  
கண்ணப்ப னெப்பதோ ரன்பின்மை கண்டபின்  
என்னப்ப னென்னெப்பி லென்னையுமாட் கொண்டருளி. அன்றியும்,  
கண்ணப்ப னெப்பதோ ரன்பதனைக்—கண்ணப்பர்  
தாமறிதல் காளத்தி யாரறித லல்ல துமற்  
ருரறியும் அன்பன் றது.

எனவும் வியந்து கூறியிருக்கின்றார்கள். கண்ணப்பனொக்குமோ  
ரன்பு என்று கூறவேண்டியதிருக்க, அவ்விதங்கூறும் “கண்ணப்  
பனெப்பதோரன்பு” என்று கூறிவியந்ததாம், கண்ணப்பர் வேறு  
அன்பு வேறு என்னும் விகற்பமின்றி, கண்ணப்பரே! அன்பு, அன்  
பே! கண்ணப்பர் என்று நன்கு விளங்குகின்றது. இத்தகைய பே  
ரன்பின் வடிவமாயவதரித்த மகானுபாவர்கட்கே கடவுள் திருவடி  
எளிதிற் கிடைக்கும்வனது; விடயாதிசூரில் இச்சைப்பட்டுழல்ப  
வர்கட்கு யாது பிரயோசனமுண்டாகும்.

அன்பில்லாதவன் \*முதலேழுவள்ளல்களைப் போன்று எவ்வ  
ளவு பெரிய தியாகங்கொடுத்தாலும், அஃது பொருளுக்கு அழி  
வும் சரீரப் பிரயாசையுமேயன்றி உண்மையான தர்மமாகாது.  
அன்புள்ளவன் ஓராணுவளவு தர்மஞ்செய்யினும், அஃது தர்மங்கட  
கெல்லாம் முதன்மை பெற்றுப் புண்ணியத்தை வளர்க்கும். இது  
பற்றியே ஓளவைப்பிராட்டியாரும்,

\*முதலேழுவள்ளல், இடையேழுவள்ளல், கடையேழுவள்ளல் என  
21 வள்ளல்கள். முதலேழுவள்ளல் குறிப்பறிந்து கொடுப்போர்; இடையே  
ழுவள்ளல் கேட்டன கொடுப்போர்; கடையேழுவள்ளல் பலமுறையும்  
கேட்க மறுத்துக்கொடுப்போர்.

காணக்கண் கூசுதே கைபெடுக்க நாணுதே  
மாடுணைக்க வாய்திறக்க மாட்டாதே—வீணுக்கென்  
என்பெல்லாம் பற்றி யெரியுதே! யையையோ!  
அன்பில்லா ளிட்ட வழுது.

எனக்கூறியுள்ளார்.

இல்லறம், துறவறம், தானம், தவம், கல்வி, நல்லோருறவு, நோன்பு, வணக்கம் முதலியயாவும் அன்பில்லையேயானால், காட்டில் வீணாக முளைத்திருக்கும் விழுலுக்கு, முத்துலையேற்றமிட்டுத் தண்ணீர் இறைத்ததைப் போலாகும். அன்புடையவன் செய்த திமையும் நன்மையாகும்; அன்பில்லாதவன் செய்த நன்மையுந் திமையாகும்.

நிருக்குயன்.

பொய்ம்மையும் வாய்மை யிடத்த புரைதீர்த்த  
மெய்ம்மை பயக்கு மெனின்.

ஒருவன்; தந்தை, தாய், தாரம், பிள்ளை, சுற்ற முதலிய யாவரும் வந்து கூடிக் கலைந்துபோகின்ற சந்தைக் கூட்டத்திற்கு நிகர்த்ததென்று எண்ணிச், சகல பற்றுக்களையும் நீக்கினாலும்; தோட்டம், துறவு, வீடு, வாசல், ஆதி, மாடு, பூமி முதலிய பொருட்சார்புகளையும், தேகாபிமான முதலிய இந்நிரிய வாசனைகளையும் ஒருங்கே விட்டுவிட்டாலும், சர்வ கலைஞானங்களையும் வாசித்து, அந்நானு முடிவாகிய எண்ணிறந்த வேதாந்த சாஸ்திரங்களையெல்லாம் கரைநிலைப்பாடமாக மனனஞ்செய்திருந்தாலும், அதிலுள்ள திட்டபதுப்பங்களை ஐயந்நிரிபறவுணர்ந்தாலும்,

விடப்படு மோவிப் பிரபஞ்ச வாழ்க்கையை விட்டுமனம்  
திடப்படு மோகின் னருளின்றியே.

என்று கூறிய பட்டினத்தநடிகள் வாக்கியம்போல், விட்டு நீங்குவதற்கறிதான இந்த உலகவாசனையைப் பொய்யென்றறிந்து, சுட்டசட்டியைக் கைவிட்டுவிடுவதுபோல் ஒழித்தாலும், தத்துவஞானம் பெறுவதற்கேதுவாகிய சந்தியாச ஆச்சிரமத்தைப் பெற்றுக்கொண்டாலும், அந்தச் சந்தியாசத்தின் பெருமையைக்கண்டு பலபேர் வணங்கினாலும், மேற்சொல்லியவைகளாற் புகழ் மாத்திரம் ஏற்படுமேயன்றி, அவனுள்ளத்திற் பூரணமான அன்பு இல்லாதவரையில் அவனுக்கு ஒருபோதும் நன்மை பயக்காது.

அறிவானந்த சித்தியார்.

விரிந்தநல் வேத புராணங்க ளாகம மிக்ககலை  
தெரிந்து படித்துப் பொருள்செப்பித் தானிலை சேர்ந்துநில்லா  
திருந்தசண் டாளரி னேற்றங் கழுதை யெழிற்குங்குமம்  
பரிந்து சுமந்தும்பின் வஞ்சம்பன் னாத பயனெழிலே.

கனிந்த ஞானாசிரியரால் அதுக்கரகிக்கப் பெற்ற நிலையில்  
நின்று, அன்பென்னும் பரவசத்தினால் உடல்குழைந்து, உள்ளத்  
தில் இடையறாது நெகிழ்ச்சியுண்டாகவும், உரோமஞ் சிலிர்க்க  
வும், மனமானது மிகுந்த கலைக்கண்ட மெழுகு, அரக்கு இவை  
களைப்போன்று அதிகமாகவுருகவும், இரண்டு நேத்திரங்களிலிரு  
ந்து மலையருவிபோல் தாரைதாரைபாக ஆனந்தபாஷ்பம் சொரி  
ந்துகொண்டிருக்கவும், கிரக்கம்பம் கரக்கம்பமுண்டாகிக், கண்  
றைப்பிரிந்த பசு; அல்லது பசுவைப்பிரிந்த கன்று கதறுவது  
போற் பேரோலமிட்டுத் தேம்பித் தேம்பியமுகவும், வாட்ச்சொற்  
கள் தடுமாறி, மெய்சோர்ந்து தன் வசமற்று, ஆனந்த நிர்த்தனஞ்  
செய்து, தனது எதார்த்த சொரூபத்தைத் தெரிசிப்பவர்களே  
பிரம்மசொரூபத்தில் இரண்டறக் கலப்பார்கள்.

நிருவாசகம்.

ஆடு கின்றிலை கூத்துடை யான்கழற் கன்பிலை யென்புருகிப்  
பாடு கின்றிலை பதைப்பதுஞ் செய்கிலை பணிகிலை பாதமலர்  
குடு கின்றிலை குட்டுகின் றதுமிலை துணையிலி பிணநெஞ்சே  
தேடு கின்றிலை தெருவுதோ றலறிலை செய்வதொன் றறியேனே.

நிருவாசகம்.

நினைந்துநினைந் துணர்ந்துணர்ந்து நெகிழ்த்துநெகிழ்த் தன்பே  
நிறைந்துநிறைந் துற்றெழுங்கண் ணீரதன லுடம்பு  
நினைந்துநினைந் தருளமுதே! நன்னிதியே! ஞான  
நடத்தாரே! என்னுரிமை நாயகனே! யென்று  
வனைந்துவனைந் தேத்துநாகம் வம்மினுல கியலீர்!  
மரணமில்லாப் பெருவாழ்வில் வாழ்ந்திடலாக் கண்டார்?  
புனைந்துரையேன் பொய்புகலேன் சத்தியஞ்சொல் கின்றேன்  
பொற்சபையிற் சிற்சபையிற் புகுந்தருண் மிதுவே.

தாயுமானகவாமிகள்.

உடல்குழைய என்பெலாம் நெக்குருக விழிநீர்கள்

ஊற்றென வெதும்பிபூற்ற

ஆசிகாந் தத்தினைக் கண்டனாகல் போலவே

யோருறவு முன்னியுன்னிப்

படபடென நெஞ்சம் பதைத்துண் ணடுக்குறப்

பாடியா டிக்குதித்துப்

பணிமதி முகத்திலே நிலவனைய புன்னகை

பரப்பியார்த் தார்த்தெழுந்து

மடலலிழு மலரனைய கைவிசித் தூக்கப்பி

வானே! யவானிலின்ப

மழையே! மழைத்தாரை வெள்ளமே! நீழி

வாழியென வாழ்த்தியேத்துங்

கடன்மடை திறந்தனைய அன்பரன் புக்கெளியை

கன்னெஞ்ச னுக்கெளியையோ

கருதரிய சிற்சபையில் ஆந்த நிர்த்தமிடு

கருணை கரக்கடவுளே.

ஆடுவதும் பாடுவதும் ஆனந்தமாக நின்னைத்

தேடுவதும் நின்னன்பர் செய்கை பராபரமே.

பட்டினத்திப்பிள்ளை.

காடே திரிந்தென்ன காற்றே புசித்தென்ன கந்தைசுற்றி

ஓடே யெடுத்தென்ன வள்ளன்பி லாதவர்.

பிரபுலங்கலிலை.

ஆசறு மனத்தெழும் அன்பை யன்றியே

பூசனை யவக்கிலென் புராரி சென்னிமேல்

வீசறு திரையினு மிக்க தோசொலாய்

ஊசல்செய் மனமுடை யொருவ னாட்டுகீர்.

அன்பினால் அன்பர்பெற்ற கெளரியன மெனைச்சூழொன் றறைந்து வந்து  
வன்பினற் பெறவேண்டி நின்றழிந்தா யிதுதகுமோ மாயை மாதே.

நிருக்துள்ள.

அன்பிற்கு முண்டோ அடைக்குந்தா ழார்வலர்  
புன்கணீர் பூசல் தரும்.

புறத்துறுப் பெல்லா மெவன்செய்யும் யாக்கை  
அகத்துறுப் பன்பி லவர்க்கு.

அன்பின் வழிய துயிர்நிலை யஃதிலாரக்  
கென்புதோல் போர்த்த வுடம்பு.

நீருமந்திரம்.

அன்பு சிவமு மிரண்டென்ப ரநிலிலார்  
அன்பே சிவமாவ தாரு மநிலிலார்  
அன்பே சிவமாவ தாரும் அறிந்தபின்  
அன்பே சிவமா யமர்ந்திருத் தானே.

முத்துவியாபாரிகள், முத்துச்சலாபங் குளிக்குமிடத்திற்குப்  
போய்ச் சிப்பிகளை மொத்தமாய் வாங்கி ஒவ்வொன்றாக அறுத்  
துப்பார்ப்பார்கள். அதில், சுமார் தூறாயிரம் சிப்பிகளுக்குமேல்  
அறுத்தால்தான் அதிலேருந்து அகஸ்மாத்தாய் முத்துக் கிடைக்  
கும். அதுபோல், மனமானது மாயப்பிரகிருதியிற் சிக்கியிருக்கும்  
போது திடீரென்று அன்புண்டாவது அருமை. ஆனதுபற்றி,  
அங்ஙனம் பக்தியில்லாத வேகையிலும் அப்பா! அரசே! முத்தே!  
முதலே! கண்ணோ! பொன்னோ! யென்று தோத்திரம் பண்ண  
வேண்டும். அதனால், அரக்கானது உஷ்ணம் அதிகரிக்க, அதிகரிக்க  
உருகுவதைப்போல், தோத்திரம் பாடிக்கொண்டேயிருக்க மன  
மானது அறிவிக்கலந்து அன்போதயமாகும்படிச் செய்யும்.

தாயுமானவர்.

துன்பக் கடலிற் றுணைந்தசெல்லாந் தீர்த்ததே  
இன்பக் கடலி லிருமென்ன—அன்பிற்  
கரைந்து கரைந்துருகிக் கண்ணருவி காட்ட  
விரைந்துவரும் ஆனந்த மே.

கரைந்து கரைந்துருகிக் கண்ணீரா ருக  
விரைந்தே 'நிருவிதற்ப மெய்த—நிர்த்தரமும்  
நின்னையே மித்திக்க நீகொடுத்தாய் மோனானான்  
என்னைமுழு துங்கொடுத்தே னே.

அல்லும் பகலும்பே ரன்புடனே தானிருந்தாற்  
கல்லு முருகாதோ கன்னெஞ்சே—பொல்லாத  
தப்புவழி யேனினைந்தாய் சத்ததழும் நீயிறந்த  
எய்ப்பிலே ஆனந்த மே.

மேற்கூறிய விதமாக இருக்கும் அன்பர்கட்குப் பெரும்பாலும்  
விடயவாழ்க்கை நீங்குதலென்னும் இன்பமாகிய துன்பமே சம்ப

விக்கும். அதைத் துன்பமென்றெண்ணாமல் இன்பமாகவே கருத வேண்டுமென்பது தீர்க்கதரிசிகளாகிய நபிமார்கள் பட்டிருக்கிற மாதிரிகளையும், பெரிய புராணத்தில் 63 நாயன்மார்கள் பட்டிருக்கிற மாதிரிகளையும், அந்நூலைப் பார்த்தாவது, கேட்டாவது இருப்பவர்கட்கு நன்கு விளங்கும்.

தன் குழந்தையின்மீது பட்சமாயிருக்கின்ற தாய், தந்தையர்களிடத்திலேயே அக்குழந்தையானது, தன் குறைவு, நிறைவுகளை அந்தப்பையன் அடித்தான், இந்தப்பையன் வைதான், இன்னவஸ்துவை இன்னான் கொடுத்தான் என்றும், தன் வயிறு பசித்தால், பாச்சி, சோச்சி வேண்டுமென்றும் சொல்லிக்கொள்கிறது. அப்போது, “குழலினிது யாழினிதேன் ரோதுவார் தத்தம் மழலைச் சொற் கேளாதவர்” என்னுங் கருத்துக்கிணங்க, அக்குழந்தையின் மழலைச்சொல்லுக்காக மகிழ்ந்து வேண்டியதைக் கொடுக்கிறார்கள். அங்ஙனம் கொடுக்கத் தாமதித்தால் அவர்களை அடிக்கவும், உதைக்கவும், வாயில் வந்தபடி நாபே! பேயே! கழுதையே! குரங்கே! என்று வையவுஞ் செய்கின்றது. அதானது, தன்மீது அன்பாயிருப்பவர்களிடத்திற் சொல்வதன்றி அன்பில்லாதவர்களிடத்தில் சமீபத்திலாவது நிற்குமா? நிற்காது. அதுபோல், கடவுளானவர் தன்மீது பூரணமான அன்பு செலுத்துபவர்களிடத்திலேயே (எதிர்காலத்தில் நன்மையைத் தருவதான) பல துன்பத்தைக் கொடுத்து அதுபவிக்கச் செய்கிறார்.

ஒருநாள் ஒரு ஸ்திரீ காளி விக்கிரகத்திற்கு முன்னே காலை நீட்டிக்கொண்டிருந்தாள். அது அவளை யாதொன்றுஞ்செய்யாமல் தன்னைப் பூசிக்கும் பூசாரிவிட்டிற்குப்போய் அடே! பயலே! ஒரு ஸ்திரீ வந்து அஞ்சாமல் என்முன்னே காலை நீட்டிக்கொண்டிருக்கிறாள்; காலை மடக்குவாள் மடக்குவாள் என்று வெகுநேரம் சகித்திருந்தேன்; அவள் இதுவரையிலும் மடக்கவேயில்லை; அதை என் னைச் சகிக்கமுடியவில்லை; ஆகையால் நீ! இப்போதேபோய் அவள் காலை மடக்கச்சொல்கிறாயா? இல்லையா? அங்ஙனஞ் செய்யாவிடில் உன்னைக் கொன்றுவிடுவேன் என்றதாம். அதுபோலவே விக்கிரகத்தின் மீதிருக்கும் ஆபாணங்களைத் திருடன் திருடினால் யாதொன்றுஞ் செய்யாது. அன்புனைவன் திருடினால் அவனை

இலேசில் விடாது. ஏனென்றால் திருடனுக்குப் பாவமென்னும் மூட்டையைக் கட்டிவிடுகிறது. அன்பனுக்கு அந்த மூட்டையைக் கரைக்கிறது. ஆகையால் “குழந்தையும் தேய்வழும் கோண்டாடிய விடத்தில்” என்னும் பழமொழியானது மேற்கூறியவைகளை மெய் ப்பித்து நிற்கின்றதல்லவா?

தாயும், தந்தையும் தன் அருமை மக்களுடைய நன்மைக்காகவே அவர்களிடத்தில் துர்ச்செய்கைகளைக் கண்டால் உடனே கண்டனஞ்செய்கிறார்கள். அப்போது, அக்குழந்தைக்கு அவர்கள் செய்வதுதமது நன்மைக்காகவென்றெண்ணப் போதிய சக்தியில்லாததனால், தமது அருமைத்தாய், தந்தையராகிய இருமுது குரவர்கள்மீதும் வெறுப்படைகின்றது. அதுபோல், சகல சீவராசிகட்கும், பரம கருணாநிதியும், அருட்டாயுமாகிய கடவுளானவர், தமது அருமை மக்களாகிய நம்மிடத்தில் ஏதாவது குற்றங்குறைகள் காணப்படின அவைகளைத் தவிர்த்தற்பொருட்டுப், பற்பல துன்பமென்னுந் தண்டனையைப் புரிந்து, அவைகள் மீட்டுந் தொடராமல் நம்மை அனுபவித்துத் தீர்க்கும்படிச் செய்கின்றார். மழலைப்பிள்ளையை நிகர்த்த நாம், அதை உய்த்துநாச சக்தியின்றி, அடே! சண்டாளத் தெய்வமே! உனக்கு இரக்கமில்லை! கண்ணில்லையா! காதில்லையா! என்று அறியாமையாற் பிதறுகிறோம்.

மனோவாயு

85754

பதினேட்டாவது அத்தியாயம்.

மனமானது விஷயாதிகளில் எவ்வளவு ஈராவாகச் சென்று கின்றதோ அவ்வளவுக்கு வாயுயும் சரீரத்திலிருந்து வெளியிடுகின்றது. மனம் எவ்வளவுக்கு அடங்கி நிற்கின்றதோ அவ்வளவுக்கு வாயுயும் அடங்கிநிற்கின்றது. மனமானது எல்லாருக்கும் அடங்காது. ஆதலால், வாயுவை நிறுத்தி, அதன்மூலமாய் மனத்தை நிறுத்த முயலவேண்டும். இயற்கையிலேயே மனோ நிக்ரக மாயிருப்பவர்கள், வாயுவை இரேசுக, பூரகஞ் செய்யவேண்டிய அவசியமேயில்லை.

வேகமாக ஓடிக்கொண்டிருக்கும் நீரிற் செல்கின்ற துரும்பானது, நீரோட்டம் நின்றவுடன் தானும் நின்றனிடும். அதுபோற்,

பிராணவாயுவைப் பூரித்து நிறுத்திவிட்டால், மனமும் உடனே நின்றுவிடும்.

வினாந்தோடுகின்ற குதிரையை நிறுத்தவேண்டுமானால், குதிரையின் வாயிலீட்டிருக்காதின்ற கவினத்தை யிழுத்துப் பிடிப்பார்கள். அதுபோல், விடயாதிக்கில் தாவுகின்ற மனக்குறங்கை, அப்படிக்கு ஓடாமல் நிறுத்தக் கருதினால், இயங்கிக்கொண்டிருக்காதின்ற வாயுவைப் பூரிக்க, மனமும் நின்றுவிடும். ஆயினும், இடைகலை, பிங்கலை, சுழுமுனையென்னும் மூன்று நாடிகளையும், ஏற்றல், நிறுத்தல், இறக்கல் என்னு முத்தொழிலையுஞ் செய்து அசைவற நிறுத்தித் தன் வசப்படுத்திக்கொண்டால், மனமும் வசப்படும்.

ஒருவனுக்கு ஆகாயத்தைப் பார்க்க இஷ்டமில்லாவிட்டால், தன் கண்களை மூடிக்கொள்ளவேண்டியதிருக்க, வஸ்திர முதலியவைகளைக்கொண்டு ஏன் ஆகாயத்தை மறைக்க எத்தனிக்கவேண்டும்? வேண்டியதேயில்லை. அதுபோல், மனத்தை யடக்கிவிட்டால், மனோவாயு வடங்குவதுடன், பஞ்சேந்திரியங்களும் அடங்கிவிடும். அவ்விதமிருக்க, வாயுவைப் பூரிப்பதால் யாது பிரயோசனம் என்னும் சந்தேகத்தையடக்கி,

தந்தாலங்காரம்.

தருத்தி யெனும்படிச் சும்பித்து வாயவைச் சுற்றிமுறித்  
தருத்தி யுடம்பை வருத்திலென் னஞ்சிவ யோகமெனும்  
குருத்தை யறிந்து முகமறு றடைக்குரு நாதன்சொன்ன  
கருத்தை மனத்தி லிருந்துங்கண் டர்முத்தி கைகண்டதே.

ஒழிவிலோடுகும்.

உபதேசப் பித்தோ. உவமானப் பித்தோ  
விபீரீத மோபழிக்கோ வேறே—தபசிநீ  
கண்மூடா விண்மூடத் தேடுங் கவசனோபோல்  
எண்மூடா யோகமிது வென்.

தேவிகாலோத்திரம்.

வாயுவென மருகுகின்ற மனமடங்கும் வகைதடுப்பா  
னிபாவனவ னரிபிரம னரிந்திரன்சண் முகன்குருவும்  
எயபல தேவதைக வியோகிதபோ தனனறிஞன்  
ஆயினெல்லா முடையானும் அவன்வணங்கும் நுணங்கிடையாய்.



பிரபுலிங்கலீலை.

இத்திய மோரோன் ரூவிட் டிடிண்மற்றை யொன்று சாரும் முந்திய மனம் பூப்ப முற்றும்போ மணியப் பாம்பின் ஐந்தலை களினு ளொன்றை யரிந்திடிண் மற்றென் ரூலஞ் சிந்திடு மிடற ரிந்தாற் றீர்ந்திடு மொருங்கு மாதோ.

அகஸ்தியர்.

மனமது செம்மை யானால் மந்திரஞ் செபிக்க வேண்டாம்  
மனமது செம்மை யானால் வாயுவை யுயர்த்த வேண்டாம்  
மனமது செம்மை யானால் வாயுவை நிறுத்த வேண்டாம்  
மனமது செம்மை யானால் மந்திரஞ் செம்மை யாமே.

இடைக்கூடர்.

மனமென்னும் ஆட்டங்கில் தாண்டவக்கோனே—முத்தி வாய்த்ததென்று நினையடா தாண்டவக்கோனே.

என்று பல சாஸ்திரங்களும் பேரோலமிடுகின்றது. மேற்கூறிய செய்யுட்களிற் சொன்ன கருத்துகள் எல்லாம் உண்மையே எனினும், மனமானது அடங்கினாலன்றோ? சர்வமும் சித்தியாகும்; வாயுவும் அடங்கும்; பஞ்சேந்திரியங்களும் நசிக்கும். மனமடங்காவிட்டால் என்னசெய்கிறது? வாயுவைத்தானே அடக்கி, அதன்மூலமாய் மனத்தை நிறுத்த முபலவேண்டும்?

மனம் அடங்குவதென்றாற் சாமான்யமா? மனமானது கிளைகள் தோலுந் தாவிக்கொண்டு சஞ்சரிக்கின்ற குரங்குக்குச் சமமான மானதல்லவா? குரங்கு, தாவிக்கொண்டலைவைத்தப்போல், இந்த மனமும் ஓர் கண்ணிமைப்பொழுதிற்சூன் காசி, இராமேஸ்வரம், இங்கிலாந்து, அமெரிக்கா, வானலோகம், பாதாளலோகம் முதலிய ஆயிரத்தெட்டு அண்டங்களிலும் புரூந்து விளையாடும். அதலால், வாயுவை நிறுத்தாமல் மனமே அடங்கிவிடுவதாயிருந்தால், பருத்தி புடவைவாய்க் காய்த்ததுபோலாகும்.

ஒருவன் "வாயுவை நிறுத்தாமல் மனத்தையே நிறுத்திவிடுவானேயானால், அவன் ஸ்ரீகண்ணாப்ப நாயனார், ஸ்ரீமணிவாசகப் பெருமான், வடனூர்: ஸ்ரீஇராமலிங்கப் பெருமான் இவர்கள் போன்ற தலையன்பு வாய்ந்து, பிறவியிலேயே ஞானச்செல்வமுடைய மகானாகப் பிறந்திருக்கவேண்டும். அப்படி யில்லாவிடில், வாயுவை நிறுத்தினாலன்றி, மனம் ஒருபோதும் அடங்காது.

சில மனிதர்களைப் பார்த்து, நீரேன்கோவிலுக்கு சுவாமி தரிசனஞ்செய்ய வரவில்லை? என்று ஒருவர் கேட்டால், அதற்கவர்

கள் எல்லாம் மனந்தானே காரணம்; வீட்டிலிருந்தாலென்ன கோவிலுக்கு வந்தாலென்ன, நான் இங்கிருந்தே சுவாமியைத் தியானஞ்செய்து கொண்டிருக்கிறேன்; எல்லாம் ஒன்றுதானே என்று வெளிக்குமாத்திரம் வாய்நூனம் பேசினிட்டு, அந்தாங்கத் திற் காமபணியாகிய மதனலீலா விநோதக்கடலில் மூழ்கிக் கொண்டிருப்பவர்களைப்போல், ஒருவன் எதார்த்தத்தில் தன் மனத்தை வசப்படுத்தாமல், கேட்பவர் திருப்தியடையும்படிக்குச் சொல்லிக்கொள்வதனால் யாது பிரயோசனமுண்டாகும். தான் பசியாயிருக்கும்போது, வேறொருவர் வந்து “சாப்பிட்டாய் விட்டதா?” என்று கேட்டால் சாப்பிட்டுவிட்டேனென்று சொல்வதால் தன் பசிப்பிணி தீருமா? சாப்பிட்டாலன்றோ தீரும்.

குணங்குடியார்.

மனக்குரங்கைக், கட்டிவைத்தாலுங் காட்டும்பல்லை எனவும்,

உபநிடதம்.

பொன்போல விலங்குமனம் சஞ்சலத்தாற் குரங்காம் எனவும்,

தாயுமானசுவாமிகள்.

கந்துக மதக்கரியை வசமாய் நடத்தலாம்

கரடிவெம் புலவாயையுங்

கட்டலா மொருசின்க முதுகின்மேற் கொள்ளலாம்

கட்செவி யெடுத்தாட்டலாம்

வெந்தழலி னிரதம்வைத் தைத்துலோ கத்தையும்

வேறித்து விற்றுண்ணலாம்

வேறொருவர் காணும் லுலகத் துலாவலாம்

விண்ணவரை யேவல்கொளலாம்

சந்ததமு மிளமையொ டிருக்கலா மற்றொரு

சரீரத்தி னும்புகுதலாம்

சலமே னடக்கலாங் கனன்மே லிருக்கலாந்

தன்னிகரில் சித்திபெறலாம்

சிந்தையை யடக்கியே சும்மா லிருக்கின்ற

திறமரிது சத்தாகியென்

சித்தமிசை குடிக்கொண்ட அறிவான தெய்வமே?

தேசோ மயானந்தமே?

எனவுங் கூறியிருத்தலால் அனல்கண்ட அரக்கைப்போல் மனங் கசிந்து உருகாதவர்கள், இயமம், நிர்யமமுதலிய அட்டாங்க யோகத்தைச் செய்தே மனத்தையடக்க முயலவேண்டும்.

## மனம்.

பந்தோள்பதாவது அத்தியாயம்.

மனமானது சுத்தமனம், அசுத்தமனம் என இருவகை. காம, குரோத, லோப, மோக, மத, மாச்சரியமென்னுஞ் சட்கர்மங்க ளிற், சங்கற்பமென்னும் விருப்பமுள்ள மனம் அசுத்தமனம்; அவைகளில் வெறுப்படைந்து பிரகாசியா நிற்பது சுத்தமனம்.

இந்நிலவுலகிற் காணப்படாநின்ற அநித்தியமான சகல வஸ்துக்களையும் அடையும்படிச் செய்து தாழ்த்தவல்லதும்; அவைகளில் வெறுப்புற்று நீங்கி ஆத்மஞானத்தைப் பெறச்செய்து உயர்த்தவல்லதும் இந்த மனமே! மனத்தினுற் செய்யப்பெற்ற தொழிலே தொழிலாகும்; மனத்தினால் விடுபட்டதே விடுபட்டதாகும். மனோசாஞ்சல்யத்தை விட்டு நீங்கியவர்களே! உத்தமமான ஆத்மஞான நிஷ்டையையுடையவர்கள். மனமானது நசித்தால் சன்ன மரணமென்னும் பெரிய நானகம் நாசமாகும். மனமயக்கமென்னும் வித்தின் முனையால், மாயாமலமென்னும் கொடிய விஷவிருட்சம், பற்பல துன்பமென்னும் கிளகளுடன் செழித்தோங்குவளரும்.

இச்சிக்கப்படாநின்ற சகல வஸ்துக்களையும் விரும்பாமல் நீக்கினவர்களே! மனத்தைச் செய்தித்தவர்கள். ஏனெனில், தீனியாசை, யோனியாசை என்னும் இரண்டனுள், யோனியாசையைச் சிலகாலம் வரையில் நீத்திருக்கினும் இருக்கலாம்; தீனியாசையை யோ! அங்ஙனம் நீத்திருப்பது மிகவும் அருமை. ஏதாவது ஒரு மருந்து சாப்பிடும்போது உப்பில்லாப்பத்தியமிருந்தால், அப்போது தீனியின்பேரிலிருக்கின்ற இச்சையை இவ்வளவென்று வரையறுத்துச்சொல்ல எவராலும் இயலாது; அதை, அங்ஙனம் பத்தியமிருந்தோர் தெற்றென வுணர்வார்கள். வைராக்ய ஞானம் பெறுதவர்கள், மானிடத்தோற் சட்டையைப் போர்த்த விலங்கினத்துக்கு நிகர்த்திருப்பார்கள். மகான்களாற் போதிக்கப்பெறும் நல்லுபதேசத்தினாலும், சுருதி முடிவாகிய மஹாவாக்யார்த்தத்தினாலும், பழக்கமென்னும் ஆக்மதுரந்தானஞ்செய்து, நானென

னும் சங்கற்பம் தணந்த நெஞ்சத்தால் நிகரற்ற மெய்ஞ்ஞான  
சுகம் உதயமாகும். நான்! என்னுடையது! என்னும் அகங்கார  
மமகாரங்களைத் தொலைக்காதவரையில், உண்மையான ஞானேத  
யமாகாது, ஞானேதயமாகாவிட்டாற் பிரபஞ்சந்தோன்றும்; அப்  
போது பிரம்மந்தோன்றாது. கரங்கென்னுங் காற்றாடிபோற் சுழ  
லாநின்ற மனமானது நசித்தாலன்றி அகந்தை நீங்காது. நான்  
கொடுப்பேன்! நீர் கொடுப்பீர்! என்னுங் கருத்துள்ளவர் முத்தி  
யை விரும்புவதானது, இருளைத் துணைபாசுக்கொண்டு சூரியனைப்  
பார்க்க விரும்பியதுபோலாகும்.

நீருக்குள்ளே.

யானென தென்னுஞ் செருக்கதுப்பான் வானோர்க்  
குயர்த்த விலகம் புகும்.

செய்யுளதீயம்.

விரும்புற்ற தவம்விரதஞ் சீல மெல்லாம்

மேல்விழைவென் றறித்தெவையும் விமலன் கூடத்தென்  
றிரும்புற்ற மனமழலின் மெழுகா யென்று

மியான்செய்தேன் பிறர்செய்தார் எனுங்கோள் நீக்கி  
யரும்புற்றங் கெண்ணுதியா னென்னும் பாசத்

தவாமருவும் புறப்பற்றே டகப்பற் றுன

பெரும்பற்றை யகன்றருளேப் பெறுவோர் ஞானம்

பெறும்பற்றப் புலியுரைப் பிரியார் தாமே.

விரிந்த மனமுடையவர்களைப், பிறவியென்னுங்கொடிய சர்ப்  
பம் துரத்தித் துரத்திக் கடிக்கும். சுருங்கிய மனமுடையவர்க  
ளைப், பிறவியென்னும் சர்ப்பம் தீண்டாதபடி, அருளென்னும்  
நகுலனும், கருடனும் பாதுகாத்து நிற்கும்.

வஸ்திரத்திலுள்ள அழுக்கை, மலினம் பொருந்திய உவர்மண்  
என்னும் அழுக்கினால் நீக்குவதுபோலவும், இரும்பை அரமென்  
னும் இரும்பினுலிராவிச் சுத்தப்படுத்துவது போலவும்; சன்மார்க்  
கவழியில் மிகமுயற்சி செய்யாநின்ற சுத்தமான மனத்தினால் அசு  
த்தம்பொருந்திய மனத்தைத் திருத்தவேண்டும். மனத்தைக்  
கொண்டே மனத்தைக் கெடுத்து அறிவின் வடிவத்தைபடையச்  
செய்யின், பேரானந்த அருளாழியானது “கடன்மடை திறந்தனைய

அன்பரன்புக் கேளியை” என்று பகர்வதுபோற், கங்குகரையின்றிப் பரிபூரணமாய்ப் பெருநிக், சுற்பனையற்ற மோட்ச கைவல்யத்திற் செலுத்திவைக்கும். அப்போது, பிரம்மசைதன்ய வாழ்வென்னும் நிரதிசயானந்தமுண்டாகும்.

கைவல்ய நவநீதம்.

இம்பரி னஞ்சை நஞ்சா விரும்பினே யிரும்பா லெய்யும்  
அம்பினே அம்பாற் பற்றும் அழுக்கினே யழுக்கால் மாய்ப்பார்.

பிரபுலங்கலிலை.

மனத்தை யடக்க மனத்துணை யாகும்  
பினைத்துணை பின்றது பெற்றன னாயிற்  
றனிச்சிவ மேயொரு தானென வாழ்வன்  
நினைத்து மறந்தும் நிலத்துழ லானே.

இப்பிரபஞ்சத்தவர்களால், இனிமை, இனிமையென்று கருதி அதுபவிக்காநின்ற விடய வாழ்க்கைகளியாவும் எட்டிக்கனிபோற் கசப்பாக எப்போது தோன்றுகின்றதோ, அப்போதுதான் மனம் நசித்ததென்று அறியவேண்டும். திரண்ட மேகக்கூட்டங்க ளனைத்தும் சண்டமாருதக் காற்றினுற் சிதறியோடிச் சூனியமாகி விடுவதுபோற், சுற்பனை நாசத்தால் மனமானது நசிக்கும். நிறைவு, குறைவு, பெரிது, சிறிது நீங்கிய சமபாவனையினால், ஆரந்தத்தைத் தரும் பிரம்மபதமானது சதா நித்தியமானதாகும். வெப்பமா னது அக்கினியினின்றும் நீங்காதிருப்பதுபோல், தாழ்வைத்தரா நின்ற சஞ்சலமானது மனத்தைவிட்டு நீங்குவது மஹா துர்லபம். சஞ்சலத்தினுற் சலிக்கின்ற மனமே உலகமென்று சொல்லப்படும்.

பந்நிரகரியார்.

செஞ்சலத்தி னுற்றிரண்ட செனைமோட் சம்பெறவே  
சஞ்சலத்தை விட்டுன் சரணடைவ தெக்காலம்.

நித்தியமான பிரம்மத்திற்கும், அநித்தியமான பிரபஞ்சத் திற்கும் நடுவிரிநுந்துகொண்டு சலிப்பைத்தந்து நிற்பதே மனமா கும். இத்தகைய மனமானது அறிவின் திட்சண்யத்தினுற் சிற் சொருபத்தையும், அறிபாமையென்னும் அந்தகாரத்தினுற் பிர பஞ்சத்தையும் அடைகின்றது.

நாயுமானவரி.

இமையளவு போதையொரு கற்பகா லம்பண்ணும்  
 இவ்வுலகம் எவ்வுலகமோ  
 என்றெண்ணம் வருவிக்கும் மாதர்சிற் நிற்பமோ  
 என்னின்மக மேருவாக்கிச்  
 சுமையெடுமி னென்றுதான் சும்மாடு மாயெமைச்  
 சுமையாளு மாக்கிநாளுந்  
 தூர்ப்புத்தி பண்ணியுள் நற்புத்தி யாவையுஞ்  
 குறையிட் டிந்தாசாலம்  
 அமைபவொரு கூத்துள் சுமைத்தாடுமனமாயை  
 அம்மம்ம வெல்லலெளிதோ?  
 அருள்பெற்ற பேர்க்கெலா மொளிபெற்று நிற்கும்  
 தருளோ! வலாதுமருளோ!

மனமருளது சதா எந்தப்பொருளைப்பற்றிச் சிந்தித்துக்கொண்டிருக்கின்றதோ? அந்தப்பொருள் சித்திக்கும். ஒரு கடிகாரத்தைப் பலநாள்வரையிலும் விடாமல் அதையே பார்த்துக்கொண்டுவந்தால், கடிகாரத்தைப் பாராமலே மணியிவ்வளவென்று சொல்வதற்கு வலிமையுண்டாகும். அதனால், மனம் அந்தக் கடிகாரத்தின் அம்சத்தைப் பொருந்தியிருக்கிறது. எந்தப் பொருளையும் மேன்மையாகப் பாவித்தால் மேன்மையையும், கேவலமாகப் பாவித்தாற் கேவலத்தையுந் தருகின்றது. எப்படியெனில், பரமதுஷ்டனாகிய ஒருவனை நாம் நல்ல சாதுவாகப் பாவித்தால், அவன் நம்மளந் சாதுவாகவேயிருப்பான். நல்ல சாதுவையும் துஷ்டனாகப் பாவித்தால், அவன் நமக்குமட்டும் பிரபல துஷ்டனாகவேயிருப்பான். அதுபோல், ஓர் கேவலமான வஸ்துவையும் கடவுளா (சர்வம் பிரம்ம மயமா) கப் பாவித்தால், அது கடவுள் தன்மையைப் பெற்றுச் சகல வரப்பிரசாதங்களையும் கொடுக்கின்றது. அங்ஙனங் கருதாவிட்டால், அவர்களை விட்டு விலகிவிடுகின்றது.

கைவல்ய நலநீதம்.

மனைவி லங்கறு மைத்தனே கற்பக மரங்கனல் புனல்மூன்றும்  
 தனைய டைந்தவர் வறுமையுஞ் சீதமுந் தாகமுந் தவிர்த்தாளும் [யான்  
 அனைய வீசனும் அடைந்தவர்க் கருள்செய்வான் அகன்றவர்க் கருள்செய்  
 இனைய குற்றங்க ளெவர்குற்ற மாகுமென் றெண்ணிக் யறிவாயே.

எவனெவன் எதை எப்படி முற்றிலும் பாவிக்கிறானோ? அது அப்படியே முற்றுப்பெற்று நிற்கின்றது. ஆகையால், சகலத்திற்கும் மனமே காரணம். இதைப்பற்றி ஹிந்துஸ்தான் பாஷையில் ஒரு பழமொழி வழங்குவதுண்டு. அதாவது “கேய்ஸாநியத் அய்ஸா பரக்கத்” என்பதுதான்; அதன் தாற்பரியம், “எண்ணம் எப்படியோ அப்படியே வாழ்வு” என்பதுவே.

நாயுமானவர்.

சந்ததமும் வேதமொழி யாதொன்று பற்றினது

தான்வந்து முற்றுமெனலால்

சகமீ நிருந்தாலு மரணமுண் டென்பது

சதாநிட்டர் நினைவதில்லை

சிந்தையறி யார்க்கீது போதிப்ப தல்லவே

செப்பினும் வெகுதர்க்கமாந்

சிவ்யகுண மார்க்கண்டர் சுகராதி முனிவோர்கள்

சித்தாந்த நித்யரலரோ?

ஒருநாள் இரண்டு சிநேகிதர்கள் ஒரு நகரத்திற்குட் பிரவேசித்தார்கள். அவர்களில் ஒருவன் ஒரு தாசியிட்டிற்குள் துழைந்தான்; மற்றொருவன் ஒரு பஜனைமடத்திற்குள் துழைந்தான். பஜனைமடத்திற்குள் துழைந்தவன், தனது நண்பன் தாசியிட்டிற்குச் சென்றதையும், தாசியுடன் அநுபவிக்கும் சிற்றின்ப சுகத்தையும் நினைந்து வாயூறிக்கொண்டிருந்தான். தாசியிட்டிற்குள் துழைந்தவன் அவளுடன் சுகிக்கும்போதே, தனது நண்பன் பஜனைமடத்திற்குள் துழைந்ததையும், அவன் பகலத் நாமத்தைக் கேட்டு ஆனந்திப்பதையும் சிந்தித்துக்கொண்டிருந்தான். அதனால், தாசியைப் புனார்ந்தவன் பஜனைமடத்திற்குச் சென்றபலனையும்; பஜனைமடத்திலிருந்தவன் தாசியைப் புனார்ந்த பலனையும் அடைந்தார்கள். ஆகையால், சரீரம் எங்கேயிருந்தாலும் மனமானது துறவடைந்திருக்கவேண்டுமெயன்றி, மனத்துறவைப் பெருமல் மலைக்குகை, மனிதசஞ்சார மின்றிச் சிங்சம், புலி, சரடிகள் வசிக்கும் வன்முதலான விடங்குகிற சரீரத்தைக் கொண்டுபோய், வைப்பதில் அனுவனவும் பிரயோசனமில்லை. ஆனதுபற்றி, மாயப்பிரகருதியிற் சிக்கி வருந்தாநின்ற மனத்தை, ஆத்மஞான வழியிற் செல்லும்படி பழக்கவேண்டும்.

சிவவாக்கியம்.

மனத்தகத் தழுக்கறாத மௌனஞான யோகிகள்  
வனத்தகத் திருக்கிணு மனத்தகத் தழுக்கறார்.

ஒரு ஸ்திரீயின் பக்கத்தில் அவள் நாயகனும், அவள் மைந்தனும் படுத்திருப்பதில், அவள் ஸ்தனபாரத்தை குமாரனுவன் ஆவலுடன் பிடிக்க, அதிலிருந்து இனியபால் சுரக்கின்றது. நாயகன் ஆசையுடன் பிடிக்க, அவன் தேசமெங்கும் புளகித்து விரக வேதனை அதிகரிக்கின்றது. அன்விரன்டிற்கும் மனமே காரணமாயிருந்தது. அஃதெப்படியெனில்:—நாயகனுடைய மனோசக்தியானது அவளுடைய மனோசக்தியைத் தூண்டினதினால், விரக வேதனையுண்டாயது. மகனுடைய மனோசக்தியானது அவளுடைய மனோசக்தியைத் தூண்டி இனிய பால் வருவித்தது.

ஐந்துபேர்கள் சேர்ந்து தூக்கவேண்டிய பாரமான சுமையை, ஒவ்வொருவனாகத் தூக்கிப்பார்த்தால் தூக்கமுடியுமா? முடியாது. ஐந்துபேர்களும் சேர்ந்து தூக்கினால் இலகுவாய்த் தூக்கி விடலாமல்லவா? ஆகவே, பஞ்சேந்திரியங்களை ஒருவழிப்படுத்தி, அதனால் பிரம்மஞானமென்னும் அரிபபெரிய நிலைமையை அடையவேண்டுமென்றறி, இந்திரியங்களைப் பற்பல வழியில் அலையவிட்டு, ஞானத்தையடைய முயற்சித்தால் ஒருபோதும் கைவல்யமாகாது.

இடைக்காலம்.

நாய்போற் பொறிகளை ஞான விதம்விட்டோர்  
பேயரென் னாதுகுழல்—கோனே  
பேயரென் னாதுகுழல்.

கொல்லனுவன், வான், கத்தி, மண்வெட்டி முதலிய கருவிகளை, இன்னதொழிலுக்கென்று குறிக்காமற் பொதுவாக நாம் கொடுக்கும் கூலிக்காகவே செய்துகொடுக்கிறான். அக்கருவிகளை ஒருவன் கையிலெடுத்துக்கொண்டு ஒரு மிராசுதாரின் அடிப்பிராயப்படி, மரம்வெட்டுதல், நெற்கதிரறுத்தல், புல்லறுத்தல், மண்வெட்டுதல்முதலிய தொழில்களைச் சரிவரச் செய்தால், அதனால் தகுந்தகூலியும்; மிராசுதாருடைய விசுவாசத்தையும் பெறுகிறான். அங்ஙனஞ்செய்யாமல் அந்த வான், கத்தி, மண்வெட்டி



முதலிய கருவிகளைக்கொண்டு ஒரு மனிதனை வெட்டிவிட்டா னானால், பலபேர்களுடைய நிந்தனையும், அடியும், உதையும் பெறு வதுடன், மரணதண்டனையையும் அடைகிறான். மேற்கூறிய மேன்மையையுந், தாழ்வையும் அடையச்செய்தது மனத்தின் தொழிலேயன்றி, வாள் முதலிய கருவிகளின் சூழ்நிலையன்று, அதுபோல், மனமானது பொதுஸ்தானத்திலிருக்கின்றது; அதை உபயோகக்குமா திரியிவிடுந்நது, சுத்தமனமென்றும், அசுத்தமன மென்றும் பெயர் தாங்கி நிற்கின்றது.

மனத்தை அடக்கிவிட்டேன் என்று வாய்நூனம் பேசுகிற வர்கள், ஒருபுறத்திப்பெண்ணின்; அதாவது பதினாறுவயது வாலி ப் கன்னிகையின் திரண்ட ஸ்தனபாரம் கச்சைவிட்டு விலகித் திறந்திருக்கக் கண்டால், அதை மறுபடியும் பாராமல்; அல்லது தமது கண்களை மூடிக்கொள்ளவாவது வன்மைபுடையவர்களா யிருப்பார்களா? அங்ஙனமிருக்க எண்ணினால், “பித்தம்பிடித்த மனத்தை யோடுக்கவும்” என்று குணங்குடியார் கூறிய தேவா மிர்த வாக்கியம்போன்று, அந்த மனத்துடன் எவ்வளவுநேரம் போராடவேண்டும்? என்பது ஒவ்வொரு விவேகிகட்கும் உள்ளங் கை நெல்லிக்கனிபோல் தெரிந்த விஷயமே. அப்படிக் கொஞ் சங்கொஞ்சமாக அசுத்தமான மனத்தையடக்கிப் பரிசுத்தமான மனதாக்கிவிட்டாலும், “என் மனம் பரிசுத்தமாகி விட்டது?” என்று உறுதியாகச்சொல்லவே முடியாது. ஏனெனில், ஒரு வாலிப ஸ்திரீயானவன் வலிந்து ஒருவனைப்புரை எண்ணி அவ னுக்குச் சமிக்கை பண்ணிவிட்டால், உடனே தன் வசமற்று அவன் வசமாகிவிடுவானே யன்றி, எவ்வளவு வைராக்யசாலையா லும் அதைத் தவிர்ப்பது மஹா அருமை. வில்வாமித்திரர், பட் டினத்தடிகள் முதலிய பெரிய மஹரிஷிகளின் இதயப்பொக்கி ஷத்தையெல்லாம் மடந்தையர்கள் சூபலாவண்யம் கொள்ளி கொண்டு விட்டதென்றால், தேவலம் மற்றவர்களைச் சொல்வா னேன்.

நனிப்பாட்டுநீட்டு.

நடந்தா னொருகன்னி மாராச கேசரி நாட்டிற்கொங்கைக் குடந்தா னசைய வொயிலா யனுகண்டு கொற்றவருந்

தொடர்ந்தார் சந்நாசிகள் யோகம்விட் டார்சத்த சைவரெல்லாம்  
மடந்தா னடைத்துச் சிவபூசை யுங்கட்டி வைத்தனரே.

ஆகாயத்தினிடமிருந்து உற்பத்தியாகும் சண்டமாருதத்  
தைப்போன்று, மனத்தினின்று உதயமாகிற ஆசாபாசங்களைத்  
தவிர்த்துவிட்டேன்; இனி மோட்சவீட்டைத் திறப்பதற்குத்  
திறவுகோலைத் தான் காணுமென்று பிதற்றுகிறவர்கள், எங்கே  
னும் ஒருபைசா கீழே கிடக்கக்கண்டால் அதையெடுக்குமால் கல்,  
ஓடு முதலியவைகளைப்போலவே எண்ணி வறிதே சென்றுவிடு  
வார்களா? அல்லது, கனவிலாவது அப்படிக்கீழே கிடக்கக்கண்  
டால் அதை எடுக்கிறதுபோற் கனவு காணமாட்டார்களா? அங்  
னம் செய்யாமலிருப்பார்களேயானால், அவர்கள், ஆசையையும்,  
மனத்தையும் செயித்தவர்கள்தான். ஆனால், நிராசையுடையவர்  
கள் ஒருவருமே இல்லையென்று நாம் சொல்லவில்லை; இருப்பது  
அருமையென்றே சொல்லுகின்றோம். அத்தகைய மஹாநாபா  
வர்களிருந்தார்க ளென்பதற்குப், பின்வருஞ் செய்யுட்களும்,  
அதைப் பாடியவருடைய சரித்திரமுமே போதிய சான்றாகும்.

திருவருட்பா.

செறிவதின் மனத்தேன் காசிலே யாகை செய்திலே னரித்தநா ளன்றி  
அறிவதில் லாத சிறுபரு வந்தும் அடுத்தவர் கொடுத்தகா சவர்மேல்  
எறிவது மேட்டி. லெறித்தது மெனக்கு ளிருக்கின்ற நீயறித் ததுவே  
பிறிவதில்லாநின்னருட்பெரும்பொருளைப் பெற்றனன்பேசுவதென்னே.

பணத்திலே சிறிதும் ஆசையொன் றிலேகான்

படைத்தவப் பணங்களைப் பலகால்

கிணற்றிலே யெறிந்தேன் குணத்திலு மெறிந்தேன்

கேணியி லெறித்தன னெந்தாய்

குணத்திலே நீதான் கொடுக்கின்ற பொருளை

எறிகலேன் கொடுக்கின்றேன் பிறர்க்கே

கணத்திலே யெல்லாங் காட்டுகின் னருளாக்

கண்டன னினிச்சொல்வ தென்னே.

மனமென்னும் பரிசுத்தமான முத்தை, அறிவேன்னும் கரு  
வியால் தயரிட்டு, அநுபவமென்னும் நூலிற் கோர்த்து மாலையா

சுத்தரித்துக்கொள்ளல் வேண்டும். அங்ஙனம் கோர்க்காவிடில், அந்த மனோதித்திலம் பிரயோசனமற்றதாகும்.

மனத்தினுற் சங்குற்ப விகற்பங்கள் முழுவதையும் கைவிடுவதே பிரம்ம சைதன்யத்தை வசப்படுத்தியதாகும். மரத்தினுற் செய்த உருவைக் கட்டையென்றறியாதபோது கள்வன் தோன் றுவதுபோல், சர்வம் பிரம்மமயமென்றறிந்து தெளிவடையாத போது பிரபஞ்சந்தோன்றும்.

சதானந்த சாகரமாகிய பேரின்பக்கடலில் முழுகி நீச்சலில் யற்றிருக்கும் மஹான்களுடைய மனமானது, சர்வசத்திகளையுடையதாகும், பரிபூரணமாயிருக்கும். அழிவில்லாத பிரம்மபதமென்பதும் அதுவே. பிரம்மபதமாகிய அதனிடத்தில் இல்லாதவைகள் ஒன்றுமேயில்லை. வித்துக்களிற் சிறியதாகிய ஜலம்விதையிலிருந்து அந்த மரந்தோன்றி, இரத, கஜ, ஹாக, பதாகியென்னும் சதுரங்கசேனைகளுடன் மன்னாதிமன்னர்கள் தங்கியிளைப்பாறும்படி நிழலைத் தருவதுபோலவும், ஆகாயத்தில் சூரியசத்தியும், நீரில் திரவசத்தியும், இரும்பு முதலிய உலோகங்களில் திடசத்தியும், காற்றிற் சலசைத்தியும், நெருப்பில் உஷ்ணசத்தியும் அமைந்திருப்பதுபோலவும் மனமானது மிகச்சிறியதும், மிகப்பெரியதும், ஆயிரத்தெட்டு அண்டங்களைக் கைந்நொடிப்பொழுதிற்குட் சுற்றவல்லதும், சர்வசத்திகளையுடையதுமாயிருக்கின்றது.

ஆற்றங்கரையின் அருகில் நின்ற மரம் வேரற்று விழுந்து நீரில் ஓடும்போது, வேறொரு உயிர்மரத்தினால் தடையுண்டு நின்றாற்போல, சஞ்சரிக்காநின்ற மனத்தை அறிவினால் தடைப்படுத்தி, நல்வழியில் நிற்கும்படி முயற்சிக்கவேண்டும்.

பிறவியென்னுந் துக்கசாகரத்தில், ஆசையென்னும் பெரிய வாயையும்; கூறிய பற்களையுமுடைய முக்கியானது பற்றியிழுக்க, மரமென்னும் சுழலிற் சிக்கி வருந்துகின்றோமே? எனத் தனக்குத்தானே ஆத்மவிசாரமுண்டானால், அப்போதுதான் பரிசுத்தமான மனமென்னுங் கப்பல் கிடைக்கப்பெற்று மோட்சமென்னுங் கரையைச் சேரலாம்.

சதாகாலமும் மாயாருபமாகிய பிரபஞ்சத்தையே நினைந்து  
கொண்டிருந்த இந்த மனமானது, அதைத் தவிர்த்துவிட்டு அழி  
வற்ற ஆத்மஞான நெறிக்கு முயற்சிப்பதென்றால், அது சாமான்  
யமல்ல. அதற்கும், முழுமுதற்கடவுள் திருவருட்சகாயமிருந்தா  
லன்றி ஒருபோதும் இயலாது.

தாயுமான சுவாமிகள்.

அவனன்றி யோரணுவு மசையா தெனும்பெரிய  
வாப்தர்மொழி யொன்றுகண்டால்  
அறிவாவ தேதுசில வறியாமை யேதிவை  
யறிந்தார்க ளறியார்களார்  
மௌனமொ டிருந்ததா ரென்போ லுடம்பெலாம்  
வாயாய்ப் பிதற்றுவவரார்  
மனதெனவு மொருமாயை யெங்கே யிருந்துவரும்  
வன்மையொ டிரக்கமெங்கே  
புவுனம் படைப்பதென் கர்த்தவிய மெவ்விடம்  
பூதபே தங்களெவிடம்  
பொய்மெயித மகிதமேல் வருண்மை தீமையொடு  
பொறைபொரு ளையுமெவ்விடம்  
எவர்கிறிய ரெவர்பெரிய ரெவருறவ ரெவர்பகைஞர்  
யாதுமுனை யன்றியுண்டோ  
இகபர.மிரண்டினிலு முயிரினுக் குயிராகி  
யெங்குநிறை கின்றபொருளே.

பொய்யா ருலகம் நிலையல்ல கானற் புனலெனவே  
மெய்யா வறிந்தென்ன என்ன விதனை விடப்படுமோ.

பட்டினத்துப்பிள்ளை.

என்செய லாவ தியாதொன்று மில்லை யினித்தெய்மமே  
உன்செய லென்று வுணரப்பெற்றேன்.  
விடப்படு மோவிப் பிரபஞ்ச வாழ்க்கையை விட்டுமனந்  
திடப்படு மோநின் னருளின்றியே.

திருவருடபா.

நினைப்பித்தா நித்தா நிமலாவென் றென்னுள்  
நினைப்பித்தா வியானும் நினைப்பேன்—நினைப்பின்  
மறப்பித்தா வியானும் மறப்பேன்மற் றுங்கே  
பிறப்பித்தா லென்னுலென் பேசு.

அங்ஙனமின்றி நான் மனத்தையடக்கவிட்டேன்; ஆசையை விட்டுவிட்டேன் என்று நானென்னும் ஆணவத்தினால் உபந்நியாசஞ் செய்வதானது, வெவ்விதத் திரட்டி விழுங்கிவிட்டேனென்று சொன்னதுபோலாகும். ஆனால், இக்காலத்தில் அமெரிக்கர்கள், இந்தியர்கள் முதலிய எல்லோர்களும் சாமான்யமாய் மனோவசியம் (ஹிப்னாடிஸம்) செய்து, பற்பலவிதமான சித்துகளைச் செய்ய வில்லையா? சிற்சில வியாதிகளைக் கபாலலட்சண (மெஸ்மரிஸ்) வித்தையால் மாற்றிவிடவில்லையா? எனக் கேட்கப்படுமாயின்: அந்த அப்பியாசிகள் நாமரூபமுள்ள பாவனைகளைப் புரிந்து “நீர்மேற்கு மிழி” போன்றதும் பிள்ளை விளையாட்டைப் போன்றதுமாகிய சில அநித்தியக் கருத்தியங்களைச் செய்ய வன்மையடைந்திருப்பார்களேயன்றி, மஹாநுபாவர்களைப்போல் நாமரூபமற்ற தனது எதார்த்தவடிவ பாவனையைப் புரிந்து நித்தியத்தை அடைய வன்மையுடையவர்களாகார்.

“வினை விதைத்தவன் வினையை அறுப்பான், தீனை விதைத்தவன் தீனையை அறுப்பான்” என்னு முதுமொழிபோல், காமியமனத்துடன் “காணப்பெற்றவையெல்லாம் அழியப்பெற்றவை” என்னும் அநித்தியப் பொருளைச் சிந்தித்து அதில் மனவலிமைபெற்றவன், அந்த அநித்தியத்தையே அடைவான். நித்காமிய மனத்துடன் நித்தியத்தைச் சிந்தித்தவன் ஞானானந்த முதிர்ச்சியால் நித்தியத்தையே அடைவான். “ஆற்றைக் கடந்துபோக எண்ணினால், ஆனைவாலைப் பிடித்தாற் கரையேறலாமா? ஆட்டுவாலைப் பிடித்தாற் கரையேறலாமா?”

மக்கா, மதினா, காசி, இராமேஸ்வரம், லண்டன், அமெரிக்கா என்று ஒரு விநாடிக்குட் சொல்லிவிடலாமேயன்றி, அவ்விடங்களுக்குச் செல்வதானால் அதிக பொருட்செலவும், பலநாட்களும் செல்லும்; அதிகப் பிரயாசையுமுண்டாகும். அதுபோல், மனத்தையடக்கிவிடலாம்; ஆசையை வெறுத்துவிடலாம்; இது பிரமாதமல்லவென்று வாய் வீணைச் சொல்லிக்கொள்ளலாமேயன்றி, அங்ஙனஞ்செய்வது அருமையிலும் அருமை.

நிருத்தன்.

சொல்லுதல் யார்க்கு மேளிய வரியவாஞ் சொல்லிய வண்ணஞ் செயல்.

கிணறு தோண்டுவதற்கு முன்னே அவ்விடத்தில் நமது கட்புலனுக்குத் தோன்றாத ஆகாயம், கிணறு தோண்டியபின் தோன்றுகிறது. அதுபோல், மனமாயையால் நமக்குத் தெரியப்படா திருந்த கடவுள், ஆசிரியரணுக்கிரகத்தால், மனமானது அறிவிற்கலந்து அறிவு ரூபமாகக் கடவுளைக் காண்பிக்கும்.

களங்கரகிதமான ஆகாயத்தில் மேகங்கள் உண்டாவதற்கும் மேகமில்லாமற் போவதற்கும் வாயுவே காரணமாகவிருக்கின்றது. அதுபோல், மனிதர்கட்கு ஆசையுண்டாவதற்கும் நிராசையாய் மோக்ஷமடைவதற்கும் மனமே காரணமாகவிருக்கின்றது.

நித்திரைசெய்வது சுகமாகவிருக்கிறதென்று சொல்வது, பஞ்சேந்திரியங்களின் வழியே நிகழ்ந்துமுலாநின்ற மனம் இல்லாத நிலைல்லவா? ஆதலால், மனம் உலகவியாபாரங்களில் வியாபித்துச் சஞ்சிக்கின்ற \*சாக்கிராவஸ்தையிற் சுகமுண்டென்பது கஞ்சிற்றேனுமில்லை.

ஒருவன் ஐஸ்வர்யங்களை அடைவதற்கும், இன்பத்தைப் பெறுவதற்கும், அளவிறந்த சாஸ்திரங்களை வாசித்து அதன் பயனையுணர்ந்து கல்விமாவனுவதற்கும், வீரத்தன்மைக்கும், கிர்த்திக்கும், ஞானமடைவதற்கும் துணையாகவிருப்பது இந்த மனமே?

ஒருவன் மனமானது கடவுள் திருவடியை யடையுமாகில், அவன் முன்செய்த பாவங்கள் நூறுகோடிக்கு மேற்பட்டிருப்பினும், நெருப்புப்பட்ட பஞ்சப்பொதிபோல் ஒருகண நேரத்தில் ஒழிந்துபோகும். ஒருவனைக் கெடுப்பதும், கெட்டவனை அக் கெடுதியினின்று அப்புறப்படுத்துவதும் இந்த மனந்தானென்று னார்ந்து, அறிவிற் சிறந்த முழுட்சுக்கன் மனத்தை உலகவிடயங்களிற் புகாமல் தடுத்துவிடுவார்கள்.

சுவாகீக்யம்.

அஞ்சமுன்று மெட்டடா யனாதியான மந்திரம்  
நெஞ்சிலே நினைந்துகொண்டு நூறுருச் செபிப்பிரோல்  
பஞ்சமான பாதகங்க ணூறுகோடி செய்யினும்  
பஞ்சபோற் பறக்குமென்று நான்மறைகள் பன்னுமே.

\* சாக்கிராவஸ்தை:—இது சாக்கிரம், சொப்பனம், சமுத்தி, துரியம், துரியாதீதம் என ஐந்தவஸ்தைகள்.

ஓர் மேட்டு வயலுக்குத் தண்ணீர் பாய்ச்சவேண்டுமானால், பல வாய்க்கால்களிலும், ஜலத்தைப் போகவாட்டாமல் தடுத்துப்பாய்ச்சுவார்கள். அதுபோல், மனோவாக்குக் காயங்களுக்கு அதிதமாகிய பிரம்மத்தில் மனத்தை நிறுத்தவேண்டுமானால், பிரபஞ்ச விவகாரமாகிய பல வாய்க்கால்களிலும் மனமென்னும் நீரைப் போகவிடாமல் தடுத்து, பிரம்மமென்னும் மேட்டுவயலுக்குச் செலுத்தவேண்டும்.

திருவருட்பா.

உடம்புவரு வகையறியீ ருயிர்வகையை யறியீர்  
உடல்பருக்க ஷ்ண்டுநித முறங்குதற்கெ யறியீர்  
மடம்புகுபேய் மனத்தாலே மயங்குகின்றீர் மனத்தை  
வசப்படுத்தீர் வசப்படுத்தும் வழிதுறைகற் றறியீர்  
இடம்பெறுபொய் வாழ்க்கையிலே இன்பதுன்ப மடுத்தே  
எண்ணியெண்ணி யிளைக்கின்றீர் எழையுல கீரே  
நடம்புரியென் றனித்தந்தை வருகின்ற தருணம்  
நண்ணியது நண்ணுமினோ புண்ணியஞ்ஞார் வீரே.

சமுத்திர ஜலத்தையெல்லாம் பருகினாலும் பருகலாம், மகாமேருவை அடியோடு பிடுங்கினாலும் பிடுங்கலாம், வெப்பம்பொருந்திய அக்கினியை விழுங்கினாலும் விழுங்கலாம், சிங்கம், புலி, கரடிமுதலிய துஷ்டமிருகங்களையும் சாந்தமுள்ள பிராணியாகப் பழக்கிவிடலாம், இந்த மனத்தை மட்டிலும் அடக்குவதரிது. உலக விடயங்களெல்லாம் உண்டாவதற்கு மனமே காரணம். இந்த மனமே! நமக்குச் சத்துருவும், மித்துருவுமாக இருக்கின்றது. ஆகையால், மனோகிரகமானாலன்றி யீடேறுவதரிது.



சீவகாருண்யம்.

இருபதாவது அந்தியாயம்.

சீவகாருண்யமென்பது புலாலைத் தின்னாமலிருப்பது மட்டுமல்ல; ஆடு, மாடு, கோழி, எதும்பிருகவுள்ள சகல சீவன்களையும் தன்னுயிரைப்போல் வாஸ்தவத்தில் எண்ணி, அவ்வுயிர்களை வருத்தாமலிருப்பதே சீவகாருண்யமாகும். சிலர், மாமிசாதிகளைத் தின்னாமலிருப்பதே சீவகாருண்யமெனக் கருதி, சிலசமயங்களில்

ஆடு, மாடுகள் தன்னுடைய பயிர், கொடி, செடிகளையும், இதர பொருட்களையும் தின்னக்கண்டால், அவைகளைத் துரத்திவிடாம லும், இராச ஆக்ஷேபப்படி வாடியிற் கொண்டுபோய் ஆடை காமலும், கோபாவேசத்துடன் தன் கையிலிருந்த மண்வெ டியோ? அரிவாளோ? தடிக்கம்போ? மற்றெதுவிருந்தாலும் அதை க்கொண்டு அம்மிருகத்தின் உயிர்நீங்கும் விதமாய் நையப்புடைக் கின்றார்கள். இத்தன்மையுடையவர்கள், மாமிசத்தைச் சாப்பி டாமல் தமது முன்னோர்கள் கொண்டிருந்த வழக்கத்தைக் கைக் கொண்டு, அந்த மாமிசத்தின் சுவை இவ்வாறிருக்குமென அறி யாம லிருக்கிறார்களேயன்றி, உண்மையில் மாமிசத்தைப் புசித் தக்கடாதென்று எண்ணி நீக்கியவர்களல்ல.

சீவகாருண்யமுள்ள பெரியோர்கள், மன்னுயிரால் தன்னுயிர் க்குத் துன்பம் நோந்தகாலத்தினும் மன்னுயிரைக் கொல்லக் கருதமாட்டார்கள்.

நிருத்தூறர்.

சிறப்பினுஞ் செல்வம் பெறினும் பிறர்க்கினு  
செய்யாமை மாசற்றார் கோள்.

கறுத்தினுஞ் செய்தவக் கண்ணும் மறுத்தினு  
செய்யாமை மாசற்றார் கோள்.

செய்யாமற் செற்றார்க்கும் இன்னுத செய்தபின்  
உய்யா விழுமற் தரும்.

தன்னுயிர்க் கினுமை தானறிவா நென்கொலோ  
மன்னுயிர்க் கினுஞ் செயல்.

பிரபுலிங்கலீலை.

தன்னைக் கொல்வினுந் தான்பிறி தொன்றினைக் கோறல்  
பன்னிற் பாவமென் றறைகுவர் கற்றுணர் பழையோர்.

ஆகையால் சகல வுயிர்கள்மீதும் கருணைபாவிப்பவ னெவனோ? அவனே! அந்தனானென்னும் வாக்கியத்திற்கு இலக்கானவன். இதை விட்டுவிட்டுப், பார்ப்பார்களை அந்தணர்கள் மற்றவர்கள் அந்தணரல்லவென்று கருதுவது சரியாகுமா?



நிருக்துறள்.

அந்தண ரென்போ ரறவோர்மற் றெவ்வுயிர்க்கும்  
செந்தண்மை பூண்டொழுத-லான்.

வம்சபரம்பரையாக ஆடு கோழிகளைத் தின்று வருபவர்க  
ளில் ஒருவன் கல்வி, கேள்வி, சாதுசங்கச்சார்பு முதலிய நல்லொ  
ழுக்கத்தால் பிராணிகள்மீது கருபை வைப்பானேயானால், அவன்  
எந்தச் சாதியாயிருந்தாலும் அவனே சீவகாருண்யமுடைய  
மஹானவான். மாமிசம் புசிக்குமொருவன், பரம்பரையாகத்  
தமது முன்னோர்கள் புசித்துவந்த வழக்கத்தை அதுசரிக்கிறானே  
யன்றி, அவனால் அந்த வழக்கம் ஏற்படவில்லை. அதை அவன்  
நீக்கவேண்டுமென்று கருதினாலும், அவன் இனசனத்தார்கள் அங்  
வனம் நடக்கவிடாமற், கல்யாண முதலியவற்றின் பந்திபோச  
னங்களில் மாமிசபட்சணம் செய்யும்படி நிர்ப்பந்திக்கின்றார்கள்.  
அப்படி நடந்துகொள்ளாவிட்டால், அது பலபேர் கேள்விகட்கு  
இடங்கொடுக்கும். அதற்கு வழிசொல்லியே நிரவேண்டும். சரி  
யான முகாந்தரஞ் சொல்லாவிட்டால், ஐாநிலைய விட்டு விலக்கு  
வதற் காரம்பிப்பார்கள். என்னசெய்வான் பாவம்! குடும்பத்தி  
லிருக்கிறவரையிற் குலாசாரப்படி நடந்துநானே நிரவேண்டியி  
ருக்கிறது. புலால் புசித்தாத சில ஏனைய மதஸ்தர்கள் முஹம்  
மதிய மதத்திலும் அம்மதத்தினரிடத்திலும் சீவகாருண்யமில்லை  
யென இகழுவாரம்பிக்கிறார்கள். அஃதென்ன ஞாயம்?

நிருக்துறள்.

தேரான் தெளிவம் தெளிந்தான்க ணையுறலும்  
தீர விடும்பை தரும்.

முஹம்மதிய மதத்திலுள்ள உண்மைகளை அம்மதத்தின்  
மேலான ஆல்களை வாசித்தநியாமலும், வாசித்துத் தெளிந்தவர்  
களைக் கேட்டநியாமலும், சிற்சில மனிதர்கள் பேருக்குமாத்தி  
ராம் முஹம்மதியரென்று சொல்லி, சட்டை, குல்லாய்களை அணிந்  
துகொண்டு மதுபானம், பிறர்மனை நயத்தல், அபினி, கஞ்சா  
முதலிய லாகிரிவஸ்துக்களை உபயோகித்தல், இதுபோன்ற பல  
கோடிய செப்கைகளைச் செய்துகொண்டு படுகேடாய்த் திரிவு

தைக்கண்ட அன்னிய மதஸ்தர்கள், இறுதான் முஹம்மதிய மதத்தின் ஒழுங்கென்று கருதி இகழ்வது கூடவே கூடாது. முஹம்மதிய சமயத்திற் கொடிய பாதகமாகிய கொலை, களவு, கள், காமம், பொய், பொருமை, வெகுளல் முதலிய சர்வ அநீதிகளையும் நீக்கும்படிச் சொல்லப்பட்டிருப்பதுபோல், எந்தச் சமய நூற்களிலும் அவ்வளவு தெளிவாய்ச் சொல்லவில்லை யென்றே சொல்லலாம். முஹம்மதிய மதத்தில் சீவகாருண்யத்தைப் பற்றிச் சொல்லப்பட்டிருக்கின்ற தென்பதையும் சொல்லப்படவில்லையென்பதையும் பின்வரும் சரித்திரத்தாலறியலாம்.

முற்காலத்தில் அறபிதேசத்தில் செய்து சீபுலி றகுமத்துல்லா என்றொரு மகானிருந்தார். அவர் வெகுகாலம் தவம்புரிந்து குக்கும், காரண சரீரத்தை யடைந்தபின் “ஆனாலுமிந்த வுடலோடிருப்ப தருவருப்பே” என்றுங் கருத்தையுணர்ந்து இந்தத் தூலசரீரத்தை நீக்கக் கருதிச் சமாதியடைந்துவிட்டார். பின் பொருகாலத்தில் ஓர் அக்காபி என்பவர் கனலில் தோன்றினார்; அப்போதந்த அக்காபி பெரியவரை நோக்கி, தாங்கள் கடவுள் சமூகத்தை நாடிச்சென்றீர்களே? அவர் சமூகத்தில் என்ன சம்பாஷணைகள் நடந்தது, அதனை அடியேனுக்குத் தயைபுரிந்து திருவாய்மலர்ந்தருள வேண்டுமென மன்றாடிக்கேட்டார். உடனே பெரியவர் பின்வருமாறு சொன்னார்:—

கேளும் அசுஹாபியே? கடவுளானவர் என்னைக் கூப்பிட்டு, நீர்செய்த பாவங்களையெல்லாம் நான் பொறுத்தாட் கொண்டேன்; ஆனால், என்ன காரணத்திற்காகப் பொறுத்தேனென்பதை அறிந்துசொல்லும் என்றார். அப்போது நான் செய்த (அமல்)தவத்திற்காகப் பொறுத்திருப்பிரேன்றேன். அதற்கவர் நனுகத்து அதற்கு மல்லவென்றார். புண்ணியஸ்தல (ஹஜ்ஜு) யாத்திரைக்காகவா என்றேன். அதற்கு மல்லவென்றார். அப்படியானால், நான் பலதேயங்கட்குஞ் சென்று சற்குருவைத்தேடி மெய்க்கல்விகளைக் கற்றுக்கொண்டதற்காகவா? அல்லது பல நாள் வருந்தி விரதம் (நோன்பு) அதுஷ்டித்ததற்காகவா? அல்லது தானதர்மஞ் செய்ததற்காகவா? என்று கேட்டேன். அதற்கு மல்லவென்றார். ஆனால் வேறெந்தக் காரணத்திற்காக எனது

பாவங்களைப் பொறுத்தாட்கொண்டார், அதைத் தேவரீரே சொல்லவேண்டுமென்றேன். அப்போது கடவுளானவர் சொல்கிறார்:—

நீர் ஓர்நான் பகுதாதுப் (Bogdod) பட்டினத்தின் கடைவீதி வழியாய் நடந்துகொண்டிருக்கும்போது; ஓர் பூனைக்குட்டியானது குளிர்தாங்காமல் உடல்நடுங்கி வருந்தி, ஓர் சுவற்றோரத்தில் ஒதுங்குவதைக்கண்டு மனமிரங்கி, அப்பூனைக்குட்டியை மார்போடணைத்து உமது கைச்சட்டைக்குள்ளே வைத்தீர்; அதனாலும் அதற்குக்குளிர்நீங்காததையுணர்ந்து வைக்கோல்முதலிய உஷ்ணமான படுக்கையில் படுக்கவைத்து அதன் நடுக்கத்தை நீக்கிவைத்தீர், அந்தச் சீவகாருண்யத்தின் பலனுக்காகவே உமது நினைவுகளை மன்னித்தேனென்றார். இலிங்கிங்நமமிருக்க, முஹம்மதிய சமய சம்பந்தமான தமிழ் நூல்களில் பிரதமமான பொன்னரிய மாலையென்னும் ஓசியத்தில்,

தாங்கு சந்துக்குத் தாங்கினாலும் தனியே யிரவெல்லாம் வணங்கினாலும் வாங்கு சொல்லுமுன் ஒலுச்செய்தாலும் வருலி சுவர்க்கந்தான் புகுவதில்லை எனவும் “இரக்கமில்லாதவனுக்கு சுவர்க்கமில்லை” எனவும் பிரசித்தமாகக் கூறுகின்றது. ஆதலால், எந்த வாக்கியத்திலும் விசேடார்த்தமிருந்தால் அதை ஒப்புக்கொள்ள வேண்டுமெயன்றி பேரைக்கேட்ட மாத்நிரத்திலேயே வெறுத்து இகழ்ந்துவிடக் கூடாது. இதனாலேயே ஞானவாசிபட்டத்தில் “ஊகமுன தேற் சிவவ ருரையுங் கொள்க” எனக்கூறியுள்ளது.

தீருக்குறள்.

எப்பொருள் யார்யார்வாய்க் கேட்பினு மப்பொருள்  
மெய்ப்பொருள் காண்ப தறிவு.

அறநெறிச்சாரம்.

காய்த லுவத்த லகற்றி யொருபொருட்கண்  
ஆய்த லறிவுடையோர் கண்ணதே—காய்வதன்கண்  
உற்ற குணந்தோன்ற தாகும் உவப்பதன்கண்  
குற்றமுந் தோன்றக் கெடும்.

ஆகையாற் சர்வசமயத்தினரும் கொலைபுலகளை அவசியம் நீக்கவேவேண்டும் என்பது கருத்து.

துறவு.

இருபத்தேராவது வந்தியாயி.

துறவு என்று சொல்லப்படுவது, மனைவி, மக்கள், வீடு வாசல், ஆடு, மாடுகளைத் துறந்து வனத்திற் போயிருந்து மறுபடியும் ஏதாவது ஓர் பிரபஞ்சக் கருமத்தைச் சிந்தித்துக்கொண்டிருப்பதல்ல. வனத்திலிருந்தாலும், ஜனங்கள் நெருங்கிய நகரங்களிலிருந்தாலும் சரியே, எவ்விதப்பற்றும் எக்கருமமும் இல்லாது இருப்பதுதான் துறவு.

சிவவாக்கியம்.

மனத்தகத் தழுக்கறாத மௌனஞான யோகிகள்  
வனத்தகத் திருக்கிணு மனத்தகத் தழுக்கறார்  
மனத்தகத் தழுக்கறுத்த மௌனஞான யோகிகள்  
முலைத்தடத் திருப்பிலும் பிறப்பறுத் திருப்பரே.

இதைவிட்டு நான் துறந்துவிட்டேன் என்று வாய்ஞானம் பேசிப் பேய் ஓட்டுக்கிறேன்? பிள்ளைவரங் கொடுக்கிறேன்? நோய் தீர்க்கிறேன் எனப் பிரஸ்தாபித்து அதேவிருப்பமாக இருப்பவர்கள், இரும்பு விலங்கை வேண்டாமென்று பொன் விலங்கைத் தன்கையிற் போட்டுக்கொண்டது போலாகும்.

சிவநான்வள்ளல்.

தாயரையும் தந்தையையும் தற்சார்ந்த கேளிரையும்  
மாயு மயல்காட்டும் மனைவியையும்—சீயென்று  
சொற்பனம்போற் கண்டெட்டாத் துரம்போ யோகியில  
நிற்பவனை ஞானியென நேர்.

காயசம் பந்த மனைவிதாய் தந்தை காண்முளை யென்னுமிங் கிவரை  
மூயசம் பந்த மெனத்துறத் தொழித்தோன் மாநிலம் பரவுமெய்ஞ் ஞானி  
தேயசம் பந்தத் தவரோடு மருவிச் செனித்தவந் நகரிடை மருவான்  
ஹயசம் பந்தத் தவரோடு மருவித் துறவியா யவாவெல்லார் துறப்பான்.

குடும்பத்தை யென்னுட் குலைப்பேறே பொல்லா  
விடும்பையினை யெஞ்ஞான்நீர் வேனோ—குடும்பையினிற்  
புட்பறந்தாற் போலேயான் பொய்யுடல்விட் டேகுவனோ  
துட்பசிவ னுனுவே னோ.

ஒழிவோடுகூடம்.

கன்னனைப்போற் றன்னையறிவனோ காக்கையுடன்  
மன்னு குயில்போன வாறுபோ—வன்னியமாய்ப்  
பேசாது போன துறவி பிறப்பதுப்பார்ச்  
காசானு மென்றே யறி.

ஒருநாள் ஒருவிட்டில் அழுகைச்சத்தம் கேட்டது, அப்  
போது வெளியிற் சென்றுவந்த தெய்வசிகாமணி முதலியார்  
என்பவர் தன் மனைவியாகிய ஞானும்பாளை நோக்கி, அஃதென்ன  
தொனியென்று வினவினார்.

ஞானும்பாள்:—குமாரசாமி பிள்ளை நாளையதினத்திற் காயா  
சம்பூண்டு சந்தியாசம் பெற்றுக்கொள்ளப் போகிறாராம், அதற்  
காக அவர் தந்தைதாய் முதலிய உறவினர்கள் அவர் பிரியும்  
தன்மைக் காற்றாமல் வருந்தி, “உம்மைப்பிரிந்து நாங்கள் எப்படி.  
உயிரோடு வாழ்வோம்” என்று அழுகிறார்கள் என்றான்.

தேய்வசிகாமணி முதலியார்:—(தலையச்சிறிது அசைத்துக்  
கொண்டு) குமாரசாமி பிள்ளை துறவறமா அடையப்போகிறார்?  
அடைவார்! அடைவார்! என்று எளனமாகச் சொன்னார்.

ஞானு:—என்ன அப்படிச் சொல்லுகிறீர்கள்? அவர் என்ன  
துறவியாகமாட்டாரா?

தேய்வ:—அவர் ஒருபோதும் துறவடையமாட்டார், இது  
உண்மை.

ஞானு:—நீங்கள் என்ன முகாந்தரத்தைக்கொண்டு அவர்  
துறவடையமாட்டார் என்றீர்கள்? துறவடைபவர் எப்படியிருப்  
பார்?

தேய்வ:—துறவடைபவர் எப்படியிருப்பார் என்பதை நீதெரி  
ந்துகொள்ள விரும்புகிறாயா? ஆனால் உனக்கு நான் நிதரிசனமாகக்  
காண்பிக்கிறேன். என்று கூறித் (தன்மேற் போட்டிருந்த அங்க  
வஸ்திரத்தை எடுத்துக் கையில்வைத்துக்கொண்டு, தனது நாயகி  
யாகிய ஞானும்பாளை நோக்கி) இங்கே பார்? துறவடைபவன்  
இந்த வஸ்திரத்தைக் கழிப்பான்; அதை இப்படித்தான் கௌ  
பினம் கட்டுவான்; இப்படித்தான் முன்பின் யோசியாமல் ஒடு

வான் என்று ஒரே ஒட்டமாக ஒடிவிட்டார். ஒடிப்போன நாய்கள் வருவார்வருவாரென்று ஞானம்பாளுக்குப் பார்த்தகண்ணும் பூத்துவிட்டதுபோலாயிற்று அவர் திரும்பி வரவேயில்லை. இப்படிப் பல நாள்களாயின; நாட்கள் சேர்ந்து மாதமாயின; மாதங்கள் சேர்ந்து வருடமாயின; அவர் வரவேயில்லை. துறந்துபோகும் பாவனை இத்தன்மைத்தெனச் செய்துகாண்பித்ததெய்வசிகாமணி முதலியார் உண்மையிலேயே துறவிபாசிவிட்டார். இஃதன்றோ? துறவிலட்சணம்.

சிவநூலுள்ளல்.

தந்தைதாய் முதலிய தமரைக் காண்குறில்  
வெந்துயர் விளைதலால் விருப்பு மேவலால்  
அந்தநன் னிலமகன் றைம்பதி யோசனை  
மைந்தனே நீபா தேயம் வைகுவாய்.

ஊன்பி றந்த வுடலைச் சமப்பதற்  
கேன்பி றந்தமென் றெண்ணி யறிஞர்கள்  
தான்பி றந்த விடத்தைத் தணந்துபோய்  
வான்பி றந்த னைத்தில் வசிப்போ.

துறவடைப நினைத்த அந்த நேரத்திலேயே சகல பற்றையும் விட்டுத் துறந்துபோகாதவன் மறுபடியும் துறவடைவான் என்று கருதுவது மலடியும் பிள்ளைபெறுவான் என்று எண்ணியிருப்பதை நிகர்க்கும்.

அபஸ்தியர் மதிவெண்பா.

சொல்லாமல் நீங்கத் துணிந்தவர்க்கே யல்லாது  
பொல்லாத மாய்கைவிட்டுப் போகாதே—சல்லாப  
வீலையிலே தான்மயங்கி நின்றவுயிர் கெட்டுவிடும்  
வாலையவர் சொன்னான் மதி.

ஒழிவிலோடுக்கம்.

நித்திரைசெய் வீட்டி னெருப்பும் பெரும்படையு  
முற்றிப் புறப்பட்டார் முற்றத்தே—பித்தரைப்போல்  
நில்லென்று சொன்னா னிற்பரோ! வப்படிக்கான்  
இல்லறத்தை நீத்தா ரியல்பு.

கட்டு நெகிழ்த்துவிட்ட கள்ளனைப்போற் கங்குலிற் பேய்  
வெட்டு களத்தின் வெருவினர்போல்—முட்டத்  
தொடர்ந்த படைபிழைத்துத் தோன்றப்போ வார்போ  
லடங்கத் துறந்தேகு வார்.

சிலர், தான் துறவடையப் போவதாகவும், ஆனால் இத்தனை நாட்களாகத் தன்னை உட்பிக்கொண்டிருந்த தந்தை, தாய், மனைவி, மக்கள் முதலிய குடும்பத்தினரை இதுசமயத்திற் கை விட்டுவிட்டால் அவர்கள் பரிதாபப்பார்களுள்ளும், என்மகன் இப்போது குழந்தையாயிருக்கிறான் அவனுக்குப் பருவகாலம் வரும்வரையிற் பாதுகாத்து அதன்பின் ஓர் பெண்ணைத்தேடிச் கல்யாணமுடித்து விட்டால் அவனைப்பற்றிய கவலை எனக்குக் கிடையவே கிடையா தென்றும், அப்படிச் செய்யாவிட்டால் ஆதரவின்றி வருந்துவா னென்றும் சொல்லிக்கொள்கிறார்கள். சிலர் என் பெண்சாதி சிறுவயதுடையவள் என்னைக் காணாவிட்டால் அதே வியாகூல மாய் ஏங்கி இறந்துபோவாள், என்னை நீங்கிய சோகத்திற்கு ஓர் குழந்தையிருந்தால் அதுமுகத்தைப் பார்த்துக்கொண்டே காலங் கழித்து விடுவாள், ஆதலால் எனக்கு ஓர் குழந்தை பிறந்தவுடன் சந்தியாசம்பெற்று விடவேண்டுமென்றும், சிலர் என்னுடைய வம்சவிர்த்தியின் பொருட்டு ஓர் குழந்தை பிறந்தவுடன் துறவி யாகிவிட வேண்டுமென்றும், சிலர் துறவியாகிவிட்டால் என் மனைவி வேறுவழியின்றி மயங்குவாள் அதற்காக அவள் சீவனம் சத்திற்கு ஏதாவது மார்க்கம்பண்ணிவிட்டு அப்புறம் துறவியாக வெளியேறிவிட்டால் வியாகூலமே கிடையாதென்றும் வாசால மாகச் சொல்லிக்கொள்கிறார்கள்.

### பிரபுலிங்கலிலே.

ஆசை யறுதல் வீட்டின்பம் நேரே யடையக் காரணமாம்  
ஆசை யறுத லலதில்லைப் பலது லனைத்து மாய்ந்திடிலும்  
ஆசை யறுவோன் சிவனுதல் நிண்ண மெனநன் றறிந்திருந்தும்  
ஆசை யறுத் லென்கொண்டோ அந்தோ மனித ரறியேமே.

சகல பற்றுக்களையும் பற்றறவிட்டதே துறவு. அங்ஙனமிருக் கக், “குளிக்கப்போனவன் தன்மேல் சேற்றைப் பூசிக்கொண்டு திரும்பினான்” என்பதுபோல் பந்தபாசங்களைவிட்டு நீங்கவேண்டு மென்னும் எண்ணமுள்ளவன் பெண்சாதிக்குச் சீவனம்சத்திற்கு நிலமும், உடுத்துவதற்குப் புடவையும், இரவிக்கையும், வம்சவிர்த் திக்குக் குழந்தையும், குழந்தைக்குக் கல்யாணமும் தயாரித்து வைத்துவிட்டுப் போகவேண்டுமென்று எதற்காக எண்ணுகிறான்;

இப்படி எண்ணமுள்ளவன் எக்காலத்திலாவது துறவியாவானு? ஏனெனில், அவனுக்கு மேன்மேலும் ஆசை வளர்ந்துகொண்டே யிருப்பதால் “நெருப்பு மிஞ்சினால் தண்ணீரைக்கொல்லும் தண்ணீர் மிஞ்சினால் நெருப்பைக் கொல்லும்” என்பதுபோல் மனைவி மக்கள் மீதுண்டான பற்றுக்களை விடாதபோது அறிவானதுகெடும். அறிவு மேலிட்டபோது ஆசையானது கெடும். ஆகையால், தேகாபிமானமுதலிய எல்லாப் பற்றுக்களையும் அறவே விட்டுவிடுவது துறவாகும். அங்ஙனம் தான்தேடிய பொருள், பூமி, ஆடு, மாடு, பெண்டு பிள்ளையாதிகளைக் கைவிட எண்ணினால் சாமான்யத்தில் இந்தமனம் இணங்குமா? இணங்குவது மஹா அருமை. கைவிடுவதென்றால், தூக்கிக்கொண்டுபோய்க் குளம் குட்டைகளிற் போட்டு விடுவதல்ல. என்னுடையதென்னும் பற்றில்லாமல் தாமரைத் தண்ணீர்போல் ஒட்டியும் ஒட்டாமலிருப்பதுவே.

நீதிவெண்பா.

இன்னல் தரும்பொருளை மீட்டுதலுந் துன்பமே  
பின்னதனைப் பேணுதலுந் துன்பமே—அன்ன  
தழித்தலுந் துன்பமே அத்தோ! பிறர்பா  
விழத்தலுந் துன்பமே யாம்.

நிருக்கடைக்காப்பு.

செல்வ நெடுமாடஞ் சென்று சேசேனாங்கிச்  
செல்வ மதிதோயச் செல்வ முயர்கின்ற  
செல்வர் வாழ்தில்லைச் சிற்றம் பலமேயச்  
செல்வன் கழலேத்துஞ் செல்வம் செல்வமே.

சிவநருமோத்தாம்.

மண்ணினுந் தனத்தினும் மனைக்கு வாய்த்தநற்  
பெண்ணினு மகவினும் பெரிய பேரினும்  
துண்ணென விழைவினைத் துறந்த நாயரே  
விண்ணினு மின்புடன் விளங்கி மேவுவார்.

மஹாபாரத துறவு.

பொருளுண் டாகிற் காப்பதனற் பொருத்துந் துன்பம் அரசாகின்  
ஒருதம் மிகுத்த வரசரா னுதலுந் துன்ப மொருகுடைக்கீழ்  
நிருப னாகி கோய்மாண கேரு முன்னும் பயத்தானும்  
வருவ தெனையோ மறுமையினி லென்றும் வாடித் துன்புறுமே,



மனைவி, மக்களென்று உயிரை விடுகின்ற நாம், நான் காரணத்திற்  
காகத் தகப்பனென்றும், பிள்ளையென்றும் ஏற்பட்டதே யன்றித்,  
தகப்பனுக்குப் பிள்ளை பிறந்ததுபோல் பிள்ளைக்குத் தகப்பனான  
வன் எத்தனையோ தடவை பிறந்திருக்கின்றனென்று சுருதிக  
ளெல்லாம் முழங்கிக் கொண்டிருக்கின்றது.

பாடும்.

வந்துயிற் வாதமனை யில்லைமுலை மாறித்  
தத்துபரி யாமலொழி தாய்களு மில்லை.

பாடினிகலிலை.

வினைப்ப யன்கொள வேண்டுக றோரிடச்  
தனைப்பொ ருந்துறச் சம்பந்த மாத்திரத்  
தெனக்கி னூரிவர் என்றபி மானமொன்  
றனைப்பொ ருத்தி யழிவ ரறிவிலார்.

தனைய ராகியுந் தந்தைதா யாகியும்

உனையு ருத ஸ்யமிலை யாதலால்

நூனையர் கேளி ரினைய ரயலென

கினையு நேன்மியிர் கெட்டிலை வேலினும்.

மனைவி, மக்கள் முதலிய குடும்பத்தினரை நான் காப்பாற்றுகிறேன் என்கிற ஆணவமுள்ளவரையில் அவனுக்கு ஞானோதயமாகாது. ஒரு எளிய குடும்பஸ்தன் நாலிந்து சிறிய குழந்தைகளையும், வேறு துணையின்றி கோயால் மெலிந்த தன் மனைவியையும் விட்டுவிட்டுத் திடீரென விஷபேதி (காலரா) கண்டு இறந்துபோகிறான், அப்போது அந்தக் குழந்தைகளும், அவன் மனைவியும் வயிறு வளர்க்கிறார்களா? பட்டினியாய்க் கிடந்து செத்துப்போகின்றார்களா? அல்லது இறந்துபோனவன் மறுபடியும் உயிர்த்தெழுந்து வந்து அவர்களைக் காப்பாற்றுகிறானா? அவனுக்குயிர்நீங்கியபின் இவர்களைப் பற்றிய கவலையுண்டா? இதற்குமுன் மனைவி மக்களைவிட்டு நீங்கியவர்களுக்குக் கூர்மையான புத்தியில்லையா? இதுபோன்ற வாக்கியங்களை ஆராய்ந்துணர்ந்தாவது சர்வசேவராகிகளையும் பரிபாலனஞ் செய்யத்தகுந்த அருட்டாயாகிய கடவுள் என்பவர் ஒருவரிருக்கிறார், அவரே சகலத்தையும் உண்டாக்கிக் காத்தளிக்க வல்லவர் என்று நுணிவுகொள்ள வேண்டாமா?

வைராக்கியசூகம்.

நவிலி னிம்மனை மக்களுக்குக் கொருதுணை நாமல நிலையென்றே.  
கவலை யுற்றான் றுள்மற்றத் தனைநினைக் காலனார் கொடுபோயிற்  
சுவல் யத்தடைந் திவரைநா டொழும்புந் திடுவையோ குறிக்குங்காற்  
சுவலை நெஞ்சமே சிவனலா துயிர்க்குயிர் தானுமோர் துணையாமே.

கெடுவ தாம்பொருள் செல்வமே பல்வகைக் கிலேசமந் ததுதன்னை  
விடுவ தேசக மெனவுமோர்ந் திலைமுனம் விடுத்தவர்க் குணப்போலும்  
நெடிய யுகம் தில்லையோ சொல்லுதி நெஞ்சமே யினிப்பற்றற்  
றடைது மேலா னருளையே பொருளென அருஞ்செல்வ மதுதானே.

சிவானந்தபோதம்.

அவரெல்லா மிருக்கவிப்போ துன்னை யேமன்  
அழைத்துவிடி வியாதுசெய்வா யழகு நெஞ்சே  
இவர்களுக்குப் பிழைக்கும்வகை திரும்பி வந்தே  
ஏதுவாய் முடிப்பதுண்டோ எண்ணிப் பாரு.  
தவறிநீ கடம்விட்டுப் போகும் போது  
தான்கூட மாண்டாரோ பிழைப்பில் லாமல்  
அவரவர்க்குச் சிவன்துணையென் றெண்ணி டாமல்  
ஐயத்தா லிப்படியே யலைவுந் றுயே.

ஐனவை.

இட்டமுட னென்றலையி லின்னபடி யென்றெழுதி  
விட்டசிவ னுஞ்செத்து விட்டானே—முட்டமுட ப்  
பஞ்சமே யானாலும் பார மவன்றலையில்  
நெஞ்சமே அஞ்சாதே நீ.

உபபை.

அத்தி முதலெழும்பு றுனவுயி ரத்தனைக்குஞ்  
சித்த மகிழ்ந்தளிக்குந் தேசிகன்—முற்றவே  
கற்பித்தான் போனானே காக்கக் கடனிலையோ  
அற்பனே வன்னு யான்.

அநிகமர்.

கருப்பைக்குண் முட்டைக்குங் கல்லினுட் டேரைக்கும்  
விருப்புந் தமுதளிக்கு மெய்யன்—உருப்பெற்றால்  
ஊட்டி வளர்க்கானே வோகெடுவா யன்னாய்கேள்  
வாட்ட முனக்கேன் மகிழ்.

திருவள்ளுவர்.

எவ்வுயிருங் காக்கவொரு ஈசனுண்டோ வில்லையோ  
அவ்வுயிரில் யானொருவ னல்லவோ—வவ்வி  
யருருவது கொண்டிங் கலைவதே னன்னே  
வருகுவது தானே வரும்.

ஒருவன், ஒரு குடும்பத்தை யாதொரு சூதையுமின்றி அன்புடன்  
பரிபாலனம்செய்து வருகிறானென்றும், அவனை அக்குடும்பத்தா  
ரெல்லாம் நேத்திரத்தைப்போல் எண்ணிப்போற்றிப்புகழ்ந்து வரு  
கிறார்களென்றும் நாம் தீர்மானித்துக் கொள்வோம்; அவன் பல  
நாள் வியாதியால் பிடிக்கப்பட்டு வருந்தினால், அக்குடும்பத்தார்  
எல்லாம் இராப்பகலாய்க் கண்விழித்து ஊழியம்செய்து வருந்தி,  
என்றைக்கப்பா தொலைந்துபோவான்; நாம் அலுப்பின்றிச் செளக்  
கியமாய் என்றைக்குத் தூங்குவோமோ, ஆ! கடவுளே! அவனு  
டைய வியாதியைச் செளக்கியப்படுத்து! அல்லது, இயமனுக்  
காவது ஆளாக்கிவிடு! இஃது இரண்டிலொன்றைச் செய்யாமற்  
புண்படுத்துகிறாயே? எனத் தனிமையிற் புலம்புவார்கள்.

நாவாச லேண்டும் விதஞ்சொல்லு வாருன்னை நான்பிரித்தாற்  
சாவேனென் றேயிருத் தொக்கவுண் பார்.

என்னும் பட்டினத்தடிகள் திருவாக்கிற் கலக்காயுள்ள மனைவியும்  
சலிப்படைந்து விடுகிறாள். “கடந்துள்ளோர்களும் கடப்பரோ  
மக்கண்மேற் காதல்” என்னும் அருமைமக்களும் வெறுப்படை  
கிறார்கள். விதிவசத்தால் அவனுக்கு உயிர் நீங்கவிட்டாற் சுற்  
றத்தார்கள் இன்றைக்குப் பிரேதமெடுக்க நேரமில்லை நானையதினந்  
தான் எடுக்கவேண்டும் என்று நிச்சயிக்கப் பெற்றுவிட்டாலோ  
அருமையாயுள்ள மனைவியும், மக்களும் பிரேதத்தருகில் இராக்  
காலத்தில் (பகற்காலத்திலும்) தனித்திருக்கவாவது பிரேதத்  
தைப் பார்க்கவாவது மிகவும் அஞ்சுகிறார்கள். பார்த்தவர்கள்,  
இவளுக்கென்ன கல்மனமா? என்பார்களே என நினைந்து சிலர்  
பிரேதம் எடுக்கும்போது காக்கையைப்போல் “கா கூ”வென்று

பேரோலமிடுகிறார்கள். \* மயான வைராக்கியமென்னும் பழமொழியை உலகம் மறந்துவிடாதபடி நினைப்புண்டாக்கு பவரைப்போலும், “பணிதுநடந்து சுடலையடைந்து மானிடவாழ்வென வாழ்வென நொந்து” என்னும் பட்டினத்தடிகள் வாக்கியத்தை மறவாத விசுவாசிகள்போலும், ஈமக்கூரியைகள் நடக்கும்போது இந்தப் பிரபஞ்ச வாழ்க்கையானது, நீரிற்சூழிபோலத் தோன்றி உடனே அழியப்பட்டது: இவ்வாழ்க்கையால் யாதொரு பிரயோசனமுமில்லை; இதைபுணர்ந்தே பொய்யாமொழிப் புலவரும்,

நெருன லுளநெருவன் இன்றில்லை யென்னும்

பெருமை யுடைத்திவ் வுலகு.

உறங்குவது போலும் சாக்கா நெங்கி

வீழிப்பது போலும் பிறப்பு.

\* மயான வைராக்கியம், பிரசவ வைராக்கியம், புராணவைராக்கியம் என மூப்பாற்று:—

மயானவைராக்கியம்:—ஒருவன் இறந்துவிட்டால் அதைக்கண்ட மற்றொருவன்பிரேதம் எடுக்கிறவரையிலும், என்ன மனிதர் வாழ்க்கை, அநித்தியமான வாழ்வு, கழுதை வாழ்வைத் தள்ளு எனச்சிறிதுநேரம் பயித்தியம் கொண்டவன்போற் புலம்பிச் சிறிது நேரத்திற்கெல்லாம் ஆட்டைப்பார்த்தியா, மாட்டைப் பார்த்தியா என்று சொல்லுவது.

பிரசவவைராக்கியம்:—ஒரு ஸ்திரீ பிரசவவேதனைப்பெடும்போது நமது நாயகனென்னும் சண்டாளனல்லவா? இவ்வருத்தமடைகின்றோம்; இனி, அந்தப் பாலிமுகத்தை ஒருபோதும் பார்க்கவேகூடாது எனத் தனக்குள் வேறுப்படைந்து, பிரசவவேதனை நீங்கியவுடன் (தன் மாமியானே நோக்கி) அத்தே! உங்கள் மகன் சாப்பிட்டார்களா, இல்லையா? கவனித்துப் பாருங்கள் எனக்கூறுதல்.

புராண வைராக்கியம்:—புராணப்பிரசங்கத்திற் சொல்லப்படும் புண்ணியசரிதங்களைக் கேட்குந்தோறும், அந்தநாயனார் அப்படிப் பரமபதமடைந்தார், இந்த ஆழ்வார் இப்படி வைருத்தமடைந்தார், ஆகையால் நாமும் இனிக்குடவுளை வழிபட்டிய்யவேண்டும். என்று சிறிதுநேரம் பேதைப் பெண்கள் மெய்க்கும்படிப் பிதற்றிவிட்டு வீட்டுக்குப் போனவுடன் அவனுக்குப் பதினாயிரம்ரூபாய் ஆஸ்தி இருக்கின்றதே, இவனுக்குப்பத்துவேலி நிலமுண்டாகிவிட்டதே எனப் பொருமைப்பட்டு, கணேசா? அவனைக் கெடுத்துவிட்டால் உனக்கு நான்கு சிதறுதேங்காய் உடைக்கிறேன் என்று வழிப்பிள்ளையாரைப் பிரார்த்திப்பது.

குடம்பை தனித்தொழியப் புட்பறத் தந்தே  
உடம்போ டுயிரிடை நட்பு.

என்று தமது திருக்குறளிற் கூறியிருக்கின்றனர் எனச் சிறிதுநே  
ரம் வாய்ஞானம் பேசிக்கொண்டிருந்துவிட்டு, எமக்கடன் முடிந்  
ததோ? இல்லையோ? ஸ்நானம்பண்ணியவுடன்,

திருக்குறள்.

ஒருபொழுதும் வாழ்வ தறியார் கருதுப  
கோடியு மல்ல பல.

என்பதற் கிணங்க வீட்டிற்குச்சென்று (பெண்சாதியை நோக்கி)  
ஆட்டைப் பிடித்துக் கட்டினியா? மாட்டைப்பிடித்துக் கட்டினியா?  
இப்படித்தானா கூட்டாமற் பெருக்காமல் வீடுகூடக்கிறது. நல்ல  
குடும்பம்பண்ணி வாழ்ந்தே? சீ! நீ கெட்டாயே என்று தாறுமா  
றாய் வைதுவிட்டு, (காரியக்காரனைப் பார்த்து) சம்பா வயலுக்குத்  
தண்ணீர் பாய்ந்துவிட்டதா? குறுவைநெல் அறுவடையாகிறதா?  
அதையெல்லாம் கவனமாய்ப் பார்த்து, நாராயணக் கோனான்  
பணம் கொடுத்தானா? பணம் கொடுக்காவிட்டால் வட்டிமுதல்  
கூடியது ரூபாய் 159-14-6 ஆகின்றது; நாளைத்திறந்த கோர்ட்டு  
யில் தாட்சண்யமில்லாமற் பிரியாது பண்ணிவிடு; அவன் தாட்  
சண்யம்நமக்கு இருந்தாலென்ன இல்லாவிட்டாலென்ன. கோர்ட்டு  
செலவுக்கு இதோ பணமிருக்கிறது எடுத்துக்கொள் என்று, இது  
போன்ற அநேக சம்பாஷணைகள் செய்து, உலகவியாபாரமென்  
னும் சேற்றிற் சிக்கிக்கொண்டு, இறந்தவனுக்குக் கருமாதீமுத  
லிய கிரியைகளைக்கூடச் சரிவாச்செய்யாமற், செலவைச் சுருக்  
கிச் சில கருமங்களைச் செய்தும் செய்யாமலும் இருந்துவிடுகிறார்  
கள். அதுவுமன்றி ஆத்மார்த்தமாயிருந்து இறந்துபோனவனு  
டைய ஆவியானது திரும்ப வீட்டிற்கு வந்தால் எதாவது நம்ம  
இம்சிக்குமோ எனப்பயந்து,

தேசம் பொருள்கள்தேடிச் செத்தபின் கடுகாடு  
திரும்பி வருவாயென்று சுற்றத்தார் தன்வீடு  
வாசலிற் சாணிச்சட்டி விளக்குமார் கொள்ளியோடு  
வைப்பார் இதையறிந்து மாயூரம் தன்னைநாடு.

என்னும் ஆன்றோர் வாக்கியப்படி அவன் இறந்த வீட்டுவாயலில்  
விளக்குமாறு, சாணிச்சட்டி, கொள்ளியோடு, செருப்பு முதலிய

வைகளை வைக்கின்றார்கள். இறந்தவனுடைய ஆவி திரும்ப வீட்டிற்கு வருமென்றும், அங்ஙனம் வந்தால் வழியில் தாமதமேற்பட்டுப் பொழுது விடிந்துவிடவேண்டுமென்றும் எண்ணி, வழியில் நெற்பொறி, எள் முதலானதைத் தெளித்துவைக்கிறார்கள்; அதனால், அந்தஆவியானது எள்முதலியவைகளைத் தாண்டிக்கொண்டு வராத்தென்பது அவர்கள் கருத்து. இதையெல்லாம் நிதரிசனமாக ஒருவன் பார்த்தபின்னாவது இப்படித்தானே நமக்கும் நடக்கும் என்றுணர்ந்து பற்றறத் துறக்கவேண்டாமா?

குணங்குடியார்.

உற்றுற வின்முறை யார்கூழ்ந் திருந்தென்ன

ஊருடன் ஜனங்களெல் லாரும் பணிந்தென்ன

பெற்றாரும் பெண்டிரும் பிள்ளை யிருந்தென்ன

பேனும் பெருஞ்செல்வ ஆணவத் தாலென்ன

கத்தன் பிரிந்திடிற் செத்த சுவமாச்சு

காணது காணது கண்டதெல் லாம்போச்சு

எத்தனை பேர்நின்று கூக்குர லிட்டாலும்

எட்டாமற் போய்விடும் கட்டையல் லோலிந்தச் (சூத்திரப்பாவை)

கிடைத்தற் கரிதாகிய இந்தச் சரீரத்திற்கு ஓர் நெத்திலிக் கருவாட்டிற் குண்டான யோக்கியதைகூடவில்லை. ஏனென்றிற், கேடுகெட்ட கருவாட்டுப் பொடியாயிருந்தாலும் அதைப் புசிப்பவர்கள் லிலைகொடுத்து வாங்கிப் பூனை, எலி முதலானவைகள் தின்று விடாதபடி பானை, பேழைகளிற் பத்திரப்படுத்தி வைப்பார்கள்; வேண்டியபோது அதைச்சமைத்து மிகப்பிரியமாயும் சாப்பிடுவார்கள். நெத்திலிக் கருவாட்டிற்குண்டான யோக்கியதையைச் சந்தைக்கடையிற் பார்த்தவர்க்கே நன்குவிளங்கும். அஃதப்படியிருக்க, இந்த அருமையான மானிடசரீரத்தைப் பருத்திப்பொதியைப்போலவும் பூரணகெற்பஸ்திரீ வயிற்றைப்போலவும் நல்ல சோறு கறிகளால் வயிற்றை நிரப்பிப் பஞ்சனை முதலியவைகளால் மிருதுவாகப் போஷித்து வளர்க்கின்றார்கள்,

குணங்குடியார்.

கோத்திரானான காயபொய்க் கூடு

சாற்றுக்காகா நாற்றக்கரு வாடு

மூத்திரமும் ஊற்றிவைத்த வோடு

ஒருவருக்குஞ்

சொறிமலமும்

இடுமடையர்

போற்றுவதற் கேற்றசண்டி மாடு  
கூற்றுவன்கை யாயுதத்திற் கீடு  
பார்த்தாலும் பீற்றலுள்ள வீடு  
சோற்றூற் குவித்துவைத்த மேடு.

உயிர்விடுக்கும்  
எந்தெந்தத்திக்குந்  
சமைத்தெடுத்த

எனவும்

பட்டினத்துப்பிள்ளை.

ஊரிற் கிடக்க வொட்டா வுபாதி  
சலமலப் பேழை யிருவினைப் பெட்டகம்  
ஆசைக் கயிற்றில் ஆடும் பம்பரம்  
வாதபித் தங்கோழை குடிபுகுஞ் சீறார்

எனவும்

ஔவையாசி.

எல்லாப் படியாலும் எண்ணினு லிவ்வுடம்பு  
பொல்லாப் புழுமலிகோய் புன்சூரம்பை.

எனவும் இகழ்ந்துரைக்கப்பட்ட இச்சரீரம் உயிர் நீங்கியபின்,  
சுவத்தைப் போட்டுவிட்டுச் சாப்பிடக்கூடாதென்று சுற்றத்தார்  
அருவருக்கத்தக்கதாயும், ஆலயங்களிற் பூசை நைவேத்திய முத  
லானவைகள் நடக்கக் கூடாததாயும், மனிதனென்னும் பேர்  
மறைந்து பிணமென்னும் பேர்தாங்கிச் சிதலை, மண், நெருப்பு  
முதலியவைகளுக்கு இரையாகிவிடுவதை ஆராய்ந்தாவது துற  
வடைய வேண்டாமா?

பட்டினத்துப்பிள்ளை.

முடிசார்ந்த மன்னரும் மற்றுமுன் னோரு முடிவிலோரு  
பிடிசாம்ப ராய்வுெந்து மண்ணுவ துங்கண்டு பின்னுமிந்தப்  
படிசார்ந்த வாழ்வை நினைப்பதல் லாற்பொன்னி நம்பலவர்  
அடிசார்ந்து நாமுய்ய வேண்டுமென் றேயறி வாரில்லையே.

சிலமனிதர்கள் தாய், தந்தை, மனைவி, மக்கள் முதலியவர்க  
ளுடன் சண்டையிட்டு அதனால் சன்னியாசம்பெற விரும்புவார்  
கள். சிலர் குடும்பபாரத்தை நிர்வகிக்கச்சக்தியும் அதற்குவேண்  
டிய பொருளும் தனக்கில்லாததினாலும், சிலர் கடன்கொடுத்த  
வனை மோசஞ்செய்வதற்காகவும், சிலர் இராச ஆக்கினையிலிருந்து  
தப்பித்துக்கொள்ளவும், சிலர் புகழுக்காகவும், சிலர் சரீரத்தை  
வருத்தாமல் வீடுகள்தோறும் அண்ணாமலைக்கரோகரா! கோவி  
ந்தா! கோவிந்தா!! என்று ஒலமிட்டு உபாதானம் வாங்கி வயிறு

வளர்ப்பதற்காகவும், சிலர் குடும்பத்திலிருக்கும்போது தான்செய்த கொடிய பாதகங்கள் நீங்கும்பொருட்டு ஸ்தலயாத் திரை செய்வதற்காகவும் சன்னியாசம் கொள்வார்கள். சிலர் கவலையே ஆலையாயுள்ள சம்சார சாகரத்திலுழன்று பார்த்ததனாலும், ஆத்ம விசாரத்தை யுண்டாக்கும் வேதாந்த சாஸ்திரங்களை நன்குணர்ந்ததனாலும், சாதுசங்கப் பழக்கத்தினாலும், பல கேள்விகளினாலும் உலகவாழ்வு பிரயோசனமற்றதென உண்மையாகவே தெரிந்து வெறுப்படைந்து, சகல பற்றுக்களையுந் தவிர்த்து நித்தியானந்தமாகிய மோட்சசிந்தனை மேலிட்டுச் சன்னியாசக் கோலங்கொண்டு சற்குருவைத் தேடியலைவார்கள். மேற் சொல்லிவந்தவர்களிற் கடைசியாகச் சொல்லப்பட்டவரே ஆத்மஞானத்தை அடைவதற்கு யோக்கியதையுள்ளவர்.

குணவித்யாயி, கிரீத்தனம்.

செட்டு செய்யவேண்டிய தில்லை	பரதேசிகள்
சட்டி யெடுப்பதுவுந் தொல்லை	பிச்சைக்கஞ்சிக்குத்
திட்ட முடனவேணுமோ கல்லை	யுறங்குதற்குக்
குட்டிச் சுவர்களிலுண் டெல்லை	யீடுநமக்குப்
பட்டி னத்திலெவரு மில்லை	அறிவுகெட்ட
மட்டி யறியானிந்தச் சொல்லை.	

ஞானமதியுள்ளான்.

தன்னுசிக்குள்ளே சிவசிவ மானதைத்  
தானுட மாட்டாமல் மானிடக் கூட்டங்கள்  
சன்னாசி யென்று கிரிசுற்றிக் கோயிலில்  
தானாடிப் பாடித் தவஞ்செய்வோன் பேயன் (நானடா)

சந்நியாசமென்றும் சிலர் காவிவஸ்திரங்களையும், உருத்திராக்கங்களையும் கட்டிக்கொண்டு விபூதியை உத்தூளனமாய்ப்பூசிக் கையில் ஜெபமாலையைந் தாங்கி வாயை முணுமுணுத்துக் கொண்டு திரிவதென்று எண்ணிக்கொள்கிறார்கள். சந்நியாசமென்பது, சம் - நியாசம், என்னும் வடசொற்பொருள். சம் - எல்லாம்; நியாசம் - விடுதல். ஆகையால், சந்நியாசமென்னும் பதத்திற்கு பற்றறத்துறத்தல் என்பது பொருள். சந்நியாசம் பெறுவது மகாகஷ்டம். ஒருவன் சந்நியாகியாகிவிட்டால் அவ



னுக்கு இவ்வுலகத்திலுள்ள பொருள் யாதொன்றிலும் ஆசையிருக்கக்கூடாது அற்ப ஆகாரமே புசிக்கவேண்டும். கோபம் லவலே சமுமில்லாமல் சார்தசொரூபியா யிருக்கவேண்டும். பசி, தாகம் முதலியவைகளைப் பொறுக்கவேண்டும், பலநாள் வரையில் ஒரு ஊரிலேயே வசிக்கக்கூடாது. மனித சஞ்சாரமும், திரோகாபி மானமும் கூடாது. அப்படியிருக்க அநேகம்பேர்கள்,

எண்ணித் துணிவது கருமம் துணித்தபின்

எண்ணுவோ மென்ப திழுக்கு.

என்னுங் கருத்தை யுணராமலும், சந்தியாசம்கொள்ளும் ஆரம்பத்தில் அந்த ஆச்சிரமத்தின் விதிவிலக்குகளை அறியாமலும், சந்தோஷமாய்ப் புகுந்துவிட்டுப், பிறகு வீட்டையும், வாயலையும், மனைவி, மக்கள் முதலியவர்களையும் நினைந்து நினைந்து துக்கப்படுவார்கள். அப்போது அவர்கள் கதி என்னவாகும்? இல்லற தருமத்தையும் செய்யாமல் துறவறத்தையும் பொருந்தாமல் இரண்டாட்டில் ஊட்டிய குட்டியைப்போற் பரிதவிப்பார்களல்லவா?

திருக்குறள்.

தலைப்பட்டார் தீரத் துறந்தார் மயங்கி

வலைப்பட்டார் மந்தை யவர்.

பற்றற்ற கண்ணே பிறப்பதுக்கு மற்று

நிலையாமை காணப் படும்.

ஒருகாலத்தில் மிருகங்களுக்கும் பட்சிகளுக்கும் சண்டையுண்டானதில் மிருகங்களுக்கு வெற்றியாயிற்று. அப்போது வெளவால் மிருகங்களிடத்திற்குப் போய், நான் தங்களைப்போலவே குட்டிபோட்டுப் பால்கொடுக்கிறேன்; எனக்கும் வாயிற் பற்களிருக்கிறது; ஆகையால் நானும் தங்களைச் சேர்ந்தவனே என்று கூடிக்கொண்டது. பின்பொருகாலத்தில் பட்சிகளுக்கு வெற்றியாயிற்று. அப்போது பட்சிகளிடத்திற் போய், நான் தங்களைப்போலவே பறக்கிறேன்; ஆகையால் நான் தங்களைச் சேர்ந்தவனே என்று கூடிக்கொண்டது. மற்றொரு காலத்தில் மிருகங்களுக்கும் பட்சிகளுக்கும் சமாதானமுண்டாயிற்று. அப்போது, வெளவாலை அவைகள் சேர்த்துக்கொள்ளவில்லை. அதனாலேயே இப்போது வெளவால் மரங்களில் தொங்கிக்கொண்டிருங்

கின்றது. ஆகையால் சமயோசிதம்போல் இல்லாததையும், அற வறத்தையும் பொருந்தியிருப்பவர்கள் முடிவில் வருந்துவார்கள்.

ஒருநாள் ஒரு அரசன் வீட்டிற்கு ஒரு அறவி வந்தார். அவர் வரவைக்கண்ட அரசன் தனது ஆசனத்தை விட்டெழுந்து எதிர் சென்று வந்தனை வழிபாடுசெய்து பால்பழ முதலியவைகளைக் கொண்டு வந்து வைத்து அவைகளைப் புசிக்கும்படி பிரார்த்தித்தான். பெரியவர் அதைப் புசிக்குமுன்னரே அரசனை நோக்கி, உனக்குப் புத்திரபாக்கிய மிருக்கின்றனவா? என்றார். அதற்கு அரசன், சுவாமிகளுடைய கிருபாதுகூலத்தினால் ஏழு புத்திரிக ளிருக்கிறார்கள் என்றான். அவர்கட்குக் கல்யாணமாகிவிட்டதா என்றார் பெரியவர், ஏழுபேர்சனும் புஷ்பவதியாகி யிருக்கின்றார்கள் ஆனால் இன்னும் விவாகமாகவில்லை என்றான் அரசன். உடனே பெரியவர் கோபாவேசத்துடன் எழுந்து, அடே! பாவி! புஷ்ப வதியான பெண்ணைப் பாணிக்கிரகனாள் செய்துகொடுக்காமல் வீட்டில் வைத்திருப்பது முறையல்லவே! உன்வீட்டிற் சலபானம் பண்ணுவதும் மஹா பாபமாச்சே! என்று சொல்லிக்கொண்டே வெளியிற்போகப் புறப்பட்டார். உடனே அரசன் பெரியவரைப் பன்முறை வணங்கிச் சுவாமி! இன்றையத்தினமே விவாகத்திற் குண்டான ஏற்பாடுகளைச் செய்து வெகு துரிதத்திற் காரியத்தை முடித்துவிடுகிறேன்; தேவரீர் இங்கேயே இருந்தருளல்வேண்டும் என்று விண்ணப்பித்து நின்றான். அதற்குப் பெரியவர் உன் புத்திரிகளை மணம்செய்வித்த பின்னரே யாம்வந்து நினது மனோ பீஷ்டத்தை நிறைவேற்றுவோம் அதற்காக வருந்தாதே என்று சொல்லிக் கொண்டிருக்கும்போதே திடீரென மறைந்துவிட்டார்.

பெரியவர் மறைந்துபோனதைக் குறித்து அரசன், மந்திரி பிரதானி முதலியவர்களுடன் ஆலோசித்துக், கடவுளே இந்தவடி வத்துடன்வந்து நம்மைப்பாவமென்னுஞ் சமுத்திரத்தில் விழாத படி மோட்சமென்னுங் கரையேற்ற வந்தனரேயன்றிச் சாமான்ய சந்தியாசியல்ல என்று நிதானித்து அத்தானி மண்டபத்தை விட்டெழுந்துபோய் நித்திய கர்மங்களை முடித்துக்கொண்டு அந் தப்புறத்திற்குச் சென்றான். அங்கு அடிசிலுண்டு பள்ளியறைக் குச்சென்று அம்சதுளிகாமஞ்சத்திற் சயனிக்கப்போகும்போது

நன்னது இராணியுடன் பெரியவர் வந்ததுமுதல் மறைந்தது வரையில் ஆதியோடந்தமாகக் கூறி நானாயத்தினமே விவாகத்தை முடித்துவிட வேண்டுமென்றும், ஆனால் நமது புத்திரிகளை மஹாராசாக்களுக்குக் கொடுப்பதிலும் துறவிகளாகிய அடியார்களுக்குக் கொடுப்பதே மேன்மையென்றும், அரசர்கட்குக் கொடுப்பதானால் நாட்செல்லுமென்றும் பல திருட்டாந்த தாட்டாந்தங்களைத் தெளிவாய் எடுத்துச்சொல்லி இராணியினுடைய அபிப்பிராயத்தைக் கேட்டான். அதற்கு இராணியானவள் “கற்பெனப்படுவது சொற்றிறம்பாமை” என்னும் நீதிவாக்கியத்தை புணர்ந்தவளாதலால் (நாயகனுடைய திருவாக்குக் கெதிர்வாக்கின்றித்) தேவரீருடைய விருப்பம் எப்படியோ அப்படியே நடக்கச்சித்தமாயிருக்கின்றேன் என்றாள். அப்படியானால் நானாயத்தினமே நமது நகரத்தின் புறங்களில் வசிக்கும் எந்தத் துறவிகளையாவது இணங்கும்படிச் செய்து விவாகத்தை முடித்துவிடுவோம் என்று தீர்மானித்துச் சயனித்துக்கொண்டார்கள்.

அவர்கள் அவ்வாறு பேசிக்கொண்டிருந்ததை அன்றிரவு அரண்மனையிற் கன்னமிட்டுத் திருடவந்த கள்வர்களிலொருவன் செவிசாய்த்துக் கேட்டுக்கொண்டிருந்தான். அவன் தன்னுடன் வந்த திருடர்கட்கெல்லாம் சொன்னதாவது:—அரசன் விழித்துக்கொண்டிருக்கின்றான்; இன்று நமது காரியம் பலிக்காது; நமது பிராணனைத் தப்பித்துக்கொள்வதே தகுதியென்று கூறி அவரவர்களிடத்திற்குச் சென்றுவிடும்படி சொல்லிவிட்டுத் தான் மாத்திரம் ஓர் சந்தியாசியைப்போல் வேடந்தரித்து ஊர்க்குப் புறத்தில் அமர்ந்திருந்தான். இஃதிங்னமிருக்கப் பொழுது புலர்வதற்குமுன்னமே அரசன் துயிலிவிட்டெழுந்து மந்திரியைத் தருவித்து மந்திரி! இன்றுநமது புத்திரிகளுக்கு எந்தவிதத்திலும் விவாகம் முடியவேண்டும்; அதற்குத் துறவிகளையே மனமகனாகக் குறித்திருப்பதால் அதற்குணங்கும் துறவிகளைத் தெரிந்துவா எனக்கட்டளையிட்டான். அங்ஙனமே மந்திரிசென்று ஒவ்வொரு துறவிகளிடத்திலும் கேட்டுப்பார்த்தான்; ஒருவரும் இணங்கவேயில்லை. இறுதியில் திருடனாகிய போலிச்சந்தியாசியிடத்தில் வந்து

கேட்டான்; அவன் வெகுசிறமாக உன்னிடத்திற் சொல்ல முடியாது அரசனை வரச்சொல் என்றான்; அங்ஙனமே மந்திரிசென்று அரசனுக்கறிவித்தான். உடனே அரசன் தந்தச்சிவிகை கொண்டு போய்த் தரிசித்து பிரதட்சனம் வந்து சாஷ்டாங்கமாக நமஸ்கரித்து சவாமி! அடியேனுடைய புத்திரிகளை விவாகஞ்செய்தருளல் வேண்டுமெனப் பிரார்த்தித்தான். உடனே போலிச்சந்நியாசி தந்தப்பல்லக்கற் பிரயாணமாகப் பாதிவழியில் வந்து கொண்டிருக்கும்போதே பின்வருமாறு யோசிக்கலானான்.

கொடிய பஞ்சமாபாதகங்களை யெல்லாம் மூட்டை மூட்டையாகக் கட்டிவைத்திருக்கும் பக்காத்திருடனாகிய நாம் இந்தப் போலிச் சந்நியாசி வேடத்தைத் தரித்துக்கொண்டதற்கே மன்னாதிமன்னர்களெல்லாம் வணங்காநின்ற முடிவேந்தன் நமது காலில் விழுந்து வணங்கினுனென்றால் உண்மையான சந்நியாசியாக இருப்போமேயானால் எவ்வளவோ மகத்துவமிருக்கும்போலிருக்கிறதே? ஆ! இந்தத் துறவிவேடத்திற்கு இவ்வளவு பெருமையா? இத்தகைய மாட்சிமைதங்கிய துறவாச்சிரமத்தைத் தான் அவசியம் பெறவேண்டுமென்று கருதிப் பல்லக்கை விட்டுக் குதித்தோடிப்போய் மஹரிஷிகளை யடுத்துப் பணிபுரிந்து உண்மையான துறவியாகிவிட்டார்.

ஆகையால், உண்மையான துறவிகளுக்குள்ள பதவியும், கீர்த்தியும், புகழும் எந்தச் சக்ரவர்த்திகளாகிய மகுடாதிபதிகளுக்கும் கிடையாது. துறவிகளுக்குச் சமானமாக எவரையும் ஒப்பிட்டுச் சொல்லவே முடியாது.

நீருக்குள்ளுள்.

துறந்தார் பெருமை துணைக்கூறின் வையத்  
திறந்தாரை யெண்ணிக்கொண்டற்று.

கடவுளால் சிருஷ்டிக்கப்பட்ட சகல விடங்களிலும் சகல சீவராசிகளிலும் துறவிகளுக்கு மேலானவர்களில்லவேயில்லை. இதை யுணர்ந்தே பட்டினத்தடிகள் தனது திரண்டசெல்வங்களையும், பத்திரகிரியார் தமது ராஜரீகத்தையும் பொருட்பண்ணாமல் வெளியேறி மெய்ஞ்ஞானச் செல்வர்களானார்கள்.

தாயுமானவரி.

ஒட்டுடன்பற் றின்றி யுலகைத் துறந்தசெல்வப்  
பட்டினத்தார் பத்ரகிரி பண்புணர்வ தெந்நாளோ.

குணங்குடியார்.

மீசையுளாண் பிளைச்சிங்க மாவர்கனோ முகத்தில்மயிர்  
விரித்தோ ரெல்லாம்  
மீசையுளாண் பிளைச்சிங்க மெவனெவன்காண் குணங்குடிபால்  
விரைந்து கொண்டோன்  
மீசையுளாண் பிளைச்சிங்க மாகாதா நெவைக்காவான்  
விசையோ டென்போல்  
மீசையுளாண் பிளைச்சிங்க மென்கூட மூலைவிட்டு  
வெளிவா ரானே.

கண்டனம், இராகம் அடாணை தாளம் சாப்பு.

பல்லவி.

மீசையுள் ளாண்பிள்ளைச் சிங்கங்க ளென்கூட  
வெளியினில் வாருங்கள் காணும்

அநுபல்லவி.

நாசி நிரம்பவு மயிர்தான்	இரண்டுகால்
நடுவினு மொருகூடை மயிர்தான்	ரோசங்
கெடுவார்க ளென்கடை மயிர்தான்	குணங்
குடிகொண்டா லென்னுயிர்க் குயிர்தான்	(மீசையுள்)

சரணம்.

படிக்கும் படிநடக்கப்	படிக்கா லோபிகள்மோட்சப்
பதமற்றுப் போனாலும் போகட்டும்	அவர்
முடிக்கு முடிதரித்து	முடிய முடியவாழ்ந்து
முடிந்து முடிபோனாலும் போகட்டும்	இன்னுவ்
குடிக்கக் கஞ்சியும்ற்றுக்	குண்டிக்குத் துணியற்றுக்
குருடராய்ப் போனாலும் போகட்டும்	என்னை
அடித்தாலும் எலும்பெல்லாம்	ஒடித்தாலும் அவர்க்கஞ்சேன்

அடித்தா லடித்துக்கொண்டு போகட்டும்—அந்தக்

கெடுவார்க ளென்கடை மயிர்தான்—குணங்

குடிகொண்டா லென்னுயிர்க் குயிர்தான்

(மீசையுள்)

மெத்தத் துணிபோர்க்க மெந்தமெத் தக்குளிருஞ்  
சற்றுதுணி போர்த்துவரச் சற்றுகுளிர்—இற்றதுணி

யில்லைக் குளிருமில்லை யில்லையிது தானுளமே  
செல்வக் குணங்குடியார் சீர்.

தூதங்கிதை.

நடுங்கும்வெங் குடும்ப வனத்துழல் வோர்க்கு நதியெனும் ஞானநீ ரன்றி  
இடும்பைதீர்ப் பதுவே நிலைநிரு விகற்பத் தேகமா யிலகுமெய்ஞ் ஞானி  
குடம்பைநீத் தேகும் புள்ளொனச் சூழ்ந்த கொடுஞ்சகம் வேறதாய் நிற்பன்  
தொடங்கும்வல் வினோயெவ் வகையிவர்க்கெய்தும் தன்னுமோ தன்னிருள்  
[சுடரை.

அறிநோதவுத்தியார்.

குடும்ப பார் தலைக்கொண் டவர்க்கல்லல்

விடும்பரி சின்மையா லுந்தீபற

மெய்த்துற வெங்ஙன முந்தீபற

எல்லோர்க்குங் காலன் துறவுக ளீயாமுன்

நல்லோர் துறப்பாரென் றுந்தீபற

நன்றி வார்களைன் றுந்தீபற



விந் து செய ம்.

இருபத்திரண்டாவது அந்தியாயம்.

விந்துசெயம் என்று சொல்வது ஆண்மக்கட்குப் பிரதான  
மான சுக்கிலம் என்பதை மாதர்களிடத்தில் அதிகச் செலவுசெய்  
யாமற் காப்பாற்றுவதுதான். ஒருவன் விந்தைச் செலவுசெய்து  
விட்டால் அவனுக்குள்ள சரீரவலிமையும், தேசசும் குன்றிவிடும்;  
சோம்பலும், தூக்கமும் உண்டாகும்; அதனால் தவமுயற்சியும்  
ஏனையமுயற்சியும் அவலமாய்ப்போகும். கோபம், கடினவேலை  
முதலியவைகட்கெல்லாம் சொற்பமாகச் செலவாகாநின்ற பிராண  
வாயுவானது, ஸ்திரீ சங்கமத்தில் அறுபத்துநாலு சுவாசமிறங்கி  
இருபத்துநாலு சுவாசமே உட்செல்லுகின்றது. அதனால் எத்  
தொழிலாலும் செலவாகாத பிராணவாயுவானது ஸ்திரீகளது  
சராஸலீலாவிநோதத்திலேயே நாற்பது சுவாசங்கள்சென்று நஷ்ட  
மாகின்றது. மதனலீலையாற் சுக்கிலத்தை இழந்தபின் எவ்வளவு  
ஆயாசமும், மேகக்குடும் உண்டாகுமென்பதை ஒவ்வொரு இல்  
றவாகிகளும் தத்தம் அநுபவத்தில் நன்குணர்வார்கள். போகத்

திற்குப்பின் உண்டாகும் அயர்ச்சியால் நினைம்போற் பிரக்ஞையற்று நித்திரைசெய்யவும்,

சிவவாக்கியர்.

வடிவுகண்டு கொண்டபெண்ணை மற்றொருவன் கத்தினால்

விடுவனே அவனையின்னும் வெட்டவேணு மென்பனே.

என்பதற்கணங்கத் தான் அப்படி நித்திரை செய்யும்போது தன் மனைவியை மற்றொருவன் அபகரித்துக்கொண்டாலும், வீட்டிலுள்ள பொருள்களைக் கொள்ளையிட்டாலும் தெரியாதிருக்கச் செய்வது இந்திரியத்தை இழந்ததினாலல்லவா? மாதர்கவிடத்தில் அதிக சம்போகம் செய்வதின் காரணத்தினாலேயே மேகம், சூலை, குஷ்டம் முதலிய சர்வரோகங்களும் சம்பவிக்கின்றதென்பதை எல்லோரும் ஒப்புக்கொள்வார்கள். அவ்வளவு கொடிய ரோகங்களைத் தரும் கடிதடஸ்தானமோ, “எருவாய்க் கருவிரன் மேல் ஏறுண் டிருக்குங் கருவாய்” என்று ஆன்றோர்களால் இகழ்ந்துரைக்கப்பட்ட துர்க்கந்தமுடைய குருதிபூற்றுக் கூவத்தைச் சதா சிந்தித்து “விட்டிழ்ந்தபூச்சியானது தீபத்தில் வந்து விழுந்து மாள்வதுபோல்” முன்பின்யோசிக்காத என்போன்ற சில இளைஞர்கள் பரமசுகமென்று கருதி, “மாதத் திரண்டுவிசை மாதரைப் புல்குவது” என்னும் கருத்தை யுணராமலும், திருடர்களைப்போல் இராக்காலம் எப்போது வருமென்று எதிர்பார்த்து மருவி அதனாற் பற்பல பிணிகள் சம்பவிக்க அதன்பின் நல்ல வைத்தியர்களைத் தேடிப்போய் அவர்களுக்குப் பாதகாணிக்கை வைக்கின்றார்கள். சரீரத்தில் வியாதி சம்பவித்து மெலிந்திருக்கும்போதாவது க ல வி யைச் சிறிது மறந்திருப்பார்களோ! என்னமோ! தெரியவில்லை; வைத்தியரிடத்தில் மருந்துசாப்பிடும்போது வைத்தியர் சொல்லும் நிர்ப்பந்தத்திற்காகப் பல்லைக்கடித்துக்கொண்டு அதுவும் சிற்சிலபேர்களே யிருப்பார்களேபோல் தெரிகிறது; சரீரத்தில் கொஞ்சம் இரத்தம் ஊறிவிட்டாற் “பழைய குப்பானே குப்பான்” என்கிற மாதிரிதான்.

பட்டிளத்துப்பிள்ளை.

முப்போது மன்னம் புசிக்கவுந் தூங்கவும் மோகத்திலே செப்போ திளமுலை யாருடன் சேரவும் சீவன்விடும் அப்போது கண்கலக் கப்பட வும்மமைத் தாயையனே எப்போது காணவல் லேன்றிருக் காளத்தி யீச்சரனே.

நாறுங் குருதிச் சலதாரை தோற்புரை நாடொறுஞ்சி  
பூறு மலக்குழி காமத் துவாரம் ஒளித்திடும்புண்  
தேறுந் தசைப்பிளப் பந்தரங் கத்துள சிற்றின்பம்விட்  
டேறும் பதந்தரு வாய்திருக் காளத்தி யிச்சானே.

தூண்கிதழியாதி.

பெண்ண லுலகமெல்லாம் பிணக்காட தாகியையோ!  
மண்ணுய் மடிவதென்ன மாயம் நத்தீஸ்வரனே.

என்று கூறியுள்ளார். ஆனால், மாதர்களால் ஆடவர்கள் கெட்டுப் போகிறார்களென்பது மேற்கூறிய செய்யுளின் கருத்தாயினும்; ஆடவர்களாலேயே மாதர்கள் கெட்டுப் போகிறார்களென்பது எனது சித்தாந்தம். ஏனெனில், பெண்களுக்குக் காம இச்சை அதிகமாக ஏற்பட்டிருப்பினும் அதை வெளிக்குக் காட்டிக்கொள்வதுமில்லை; அநேகமாய்த் தானே வலிய விரும்புகிறதும்மில்லை. சில ஆண்கள்களோ அவ்வாறின்றி விடக்கருக்குமிடத்தை யறிந்த ருமலி சுழன்று திரிவதைப்போல், விலைமகளிர்கள் இருக்குமிடத்தையே சதா உருகி நனைந்துகொண்டும், பெண் ஞமலியானது சள், சள் என்று உறுமிக் குலைக்கக் குலைக்க ஆண் ஞமலியானது அதைச்சகித்துக்கொண்டு மெல்லமெல்ல அதனிடம் நெருங்குவது போல் அவர்கள் பிணங்கிக்கொண்டால் காலிப்பிடிப்பதும், அவர்கள் காலால் உதைத்தாலும் நீ உதைக்க நான் என்னபுண்ணியஞ் செய்தேனோ! என்று புகழ்வதும், அவள் எவ்வளவு கடுமாளான கெட்டவார்த்தைகளைச் சொல்லி, வேட்கமற்ற நாயே! கழுதையே! குரங்கே! என்று திட்டிவாழும் அத்தனையும் அமுதவாக் கென்று மகிழ்ந்து கெஞ்சி எனக்கு நீதான் உரிப்பிச்சைக் கொடுத்தருள் வேண்டும்? என்று மன்னாடிப் பல்லை இளிப்பதுமாயிருக்கிறார்கள்.

நீ நு ப்புக டு.

(1) கோமள வெற்பினை யொத்தத னத்தியர்

காமனை யொப்பவர் சித்தமு ருக்கியர்

கோவையி தழ்த்தணி நித்தமும் விற்பவர்

மயில்காடை

கோகில நட்புற வொத்திடு புட்ஞர்

லாசணி யப்புள்வ கைத்தூல் சுற்றியர்

கோலவி ழிக்கடை யிட்டெ ருட்டியர்

விரகாலே



ஆமம லர்ப்பளி மெத்தைப டுப்பவ

ராரையு மெத்திம னைக்குள னைப்பவர்

சோலைவ னக்கிளி யொத்தமொ, ழிச்சியர்

நெறிகடா

தூசுநெ கிழ்த்தரை சுற்றியு டுப்பவர்

காசப நிக்கம நித்துமு யக்கியர்

தோதக வித்தைப டித்துர டுப்பவ

குறவாமோ.

(2) ஒருவரைத் தனிமனைச் சயன்மெத் தையினில்வைத்

தொருவரைத் தமதலைக் கடையினிற் சுழலவிட்

டொருவரைப் பரபரப் பொடுதெருத் திரியவிட்

டினிதாக

ஒருவரைத் தமதனைக் கருகுறப் புணரவிட்

டொருவரைப் பரவசப் படவுடற் றழுவலுற்

றுயிர்பிழைப் பதுகமுத் தனவுமுப் பசுமெனச்

செயுமானார்

தருமயற் ப்ரமைதனிற் றவடுறிக் கயலெனச்

சரியையிற் கிரியையிற் றவமுமற் றெனதுகைத்

தனமவத் தினிலிதைத் தெவருமுற் றிகழ்வுறத்

திரிவேனைச்

சகலதூர்க் குணமறச் சகலசற் குணமுறத்

தரணியிற் புகழ்பெறக் கருணையுற் றுனதுபொற்

சரணமெப் பொழுதுடப் பொடுகினைத் திடவருட்

டருளாயே.

ஐயறிவுடைய நாய், நரி, ஆடு, மாடுமுதலிய விலங்கினங்  
களுக்காவது இன்னினன காலங்களிலேயே புணர்ச்சி செய்வதெ  
ன்று ஓர் வரம்பேற்பட்டிருக்கின்றது; பெண்விலங்கு கெற்பமா  
யிருந்தால் ஆண்விலங்கு மோப்பத்தாலறிந்து நீங்கிவிடுகின்றது.  
“ஆறு குளங்களுக்கு கரையேற்பட்டிருந்தும் சமுத்திரத்திற்குக்  
கரையில்லாததுபோல்” ஆறறிவுடைய மாணிடர்கட்கோ வரன்  
முறையும் காலநிர்ணயமும் கிடையாது. “எப்போது மோகவலை  
எப்போதுமோ கவலை” என்ற ஆன்றோர் வாக்கியப்படி. மாதர்கள்  
பூரணகெற்பவதியாயிருக்குங் காலத்திலும், மாதாந்தகாலத்திலுங்  
கூடச் சிலர் கலவியை விரும்புகிறார்கள். இவற்றைப் பிறரிடத்  
திற் சொல்ல வெட்கமாயிருப்பினும் “மனதை யொழித்தொரு  
வஞ்சகமில்லை” என்பதுபோல் அவரவர்கட்குத் தனக்குத் தானே  
தெரியாமற்போகாது. இச்சம்பவங்கள் பெண்களிடத்திற் காணப்  
படாமல் ஆடவர்களிடத்திலேயே மிகவும் காணப்படுவதாலும்  
அரிசியில்லை, பருப்பில்லை, உப்பில்லை, மிளகாயில்லை என்று மனைவி

சொன்னவுடன் \* ஊழியக்காரனிலும் கேவலமாய்த் தொண்டு செய்வதாலும், மாதர்கட்கு ஆடவர்கள் அடிமையெய்ன்றி ஆடவர்கட்கு மாதர்கள் அடிமையென்று கருதுவது எவ்வளவு மதியீனம். இதுகாரணம் பற்றியே குணங்குடியார் “மானாபி மான மடமையைப் போக்கவும், மாதர்க் கடிமைப் படாதென்னைக் காக்கவும்” எனத் திருவாய்மலர்ந்தருளி யுள்ளார்.

சிவநூலாவள்ளல்.

மங்கையர்தம் யோனிமிசை வைத்திருக்கும் ஆசையினைப் பங்குசெய்து நூறில்ஒரு பங்கெடுத்துக்—கங்கையணி வேணியரன் பாதா விர்த்தத்தில் வைத்தக்கால் காணலாம் காணுக் கதி.

அகஸ்தியர் நூன்ம்.

விந்துவிட்டுப் போகாதே விந்தைக் கட்டு  
விதரணையா ய்தோமுகத்தி லிருந்து பாரு  
விந்தைவிட்டால் யோகிகட்குச் சலனம் விந்து  
விடாமலே வேதாந்தக் கயிற்றாற் கட்டே.

அகஸ்தியர் ஏமத்தீதுவம்.

விளம்புவோஞ் சுந்தரமே நன்றாய்க் கேளு  
விந்தொழிய வேதாந்தம் வேறென் றில்லை  
விளம்பக்கேள் விந்தைவிட்டால் நொந்து போவாய்  
விதிதவறும் மதியதனால் நோய்தா னுச்சு.

வைராக்கியசூகம்.

பெறுவ தென்னைகொல் சக்கிலங் கழித்தலாற் பெருந்தவ வலிகுன்றும்  
உறுவ தவ்வள வோபினை நீவிரும் புடற்குமா னியதுண்டால்  
அறிவி யாமறி யாமைதோயர் துடற்றின வதைச்சு மெனநின்றாய்  
செறிது நெஞ்சமே நமதுசிற் சுகமினிச் சிவனையா தரிப்பாயே.

\* ஊழியக்காரனிலுங் கேவலமென்றதானது ஊழியக்காரன் எசுமான் கொடுக்கும் சம்பளத்திற்கே ஊழியஞ்செய்கிறான், ஆடவர்களோ! தனது பொருளையுஞ் செலவழித்துப் புழுக்கைவேலையுஞ் செய்கிறார்கள்.

விவேகசிந்தாமணி.

அன்னையை யனைய தோழி அறந்தனை வளர்க்கு மாதே  
உன்னையோ ருண்மை கேட்பேன் உரைதெரிந் துரைத்தல் வேண்டும்  
என்னையே புணரு வோர்கள் எனக்குமோ ரின்ப நல்கிப்  
பொன்னையங் கொடுத்துப் பாதப் போதினில் வீழ்வ தேனே.

உருவத்திற் பெரிய யானைமுதலிய விலங்குகளும், உருவத் தில் அதனிலும் சிறிய சிங்க கர்ச்சனையைக் கேட்டமாத் திரத்தில் தன்வலி குன்றித் தன்னைத் தப்பித்துக்கொள்ள எத்தனிக்கும். எவற்றிற்கும் அஞ்சாத நெஞ்ச முடையவரும் சர்ப்பத்தைக் கண்டவுடன் பயம் செனித்து வெருண்டு ஓடிப்போவார்கள். அதுபோல், மனோலயமடைந்த தவவலிமையுடையவர்களும் தூற் பகவைப்போன்ற மருங்குலாற் சிங்கத்தையும், படர்ந்த கடிநட த்தாற் சர்ப்பத்தையும் நிகர்த்த மடமாதர்களது மொழிக்கு மொழி தித்திக்கும் இனியவஞ்சகமான வார்த்தைகளைக் காதிற் கேட்கும்போதே அஞ்சித் தன்னைத் தப்பித்துக்கொள்ள முயல் வேண்டும். அங்ஙனமின்றிப் “பாம்பொடு பழகேல்” என்னும் ஓளவைப் பிராட்டியார் திருவாக்கியத்தை மறந்து ஒருவன் சர்ப்ப த்துடன் பழகினால் ஒருசமயமின்றி ஒருசமயம் அச் சர்ப்பத் தாற் கடியுண்டு விஷமேறிப் பிராணனை இழக்கநேரிடும். அது போல், ஸ்திரீகளாகிய பெண்ணாரவுடன் பழகும் அப்பியாசிகள் ஒருசமய மில்லாவிட்டாலும் ஒரு சமயத்தில் அந்தப்பெண் பாம் பினாற் கடியுண்டு தவமென்னும் உயிரை இழப்பது நிச்சயம்; ஏனெனின் காமத்தைச் செயிப்பது எவர்க்கும் அரிது.

நாயுமான்வர்.

கற்கண்டா லோடுகின்ற காக்கைபோற் பொய்யம்மாயச் சொற்கண்டா லோடும்அன்பர் தோய்வறிவ தென்னாளோ.

விவேகசிந்தாமணி.

உணங்கி யொருகால் முடமாகி யொருகண் ணின்றிச் செலியிழந்து வணங்கு நெடுவா லுப்புண்டு மன்னு முதுகில் வயிரொட்டி அணங்கு நலிய மூப்பெய்தி யகல்வா யோடு கழுத்தேந்திச் சுணங்கன் முடுவல் பின்சென்றால் யாரைக் காமன் றுயர்செய்யான்.

காமமே குலத்தினையு நலத்தினையுங் கெடுக்கவந்த களங்க மாகுங் காமமே தரித்திரங்க ளனைத்தினையும் புகட்டிவைக்கும் கடார மாகுங் காமமே புரகதிக்குச் செல்லாமல் வழியடைக்கும் கபாட மாகுங் காமமே யனைவரையும் பகையாக்கிக் கழுத்திலுக்கும் கத்தி தானே.

சிவநூலவள்ளல்.

காமத்தால் இந்திரன் கலக்க மெய்தினான்  
காமத்தால் இராவணன் கருத்த ழிந்தனன்  
காமத்தாற் கீசகன் கவலை யுற்றனன்  
காமத்தால் இறந்தவர் கணக்கி லார்களே.

திருமந்திரம்.

யோகிய ஞானியு முத்தம் சித்தனும்  
யோகிய ஞான புரந்தர னவோனு  
மோக முறினு முரையயிர் துண்போனு  
மாகிய லீந்து வழியாத வண்ணலே.

பிரபுலிங்கலீலை.

பாவமும் பழியு நல்கும் பல்வகைப் புகழ் நங்கள்  
யாவையு மழிக்கு மெய்து மன்பமு மதனா லெய்தும்  
கோவுடன் மரபுஞ் செய்யும் கோன்புநல் லொழுக்கு மேன்மை  
சாவுமெண் ணுறும் னிற்குந் தயங்குபுன் காம மென்பார்.

காமத்தால் உடனே கிடைக்கும் சிற்றின்பமானது இரண்டு பைசாவுக்கு ஒருசேர் கத்தரிக்காய் வாங்கி மூன்று பைசாவுக்கு விற்கும் சிற்றிய வியாபாரத்தை நிகர்க்கும். மெய்ஞ்ஞான வைராக் கியங்கொண்டு ஊனுறக்கமின்றிப் பலநாள் முயன்று செய்யும் தவமானது, ஓர் வீரவான் நெடுநாள் ஒருசாஸ்திரத்தை எழுதி அரங்கேற்றி அதனைப் பெருந்தொகையும், புகழும்பெற்று வாழ்வதை நிகர்க்கும். சிற்றின்ப சுகத்தினால் வெட்டை, மேகம் முதலிய வியாதிகள் சம்பவிக்கும்; மெய்ஞ்ஞானமாகிய பேரின்ப சுகத்தினால் எவராலும் நீக்குவதற்கரிதாகிய ஜனனமரண மென்னும் பிறவிப்பிணி நீங்கி நித்யானந்த வாழ்வுண்டாகும்.

திருமந்திரம்.

பார்க்கின்ற மாதரைப் பாரா தகன்றுபோய்  
ஓர்க்கின்ற ஷள்ளம் உருக வனல்பூட்டிப்  
பார்க்கின்ற கண்ணாசை பாழ்பட்ட மூலத்தே  
சேர்க்கின்ற யோகி சிவயோகி தானே.

கன், சாராயம் முதலிய மதுபானங்களை நீனைத்தாலும், கண்டாலும், தொட்டாலும், மிதமிஞ்சிப் பருகாவிட்டாலும், போதை யுண்டாகாது. ஸ்திரீகளது காமமானதோ அப்படியில்லை; சாஸ்திரங்களில் வர்ணிக்கும்போதும், பிறர் வர்ணித்துச் சொல்லும் போதும், முண்கண்ட மாதர்களை நீனைக்கும்போதும், அழகிய மாதர்களைக் காணும்போதும், அவர்கள் பரிசுமுண்டாகும்போதும் அவ்விவரந்த காமவெறியுண்டாகும். கன் முதலிய மதுபா

னங்களைச் சாப்பிட்டாற் கொஞ்சகேரத்தில் வெறி நீங்கவிடும்;  
காமத்தினால் வந்த வெறியோ? அப்படி நீங்காது.

நீருக்குள்ளே.

உள்ளக் களித்தலும் காண மகிழ்தலும்

கள்ளுக்கில் காமத்திற் குண்டு.

திருவிளையாடல்.

கள்ளாண்டல் காம மென்ப கருத்தறை போர்குச் செய்வ  
தெள்ளாண்ட காமம் போல வெண்ணினிற் காணிற் கேட்கிற்  
றள்ளாண்ட விடத்தி னஞ்சந் தலைக்கொண்டா லென்ன வாங்கே  
யுள்ளாண்ட வுணர்வு போக்கா துண்டபோ தழிக்குந் கள்ளாண்.

காமமே கொலைகட் கெல்லாம் காரணங் கண்ணே டாத

காமமே களவுக் கெல்லாங் காரணங் கூற்ற மஞ்சம்

காமமே கள்ளாண் டற்குந் காரண மாத் லாலே

காமமே நாக பூமி காணியாக் கொடுப்ப தென்றான்.

ஒருவன் சிற்றின்பத்தைச் சிறிதும் கைவிடாமற் பேரின்பத்  
தையும் அடைய விரும்புவது எத்தன்மையாகுமென்றிற், பஞ்ச  
மூட்டையைத் தலைபிற்சுமந்து செல்லும் ஓர் பிரயாணி, ஆற்றி  
விறங்கித் தண்ணீர் நிலைக்காமல் தத்தவரிக்கும்போது தண்ணீரால்  
நனைந்த பஞ்சமூட்டையைக் கைவிடாமல் தன்னுயிரைத்தப்பிக்க  
முயற்சிப்பதுபோலாகும்.

நமக்கெதிர்த்த வீட்டிற் கல்யாணம் நடக்கும்போது நமக்கு  
மனோற்சாகமும், அவ்வீட்டில் ஒருவர் இறந்துவிட்டால் நமக்கும்  
இப்படித்தானே என்கிற மயான வைராக்கியமாகிய விசனமும்  
உண்டாகும். அதுபோல், மகான்களாகிய சாதுசங்கப் பழக்கத்  
தினால் ஆத்மஞானமும், ஸ்திரீகளாகிய மாதுசங்கப் பழக்கத்தி  
னால் வெட்டை முதலிய ரோகங்களும் சம்பவிக்கும்.

காக்கைக்குப் பதற்காலத்திலேயே கண் நன்றாய்த் தெரியும்;  
அதன் பகையாகிய கூகைக்கு இராக்காலத்திலேயே தெளிவாய்க்  
கண் தெரியும். அதுபோல், நல்லோர்களுக்கு மகான்களது வர  
வும், அவர்களுக்கு ஊழியம்செய்வதும் விருப்பமாக இருக்கும்.  
தியோர்களுக்கு அதிக ரூபலாவண்யம் மிகுந்த மாதர்களது  
வரவும், அவர்களுக்குக் குற்றேவல் செய்வதும் இஷ்டமாக  
இருக்கும்.

பள்ளிக்கூடத்திற் கல்விக்கும் சிறு மாணவர்களிற் சிலர் பள்ளிக்கூடத்திற்கு வராமல் விளையாடிக்கொண்டிருந்தால், அதை உபாத்தியாயர் அறிந்து அப்பையன்களைப் பிடித்துக்கொண்டு வரும்படிச்செய்து உன்னாலே நான் கெட்டேன்! என்னாலே நீ கெட்டாய்! என்று சொல்லித் தோப்புக்கரணம் போடும்படிச் செய்வார். அதுபோல், ஆடவரும் மகளிரும் முத்தியடைய வேண்டிய வழிகளிருக்க, ஆண் பிள்ளைகளாற் பெண் பிள்ளைகளும், பெண்பிள்ளைகளால் ஆண்பிள்ளைகளும் கல்விப் பிரியராகிக் கெட்டுப்போகின்றார்கள்.

ஒருவன் பெண்போகத்தை மட்டிலும் நிறுத்திவிட்டு யோக ஞானத்தை ஆழ்வுடிக்காமல் தனக்கு ஞானேதயம் ஆகும், ஆகும் என நினைந்துகொண்டிருப்பது எத்தன்மையார்குமெனில்; தனது நிலத்தை உழவுமட்டிலும் போட்டுப் பயிரிடாமல் வறிதேயிருந்து கொண்டு நெல் முதலிய தானியங்கள் தனக்கு விளையும், விளையும் என்று எண்ணிக் கொண்டிருந்ததுபோலாகும்.

தேள், பூரான், செய்பான் முதலிய ஜந்துக்களாற் கடியுண்டு விஷங்கள் ஏற்படிலும், அவைசிறிய மந்திரங்களாலும், ஓளடதங்க ளாலும் நிவர்த்தியாகின்றும். நல்லபாம்பு, விரியன் முதலிய கொடிய சர்ப்பங்களாற் கடியுண்டு விஷங்கள் ஏற்பட்டால் அவை மணிமந்திர ஓளடதங்களாலும் ஒருசமயம் நீங்குவது அருமை. அதுபோல், மண், பொன் முதலிய ஆசையில் ஒருவன் மயங்கின லும், அவை சில சமயங்களிற் கல்வி, கேள்விகளால் நீங்கவிடும்; பெண்ணாசையில் மூழ்கியவனுக்கோ எந்தச் சாஸ்திரங்களைப்போ தித்தாலும் அந்த மாயை நீங்குவது மிக்க அருமை. ஆகாயத் தில் மேகம் உண்டாவதற்கு வாயுவே காரணமாகிருப்பதுபோல், சுகல ஆசைகளும் உண்டாவதற்கு ஸ்திரீகளே காரணபூதமா யிருக்கின்றார்கள். இவ்வுலகத்தில் ஸ்திரீகளுக்காகவே கட்டில், மெத்தை, வட்டில், செம்புகளைத் தயாரிக்கிறார்களேயன்றி கட் டில், மெத்தை, விவோசல்களுக்காக ஸ்திரீகளைத் தயாரிப்பதில்லை. ஒருவன், ஒருபெண்ணைக் கல்யாணம் செய்துகொள்ள விரும்பி அதற்கு முதற்காரணமான மாங்கல்யத்தைச் செய்வானே யல்லா மல், தாலி என்னும் மாங்கல்யத்திற்காக ஒருபெண்ணைத் தேடி-

யலையமாட்டான். ஆகையாம், சகல ஆசைகளும் உண்டாவதற்குக்காரணமான மாதுசங்கத்தை நீங்கிச் சகல ஆசைகளையுந்தவித்த சாதுசங்கத்தை யடையவேண்டும்.

தாயுமானவர்.

தெட்டிலே வலியமட மாதர்வாய் வெட்டிலே  
சிறிதையிலே நடையிலே  
சேலொத்த விழியிலே பாலொத்த மொழியிலே  
சிறுபிறை நுதற்கீற்றிலே  
பொட்டிலே யவர்கட்டு பட்டிலே புனைகந்தப்  
பொடியிலே யடியிலேமேற்  
பூரித்த முலையிலே நிற்கின்ற நிலையிலே  
புந்திதனை நுழையவிட்டு  
பெட்டிலே யலையாம லறிவிலே பொறையிலே  
நின்னடியர் கூட்டத்திலே  
நிலைபெற்ற அன்பிலே மலைவற்ற மெய்ஞ்ஞான  
ஞெயத்திலே யுனிருதாள்  
மட்டிலே மனதுசெல நினதருளு மருள்வையோ  
வளமருவு தேவையரசே  
வரைராச னுக்கிருகன் மணியா யுதித்தமலை  
வளர்காத லிப்பெண்ணுமையே.

வாலேகீதும்மீ.

மாதாவாய் வந்து அமிர்தந்தந் தான்மனை  
யாட்டியாய் வந்து சுகங்கொடுத்தாள்  
ஆதர வாகிய தங்கையா னுள்நமக்  
காசைக் கொழுந்தியும் மாமியா னுள்.

என்ற ஆன்றோர் வாக்கியத்தால் நம்மையின்று பாணாட்டி வளர்த்த மாதாவும், மனைவியும், தங்கை முதலிய ஏனையமகளிர்களும், ஒரே சத்தியினுடைய அம்சமென்றும், அதனால் பெற்ற தாயும், பெண்சாதியும் ஒன்றென்பது நன்றாய் விளங்குகின்றது.

பராசத்தியினது அம்சமாகிய நமது தாயானவள் நம்மைப் பெற்று நமது உடலும், உயிரும் நிலைக்கும்படி மாயாவேசத்தால் தன்னிடத்திலுண்டாகும் அமிர்தமாகிய பாலைப், பையோதரத்தின் வழியாக நமக்கு 16 வருடத் தவணைக்குக் கடன்கொடுக்கிறாள். நமக்கு 16 வயது வந்தவுடன் தவணை முடிந்துவிட்டதென்று

சத்தியானவன், தான் முன்கொடுத்த பாற்கடன் தொகையை வசூலிக்க எண்ணி, மன்மதனென்னும் சேவகன் மூலமாய் நமக்குப் பல தடவைகளிலும் அறிவிக்கிறான். சிறிதுகாலஞ் சென்ற பின் இப்போது நமது கடனைக் கொடுப்பதற்கு வட்டிமுதல் தொகையுடன் தயாராக இருப்பானென்றுணர்ந்து ஒரேதடவை யிற் கடன்காரன் மனம் வருந்தும்படித் தொகையை வசூலிக்கப் படாதென்றெண்ணி, சர்வாடவர்ப் பிரீதியாயுள்ள தமது பிரதி நிதியை, நாமேதேடி எதிர்சென்று அழைத்துவந்து, வேதியர்க ளால் ஆசீர்வதிக்கும்படி செய்து, நாமே வலிந்து கடனைப்பெற் றுக்கொள்ளும்படி பன்முறை கெஞ்சிச் சொல்லும்படியாக, நம க்கு மனைவியென்னும் பெயருடன் அனுப்பிவைக்கின்றான்.

சத்தியினது பிரதிநிதியாகிய நமது மனைவியானவன் உலக வாழ்க்கையை அடையவிரும்பும் நமது சரீரமாகிய முதலை நன்றா யுணர்ந்து நாம் ஒரேமுறையில் இவனிடத்தில் விந்தென்னும் கடன் தொகையைப்பெற எண்ணுவோமானால் இவன் சரீரமென் னும் முதல் அழிந்துபோவதுடன், நமது முழுத்தொகையும் வசூ லாகாது. ஆதலால், இவனிடத்திற் சிலகாலமிருந்தாவது நமது எசமாட்டி கொடுத்த பாற்கடனை வசூலிப்போமென்று கருதித் “தோலிருக்கச் சுளையை விழுங்கினதுபோல்” நமது சரீரமாகிய முதலை, மனமென்னும் வனிகளைக்கொண்டு உலகவிவகாரமென் னும் வியாபாரத்தை நடத்திச் சரீரமென்னும் முதலினுண்டா கும் இரத்திரியமென்னும் இலாபத்தை அப்போதைக்கப்போது வசூற்பண்ணிக் கொண்டிருக்கின்றான்.

இந்த அந்தரங்கத்தையறிந்து ஞானேஸ்வரியுத்தில் பேரா சைபிடித்த சில பக்காப்பேர்வழிகள் என்ன செய்கிறார்களென் னால் சத்தியானவன் முன் நாம் அறியாப்பருவத்தில் நாம் கேட்கு முன்னம் தாமே வலிந்துகொடுத்த பாற்கடன் தொகையை இப் போது “வலியக் கூப்பிட்டுக் கள்ளூற்றி, மயிரைப் பிடித்துக்கொ ண்டு காசு கேட்பதுபோல்” கேட்க ஆரம்பிக்கிறான்; நமது கையி லுள்ள பொருளைக் கொடுத்துவிட்டு எவ்வாறு ஜீவிக்கப்போக றோம்; கொடுக்காவிட்டால் நம்மைப் பலவிதமான தொந்தரவுகள் செய்வாள்; ஆகையால், இவன் ஆளுகைக்குட்பட்ட நாடு, நகரங்க



னைக்கடந்து, சந்திராசமென்னுங் காட்டுக்கு ஒடிப்போய் வீடு  
வோம் என்று பலநாள் சமயம் எப்போது நேரிடுமென்பதைக்,  
காலங் கருதி யிருப்பர் கலங்காது ஞாலங் கருது பவர் என்னுந் திருக்  
குறள் வரக்கியப்படி யெதிர்பார்த்துச் சமயம் நேர்ந்தவுடன்  
துறவுபூண்டு வனத்திற்கு ஒடிப்போகின்றார்கள்.

அதையுணர்ந்த சத்தியென்னும் இரணியானவர் சினங்  
கொண்டெழுந்து, “கடன்காரப் பயலுக்கு அவ்வளவு தைரியமா?”  
வென்று ஆக்ரமித்து உடனே மன்மதனுக்கு அறிவிக்க, அந்த  
மன்மதன் துறவியாகிய கடன்காரனிருக்கு மிடத்தைத் தேடிச்  
கண்டுபிடித்துக் கடன் தொகையைக் கேட்க, பிரதிவாதி சரி  
யான பதில் சொல்லாமல் ஜால்சாப்புச் சொல்வதை யறிந்து பல  
விதத் தந்திர மந்திர வுபாயங்கள் செய்தும் பலிக்காமல் தனது  
எசமாட்டியிடம் தெரிவிக்கிறான். அதன்பின் சத்தியானவர்  
ஸ்திரீகள் மூலமாய்ச் சையோகமென்னும் வாரண்டை யனுப்பி  
வைக்கிறான், அதற்குந் தப்பித்துக்கொள்ளச் சத்தியானவர் தான்  
அனுப்பிய வாரண்டுகளுக்கெல்லாம் பிரதிவாதியாகிய துறவி  
ஒழித்துக்கொள்வதை யுணர்ந்து தானே நேரிற்சென்று கனவில்  
இந்திரிய ஸ்கலித பரிசோதனையென்னும் பிடிவாரண்டு பிறப்பிக்  
கிறான். அப்போது, பிரதிவாதி ‘இனிமேல் தப்பித்துக்கொள்ள  
முடியாதென்றெண்ணித் தனது முதலாளியாகிய பெருமாட்டி  
யிடம் சாஷ்டாங்க தண்டஞ்சமர்ப்பித்துக் கைகட்டி நின்று,  
காணப்பட்டதெல்லாந் தனது அம்சமாகவுடைய பெருமாட்  
டியோ! சர்வசுவராசிகளையுங் காத்திரட்சிக்கும் லோகமாதாவே!  
இப்பிரபஞ்சத்திற்கு முதற்காரணமாயுள்ள பிரணவ சொரூபியே,  
எகசக்ரவர்த்தினியாகிய ஈஸ்வரியே! அடியேனுக்கு நீ கொடுத்த  
பாற்கடனை மன்னித்திரட்சிக்கத்தான் வேண்டும், அங்ஙனம் மன்  
னிப்புச் செய்வையாகில் உனது அழியாத கிருபாநிதிக்கு யாதே  
னுங் குறைவு ஏற்படுமா? ஏன் மன்னித்தாயென நினைக்கேட்ப  
வருமுண்டா?

உற்றநோய் நீக்கி யுறவுமை முற்காக்கும்  
பெற்றியார்ப் பேணிக் கொளல்.

என்னுங் கருத்துப்படி பற்பலவாறு தோத்திரம்பண்ணிக்  
கெஞ்சிக்கேட்டு மன்றாடுகிறான். அவன் கெஞ்சந் தன்மைக்கும்,  
அவனுடைய திடச்சித்தத்துக்கும் இரக்கமும், வியப்புமடைந்து  
தான் கொடுத்தகடனை மன்னித்து அவனைத் தனக்கு உண்மை  
யான ஊழியனாக இருக்கும்படி ஆக்ஞாபித்து அவனுடைய உண்  
மையை முற்றிலுஞ் சோதித்து அருளாகிய பெரும்பொருளை  
மேன்மேலுங் கொடுத்து மெய்ஞ்ஞானச் செல்வவந்தனாக்கி விடுகி  
றான். ஆதலால், சிலகாலம் எமன் விட்டதூதாகிய ஸ்திரீகளுடன்  
அவர்கள் மாயவனைக்குட் சிக்கியிருந்தாலும் 30, 40 வயதுக்குமே  
லாவது சகலபற்றுக்களையும் “சட்டிசுட்டது கைவிட்டது” என்  
பதுபோல் நீக்கி ஆத்மவிசாரத்தில் அழுந்தித் தனது எதார்த்த  
சொருபத்தைப் பாவனையாகவும், பாவனுதீதமாகவும் அதுஷ்டிக்க  
வேண்டுமேயென்றி எப்போதும் உயிர் நீங்குகிறவரையில் மூத்திரக்  
கேணியே சதமென்று மூன்றுவேளையும், (கூடுமானால்) அதற்  
கிடையிலும் பருத்திப்பொதியைப்போல் வயிறுநிறம்பப் புசித்து  
விட்டுப் பகற்காலத்திலும் கீறுபூறென்று குறட்டை விட்டுத்  
தூங்கவும், கடிதடத்தடாகத்தில் ஸ்நானம்பண்ணவும், அளவுக்கு  
மிஞ்சிப் புசித்து ஏமஞ்சாமங்களிலும் விரைந்து ஓடிப்போய்  
வயல், வாய்க்கால்களில் மலங்களைப் பிதுக்கவும், பிராணன் பிரி  
யும்போது வருந்தவுங்கூடாது.

சிவஞானவள்ளல்.

வரிக்கய லனைய கண்ணார் மாநலத் துய்த்த பின்னர்  
விரத்தனாங் கால மேனும் விரத்தனா யாவு நீத்தே  
இருக்குமந் நிலம கன்றோர் யோசனை யெய்தப் பெற்றால்  
திருக்கண்மூன் றுடைய பெம்மான் சேவடி சேர்தல் திண்ணம்.

சூத்திர ராதி யாகத் தொழுருலத் தவரீ ருக  
மூத்திரக் குழியி னாழ்த்து மூழ்கிய பின்ன ரேனாங்  
காத்திரத் தால்கே ரின்பங் கடையென விகந்து மூன்று  
நேத்திரத் தானே நோக்கி நெடுவனம் புகுதல் வேண்டும்.

பத்திரகிரியா.

வம்படிக்கும் மாதருடன் வாழ்த்தாது மன்றுபுளி  
யம்பழமும் ஓடும்போ லாவதினி யெக்காலம்.

பட்டினத்துப்பிள்ளை.

எத்தனைபேர் ஈட்டருழி எத்தனைபேர் தொட்டமுலை  
எத்தனைபேர் பற்றி யிழுத்தவிதழ்—நித்தகித்தம்  
பொய்யடா பேசும் புவியின்மட மாதரைவிட்  
டுய்யடா வ்ய்யடா வ்ய்.

குணங்குடியார்.

இராகம் பன்னுவராளி. தாளம் சாப்பு.

பல்லவி.

பெண்கொண்ட பேர்ப்பட்ட பாட்டையுங் கேட்டையும்  
பேசுவமோ நெஞ்சமே

அதுபல்லவி.

சங்கையும் போக்கிச்	சுதிமான மாகச்
சகசண்டி யாக்குவித் திடுவாள்	வெரு
பங்கப் படுத்திவிட் டிடுவாள்	அந்த
மங்கைய ராசைவைத் தையையோ வையத்திற்	(பெண்)

பணங்கள்.

தங்க நகையு முகப்பணிச் சேலையுந்	
தாவென வேகுரங் காட்டுவாள்	என்றன்
செங்கை வளையுந் தலைக்கெண்ணெய் சிப்புஞ்	
சிறப்பொடு தாவென மாட்டுவாள்	வன்னக்
கொங்கைக் கிசைந்த ரவிக்கையுங் கோலப்	
பணியுங் கொடுவென மூட்டுவாள்	அடே
வெங்கம் பயல்நீ லெழுமக்க னேவென்று	
வீட்டில் வராதேயென் றோட்டுவாள்	வெரு
பங்கப் பழிப்பினில் நாட்டுவாள்	அந்த
மங்கைய ராசைவைத் தையையோ வையத்திற்	(பெண்)
நாடிக் குருவடி தேடி நடக்கின்ற	
நற்செடி லைக்கசப் பாக்குவாள்	எங்கும்
ஒடித் திரிந்தே யலைத்து பணங்கள்	
ஒருக்காலே தேடென்று தாக்குவாள்	அவன்
தேடும் பொருள்தன்னைக் காணி லுமக்கெதிர்	
தேசத்தி லாரென்று தாக்குவாள்	இன்னும்
ஆடென்றும் மாடென்றும் வீடென்றுத் தேடென்றும்	
ஆண்டவ னைமறப் பாக்குவாள்	பின்பு
ஈடொன் றிலாநினை வாக்குவாள்	அந்தக்
கேடிக ளாசைவைத் தையையோ வையத்திற்	(பெண்)

ச த் து வ ா தி மு க் கு ண ம்.

இருபத்திழன்றவதுவுத்தியாயம்.

மனிதர்கட்கு இயற்கையாயுள்ள மனோகுணம் மூன்றுவகைப் படும். அவை சத்துவகுணம், இராசதகுணம், தாமதகுணம் என்பன.

இந்த முக்குணங்களிற் சத்துவகுண மேலிட்டிருக்கும்பொழுது எஞ்சிய இராசத, தாமதகுணங்கள் மறைந்துநிற்கும். இராசதகுணம் மேலிட்டபொழுது சத்துவ, தாமத குணங்கள் கரந்துநிற்கும். தாமதகுணம் மேலிட்ட பொழுது சத்துவ இராசத குணங்கள் கரந்துநிற்கும்.

நன்மையான சத்துவகுணம் மேலானபோது ஞானம், கிருபை, தவம், பொறுமை, சத்தியம், மேன்மை, மௌனம், பஞ்சேந்திரியம் அடங்குதல் முதலான மேன்மைகள் உண்டாகும்.

பகவத்கீதை.

நன மற் றுறவற மில்லறம்

ஞானம் பற்றொடு நல்வினை தீவினை

யான தஞ்சுவ தஞ்சத் தகாதெனத்

தான நிந்தது சாத்விக புத்தியே.

இராசதகுணம் மேலானபொழுது, வீரம், தருமம், தானம், கல்வி, கேள்வி, உலகவியாபாரத்தில் மனம்செல்லுதல், சரீரத்தை ஆராய்தல் இவைகள் உதயமாகும்.

பகவத்கீதை.

தருமம் பாவத் தனக்குச் செய்யத்தருங்.

கருமஞ் செய்யத் தகாத கருமங்கள்

அருமை யாலறி யாத வறிவரோ

இருமை யாய இராசத புத்தியே.

தாமதகுணம் மேலானபோது அதிகவுணவு, நெடுந்தூக்கம், சோம்பல், நீதிவழுவுதல், ஒழுக்கமின்மை, வஞ்சகம், மறதி, கோபம், கொலை, சளவு, கள், காமம், பொய், கலகப்பிரியம் முதலான குணங்களுண்டாகும்.

பகவத்கீதை.

மனமொ ருக்கலும் வான்கலை நூல்களைத்

தனமொ ருக்கொடு கற்றலுந் தக்கவ

ரினம கிழ்த்தலு மின்றியுண் டாக்கிய

சினம்வி டுக்கிலார் தாமதஞ் சேர்ந்துளார்.

பாவ மாகத் தருமத்தைப் பார்க்கலு  
மாவ தாமென் றடாதது நோக்கலுந்  
சிமை செய்கின்ற சிந்தனை திங்கிலே  
போவ தாமது தாமத புத்தியே.

சத்துவகுணமானது, ஆசையாதிய களங்கமில்லாததினால்  
நிர்மலமான பளிங்குபோன்ற வெண்ணிறமுடையது; இராசதகு  
ணம் செந்நிறமுடையது; தாமதகுணம் கருமைநிறமுடையது.

மனமானது சத்வாம்ச வடிவு. அப்படி இருந்தும் இராசத,  
தாமத குணங்கள் கலந்து மனதுனுடைய சத்வாம்சத்தைக் கெ  
டுக்கின்றது. சன்மார்க்க நடையை விடாதிருந்தால், எஞ்சிய இர  
ண்டு குணங்களும் நசித்துப்போகும். அங்ஙனம் நசித்தபின்  
பேதமாய்க் காணப்படும் சர்வ கிரியைகளும் உடனே நசிக்கும்.  
அவை நசித்தபின், களங்கரகிதமான ஆகாயம் எப்படியோ அப்  
படியே மனம் பரிசுத்தமாகப் பிரம்மத்தை நோக்கி, நிர்விகற்ப  
சமாதியிற் சலனமின்றி அசையாது நிற்கும்.

இந்தச் சத்துவ, இராசத, தாமத குணங்கள் ஒவ்வொன்  
றிற்கும், மும்மூன்று குணங்கள் உண்டு. அவை விரிக்கிற்பெருகும்  
என்று நிறுத்தப்பட்டது.

கைவலியநவநீதம்.

கருதுமனோ குணமூன்று மூன்றி லொன்று  
கதித்தெழுந்தால் மற்றிரண்டுங் கரந்து நிற்கும்  
தருமமிகு சத்துவமே லான போது  
சன்மார்க்க மானதெய்வ சம்பத் துண்டாம்  
மருவுமிரா சதமாகி லுலக தேக  
வந்தனையாஞ் சாத்திரவா தனைபு மாகும்  
அருமக்கே தாமதமே லான போதி  
லகராசம்பத் துண்டாகும் அறிந்து கொள்ளே.

ஆத்மஞானநிஷ்டை.

இருபத்துநான்காவது அந்நியாயம்.

ஏகாந்தமான விடத்தில் புவித்தோல், மான்தோல், சித்திரா  
சனம் என்னும் இரத்தினக்கம்பளம், வெண்மையாகிய வஸ்திரம்

இவைகளில் ஒன்றைப் பூமியின்மேல் விரித்து, முன் ஆசனபேதத்திற் கூறியிருக்கும் விபரப்படி, பதுமாசனம் என்னும் அங்காசனத்திலிருந்து, சின்முத்திரையிட்டு தலை, கழுத்து, இடை, கண் ஆகிய நான்கையும் ஸ்தம்பத்தைப்போல் அசையாமல் நிறுத்தி மனதைச் சத்துவகுணத்திற் பொருத்தி, பசுமரத்தாணியைப் போற் பிறழாமல் நிறுத்தி, சாம்பவி என்னும் சிதாகாசத்தில் இரண்டு கண்களையும் இமைகொட்டாமல் நோக்கிச் சாதனம் புரிந்து தூங்காமல் தூங்கவேண்டும்.

கந்தராலங்காரம்.

ஆங்கா ரமூமடங் காரொடுங் கார்பர மானந்தத்தே  
தேங்கார் நினைப்பு மறப்பும் றுர்தினைப் போதளவும்  
ஒங்காரத் துள்ளொளிக் குள்ளே முருக லுருவங்கண்டு  
தூங்கார் தொழும்புசெய் யாரென்செய் வார்யம் தூதருக்கே.

நாயுமானகவாயிகள்.

தூங்கிவிழித் தென்னுபலன் தூங்காமற் றூங்கிநிற்கும்  
பாங்குகண்டா லன்றோ பலன்காண்பேன் பைங்கிளியே.

தூங்காமற் றூங்கிச் சுகப்பெருமா னின்னிறைவில்  
நீங்காமல் நிற்கும் நிலைபெறவுங் காண்பேனோ.

அவினோதவுத்தியார்.

ஆங்கறி யாமையுஞ் சாரா தறிவோடுங்  
தூங்குவாய் நாளுமென் றுந்தீபற  
தோன்றும் பரம்பொரு ளுந்தீபற.

பட்டினத்துப்பிள்ளை.

சினந்தனை யற்றுப் பிரியமுந் தானற்றுச் செய்கையற்று  
நினைந்தது மற்று நினையா மையுமற்று நிர்ச்சிந்தனாய்த்  
தனந்தனி யேயிருந் தானந்த நித்திரை தங்குகின்ற  
அனந்தலி லென்றிருப் பேனத்த னேகயி லாயத்தனே.

பந்திரகிரியார்.

ஆங்கா ரமூமடக்கி யைம்புலனைச் சுட்டறுத்துந்  
தூங்காமற் றூங்கிச் சுகம்பெறுவ தெக்காலம்.

மோகவதைப்பாணி.

ஆங்குணரா மையுமுணர்வு மாகியகோ ளறவிருந்து  
தூங்கினர்காண் சுகமடைவார்.

உடவுளந்தாதி.

கண்டுகொண் டானந்தக் கூத்தாட்டை நேசக் கருணையினுற்  
கொண்டுகின் றுன்பர வீதியி லேகுரு பாதமென்று  
தொண்டுகெய் தத்தத் திருவாடு மூசலிற் றுத்திக்கொண்டாற்  
பண்டுமுன் சோதிப் பழம்பொருள் தோன்றும் பணிந்தவர்க்கே.

நிஷ்டாபரர்கள் புருவமத்தியாகிய சிதாநாயத்திற் பொருந்தி  
இரண்டு நேத்திரங்களையும் மேல்நோக்கிய பார்வையுடன் கண்களை  
இமைக்காமற் சொக்கிநின்று உதயமாகாநின்ற கருத்தை அகத்தி  
னிடத்தே யடக்கிச் சஞ்சரிக்கும் மனத்தின் ஓட்டத்தைத் தொ  
லைத்துச் சாதனஞ்செய்ய வேண்டுமென்பதற்குப் பின்வருஞ்செய்  
புட்கள் சான்று பகர்ந்துநிற்கின்றது.

பிரீழ்சம்மது வுவுலியா வுளந்தக்கிளிப்பு.

உச்சிக்கு நேரே கிழக்கு—நம்ம

ஈருக்கு மேலே பெருவெளி தன்னிற்

பச்சைப் புருவத்து மேயும்—அதைப்

பாங்குடன் மெல்லப் பழக்கிப் பிடித்துக்

கச்சைக் கயிற்றூலே கட்டிக்—கலி

மாவடன் தேனைக் கலந்து புகட்டி

அச்சமில் லாக்கட்டி லடைத்து—நம்மை

யாளும் நகுமானைக் கண்டுகொண் டேனே (தீன்தின்)

ஒளவைதுயள்.

இமையாத நாட்டத் திருந்துணர் வாருக்

கமையாத வானந்த மாம்.

சௌந்தரியந்தாதி.

உமையே பூலத் துறைத்தபொரு ளுணர்ந்தே சுழியின் முனைநிறந்து  
இமையோ ரறிய வரிதாரு மெந்தா யுனது பதங்கருதி  
நிமையா நாட்டத் துடன்காலே நீட்டி முடக்கி நிலைபுருந்து  
தமையே யுணருந் தாமருளுந் தாயே யமலன் நனிவாழ்வே.

கைவாய்நவநீதம்.

அசத்தி லெம்மட்டுண் டம்மட்டும் பராமுக மாகினு யம்மட்டும்  
நிசத்தி லுள்விழிப் பார்வையா யிப்படி கிரந்தப் பழக்கத்தால்  
வசத்தி லுன்மன நின்ருகின் மாத்திர வடிவமா கிவுண்மைந்தா  
கசத்த தேகத்தி லிருக்கினும் ஆனந்தக் கடல்வடி வாவாயே.

கடவுளந்தாதி.

சுழிமுனை வட்டச் சுழுமுனை யுச்சித் துவாரத்திலே  
வழிபய மென்று மலைப்பர்க் னோமடைக் கொக்கதுபோல்  
தெளிவுறு பார்வை யசையாது சித்தடி தூக்கிநின்று  
விழியிமை யாதொளி பார்த்து நுலு வவெளிப்படுமே.

சௌந்தரியலகரி.

இணைவிழி யிமையா நாட்டத் தெய்திய தலரத் தோன்றும்  
பணைநெடும் புவன மிர்தப் பார்வைசற் றிமைக்கு மாயின்  
றுணையிழ் தழிவ தெண்ணித் துணிந்தநின் கருணை யென்றாற்  
கணையினுங் கொடிய தென்னக் கடவதோ கடவுண் மாதே.

மேற்கூறிய செய்யுட் கருத்துப்படி சாம்பவியென்னும் முத்  
திரையைப் பொருந்தி சித்திரத்தில் சித்திரிக்கப்பெற்ற நிவாதநீ  
பம்போல் மனத்தை அசைவற நிறுத்தினால் அனுகூல சக்கரத்தில்  
மணி, சமுத்திரம், மேகம், மத்தளம், பேரிகை, வீணை, சிலம்பு,  
சங்கு, வண்டு, கைத்தாளம் ஆகிய இவைகளின் இனிய தொனி  
யைப்போல் பத்துனிதப் பிரணவநாதங்கள் கேட்கும்.

அரஸ்தியமுலிவர்.

வையஞ் சலமங்கி கால்வான் பலவுயிர் வான்முடியோ  
டெய்யும் பரமுதற் சார்வதெல் லாமெம்பி ரான்முருகா  
தெய்யன நின்றநின் ருட்சிலம் போசைத் திருவினையாட்  
டையநின் னங்கம தென்னங்க மாய்நின்ற ஆனந்தமே.

ஞானிகள் நிலைமை.

கந்தமுத லைம்புலனை யடக்கி நாப்பண்  
கருத்தமைத்துச் சாம்பவினோக் கதனை மேவிச்  
சிந்தையுறத் தான்சரிக்கு மிடங்கள் தன்னிற்  
செறிந்திடையா திருந்தினையி னிட்டை கூட  
வந்தெழும்பு மணிசலதி சிலம்பு சங்கு  
வண்டிசையாங் குழல்பேரி முழக்கங் காண  
இத்தவகை சிவயோகத் திருப்பான் ஞானி  
இனியவர்க்குப் பிறவியுமுண் டென்ன லாமோ.

கடவுளந்தாதி.

அன்பருக் கன்பு தரும்பாஞ் சோதியை ஆத்துமத்தோ  
டென்புரு கக்கலந் துள்ளே யுருகி யிரவுபகல்  
தம்புரு வீணை சரமண் டலத்தொனி தாளந்தித்தி  
மின்பெரு குங்கொலுச் சிங்காரங் கண்டிரு மெய்மகிழ்ந்தே.



சிலம்பொலி யப்புற ம்ப்பாற் சிலம்பொலி தேவச்சபை  
யலம்பொலி யோசை யதுவெகு காத மதற்குமப்பால்  
வலம்புரி சுற்றிய வாசலு முச்சி வழிதெரிந்தாற்  
புலம்பொலி பாடலும் பாடலு மாகிய பூரணமே.

இவ்விதமான சுகானுபவமும், எக்காலத்திலுங் கேட்டிராத தச  
வித நாததீதங்கள் முழங்கிய பேரின்ப நிஷ்டையை பிரம்ம நிஷ  
டாபர்கள் செய்து, அவர்களிடத் துண்டாகும் மகாத்தியத்தைப்  
பிரபஞ்சத்தவர்கள் கண்டு ஆனந்தமடைந்து, அவர்கட்கு வேண்  
டிய தொண்டுகள் புரிந்து கைகூப்பி நின்று புகழப்படுவதையும்,  
ஒவ்வொருவரும் பலர் வாயிலாய்ச் செவிகுளிரக் கேட்டும், கண்  
குளிரப் பலகால் பார்த்திருந்தும், நாமும் அவ்வாறு மகான்களை  
யடுத்துத் தொண்டுபுரிந்து ஆத்மலாபத்தை யடையவேண்டுமெ  
னச் சிந்திதேனுஞ் சிந்திக்காமற் பிரபஞ்சத்தையே நித்தியமாகப்  
பல பெயர்கள் கருதியிருப்பதும், சிலர்க்கு ஞானநெறி கிடைக்  
கப்பெற்றிருந்தும் கிடைக்காதவர்போல் வீண்காலங்கழித்து சோ  
ம்பேறிகளா யிருப்பதும் என்ன அநியாயமேயோ! தெரியவில்லை.

நிருக்கருவைப்பயிற்றுப்பந்தந்தாதி.

கிடைத்தபொருள் காத்திருக்கக் கிடைத்திலவென் றயர்வார்போற்  
படைத்தநின் தருள்பெற்றும் பெற்றிலன்போற் பரிவுற்றேன்.

நிருவாகம்.

செய்வ தறியாச் சிறுநாயென் செம்பொற் பாத மலர்காணைப்  
பொய்யர் பெறும்பே றத்தனையும் பெறுதற் றுரியென் பொய்யிலா  
மெய்யர் வெறியார் மலர்ப்பாத மெவக் கண்டுங் கேட்டிருந்தும்  
பொய்ய னானே னுண்டுமத்திங் கிருப்ப தானென் போரேறே.

நித்தியமுதன சாதன சதுட்டயத்தைப் பெற்ற முழுட்சுக்க  
ளான பரிபாகிகள் கனிந்த ஞானாகிரியரிடத்திற் பொருந்தி அவ  
ரால் ஆத்மசொருப நிலையிலின்று சாதிக்கப்பெற்று வந்தாலும்,  
அவர்கள் எவ்வளவு பக்குவமானாலும், அளவுக்குமிஞ்சி உட்கொள்  
ளும் அன்னபானுதிகளால் வியாதி, மயக்கம், சோம்பல், தூக்கம்  
முதலியவைகளுண்டாகும். ஆதலால்,

நிருக்கிறன்.

அற்ற ளாவறித் துண்க வஃதடம்பு  
பெற்ற னெடிதுய்க்கு மாறு.

மிகினுங் குறையினும் கோப்செய்யும் தூலோர்  
வளிமுதலா வெண்ணிய முன்று.

மருந்தென வேண்டாவாம் யாக்கைக் கருந்திய  
தற்றது போற்றி யுணின்.

என்னுங் கருத்துக்கணங்கந் தானுண்ட போஜனம் ஜீரணித்த  
தையறிந்து அரைவயிறு போஜனமும், கால்வயிறு சலமுமாகத்  
தினமொன்றுக்கு ஒருவேளை உச்சிப்போதில் அருந்தவேண்டியது.  
வேறெங்கே சஞ்சரித்தாலும், எங்கேயிருந்தாலும், ஆசை மேலி  
ட்டு மாதர்களிடத்தில் வாழ்ந்தாலும், உண்மையாகிய சின்முத்  
திரைக்கடலில் மூழ்கிக்கொண்டிருப்பார்கள்.

பட்டினத்துப்பிள்ளை.

நாடே யிடைமரு தீசர்க்கு மெய்யன்பர் நாரியர்பால்  
வீடே யிருப்பிலும் மெய்ஞ்ஞான வீட்டின்ப மேவுவரே.

இவ்வத்தியாயத்தின் பிரதமத்திற் சொல்லிய பலவித ஆத  
னங்களும், இதரவிஷயங்களும் முதிராத அப்பியாசிகளுக்குரியதே  
யன்றி முதிர்ச்சியடைந்த ஆத்மஞானிகளுக்கு அத்தியாவசிய  
மானதன்று. தூங்காமல் தூங்குதலென்னும் சுகாதீத நிஷ்டையி  
லிருக்கும்போது சமீபத்தில் ஒருவன் மணியை அடித்தாலும்,  
அதுபோன்ற பற்பல பெருந்தொனி யுண்டாகச் செய்தாலும்  
அவைகளெல்லாம் உண்மையான நிஷ்டையிற் கேட்காது. அங்ங  
னங்கேட்கின் அஃது அநிஷ்டையென்றுணரவேண்டும் அவ்வித  
தொனிகள் கேட்காதிருக்க வேண்டுமென்று கருதி அறை முத  
லியவைகளுக்குள் இருப்பதென்று கருதக்கூடாது. எவ்விதவெட்  
டவெளியிலிருந்தாலும், எவ்வளவு ஐனசமூகத்திலிருந்தாலும்  
அவர்களுடைய சம்பாஷணைகளையும், நடையுடையாவனைகளையும்  
சுந்திக்காமல்,

பட்டினத்துப்பிள்ளை.

எத்தொழிலைச் செய்தாலும் எதவத்தைப் பட்டாலும்  
முத்தர் மனமிருக்கு மோனத்தே—வித்தகமாய்க்  
காதிவினா யாடியிரு கைவீசி வந்தாலுந்  
தாதிமனம் நீர்க்குடத்தே தான்.

என்பதுபோல், தனது உண்மை வடிவத்தில் ஐக்கியமாகித் தனது  
பிரக்ஞை யற்றிருக்கவேண்டும். அவ்விதமிருந்ததுதான் நிஷ்டை

யினது இலட்சணமேயன்றிப் பதுமாசன் முதலிய பற்பல ஆதனங்களிட்டுக் கண்களை மூடிக்கொண்டும் அயலில் சம்பாஷணைகள் போன்ற சத்தங்களைக்கேட்டுக்கொண்டு மிருப்பதினால் அஃது நிஷ்டையாகாது. எவ்வளவுநேரம் மனோலயமாக யிருந்ததோ அவ்வளவுநேரமே நிஷ்டைபுரிந்ததாகும். மாணவர்கள் ஞானாசிரியரிடத்தில் உபதேசங்கேட்டு அதனை அதுஷ்டிக்கும்போது மனமடங்கி ஏகாக்ர சித்தமாயிருக்கின்றதா என்பதையே அவசியங்கவனிக்கவேண்டும். தன்வசமற்று நின்றவிடமே இராப்பகலற்ற விடமாகும்; அஃது சாமானியமானதல்ல.

கந்தாலங்காரம்.

அராப்புனை வேணியன் சேயருள் வேண்டும் அவிழந்த அன்பாற்  
குராப்புனை தண்டையங் தாள் தொழல் வேண்டுங் கொடிய ஐவர்  
பராக்கறல் வேண்டும் மனமும் பதைப்பறல் வேண்டுமென்றால்  
இராப்பகலற்ற விடத்தே யிருக்கை யெளிதல்லவே.

இரவுபகலற்ற விடத்தையே போக்கும், வரவும், இறப்பும், பிறப்பும், இன்பமும், துன்பமும் என்று சொல்லாநின்ற இருவினைகள் தணந்த நிரதிசயானந்த பதவியென்றும், அவ்விடத்தைப் பொருந்தி நிற்பதனாலேயே பஞ்சேந்திரிய முதலிய கருவிகரணங்களும், ஆகம, புராண இதிகாசமுதலான சாஸ்திரவாசனைகளும், ஞானத்தை அடைவதற்கு உபகரணமாகிய சரியை, கிரியை, யோகமென்னும் படிகளும், ஏனைய பிரபஞ்சக்கருமங்களும் நாசமாகும். வாசாமகோசரமாகிய இரவுபகலற்ற ஸ்தலத்தில் நிர்விகற்ப சமாதிபூரிவதற்கும், மனோலயமாவதற்கும், சற்குருமூர்த்தியானவர் கருபானோக்கம் பாலித்து அதுக்கரசு செய்யப்பட்ட பிரணவோபதேசமே அருட்டுணையாகும். அந்தப் பிரணவம் (கவிமா) என்னும் நிரட்சர மஹாமந்திரத்திற்கே ஒருமொழி, ஒருசொல், ஒரெழுத்து, எகாட்சரம் எனப்பற்பல மர்மமான நாமங்களுடன் அறிஞர்களால் நவிலப்பட்டுச் சுருதிகளெல்லாம் முழங்கிக்கொண்டிருக்கின்றன.

தாயுமானவர்.

ஒருமொழியே பலமொழிக்கு மிடங்கொடுக்கு மந்த  
வொருமொழியே மலமொழிக்கு மொழிக்குமென மொழிந்த

ஞருமொழியே மலையிலக்கு மற்றைமொழி யெல்லாங்  
கோடின்றி வட்டாடல் கொள்வதொக்குங் கண்டாய்.

குணங்குடியார்.

அல்லாக் வென்ற

அகண்டித கண்டமாய்

நல்லா யிருக்குது

காணும்—ஒரு

சொல்லாலே யிப்படித்

தோணும்—வெரு

உல்லாச மாலாயி லாக

(இல்லல்லாக்)

நீருமந்திரம்.

ஒமென்னும் ஒங்காரத் துள்ளே யொருமொழி  
ஒமென்னும் ஒங்காரத் துள்ளே யுளபேதம்  
ஒமென்னும் ஒங்காரத் துள்ளே யுருவரு  
ஒமென்னும் ஒங்காரம் ஒண்முத்தி சித்தியே.

நீட்டானுபூதி.

ஒருமொழி யாலே சுருதியா கமநா லுயர்ப்பா ண்முமெலாம் ஒழியும்  
ஒருமொழி யாலே சரிதைநற் கிரியா யோகபா வனையெலாம் ஒழியும்  
ஒருமொழி யாலே அண்டபூ தங்க னொடுங்கிடுந் தன்னிலை தோன்றும்  
ஒருமொழி சும்மா விருத்தலா மதனால் ஒப்பிலாச் சிவபத மடைவார்.

இவ்வுலகத்திற் காணப்பெறும் மாயாமயக்கங்களுள் மஹா  
வலிமையையும்; அதிசயானந்தத்தை யு முடையது. அத்தகைய  
காட்சிகளைக் கட்டிலன் வழியாய்ப் பார்த்தானந்திக்கும் இந்த  
மனமானது அவைகளை ஏறெடுத்துக் கிஞ்சிற்றேனும் பார்க்காமல்  
அடங்கி இரவுபகலற்ற விடத்திற் சும்மாவிருப்பதென்றால் ஒப்  
பற்ற பிரணவ ஞானோபதேச சதாநடனசாலையில் எத்தகைய  
காட்சியும் எவ்வளவு பேரானந்தமு மிருந்திருக்கவேண்டும். இவ்  
வுலகத்தில் எப்போதேனும், எவ்விடங்களிலேனும் பார்த்த  
தும், பார்ப்பதும், பார்க்கப்போவதுமாகிய அற்புதத் தீபக்காட்சி  
(Bioscope) முதலான சகல ஆனந்தக் காட்சிகளுக்கும் எத்தனை  
யோ பல்லாயிரமடங்கு உன்னதமானதா யிருப்பதினாலன்றோ  
இம்மனமானது அவ்விடத்தில் அடங்கிச் சலனமற்றுநிற்கின்றது;  
அங்ஙனமின்றேல் ஒரு கண்ணிமைப்பொழுதாவது சும்மாவிருக்  
குமா? ஆதலால் “பிரணவம்” என்னும் மந்திரமானது சாமானிய  
மானதல்ல; அஃது ஏட்டில் எழுதவும் வாயினாற் சொல்லவுங்  
கூடிய தரத்ததன்று; ஆனதுபற்றியே,

வெட்டாத சக்கரம் பேசாத மந்திரம் வேறொருவர்க்  
கெட்டாத புட்பம் இறையாத தீர்த்தம் இனிமுடிந்து  
கட்டாத விங்கம் கருதாத நெஞ்சம் கருத்தி னுள்ளே  
முட்டாத பூசையன் ரோருரு நாதன் மொழிந்ததுவே.

எனப் பட்டின த்தடிகள் திருவாய்மலர்ந்துள்ளார் என்பதைச் சில  
ஆசிரியர்கள் ஆபந்தோய்ந்து பாராமல் ஓர் பிரதிப் பிரயோசனத்  
தைக் கருதித் தமது மாணவர்கட்கு அம்மந்திரத்தைச் செப்  
பேட்டில் “ஓம்” என்றும் இஃதே பஞ்சாட்சரமென “நமசிவய,  
சிவயநம, வசிவசி, வசி, சி” என்றும் அறுகோணத்தைக் கீறி  
அதில் “சரஹணபவ” என்றடைத்து இதே சடாட்சரமென்றும்,

சிதம்பர சக்கரர் தானறி வாரிந்தச் சீமையி லுள்ள பெரியோர்கள்  
சிதம்பர சக்கர மென்ற லதற்குள் செய்வத்தை யல்லவோ காணவேணும்.

என்னும் வாலுக்கும்மியின் வாக்கியத்தைக் கவனிக்காமலும்  
சிதம்பரசக்கரம் நாற்பத்துமுகக்கோண முதலானவைகளை வரை  
ந்துகொடுத்து மூலமந்திரத்தைத் தினமொன்றிற்குப் பதினாயிரம்  
உருச்செபித்து முடிக்கும்படி உபதேசிக்கின்றார்கள். அவ்வாசிரி  
யர்கள் சொல்வதை என்போன்ற பேதைமாணவர்கள் கேட்டுச்  
செபித்து எவ்விதப் பிரயோசனத்தையும் பெறாமல் சரீரத்தில்  
உஷ்ணம் அதிகரித்து இஞ்சிதின்ற குரங்கைப்போல் விழிக்கிறா  
கள். என்ன பரிதாபம்!

ஒருமொழியாகிய “ஓம்” என்னும் பிரணவ மந்திரத்தின்  
சக்தியினாலேயே மனமானது பதைப்பற்றுச் சும்மாவிருக்கும்  
என்பது “ஒருமொழி சும்மா விருத்தலாம்” என்பதனால் இனிது  
விளங்குகின்றதுடன் “சும்மாவிருத்தலென்பது” வாயை முடிக்  
கொண்டிருப்ப தல்லவென்றும், இரவு பகலற்றவிடத்திற் பிரணவ  
ஞானோபதேசத்தினைச் சொக்கி யிருப்பதென்றும் புலப்படுகிறது.

குணங்குடியார்.

சொற்கடங் காச்சக ஞானம்

தன்னிற்

சும்மா விருக்குஞ் சுகமதே மோனம்

எட்குடை யாயினும் பானம்

தன்னை

எடுத்துண் டிருப்பதற் கிச்சித்தே யானும்

(இரக்கத்)

சுந்தரனுபூதி.

செம்மான் மகளைத் திருந் திருடன்  
பெம்மான் முருகன் பிறவா னிறவான்  
சும்மா விருசொல் லறவென் றலுமே  
அம்மா பொரு ளொன்று மறிந்திலனே.

தாயுமானகவாமிகள்.

சும்மா விருக்கச் சுகஞ்சுக மென்று சுருதி யெல்லாம்  
அம்மா னிரந்தரஞ் சொல்லவுங் கேட்டும் அறிவின்றியே  
பெம்மான் மவுனி மொழியையுந் தப்பியென் பேதமையால்  
வெம்மாயக் காட்டி லலைந்தேனந் தோ!வென் விதிவசமே.

சும்மா விருக்கச் சுகமுதய மாகுமே  
இம்மாயா யோகமினி யேனடா—தம்மறிவின்  
சுட்டாலே யாகுமோ! சொல்லவேண் டாங்கன்ம  
நிட்டா? சிறுபின்ளாய் நீ.

சும்மா வீருப்பதுவே சுட்டற்ற பூணமென்  
றெம்மா லறிதந் தெளிதோ பராபரமே.

ஒழிவினொடுக்கம்.

சும்மா விருக்கவைத்த சூத்திரமாஞ் சாத்திரத்தை  
வீம்மாக் கதறுவதும் வேலைகளும்—தம்மறிவால்  
நீட்டிப் பிடித்திருக்கும் நிட்டைகளும் ஞானிகள்முன்  
காட்டும் பரியாச கம்.

ஞானகதாநீத வெண்பா.

உன்னாதே யோடாதே யூன்றியொரு மந்திரத்தைப்  
பன்னாதே சாத்திரங்கள் பாடாதே—என்னுணை  
அப்பாலு மொப்புவமை யற்றசகா திதத்தில்  
எப்போதுஞ் சும்மா விரு.



ஞான விவசாயம்.

இ ந ப த் தை ந் த ர வ து அ த் தி யா ய ம்.

கோடரி முதலிய ஆயுதங்களால் வெட்டி வெட்டி எறிந்தா  
லும், மென்மேலும் பசிய தளிர்விட்டுக் குழிரி வளரும்படியான  
நீங்காத ஆசாபாசமென்னும் வனத்தில் ஒங்கிவளர்ந்த நல்வினை,  
தீவினையென்னும்பெரிய விருட்சங்களையெல்லாம் அடியோடு நிர்மூ

லமாக வெட்டியெறிந்து, கோபமென்னும் கொடிய பரட்டு முட்கள் செறிந்த செடிகளை (மறுபடியும் தளிர்க்காமல்) வேரறப் பிடுங்கி, அந்தக் காட்டில் மனிதர் சஞ்சரிப்பதையறிந்து வாலை முறுக்கிக்கொண்டு ஆக்கிரமத்துடன் பாயும்படியான கொடிய வேங்கைப்புலிகளை வேட்டையாடித் துண்டுதுண்டாய் விழும்படிவெட்டிக்கொன்று, மானம், அபிமானம், இன்பம், துன்பம், இராகத் துவேஷம் என்று சொல்லாநின்ற முட்பன்றி, கரடிக்கூட்டங்களை ஒன்றுபோன திசை ஒன்றறியாதபடி துரத்தியடித்து, மாயையென்னும் பெரிய மலைப்பாம்பை விவேகமென்னும் சுட்டியினாற் குத்திக் கண்டங்கண்டமாய்த் துணித்து, ஆசையென்னும் பாம்புப்புதர்களை விசாரமென்னும் மண்வெட்டியால் வெட்டிச் சமநிலமாக்கி, எக்களிப்பென்னும் பல விருட்சங்களையும், முள்மாறுகளை யும் ஒருங்கே சேர்த்துத் தவமென்னும் நெருப்பை மூட்டிப் பரவெளியாகிய வாயுவைச் சம்பந்தப்படுத்திக் கொளுத்திப் பஸ்மீகரமாக்கி, அகந்தைக் குணமென்னுங் கற்பாறையைச் சுழிமுனையென்னும் உருக்கு உளியினால் வெட்டிப் பிளந்து, அவைகளை இடைகலை, பின்கலையென்னும் வண்டியிலேற்றி, அந்நியோந்நியமென்னுந் தோல்வடக் கயிற்றைப் பிடித்துத் துஷ்டத்தனமென்னுமூடர்களைக் கொண்டிழுக்கச்செய்து, அம்மூடர்கள் வேலைசெய்யச் சோம்பற்பட்டால் வைராக்யமென்னும் பிரம்பால் வேலைசெய்யும்படி அடித்து வண்டியிலேற்றிய பாறைக்கல்லை,

பட்டினத்துப்பிள்ளை.

பூணும் பணிக்கல்ல பொன்னுக்குத் தானல்ல பூமிதனைக்  
காணும் படிக்கல்ல மங்கையர்க் கல்லநற் காட்சிக்கல்ல  
சேணுங் கடந்த சிவனடிக்கல்லவென் சிந்தைகெட்டுச்  
சாணும் னெளக்க அடியென் படுந்துயர் சற்றல்லவே.

எனவும்,

ஒளவை.

ஒருநா ஞ்ணவை யொழியென்ற லொழியாய்  
இருநானைக் கேலென்ற லேலாய்—ஒருநாளும்  
என்னை வறியா இடம்பைக் கொண்டவியேறே  
உன்னோடு வாழ்தலறி து.

எனவும் வெறுத்துக் கூறும்படியான பசியென்னும் நித்தத்தரித் திரத்தையுடைய வயிறென்னும் தூராத ஆழமான கெபியிற் போட்டு நிரப்பியபின் மனோவாக்குக் காயங்களுக் கெட்டாததும்,

தணங்குடியார்.

ஞானம் வீணாவேற்றும் நல்லசமு சாரிகட்டு  
மோன மழையூற்றும் முகிலேகத் தீஸ்வானே.

என்று புகழ்ந்துரைக்கப்பெற்ற மகத்துவமுடையதுமாகிய பிரணவமந்திரமென்னும் சூல்கொண்ட சப்தமேகங்கள் அட்டதிக்கு களிலுஞ் சூழ்ந்து கவிந்துகொண்டு ஓயாமல் ஞானானந்தமென்னு மழையை வருஷிக்க, உடனே மனமென்னும் பூமியைச் சுத்தப் படுத்தி, நான்கு வேதங்களையும், நான்கு வரப்புகளாக்கித் துறவற மென்னும் கடைவைத்து, வேதங்களினது முடிவாகிய அறிவேன் றுஞ் சூத்திரக் கலப்பையில் இன்ப, துன்பமென்னும் இரண்டு மாட்டையும் பூட்டி, சோதி சொருபமாகிய மெய்ஞ்ஞானமென் னும் பண்ணையால் இதயமென்னும் மேழியைப் பிடித்துக் குண்ட விசத்தியாகிய சுழிமுனைத் தாற்றுக்கோலைக் கையில் தாங்கி இடைதரிசில்லாமல் நன்றாக உழவுசெய்து, சாதிபேதமென்னும் அழற்றை ஒன்றுபடக் கலக்கி, கட்டி என்று சொல்லப்படும். மண் கட்டிகளை மிதித்து, மூலாதாரம், சுவாதிட்டானம், மணிபூகம், அனுகதம், விசத்தி, அக்ஷை என்னும் அறுதாரங்களாகிய நன் செயிற் பரம்படித்து, மூன்று லோகங்களாலும் இத்தன்மைத் தென மதிக்கமுடியாத சந்திரகலை, சூரியகலையாகிய இருநாடிக ளுள் நடுநாடியாகிய சுழிமுனைச் சமாதியென்னும் மெய்ஞ்ஞான விதையை, “புரட்டாதி பாதிசம் பாநடுவையும்” என்ற குருபாத தாசர் வாக்கியத்தின்படியும்,

மூப்பதாம் ஆண்டளவில் மூன்றற் றொருபொருளைத்  
தப்பாமல் தங்கப் படானாகிற்—செப்புங்  
கலையளவே யாகுமாங் காரிகையார் தங்கள்  
முலையளவே யாகுமா மூப்பு.

என்னும் ஓளவைப் பிராட்டியார் கூறியபடியும் 16 வயது முதல் 30 வயதுக்குள் பருவகாலந்தவறாமல் மேற்படி விதையைத் தெளித்து, பக்தி, வைராக்யமென்னும் மடையைத்திறந்து தண் ணீர்பாய்ச்சிப் பயிர்வளர்ந்து வருங்காலத்தில் 96 தத்துவங்க ளென்னும் கோரை, புல், பூண்டு முதலிய களைகளைச் சுத்தமாகப்



பிடுங்கி அப்புறப்படுத்தி, ஸ்திரீகளென்றும் ஆடு, மாடுகள் ஞான  
மென்னும் பயிலரத் தின்றுவிடாமற் சாதுசங்கமென்னுங் காவ  
லேற்படுத்தி,

“ஆறு தாரமும் தொல்லையடி அதற்  
கப்பால் யாதொன்று மில்லையடி.”

என்பதுபோல ஆதாரங்களினது முடிவாகிய தெரிசனமென்னும்  
கதிர்பரிந்து பாளைப்பருவங் கடந்தபின், சகஸ்திரதளத்தின்-மேற்  
பட்டிருக்கும் பிரம்மரந்திர முத்தியாகிய நெற்கதிர் மணிமுற்றிய  
பின் அறுவடைசெய்து, அத்துவிதமென்னுங் களஞ்சியத்திற்  
சேர்த்து, நித்தியாநந்தமென்னும் வாழ்க்கையைப் பெறுவதுவே  
ஞானவிவசாயமென்று சொல்வது.

நாயுமாஸ்கவாமிகள்.

காராரு மாணவக் காட்டைக் களைந்தற்க்  
கண்டகங் காரமென்னும்  
கல்லைப் பிளந்துநெஞ் சகமான பூமிவெளி  
காணத் திருத்திமேன்மேற்  
பாராதி யறியாத மோனமாம் வித்தைப்  
பதித்தன்பு நீராகவே  
பாய்ச்சியது பயிராகு மட்டுமா மாயைவன்  
பறவையனு ளாதவண்ணம்  
நேராக நின்றுவிளை போகம் புசித்துய்ந்த  
நின்னன்பர் கூட்டமெய்த  
நினைவின் படிக்குந் முன்னின்று காண்பதே  
நின்னருட் பாரமென்றும்  
ஆராகு மறியாத ரூதான வெளியில்வெளி  
யாகின்ற தூரியமயமே  
அண்டபவ ரண்டமு மடங்கவொரு நிறைவாகி  
ஆனந்த மானபரமே.



பெண்ஞா ம்.

இருபத்தாறுவது வந்தியாயம்.

மோட்சமடைய விருப்பமுள்ளவர்களில் ஆண், பெண் என்  
கன்ற வித்தியாசமில்லை. ஆனால், ஆடவர்கள் எதேச்சையாய்

எங்கும்போகவும், எவ்விடத்திலும் தங்கவும், யாரிடத்திலுஞ் சந்தேகமின்றிச் சிநேகிக்கவும், சம்பாஷிக்கவும் கூடும். ஸ்திரீகளோ! அவ்வாறின்றி விவாகம் புரிவதற்குமுன் தாய்தந்தையர்களுடைய ஆக்கினைக்குள்ளும், விவாகம் முடிந்தபின் நாயகனுடைய ஆக்கினைக்குள்ளும் கட்டுப்பட்டு நடக்கவேண்டிய திருப்பதால் தன்னிஷ்டம்போல் எங்கும்போகவும், வரவு முடியாமலிருக்கின்றது. இதைத்தவிர, ஞானம் அடைவதற்கு வேறு பேதாபேதங் கிடையாது. ஆனால் குடும்பத்திற்கும், ஊரார் பழிச்சொற்களால் தூற்றுவதற்கும் பயப்படுகின்ற ஸ்திரீகளுக்கே மேற்சொல்லிய நிர்ப்பந்தங்களுண்டு; உண்மையில் ஞானாசிரியரைத்தேடி இந்த சென்மத்திலேயே மோட்சம் அடைந்துவிடவேண்டும் என்றெண்ணி இந்தவுலகவாழ்வு முழுவதும் மாயாருபம், தாய், தந்தைமுதலிய சர்வவுறவினர்களும் மாயசம்பந்தமென்று வெறுத்து வெளியேறும் மகளிர்களுக்கு அந்த நிர்ப்பந்தமில்லை. மானாபிமானம் என்னும் குப்பையைத் தலையில் வாரிப்போட்டுக்கொள்ளாதவர்களை யார், யார் எப்படிச் சொன்னால்தானென்ன? பூரண சந்திரனைப்பார்த்து நாயானது இராமுழுவதும் “சள், சள்” என்று குலைத்துக் கொண்டிருந்ததானால், நாய்க்கு வாய் வலிக்குமேயன்றிச் சந்திரனுக்கு ஏதாவது கெடுதியுண்டா? ஒருபோதும்மில்லை. இந்த உலகத்தார்களோ! சாமான்யத்தில் ஒருவனை ஈடேறவிட மாட்டார்கள். ஏனென்றால், மாயாசத்தியானவன் அவர்கள் காதைப்பிடித்து முறுக்கிப் பிறரை நல்வழிக்குப்போகாமல் தடுக்கும்படி சொல்லச் சொல்கிறான். அதனால் அப்படிச் சொல்கிறார்களேயன்றி, பாவம்! அவர்களது சுயேச்சையாய்ச் சொல்ல வரவில்லை. இதற்கோர் திருட்டாந்தமுண்டு அஃது பின்வருமாறு:—

இந்தூலாசிரியனாகிய யான் ஹிலிநி 1304ஸ்ர ஹபுயீ 23௨ இங்கிலீஷ் 1887ஸ்ர ஏப்ரல்மீ 18௨க்குச் சரியான கலியுகாதி 4938-ல் சர்வசித்துஸ்ர சித்திரைமீ 7௨ சோமவாரம் பகல் நாயிகை 16 விநாடி 16 (மணி 12-30) க்கு பிறந்தேன். சென்மநட்சத்திரம் சதயம்; சென்மலக்கனம் கடகம்; செனனகாலத்தில் இராகு மஹாதிசையில் குருபுத்தியில் இருப்பு, வருடம் 1, மாதம் 5, நாள் 25, நாயிகை 22, விநாடி 31.

இந்நூலாசிரியரின் செனைக்குறிப்பு.

புத	சூரியன் செவ்வா	சுக்கிரன்	சனி
கேது	இராசி.		இலக்னம்
சந்திரன்			
			இராசு
		வியாழன்	

எனக்கு வயது 23 நடந்துகொண்டிருக்கும்போது சில மனிதர்கள் வெகு ஆத்திரமுடையவர்கள்போல் என்னிடம் வந்து உமக்குச் சமார் 20 வயதுக்கு மேற்பட்டிருக்கலாமே? இனிமேலுங் கல்யாண முடிக்காமலிருக்கலாமா? தாய், தகப்பன் எத்தனை நாளைக்குத்தான் சமைத்துப் போடுவார்கள்? அவர்களுக்கும் நாட்டுப்பெண்ணை (மருமகனை)ப் பார்க்க ஆசையிருக்காதா? நீர் செய்வது சரியல்ல? என்ன சொல்லுகிறீர்? என்று கேட்டார்கள். அப்போது நான், நீங்கள் சொல்வது ஞாயந்தான்; எனக்கும் விருப்பம் இல்லாமற் போய்விடவில்லை; ஆனால் 200 ரூபாய் எங்கேயாவது பார்த்து வாங்கிக் கொடுப்பீர்களேயானால் நீங்கள் சொன்னபடி நடந்துகொள்கிறேன் என்று பதில் சொன்னேன். அவர்கள் நாளை யதினம் வந்து முடிவுசொல்கிறேன் என்று சொல்லிப்போனவர்கள் மறுபடி நானிருக்கிற திசையை நாடிக் கனகிற கூட வரவில்லை; என்னைக் கண்டாலும் சாடையாய் வேறொரு வழியாய்ப் போய்விடுவார்கள். கப்பலில் பெண்வருகிறது யார், யாருக்குத் தேவையென்று கேட்டால் எனக்கு ஒன்று, என் அப்பனுக்கு ஒன்று என்பார்கள். பெண் 1-க்கு ரூ. 100 கிரையம் என்றால் நான் சின்னப்பிள்ளை, எங்கப்பன் கிழவன் என்று சொல்லி

விடுவார்கள். ஆதலால், எல்லோருக்கும் திருப்தியாய் நடந்து கொள்ள முடியவே முடியாது. இதைப்பற்றி, “எல்லாரோடும் இணங்க முயலுதல்” என்று ஒரு சிறிய கதைபுண்டும் அதன் சங்கிரகம் பின்வருமாறு:--

ஒரு கிழவனும், அவன் மகனும் தங்கள் குதிரை யொன்றை விற்கவிரும்பிச் சந்தைக்கடைக்கு ஒட்டிக்கொண்டு போனார்கள். அதைப் பார்த்த ஓர் பாட்டைசாரி “இந்தக் கிழவனுக்குப் பைத்தியமா! இந்தச் சிறுகுழந்தையைக் கால்குக்க நடத்திக்கொண்டு குதிரையை விருதாவில் ஒட்டிக்கொண்டு போகிறானே!” என்றான்.

அதைக்கேட்ட கிழவன் தன் மகனைக் குதிரைமேலேறித் தான் அதன் பக்கத்தில் நடந்து சென்றான். மற்றொரு வழிப் போக்கன் இவர்களைப் பார்த்து மதிக்கெட்ட பையா! இவ்வளவு விருத்தாப்பியமான உந்தந்தை நடந்துவர நீ குதிரைமேலேறிப் போகிறாயா? பேஷ்! நன்றாயிருக்கிறது! என்றான்.

அதைக்கேட்ட கிழவன் சிறுவனை இறக்கிவிட்டுத் தான்மாதிரம் குதிரைமேலேறிச் சென்றான். அதைக்கண்ட வேறொருவன் “ஹா! ஹா!! மஹானேர்த்தி! இரக்கமென்பது கஞ்சிற்றுமில்லாத இக்கிழவனைப் பார்த்தீர்கள்? குதிரைமேல் தான் சுமாயிருந்துகொண்டு இக்குழந்தையை நடத்திக்கொண்டு போகிறானே!” என்று பிரலாபித்தான்; அதைக்கேட்ட பிதா தன்மகனையும் பின்னால் ஏற்றிக்கொண்டு போனான்.

சிறிதுதூரம் போய்க்கொண்டிருக்கும்போது மற்றொருமனிதன்கண்டு ஐயோபாவம்! இந்த அநியாயம் எங்கேனுமுண்டா? ஒரு சிறு குதிரைமேல் உலக்கைத் தடியன்போல் இரண்டுபேர் ஏறிக்கொண்டு செல்கிறார்களே? இவர்களை அது சுமப்பதிலும் அதை இவர்கள் சுமப்பதே தகுதியானது என்றான்.

இவ்வார்த்தையைக் கேட்டுக் கிழவனும், மகனும் வெட்கமுற்றுக் கீழேயிறங்கிக் குதிரையின் கால்களைக் கட்டிக் குறுக்கே ஒரு பளுவான தடியை துழைத்து இருவரும் முன்னும் பின்னுமாகத் தோளின்மேல் தூக்கிக்கொண்டு வழியில் இருந்த ஒரு மரப்பாலத்தின்மீது சென்றார்கள்.

அது சுத்தக்கோணியாய் இருந்ததினால் ஜனங்கள் கும்பல் கூடிக் கைகொட்டிக் கேலிபண்ணிச் சிரித்துப் பின்தொடர்ந்தார்கள். அதனால் குதிரை வெருண்டு கால்களையுதைத்துக் கயிற்றையறுத்து ஆற்றில்விழுந்து முழுசிப்போயிற்று. கிழவன் வயிறு எறிந்து ஐயோ! “உலகம் பலவிதம்” என்பதை மறந்து எல்லாருக்கும் திருப்தியாய் நடக்க என்னாலியன்றவை யெல்லாஞ்செய்தும் கடைசியில் ஒருவருக்கும் திருப்தியாய் நடக்க முடியவில்லையே! என் குதிரையையும் இழந்தேனே! என்று புலம்பிக்கொண்டு ஃப்டிக்குத் திரும்பிப்போனான். ஆதலால் உலகத்தார்கள் ஒருவரை முன்னேறவிடாமல் கோழுட்டிமாதிரி கெடுக்க ஆரம்பிப்பார்கள். இதனையுணர்ந்து யார், யார் எதைச் சொன்னபோதிலும்,

குணசாமக் குற்றமு நாடி யவற்றுள்

மிக்கநாடி மிக்க கோளல்.

என்னும் பொய்யாமொழிப் புலவர் உத்தரவேதக் தருத்தையும், ஆராரெனக்கென்ன போதித்து மென்னவென் அறிவினை மயக்கவசமோ, என்னும் தாயுமானவர் கருத்தையும் நன்குணர்ந்து அவர்கள் சொல்வதில் உசிதமானவைகளை ஒப்புக்கொண்டு அதுசிதமானவைகளைத் தவிர்த்து மயங்கா திருக்கவேண்டும்.

பெண்கள், ஞானம் அடையலாம் என்பதற்குப் பல திருஷ்டாந்தங்களிருக்கின்றன; அவையாவன: — பிரபுலிங்க ஸீலையில் அக்கமாதேவி துறவு கதிபென்றே ஓர் படலமுமிருக்கின்றது; அந்த அக்கமாதேவியென்னும் பெண்மணி, தன்னை நாயகியாக்க விரும்பிய கௌசிகராசனை வார்த்திபண்ணிய சோற்றைப்போல் அருவருத்து நீக்கவிட்டுத் தானைத்திருந்த உயர்ந்த ஆடையையும், இரத்தினங்கள், பொன்னுபாணங்களையும் ஒழித்து, நெடிய கூந்தலையவிழ்த்துத் தன் சரீரமுழுதும் மறையும்படி விரித்துத் தொங்கவிட்டு, உடம்பைப்போல் திகம்பரியாய்ச் செல்லும் போது, தாயும், தந்தையும் வந்து மகளை உணர்ச்சு கேசிட் கெடுத்தி யாது? எங்களைவிட்டு எங்கே போகின்றாள்? என வருந்தி யழுதும்போது அவர்களை நோக்கிச் சொல்கிறாள்; என்னை உங்கள் புதல்வியென்று மனமயங்கி வருந்துதல் தகாது; நான் என்னை யறிதற்பொருட்டு மெய்ஞ்ஞானத்தை உணர்த்தும் சற்குருநாத



அல்லமதேவர் அவள் மனச்சாஞ்சல்யத்தை நீக்கி அவளெதிர் பாராத தத்துவஞானத்தையும் அவளுக் குபதேசித்திருக்கிறார். அதன் முழுவிபரங்களை இங்கு எழுதினற் புத்தகம் விரிவாகிவிடு மென்று சுருக்கமாக எழுதலானேன். அன்றியும், திருவள்ளுவ நாயனாறு தமக்கையாராகிய ஓளவைப்பிராட்டியாரும் மெய்ஞ் ஞானச்செல்வி என்பதற்கு அவ்வம்மையார் திருவாய்மலர்ந்தரு ளிய “ஓளவை குறள்” என்னும் மெய்ஞ்ஞானநூலே போதிய சான்றாகும். மேலும், பிரம்மசொருப கைவல்ய முத்திபெற்ற குணங்குடி மஸ்தான் சாஹிபு ஒலியுல்லா அவர்கள், பெண்களுக் கும் ஞானமுண்டென்பதைப் பின்வருங் கீர்த்தனையால் வெகு தெளிவாய்த் திருவாய்மலர்ந்தருளி யிருக்கின்றார்கள்.

### கீ ர் த் த ன ம் .

இராகம் செளராஷ்டிரம் தாளம் சாப்பு.

பல்லவி.

தாய்மார்க ளேபாவி சொல்வதைத் தான்சற்றூந்  
தன்னாமற் கேட்டுக்கொள்வீர்

அதுபல்லவி.

பூமா தேவியாணே	யாக நரகத்திற்	
போகாம லும்பாது காக்கும்		தீயில்
வேகாம லுங்கையைத் தூக்கும்		பாவி
ஆகாம லுமுகம் பார்க்கும்		(தாய்)

சரணங்கள்.

பொன்னாசை காட்டிப் புருட ருமையொரு	
புண்யமுஞ் செய்யாமற் கெடுப்பார்	பின்பு
சொன்னதனாத வாரி யிரைப்பார் கடைசியில்	
தோட்டி கையிலுமை விடுப்பார்	உங்கட்
சொன்னதைச் சொன்னாலுந் தெரியவில் லையினி	
ஏதுப தேசத்தைப் படிப்பேன்	ஐயோ
தன்னாலே தான்கெட்டால் அண்ணாவி யென்செய்வான்	
தண்ணீரைக் கண்ணினால் வடிப்பன்	அவன்
சொன்னதைக் கேட்கிற்கை பிடிப்பன்	உமக்கு
முன்னே குணங்குடி கொடுப்பன்	(தாய்)

பெண்ணுலே செட்டோமென் ஹங்களைத் திட்டாத

பேரையுலகத்திற் கண்டிலேன்

எந்தன்

கண்ணுலே யுங்களுக் கொத்தாசை சொல்லிக்

கருத்தி லுவப்பாரைக் கண்டிலேன்

நாளும்

மண்ணுன ஆசை மயக்கங்கொண் டேபாவ

மண்ணை வாயிற்போட்டுக் கொள்கிறீர்

இன்னும்

நண்ணருஞ் சொர்க்கப் பதத்தையும் விட்டு

நரகக் கனல்மூட்டிக் கொள்கிறீர்

அதை

எண்ணுமற் றுன்விட்டு நீக்கினால்

உமக்

கண்ணல் குணங்குடி வாய்க்குமே

(தாய்)

புதுப்பானை தன்னையுங் கரிப்பானை யாக்குவார்

பொன்னுன மேனியும் போக்குவார்

சோதி

மதிபோ லிவர்முகம் வரவோடு போலாக

வாலைப் பருவத்தைப் போக்குவார்

இன்னும்

முதுகிற் கூனுமாக்கிக் கோலுங்கை கொடுத்தார்கள்

மூர்க்கமெல் லாம்அறப் போக்குவார்

இவன்

கதிகெட்ட கிழாரி யென்று புறந்திண்ணையிற்

கடத்திவைத் தூயிரையும் போக்குவார்

அந்தச்

சதிகேட ருறவைத்தான் நீக்கினால்

பர

கதிதருங் குணங்குடி வாய்க்குமே

(தாய்)

தாங்காத மையலுந் தருகுவார் பின்பும்மைத்

தளரும் நரையெருமை யாக்குவார்

தூங்கித்

தூங்கி விழுந்தொத்த லாக நரம்பென்புந்

தோலுந் துருத்தியு மாக்குவார்

முகம்

வீங்கித் தலைநடுங்கிக் கையுங் காலுமுடங்கி

வேடிக்கை யாங்கிழவி யாக்குவார்

மூச்சை

வாங்கிக் கொக்குக்கொக்கென் றிருமி யிருமிக்கொண்டு

வலிக்குங் கிடைபிணமு மாக்குவார்

அந்தத்

தீங்கர்க் குறவைத்தான் நீக்கினால்

அருள்

ஒங்குங் குணங்குடி வாய்க்குமே.

(தாய்)

ஆருதாரமென்று வழங்கிவரும் சப்த சக்காங்களில் முதற்சக்கரமாகிய

மூ ல ர த ர ம்.

இருபத்தேழாவது அத்தியாயம்.

மூலாதாரம், சுவாதிட்டானம், மணிபூசகம், அனாகதம், விசுத்தி, ஆக்கினை என ஆறு ஆதாரங்களாகும்.



மூலாதாரம்:—இஃது மலத்துவாரத்திற்கும், நீர்த்தாரையா  
கிய குய்யத்திற்கும் மத்தியில் குண்டலிவட்டமும், அவ்வட்டத்  
திற்குள் முக்கோணசக்கர வடிவமும், கோணத்தின் நடுவில் ஒங்  
கார வட்டமும், அவ்வட்டத்திற்குள் மகாமந்திரமும்; ஏகாட்சர  
முமாகிய ஓம் என்னும் பிரணவ அட்சரமும், ஒங்காரவட்டத்தை  
ச்சுற்றிலும் நான்கு புட்பலிதழ்களும் விளங்கும். ஒங்கார அட்  
சரத்திற்குட் பிரகாசிக்கும் அகார அட்சரத்தில் மாணிக்கவண்ண  
முடைய கணேசர் கொலுவிற்றிருப்பார். முக்கோணத்தின் முதற்  
கோணத்தில் பிரகாசிக்கும் உகார அட்சரத்தில் மரகதவண்ண  
முள்ள வல்லபைசத்தி அமர்ந்திருப்பாள். கோணத்தின் முணை  
யிற் குண்டலிசத்தியானவள் வாழைப்பூவைப்போல் முகத்தைத்  
தலையேழாக வைத்துப் பெண்சர்ப்பத்துக்கு நிகராகச் சேற்றத்து  
டன் தன்னுடலைச் சுருட்டிக்கொண்டு நந்திஸ்வரமும், கோடிகுரி  
யப்பிரகாசமும் தோற்றும்படி ஐந்து அவஸ்தையில் மேலவஸ்தை  
என்னும் துரியாதீதத்திற்கு முதற்காரணமாகிய சுழிமுனையோடு  
பொருந்திநிற்பாள். கதலிப்பூ வடிவமாய்த் தலையேழாகத் தொங்கு  
வதில் எட்டிதழ்களுண்டு. ஒவ்வொரு தழக்கும் ஒவ்வொரு சத்தி  
யாக அட்டசத்திகளும் பிரகாசிப்பார்கள்.

யோகிகள் இரேசக, பூசக, சும்பகஞ்செய்து மூலாதாரத்  
தைத்தெரிசித்து நந்திச்சுரரைக்கண்டு யோகத்தை நிலைக்க எத்த  
னிக்கும்போது நந்திச்சுரரைத் தெரிசிக்கவிடாமல் எட்டுச்சத்தி  
களும் எட்டு மலர்களால் வழியை மூடிக்கொள்வார்கள். அப்  
போது வஸ்து தியானம் செய்து “வங்” என்னும் மந்திரத்தோடு  
கும்பித்தால் எட்டுவாசலையும் திறந்துவிடுவார்கள்.

பேரகரீ.

- (1) காணவே மூலமது அண்டம் போலக்  
காரணமாய்த் திரிகோணமாக நிற்கும்  
பூணவே மூன்றின்மேல் வளையமாகும்  
புறம்பாக இதழுதுதான் நாலுமாகும்  
நாணவே கமலத்தட் சரத்தைக் கேளு  
நலமான வயநமசி ரீரீ யாகும்  
மூணவே முக்கோணத் தொளியோங் காரம்  
மூயற்சியா யதற்குள்ளே அகார மாமே.

- (2) அகாரத்தின் மேலாகக் கணேசன் நிற்பார்  
ஆதியொரு கோணத்தில் உகாரம் நிற்கும்  
உகாரத்தில் வல்லபையான் சத்தி நிற்பான்  
ஒடுங்கியதோர் முனையொன்றிற் கதவிப் பூவாய்  
புகாரமாய், முகங்கீழ்குண் டலியாஞ் சத்தி  
பெண்பாம்பு போற்சுருட்டிச் சீறிக் கொண்டு  
சுகாரமாய்ச் சுழிமுனையோ டுருவி நிற்பான்  
துரியாதீ தம்மென்ற அவத்தை தானே.

- (3) ஒங்கியே மாணிக்கத் தொளிபோல் தோன்றும்  
உத்தமனே மூலத்தி னுண்மை காணும்  
தேங்கியே வல்லபையாஞ் சத்தி தானும்  
கிறந்திருந்தாள் பச்சைநிற மாகத் தானே.

- (4) பச்சைநிறம் வல்லபையைப் பணிந்து போற்று  
பாங்கான ஆறுக்கும் பருவஞ் சொல்வான்  
மொச்சையாய் மூலமது சித்தி யானால்  
மூவுலகுஞ் சஞ்சரித்துத் திரிய லாமே.

ஞானவேட்டி.

- (1) பதியிருந்து விளையாடும் மூல வீடு  
பத்திதருஞ் சித்திதரும் பரம் வீடு  
துதிபரவும் நாற்சதுர மேலு நின்று  
துலங்குமெழிற் கணபதிவல் லபையைப் போற்றி.
- (2) திருவிருந்து கனலிலெழுந் தாடும் வீடு  
சிற்றத்தத்தி வல்லபைதன் கணவ னுன  
மருவிருந்து கொஞ்சிதழோர் நாவில் மேவி  
மகிழ்ந்தமத கரியினிரு தானைப் போற்றி.
- (3) தந்திரமாய் முக்கோணந் தன்னில் நின்ற  
தந்திமுகன் கமலபதங் காப்புத் தானே.

திருமந்திரம்.

எருவிடு வாசந் கிருவிரல் மேலே  
கருவிடும் வாசந் கிருவிரற் கீழே  
உருவிடு சோதியை யுன்கவல் லார்க்குக்  
கருவிடுஞ் சோதி கலந்துநின் றானே.



சுவாதிட்டானம்.

167

இருபத்தேட்டாவது அந்நியாயம்.

சுவாதிட்டானம்.—இஃது மூலாதாரத்திற்கு நான்கங்குலப் பிரமாணத்துக்குமேல் இலிங்கத்திற்கும், நாபிக்கும் நடுவில் இருக்கின்றது. இதைக் குய்யஸ்தான மென்பாருமுனர். இஃது நாற்சதுரவிடும், வீட்டின் மத்தியில் ஆறிதழ்களையுடைய புஷ்பவட்டமும், அதன் நடுவில் நகார அட்சரமும் உடையது. அந்த நகார அட்சரத்தின் மத்தியில் பொன் நிறத்தையுடைய பிரமதேவரும், சரஸ்வதிதேவியும் கொலுவிற்றிருப்பார்கள். இது பிரிதிவியின் கூறு; இங்கு தீபப் பிரகாசந் தோன்றும்.

போகர்.

அதிசெய்து மூலத்தைத் தாண்டி யப்பால்  
துடியான வொருநாலங் குலமே தாண்டப்  
பதிசெய்த பிரமனுட லீடு மாகும்  
பகர்ந்தசுவா திட்டான மென்றும் பேரு  
அதிசெய்த நாலுவட்டம் வளையஞ் சுத்தல்  
ஆறிதழ்தான் அட்சரத்தை அறியக் கேளே.

ஞானவேட்டி.

கதிரொத்த வீடத்தனிலே யிலகுஞ் சோதி  
கனகாத்ந மிலகுதிரு மண்ட பத்தில்  
மதியொத்து நின்றிலகுஞ் சுவாதிட் டானம்  
வளர்ந்தவீத ழிருமூன்றா மங்கு லத்தில்  
நிகரொத்த பிரமன்சரஸ் வதியின் பாதம்  
நினைந்துருகித் தாளிணையைப் போற்றி செய்து  
உதிரத்திற் சுக்கிலந்தான் வந்த வாறு  
ஓடெழுத்தாம் நாதவிந்தா யமைத்த வாறே.

நீருமந்திரம்.

நாவுக்கு நாயகி நன்மணி பூரைம்  
பூவுக்கு நாயகி பொன்முடி யாடையாம்  
பாவுக்கு நாயகி பாலொத்த வண்ணத்தான்  
சூவுக்கு நாயகி அங்கமர்ந் தாளே.

## மணிபூரகம்.

இருபத்தொன்பதாவது அத்தியாயம்.

மணிபூரகம்:—இது சுவாதிட்டானத்திற்கு ஆறங்குலப் பி  
மாணத்தின்மேல் நாயி, அல்லது உந்தியென்று சொல்லப்படு  
மிடம். இது கோழிமுட்டையைப் போன்ற வடிவமாய் 100  
நரம்பு, நாடிகள் சூழப்பெற்று, நாடிகட்கெல்லாம் மூலாதாரமா  
யுள்ளது; இது அப்புளின் கூறுடையது; எட்டுநாட் பிறைபோன்ற  
வடிவமுடையது. இதன் நடுவிலே 10 இதழ்களையுடைய ஒரு  
கமலம் வட்டவடிவாயிருக்கும். அந்த மலரின் மத்தியில் மகார  
அட்சரமும், அந்த அட்சரத்தின் மத்தியில் மரகதவர்ணமுள்ள  
மகாகிஷ்ணுவும், மகாலட்சுமியும் கொலுவிருப்பார்கள். இதில்  
மின்னல்போன்ற பிரகாசந்தோன்றும்.

### நாளவேட்டி.

சொல்லரிது மந்திரத்துக் கெட்டா வீடு  
சோதிமணி பூரகத்தி லமர்ந்த மூர்த்தி  
வெல்லரிது நாயிதின் கமலத் துள்ளே  
விறைந்தவித ழீரைந்து பத்து மேலும்  
வல்லபமாய் நின்றிலங்கு மாலின் நேவி  
வளர்ந்தசபைத் திருமலை வணங்கிப் போற்றித்  
தொல்லுலகி லுள்ளபெரி யோர்கள் பாதத்  
துதித்திந்நூல் விளம்புகிறே னுண்டே கேளீர்.

### போகர்.

மாலினுட வீடதுதா னதுவி ரன்மேல்  
மாசற்ற பிறைபோலே கோட்டை யாகும்  
பாலினுட் வளையம்போற் பத்தி தழ்தான்  
பத்திதழி னட்சரத்தின் பயனைக் கேளு  
தாலினுட சனகமகா முனியின் தாயார்  
தயங்காத நரபர்ப்பர் தன்மை யாகும்  
ஆலினுட மனகுவிற் பூத மப்பு  
அதின் பீசம் வங்கென்று அறிய லாமே.

### அநாகதம்.

முப்பதாவது அத்தியாயம்.

அநாகதம்:—இஃது மணிபூரகமாகிய உந்தி ஸ்தானத்துக்கு  
8 அங்குலப் பிரமாணத்துக்குமேல் இருதயஸ்தானத்தில் மு

கோண வடிவமுடையது. அந்த முக்கோணத்தின் மத்தியில் 12 இதழ்களையுடைய ஓர் கமலம் வட்டமாக இருக்கும். அப்புஷ்பத்தின் நடுவிற சிகர அட்சரந்தோன்றும். அவ்வட்சரத்தில் உருத்திரக் கடவுளும், பார்வதியும் கொலு வீற்றிருப்பார்கள். அவ்விடத்தில் மின்மினிபோன்ற பிரகாசந் தோன்றும். இது தேயுவின் கூறு.

ஞானவெட்டி.

வட்டமிட்ட சதுஷ்கோண பாரின் மேலும்  
வளர்ந்தவித ஸ்ரீராம மங்கு லத்தில்  
திட்டமிட்ட வநாகதத்தில் வீற்றிருந்த  
சிறந்தருளும் ருத்திரன்ருத் திரியைப் போற்றி  
வெட்டவெளி வேதமறை நான்கு மோதும்  
வேதமெல்லாந் திருநீரூ யான வாலும்  
அட்டதிசை யறிந்துணர்ந்த பெரியோர் பாதம்  
ஐம்பத்தோ ரட்சரமுங் காப்புத் தானே.

போகர்.

அறிவுக்கு மேலேயெட் டங்கு லத்துக்  
கப்பால நாகதத்தின் வீட்டைக் கேளு  
முறிவுக்கு முக்கோண மாகி நிற்கும்  
முதிர்வனையம் பன்னிரண்டு இதழு மாகும்.

விசுத்தி.

ழட்டித்தோராவது அந்தியாயம்.

விசுத்தி:—இது அநாகதத்துக்கு 12 அங்குலப் பிரமாணத்துக்குமேல் கண்டமென்னும் ஸ்தானத்தில் அறுகோண வடிவமாக இருக்கும். அக்கோணத்தின் நடுவில் பதினாறு இதழ்களையுடைய ஓர் புஷ்பவட்டமும், அதன் மத்தியில் வகார அட்சரமும் பிரகாசிக்கும். அந்த அட்சரத்தின் மத்தியில் மேகவர்னத்துடன் மகேஸ்வரனும், மகேஸ்வரியும் கொலு வீற்றிருப்பார்கள். இது வாயுவின் கூறு, அங்கு சூரியப்பிரகாசந் தோன்றும்.

ஞானவெட்டி.

அறுகொண்ட அம்பலத்தில் நின்ற சோதி  
யம்பரமாந் தற்பரத்தை யேறி நித்தம்  
வீறுகொண்ட அறுகோண வீட்டின் மேலும்  
விளங்குமிதழ் பதினாறு மேவு பீடம்

பேறுபெற்ற மகேசன்மகேஸ் பரியு மங்கே  
பேணியவ நிருவர்பதக் கமலம் போற்றிப்  
பாரிலுள்ள வேதமறி யாமல் நின்ற  
பழம்பொருளைப் பாடுகிறே னுண்டே கேளே.

போகி.

ஏறவே பன்னிரண்டங் குலமே தாண்டி  
ஏற்றமாம் விசத்தியென்ற தலமு மாகும்  
மாறவே அறுகோண வலையம் ஒன்று  
மகத்துவமாம் பதினாறு இதழு மாகும்.

ஆ க் கி னே.

ழப்பந்திரண்டாவது அந்நியாயம்.

ஆக்கினை:—இது விசத்தி ஸ்தானத்துக்குப் பதினாறங்குலப்  
பிரமாணத்துக்கு மேல் நெற்றி ஸ்தானத்தில் புருவமத்தியில்  
இரண்டிதழ்களையுடைய ஓர் கமல புஷ்பமிருக்கும். அப்புஷ்பத்  
தின் நடுவில் யதார அட்சரமும், அவ்வட்சரத்தின் மத்தியில்  
சதாசிவமும், மனோன்மலியும் கொலுவீற்றிருப்பார்கள். இது  
ஆகாயத்தின் கூறு. அங்கும் சூரியப்பிரகாசமே தோன்றும்.

ஞானவெட்டி.

காலவட்ட மாலவட்ட மாகி நின்ற  
கதிர்மனையிற் கருகிமுனை யாடுஞ் சோதி  
நிலவட்டங் கொண்டெழுத்து கலையெண் னான்கும்  
நின்றிலகும் ஆக்கினையி விதழி ரண்டு  
ஞாலமகி லாதியந்த ரூப மான  
நற்கமல மாயிரத்தெட் டிதழின் மேலும்  
ஆலவிட முண்டசதா சிவனைப் போற்றி  
அம்பிசையின் கமலபதம் அர்ச்சித் தேனே.

போகி.

மேலேறி யிரண்டுபுரு வத்தி னுடே  
மிகையான அண்டம்போல் நிற்கு மப்பா  
வாலேறி வட்டமாம் வீடு போலே  
வலையமொன்று இரண்டிதழ்தான் எரழீ யாகும்  
ஆனேறி அங்கெனுமட் சரத்தி னுடே  
ஆகாச பூதமாம் பூத பீசம்  
ஆலேறி மனோன்மணி சதாசி வன்றான்  
அவத்தைதான் சாக்ரத்தின் வீடு மாமே.

பிரபலிகலிலை.

இரண்டோ டிரண்டு மூவிரண்டை யிரண்டா நிரண்டு மீமிசையெண்  
னிரண்டோ டிரண்டு கொண்டிருந்த இதழ்ப்பங் கயங்கள் கடந்துபோய்  
இருந்த குளத்தின் மேலோரா யிரந்தோட் டமல் கமலமிசை  
யிருந்த சோதி தனைக்கண்டெம் எண்ண முடிப்பே மெனவெழுந்து.

நிருமந்திரம்.

நாலு மிருமூன்று மீனாந்து பிராறுங்  
கோவிமேல் நின்ற குறிகள் பதினாறு  
மூலங்கண் டாங்கே முடிந்து முதலிரண்டின்  
காலங்கண் டானடி காணலு மாமே.

பிரம்மரந்திரம்.

முப்பத்து மூன்று வது அத்தியாயம்.

பிரம்மரந்திரம்:—இது ஆக்கனை ஸ்தானத்திற்கு எட்டங்குலத்  
துக்குமேல் சகஸ் திரதானமாகிய ஆயிரமென்றும், ஆயிரத்தெட்டெ  
ன்றும் சொல்லப்பட்ட இதழ்களையுடைய ஓர் கமலபுஷ்பமிருந்  
தென்றது. அதன்மிசை, நாதநிறஸ்தானம் ஐங்கோண வடிவத்  
துடன் ஓரிதழ்க்கமலவடிவமாக இருக்கின்றது. அதையே பராகா  
யமென்றும், பிரம்மரந்திரமென்றுஞ் சொல்லப்படும். நிறம் படிசு  
வர்னம்.

போர்.

தானுன மனோன்மணியைத் தாண்டி யப்பரல்  
தனித்ததோ ரெட்டுவிரல் மேலே கேளு  
கோனா குருபதத்தான் கூட்டிப் பாரு  
குறிப்பான இதழோரா யிரத்தெட் டாகும்  
ஆனா நடுமையம் ஐங்கோ ணந்தான்  
அகாரமாம் மகாரமொடு வகார மாபும்  
நானா நாதமொடு விந்து அஞ்சும்  
நலமுளவைவ் கோணத்தில் நிற்கும் பாரே,

ஞானத்தும்.

விந்து இருந்த விடத்தனிலே குரு  
நந்தி யிருந்தார் கொலுவாகிச்  
சிறதை தெளிந்து மகாரம்வைத் தாலந்தச்  
சீமானைக் காண்காரம் ஞானப்பெண்ணே.

மூலாதாரத்திற்கு (இதழாகிய) அட்சரம் 4, சுவாதிட்டானத் திற்கு அட்சரம் 6, மணிபூரகத்திற்கு அட்சரம் 10, அநாகதத் திற்கு அட்சரம் 12, விசுத்திக்கு அட்சரம் 16, ஆக்கினைக்கு அட்சரம் 2, சகஸ்திரதா புஷ்பகமலத்துக்கு மேற்பட்டிருக்கும் விந் துஸ்தானத்திற்கு அட்சரம் 1, ஆக அட்சரம் 51. இஃதிப்படியி ருக்கச் சில சாஸ்திரங்களில் 51 அட்சரத்தைப் பூர்த்தியாக நிரூ பிக்கும்பொருட்டோ! அல்லது எழுதச் சோம்பேறித்தனப்பட் டோ! ஆக்ஞையில் மூன்று அட்சரம் என்றும் ஆக 51 அட்சரம் என்றும் கணக்கிட்டு எழுதியிருக்கின்றதெவ்வாறு பொருந்தும்.

நானவெட்டி.

முத்திரை மூலத்தி லட்சரமே நானு  
முதலான சுவாதிட்டான மெழுத்தா ருகும்  
பத்திரமும் பூரகத்தி லெழுத்தோ பத்து  
பாங்கான அநாகதத்தி லெழுத்தி ராரும்  
சித்திரமாம் விசுத்திதனி லெழுத்தி டொட்டாம்  
சிறத்தவாக் கினையிலெழுத் திரண்டு மாகும்  
சத்தியெனு மம்பாத்தி லெழுத்தொன் றுச்ச  
சார்வாமைப் பத்தோரட் சாங்கா னுண்டே.

நீருமந்திரம்.

ஆறந்த முங்குடி யாகு முடம்பினிற்  
சுறிய வாதார மற்றங் குறிக்கொன்மின்  
ஆறிய அக்கர மைம்பதின் மேலே  
பூறிய வாதாரத் தோரெழுத் தாமே.

நான்கும், ஆறும், பத்தும், பன்னிரண்டும், பதினாறும், இரண் டும், ஒன்றுமாகிய இந்த இலக்கத்தை முறையேகொண்டிருக்கிற இகழ்களையுடைய மூலாதாரம், சுவாதிட்டானம், மணிபூரகம், அநாகதம், விசுத்தி, ஆக்ஞை என்கிற ஆறுதார கமலங்களிலும், அதற்கு மேற்பட்டிருக்கிற விந்துஸ்தானத்திலும், ஆக ஏழு சக்க ரங்களிலும் நமக்குள் நானொன்றுக்கு இரேசக, பூரகமாக இயங் க்கும்கொண்டிருப்பது இருபத்தோராயிரத்து அறுநூறு (21,600) சுவாசங்களெனக் கணக்கிடப்பட்டிருக்கிறது. அவை பின்வரு மாறு:—



ஷத்திற்குப் பதிலின்று சுவாசங்களாக 600 சுவாசங்கள் நடக்கும். அது நிறைந்தவுடன்;

சுவாதிட்டானத்தில் காலி 6-40 முதல் பகல் மணி 1-20 வரையில் ஆரூயிரம் சுவாசங்கள் நடக்கும். அது நிறைந்தவுடன்;

மணிபூரகத்தில் பகல் மணி 1-20 முதல் இரவு மணி 8 வரையில் ஆரூயிரம் (6000) சுவாசங்கள் நடக்கும். அது நிறைந்தவுடன்;

அநாகதத்தில் இரவு மணி 8 முதல் மணி 2-40 வரையில் ஆரூயிரம் (6000) சுவாசங்கள் நடக்கும். அது நிறைந்தவுடன்;

விசத்தியில் இரவு மணி 2-40 முதல் 3-46 வரையில் ஆயிரம் (1000) சுவாசங்கள் நடக்கும். அது நிறைந்தவுடன்;

ஆக்ஞையில் இரவு மணி 3-46 முதல் 4-53 வரையில் ஆயிரம் (1000) சுவாசங்கள் நடக்கும். அது நிறைந்தவுடன்;

சகஸ்திரதளத்தில் இரவு மணி 4-53 முதல் காலி 6-மணி வரையில் ஆயிரம் (1000) சுவாசங்கள் நடக்கும். அது நிறைந்தவுடன் பழையபடி மூலாதாரத்திற் பிரவேசிக்கும்.

சுவரில் மாட்டியிருக்கும் பெரிய கடிக்காரத்திற் பெண்டிலமானது ஆடிக்கொண்டிருக்க முன்னானது மணியைக் காட்டுவது போல் இந்தச் சுவாசமானது நிமிஷத்திற்கு 15 சுவாசங்களாக ஒருநாள் 24-மணி நேரத்திற்குள் 21,600 சுவாசங்களும் நமதுசரீரத்திற்குள் நடந்து நம்முடைய ஆயுள் அளவைக் காட்டுகின்றது.

சுவாலுபவ விளக்கம்.

அகையக்கே ளிருபத்தோ ராயி ரத்து

அதுதுது சுவாசமதாந் தினமொன் றுக்குத்

துறையான மூலமதற் காது தூது

சுவாதிட்டா னம்மணிபூ ரகத்தி னோடு

முறையான வநாகதமா மிம்மூன் றிற்கும்

மூவிரண்டா யிரமூச்சு நடக்கும் மைந்தா

மறையான விசத்திமுதற் பிரம்ம ரந்திரம்

வரையினிலா யிரமென்று வகையாய்க் காணே.

இந்தச் சுவாசங்கள் சத்தியினது பங்குபுள்ளும், சிவத்தினது பங்கு இரண்டுமாக நடக்கும். அதாவது, நிமிஷம் ஒன்றாக குப் பதினைந்து சுவாசங்கள் நடப்பதில் சத்தியின் பங்குக்கு ஒன்பது சுவாசங்களும், சிவத்தின் பங்குக்கு ஆறு சுவாசங்களுமாக நடைபெறும். இதனாலேயே உலகத்தில், “அஞ்சக்கிரண்டு பழதில்லை” என்றும் பழமொழி வழங்குவருகின்றது. இதனுண்மை பஞ்சபட்சி சாஸ்திரங்களை நன்குணர்ந்தவர்க்கே இனிது விளங்கும். ஆனால் இவ்விதம் யோகிகட்குச் சுவாசம் நடைபெறாது.

குணதிருடியார்.

பாடிப் பராகலை பாயாது பக்குவம்

பண்ணிவைப் பதுசமாதி

பழவீண யிறக்கவுஞ் சுழிமுனை திறக்கவும்

பழகுவரு வதுசமாதி.

மேற்கூறிவந்த சகஸ்தாதன புஷ்பத்தின் நடுவில் பிரகாசித்துக்கொண்டிருக்கிற குண்டலிசத்தியாகிய கமலசத்தியினுடைய இரண்டு பாதகமலங்களிலும் உள்ளிருந்து ஊறிப் புறப்படும் மதியமுதமானது உண்ணாக்கிந்து வழியே (நாவின் துணியைச் செலுத்திப் பருகலால்) உடனிலே பரந்து எழுபத்திராயிரம் நாடிகளையும்நனைப்ப, அதன்பின்பு கும்பிந்தவாயுவை இரேசிப்பதினால் மீண்டும் அவ்விடங்களை விட்டுக் கீழிறங்கித் தான் முன்னிருந்த மூலாதாரத்திலே பிரகாசம் பொருந்திய சர்ப்பம்போல் உடலை வளைத்து யோகநித்திரை செய்யும் சத்தியை தரிசித்துத் தவயோகிகள் மதியமிந்தமுண்டு ஆனந்த பரவசமடைவார்கள்.

திரிபுரநாசகாவியம்.

பூரணி புராதகி சுமங்கலை சுதந்தரி

புராதகி த்ரியம்பகி யெழிற்

புக்கலி விளங்குசில சங்கரி சகஸ்தாதன

புஷ்பமிசை வீற்றிருக்கும்

பாரணி மனாதித நாயகி குணாதித

நாதாந்த சத்தியென் னன்

நாமமே யுச்சரித் திடுமடியர் நாமமே

நானுச்ச ரிக்கவசயோ.

வேதாந்த பாஸ்கரன் முதற்பாகம்

ச ம பூ ர ண ம்.



கவனயுங்கள்!

கவனியுங்கள்!

175 கவனியுங்கள்!!

சேந்தமிழ்ச் செல்வர்கள்!

சமீப “வேதாந்த பாஸ்கர்” என்னும் இந்த அருமையான நூலைச் சுமார் 168 பக்கங்களுக்குள் முடித்துவிடலாமென்று நிதானித்து அதற்கு வேண்டிய காகிதங்களை இப்போதுள்ள காகிதக் கொடும்பஞ்சத்தின் காரணத்தினால் ஒன்றுக்கு அறுபங்கு அதிக விலைகொடுத்து வாங்கி அச்சிட்டு வரும்போது உத்தேசித்த அளவுக்குமேல் சுமார் 256 பக்கங்கள் வரையிலும் விரிவாகி விடுமென்பதினாலும், பதிப்பித்துவந்த மாதிரிக்காகிதங்கிடைக்காததினாலும், வேறு காகிதங்களை உபயோகித்தால் விகாரமும், அதிக விலையும் ஆகிவிடுமென்ற எண்ணத்தினாலும், 168 பக்கங்கள் வரையிற் பூர்த்திசெய்து எஞ்சிய அத்தியாயங்களை “வேதாந்த பாஸ்கர் இரண்டாம்பாகம்” என்று நாமகரணமிட்டு அச்சிடப்போவதாலும், இந்த முதற்பாகத்திற் காணப்படாத அநேக அரியபெரிய விஷயங்கள் இரண்டாம் பாகத்திலேயே நிறைந்திருப்பதனாலும், அபிமானிகள் முதற்பாகத்தை வாங்கி வாசித்து ஆனந்தித்ததுபோல் இரண்டாம்பாகத்தையும், இதனடியிற் குறிப்பிக்கப்பட்ட மற்ற எழுவிதப் புத்தகங்களையும் மதபேதமின்றி “எப்போதும் யார்யார்வாய்க் கேட்பினும் அப்போதும் மெய்ப்போதும் காண்ப தறிவு” என்னும் ஆன்றோர் வாக்கியத்தைச் சிரமேற் கொண்டு வாங்கி வாசித்து ஆனந்தமடையப் பிரார்த்திக்கின்றேன்.

ஸ்ரீஸ்ரீ கருணையானந்தர் அவர்களால் இயற்றப்பெற்ற அடியிற்கண்ட எல்லாப் புத்தகங்களும் வேண்டியவர்கள் அடியிற்கண்ட எம்மிடத்தில் கேரிலும் வி. பி. போஸ்ட் மூலமாயும் பெற்றுக்கொள்ளலாம்.

1. வேதாந்த பாஸ்கர் முதற்பாகம்	1 0 0
மேற்படி கிளேஸ் கடிதம்	1 8 0
2. வேதாந்த பாஸ்கர் இரண்டாம்பாகம்	0 8 0
மேற்படி கிளேஸ்கடிதம்	0 12 0
3. சமாசஞானம்	0 12 0
4. முஹம்மதுபிசரித்திரம் முதற்பாகம்	0 12 0
5. இஸ்லாமார்க்கம்	0 12 0
6. ஆபத்தகாயம்	0 4 0
7. மனம்	0 3 0
8. பிராணாயாமயோகம்	0 3 0
9. அன்பு	0 2 0

விலாசம்:—S. V. S. அண்ணாமலை வயித்தியர்,

ஷண்முகவிலாச அருள் ஶ்ரீராமர்,

விஜயபுரம் போஸ்ட், திருவாரூர்,

தஞ்சாவூர் ஜில்லா.

# சாந்தி வசனம்.

இத்தொடரில், பிர்ம்ம வித்தியா மகாசபையைச் சேர்ந்த உயர்ந்த அனுபவிகளாற் கூறப்பட்டுள்ள அரிய ஆங்கில நூல்களை செந்தமிழில் தகுந்தவர்களால் மொழிபெயர்த்து மாதமொரு புத்தகமாக பிரசுரம் செய்து வருகிறோம். இதனும் கிடைக்கும் சகல வருமானமும் இவ்வூர் தர்மக் கல்விச்சாலைக்கே உபயோகமாகிறது.

பேப்பரின் விலை மிகவதிகமாயிருக்கிறபடியினால் இந்த 2-ம் ஆண்டு முதல் பத்திரிகையின் வருஷாந்தர சந்தாவை ரூ. 1-8-0 விருந்து ரூ. 2-0-0 ஆக உயர்த்தப்பட்டிருக்கிறது.

வருஷசந்தா தபால் சார்ஜ்-ன்பட இந்தியாவுக்கு ரூபா 2-0-0  
ஷே. ஷே. வெளிநாடுகளுக்கு ரூபா 2-8-0

தனி நம்பர் (தபால் சார்ஜ் பிரத்தியேகம்) 0-3-0

இதுவரையில் வெளியான புத்தகங்கள்:—

Vol. I.

No. 1. கர்மபால போதம்.

No. 2. ஆத்மார்த்த ஒழுக்கப்பயிற்சி, கிரஹஸ்தாசரமம்.

No. 3. பத்தியின் மகிமை.

(இம்முன்றும் சிலவாகிவிட்டன.)

No. 4, 5, 6 'அவன் பெயரால்' (2 புத்தகம்) 0-6-0

No. 7 to 10 கல்வி கற்பித்தல் ஈசுவரகைங்கரியம் 0-8-0

No. 11, 12 'எனது பிரதிக்கை' முதல்பாகம் 0-4-0

Vol. II.

No. 1, 2 'எனது பிரதிக்கை' இரண்டாம் பாகம் 0-6-0  
ஸ்ரீமான் ஜினராஜதாஸர் அவர்களுடைய உருவப்படம் அணு 1.

தேவையுள்ளவர்கள் அடியிற்கண்ட விலாசத்துக்கெழுதிப் பெற்றுக்கொள்ளலாம்.

விளம்பர விகிதம்.

	ரூ.	அ.	பை.
ஒருபக்கத்திற்கு ஒரு மாதத்திற்கு	3	0	0
அரைபக்கத்திற்கு "	2	0	0
வால்பக்கத்திற்கு "	1	8	0

ஒரு வருடத்திற்கு ஒப்பந்தம் செய்துகொள்ளுகிறவர்களுக்கு மொத்தத் தொகையில் 100-க்கு 12½-விகிதம் கழித்து வாங்கப்படும். எப்போதும் முழுத்தொகையும் முன்பணமாய் அனுப்பப்பட வேண்டும்.

சாந்தி வசனம் ஆபீஸ்,

திருமயச்சூர், போளம் போஸ்ட், தஞ்சாவூர் ஜில்லா.

## இப்படித்தகம் கிடைக்கும்படங்கள்.

S. V. S. அண்ணாமலை வயித்தியர், ஐன்றாகவிலாச மருத்துவம்,  
விஜயபுரம், திருவாரூர்.

கு. ரடேச பிள்ளை, புகல்லை,  
விஜயபுரம், திருவாரூர்.

த. சி. கிருஷ்ணசாமி பிள்ளை, புகல்லை,  
கீழமார்க்குடி, தஞ்சாவூர்.

வே. சுந்தரம்பிள்ளை, புகல்லை,  
மேலக்கோபுரவாசல், சிதம்பரம்.

வெ. ஆ. முத்தையா சாடார், புகல்லை,  
பெருநாழி, இராமநாதபுரம் ஜில்லா.

M. கணபதிசங்கம் பிள்ளை, புகல்லை,  
புதுமண்டபம், மதுரை.

அ. மாமுண்டியாபிள்ளை, புகல்லை,  
தெப்பச்சுளம் போஸ்ட், திருச்சினுப்பள்ளி.

ஸ்ரீநிவாசம் பிள்ளை, புகல்லை, இரங்கவிலாசம், ஸ்ரீரங்கம்.

இரா. கோவிந்தசாமி நாயடு, புகல்லை,  
பெரியகடைத்தெரு, கும்பகோணம்.

R. M. வீரப்பபிள்ளை, சாரதாவிலாச புத்தகசாலை,  
பெரியகடைத்தெரு, நாகப்பட்டணம்.

ஆனந்தபோதினி ஆபீஸ், ரி. வெங்கடேசமேஸ்திரி வீதி,  
சவுக்கார்பேட் போஸ்ட், மதராஸ்.

T. அருணாசலம் பிள்ளை, இங்கிலீஷ், தமிழ் புகட்டிபேர்,  
திருநெல்வேலி, Town & Bridge.

ஜி. ஏ. வைத்யசாமன் அண்ட் கம்பெனி,  
3, 4, கொண்டசெட்டித்தெரு, மதராஸ்.

மானேஜர் S. இராஜம் ஐயா, பீரம்ம வித்தியா பிரெஸ்,  
திருமயசூர், போளம்.

V. M. K. சாம்பசிவம் பிள்ளை, புகல்லை,  
பெரியகடைத்தெரு, மாயவரம்.

இங்ஙனம்,  
ஸ்ரீ கருணையானந்தர், கீழ்வேளூர், (Kivahur) போஸ்ட்,  
நாகப்பட்டணம்.



~~7-2-A~~  
~~9-26~~